

# تاریخی مقالات

1112

محمد اسلم

فاضل جامعات

پنجاب، ڈرہم، مانچسٹر، کیمبرج  
استاذ شعبہ تاریخ، پنجاب یونیورسٹی



باہتمام

نظم ندوۃ المصنفین، سمن آباد، لاہور

58903

حقوق طباعت بحق مصنف محفوظ

طبع اول — مارچ ۱۹۶۰ء

ناشر — ناظم ندوۃ المصنفین، لاہور

طابع — محمد طفیل، مالک نقوش پریس، اردو بازار، لاہور

قیمت — سات روپے پچاس پیسے

ملنے کا پتہ

۱۔ ندوۃ المصنفین، ۹۵۰ این، سمن آباد، لاہور

۲۔ آئینہ ادب، چوک بینار، انارکلی، لاہور

# فہرست مضامین

صفحہ	عنوان
۹	کیا سلطان بلبن کی کوئی طبی حضرت بابا فرید الدین گنجشکر سے منسوب تھی
۳۲	فضل اللہ بن روزتجان اصفہانی اور ان کا ایک زاور رسالہ
۶۱	مبلغ الرجال
۸۳	پیر محمد شاہ اور ان کا ناور کتب خانہ
۹۲	شاہان مغلیہ کا ذوق موسیقی
۱۵۰	مسلمانوں کی جغرافیائی خدمات
۱۶۲	خواجہ محمد ہاشم کشمیری
۱۷۷	فتوحات فیروز شاہی
۲۰۳	اسلامی ہندوستان میں سکوں پر شاعری
۲۲۶	اوزنگ زیب کی تخت نشینی میں علماء و مشائخ کا کردار
۲۲۳	مسجد تبا سے تاج محل تک
۲۵۷	مسلمانوں کی طبی خدمات
۲۷۸	راتا گنج بخش کی لاہور میں آمد

## عرضِ مُصنّف

گذشتہ کئی برسوں سے بڑے صغیر پاک و مہند کے علمی و ادبی رسائل میں میرے تحقیقی اور ادبی مضامین شائع ہو رہے ہیں میرے علم و دست احباب میں سے جناب محمد عبداللہ قریشی اور جناب حکیم محمد موسیٰ امرتسری نے مجھے بار بار پیشورہ دیا کہ جس قدر جلد ممکن ہر ان مقالات کو کتابی صورت میں شائع کر دیا جائے۔ میری اپنی بھی خواہش تھی کہ ان متفرق مضامین کو نظر ثانی کے بعد کتابی صورت میں محفوظ کر لوں لیکن علم کی ناقدری اور علمی کتابوں کی کساد بازاری کے اس دور میں کسی ناشر کو ان مقالات کی اشاعت کے لئے رضا مند کرنا اگر ناممکن نہیں تو محال ضرور ہے۔ جبکہ علمی، ادبی اور دینی کتابوں کی اشاعت کے لئے ہم نے لاہور میں محض توکل علی اللہ بذوۃ المصنفین قائم کیا ہے، محض علمی کتابوں کی اشاعت ممکن ہی نہیں بلکہ آسان ہو گئی ہے۔ اس ادارے کی پہلی کتاب، دین الہی نور اس کا پس منظر تھی۔ پانچ ہفتوں کے وقفہ کے بعد دوسری کتاب حاضر ہے۔ اس کتاب میں جو مقالات شامل ہیں ان کو چھٹنے کے بعد ہی ان کی افادیت اور اہمیت کا صحیح اندازہ ہو گا۔

اس کتاب کی طباعت کے دوران جناب شیخ عبدالسلام صاحب اور جناب محمد عبداللہ قریشی نے ہر قدم پر میری رہنمائی کی ہے، میں ان دونوں بزرگوں کا صمیم قلب سے ممنون ہوں میں جناب پروفیسر شیخ عبدالرشید صاحب، سابق صدر شعبہ تارخ پنجاب یونیورسٹی لاہور کا خاص طور پر سپاس گزار ہوں کہ انہوں نے اپنی عبادت اور معرفت کے باوجود میرے مقالات کو غور سے مطالعہ کیا اور اس کتاب کے لئے ایک عالمانہ تقریظ تحریر فرمائی۔

وآخر دعوانا ان الحمد لله رب العالمین

ندوۃ المصنفین : لاہور احقر العباد : محمد اسلم

# انتساب

میں اپنی اس تالیف کو

تاریخ کے شہرہ آفاق اُستاد

پروفیسر شیخ عبد الرشید صاحب

کے نام

محبت اور عقیدت کے جہات کے ساتھ

معنون کرتا ہوں

# پیش لفظ

شعبہ تاریخ پنجاب یونیورسٹی لاہور کے جواں سال استاذ اور تاریخ کے  
ہونہار طالب علم مسٹر محمد اسلم پاکستان، بھارت اور بیرونی ممالک کے علمی و  
ادبی حلقوں میں کسی تعارف کے محتاج نہیں۔ وہ جامعات پنجاب، ڈنم، ہانچسٹر  
اور کیمبرج کے فارغ التحصیل ہیں۔ ان کی اولین تصنیف - دین الہی کے موضوع  
پر دہلی سے شائع ہوئی تھی۔ حال ہی میں اس کتاب کا جدید ایڈیشن طویل اضافوں  
کے ساتھ لاہور سے ندوۃ المصنفین کی اولین پیشکش کے طور پر - دین الہی اور  
اس کا پس منظر - کے نام سے شائع ہوا ہے۔ دین الہی ایک متنازعہ فیہ مسئلہ  
ہے اور اس کے متعلق عوام میں خاصی غلط فہمی پائی جاتی ہے۔ دین الہی کے  
موضوع پر مسٹر محمد اسلم کی کتاب سے زیادہ مستند کتاب آج تک نہیں لکھی گئی۔  
اس کتاب کی ایک خصوصیت یہ ہے کہ فاضل مصنف نے اس کی تالیف کے  
دوران ایسے بہت سے مخطوطات سے استفادہ کیا ہے جو اب تک مستشرقین  
یورپ اور خود ہمارے تاریخ دانوں کی نگاہوں سے اوجھل رہے ہیں۔ فاضل  
مصنف کے بعض نظریات اختلاف ہو سکتے ہیں لیکن جہاں تک مآخذ سے  
استنباط کا تعلق ہے وہ شک و شبہ سے بالکل بے مصنف نے جس محنت،  
تجسس اور ذوق و شوق کے ساتھ اس کتاب کے لئے مواد اکٹھا کیا ہے اور

پھر اسے جس قرینے کے ساتھ ترتیب دیا ہے وہ اسی کا حصہ ہے۔  
 مسٹر اسلم کی تازہ تصنیف تاریخی مقالات۔ حال ہی میں قائم ہونے والے  
 ادارے ندوۃ المصنفین کی دوسری پیشکش ہے۔ زینب عذراں کتاب عزیز موصوف  
 کے ان مقالات پر مشتمل ہے جو پاکستان اور بھارت کے بلند پایہ علمی و ادبی جرائد میں  
 شائع ہو چکے ہیں۔ یہ مقالات جن کا نبطا ہر ایک دوسرے سے کوئی ربط نہیں،  
 اپنے اندر وسیع معلومات کو سمیٹے ہوئے ہیں۔ ان کے مطالعہ سے جہاں مصنف  
 کے تبحر علمی اور وسیع معلومات کا پتہ چلتا ہے وہیں اس صبر آزما محنت اور لگن  
 کا بھی اندازہ ہوتا ہے جس کے ساتھ عزیز گرامی نے ہمارے گمشدہ علمی اور ثقافتی  
 ورثے کا کھوج لگا کر اپنے قارئین کو نامور مسلم فضلا اور ان کے علمی کارناموں  
 سے متعارف کرایا ہے۔

مسٹر اسلم تاریخ کے متبحر عالم ہیں اور انہوں نے تاریخ کے مطالعہ  
 کے بعد خود کو مسلمانوں کی اعلیٰ علمی روایات اور تاریخ نگاری کے حقیقی معیار  
 تک پہنچا دیا ہے۔ وہ اپنے نتائج نگر کو نہ تو دوسروں پر ٹھونسنے کے عادی ہیں  
 اور نہ ہی وہ اپنے قاری کو اپنا ہم خیال بنانے کی خواہ مخواہ کوشش کرتے ہیں  
 ان کی ہمیشہ یہی کوشش ہوتی ہے کہ وہ نئے حقائق تلاش کریں اور منصفانہ طریقے  
 سے ہماری علمی و ادبی تاریخ کے تاریک گوشوں کو اجاگر کرتے چلے جائیں۔ وہ  
 اس بات کا فیصلہ اپنے قاری پر چھوڑ دیتے ہیں کہ وہ خود ان کی ذوق و تجسس  
 کے ساتھ جمع کرے وہ معلومات اور متوازن تحریروں کی روشنی میں کسی شخص کا علمی  
 مقام متعین کریں۔ انہوں نے یہ مقالات بڑے علمی ذوق اور خلوص نیت  
 کے ساتھ لکھے ہیں، اس پر طرہ یہ کہ ان کی تحریروں میں شگفتگی بھی پائی جاتی ہے۔  
 ان مقالات کا بغور مطالعہ کرنے کے بعد ایک قاری کو گونہ اثر لیتا ہے

جہاں ایک طرف وہ ان بلند پایہ علمی مقالات سے شتاو کام ہوتا ہے وہیں اُسے یہ حسرت رہ جاتی ہے کہ ان موضوعات پر اور زیادہ کیوں نہیں لکھا گیا، حالانکہ یہ موضوع ایسے ہیں کہ ان میں سے ہر ایک پر ایک جامع کتاب لکھی جاسکتی ہے اس لحاظ سے ان مقالات کے مطالعہ کے بعد جہاں ایک قاری ایک کیف سا محسوس کرتا ہے وہیں تشنگی بھی محسوس کرنے لگتا ہے۔ اس سے یہ نہ سمجھنا چاہیے کہ اس کتاب کی قدر و قیمت کم ہو جاتی ہے بلکہ یہاں یہ بات مد نظر رکھنی چاہیے کہ جن سائل میں یہ مقالات شائع ہوئے ہیں ان میں ہر مضمون کے لئے پنی تلی ہوئی جگہ ہوتی ہے۔ اس لئے ایسے مقالات میں مصنف کے لئے زیادہ تفصیل میں جانے یا اپنی قابلیت کے جوہر دکھانے کی کوئی گنجائش نہیں ہوتی۔

یہ کتاب جو تیرہ مقالات پر مشتمل ہے، تاریخ، موسیقی، فن تعمیر، طب، شاعری، سوانح اور جغرافیہ جیسے موضوعات کا احاطہ کرتے ہوئے ہے، اس اعتبار سے اس کتاب میں ہر شخص کے ذوق کا سامان موجود ہے۔ اس کتاب کا ہر مقالہ اپنی جگہ پر مفرد ہے اور ان کے مطالعہ سے یہ پتہ چلتا ہے کہ فاضل مصنف ہر موضوع پر عالمانہ انداز میں لکھ سکتا ہے۔ اس کتاب میں چند مقالات ایسے بھی آئے ہیں جہاں مصنف کے لفظہ لفظہ سے اختلاف کی گنجائش ہے، تاہم اس کتاب کا مطالعہ تاریخ کے اساتذہ اور طلباء کے لئے سود مند ہونے کے علاوہ ان میں تحقیق کا ذوق پیدا کرنے میں مدد و معاون ہوگا۔ آخر میں میں فاضل مصنف کو اس کتاب کی اشاعت پر خلوص دل سے ہدیہ تبریک پیش کرتا ہوں۔

شیخ عبدالرشید

سمن آباد

لاہور



# کیا سلطان بلبن کی کوئی بیٹی حضرت بابا فرید الدین گنج شکر سے منسوب تھی؟

سلطان غیاث الدین بلبن کی بیٹی کے ساتھ بابا فرید الدین گنج شکر کے عقد کا واقعہ زبان زدِ خلایق ہے۔ اس موضوع پر راقم السطور نے جو تحقیق کی ہے وہ ہدیہ قارئین ہے، اس سوال کے جواب کے لئے سب سے پہلے ہم حضرت بابا صاحبؒ کے محرم راز، سلطان المشائخ نظام الدین اولیاءؒ کی طرف رجوع کرتے ہیں۔

فوائد الفواد، حضرت سلطان المشائخؒ کے ملفوظات کا ایک بیش قیمت مجموعہ ہے جسے ان کے فاضل مرید خواجہ حسن سبحزیؒ نے مرتب کیا تھا، اس کتاب کی تاریخی حیثیت ہمیشہ شک و شبہ سے بالا تر رہی ہے۔ چشتیہ نظامیہ سلسلہ سے وابستہ فقراء کے نزدیک اس کا وہی مقام ہے جو سہروردیہ سلسلہ کے درویشوں کے ہاں حضرت ابو حفص شہاب الدین عمر سہروردیؒ کی عوارف المعارف کا۔ حضرت نظام الدین اولیاءؒ سے زیادہ بابا صاحبؒ کا کوئی دوسرا محرم راز نہ تھا تاہم اس ۴۶۳ صفحات کی ضخیم کتاب میں جہاں بابا صاحبؒ کے بے شمار فضائل بیان کئے گئے ہیں وہاں سلطان غیاث الدین بلبن کی بیٹی کے ساتھ ان کے

رشتہ کا اصلاً کوئی ذکر موجود نہیں، اگر ایسا ازواجی رشتہ موجود ہوتا تو حضرت  
 نظام الدین اولیاؒ اس کا کبھی نہ کبھی تو ضرور ہی ذکر فرماتے۔  
 امیر حسن سجزیؒ کی طرح سید محمد مبارک امیر خور و کرمانیؒ بھی حضرت سلطان  
 المشائخؒ کے دامن ارادت سے وابستہ تھے اور انھوں نے سیرالاولیاء کے  
 نام سے خواجگانِ پختت کے سوانح پر ۵۶۲ صفحات کی ایک ضخیم کتاب اپنی  
 یادگار چھوڑی ہے، اس کتاب میں بابا صاحبؒ کے حالات ۵۷ صفحہ سے ۹۱ صفحہ  
 تک پھیلے ہوئے ہیں۔ بابا صاحبؒ کے سوانح حیات پر سید امیر خور و کرمانیؒ نے بڑی  
 سیر حاصل بحث کی ہے اور ان کی زندگی کا کوئی پہلو ناضل مصنف کی نگاہ باریک  
 بین سے اوجھل نہیں رہا۔ اس کتاب کے اندراجات کے متعلق پروفیسر شیخ عبدالرشید  
 صاحب رقمطراز ہیں:-

”اس کتاب میں بابا فریدؒ کی زندگی کے واقعات بڑی تفصیل کے ساتھ  
 بیان کئے گئے ہیں اور ان کے علاوہ ان کے خاندان اور خلفاء کے حالات  
 بھی اس کتاب میں مندرج ہیں، امیر خور و کرمانیؒ کی معلومات اپنے گھرانے کی یادداشت  
 پر مبنی ہیں یا پھر خواجہ نظام الدینؒ کے ارادت مندوں سے حاصل کی گئی ہیں  
 جنھوں نے اس سرمایہ کو محفوظ کر لیا تھا۔“

اس کے باوجود اس کتاب میں بابا صاحبؒ اور سلطان بلبن کی بیٹی کے  
 رشتہ کا مطلق کوئی ذکر موجود نہیں۔ حالانکہ امیر خور و کرمانیؒ نے ان کے بیٹیوں، بیٹیوں،  
 پوتوں اور نواسوں تک کے حالات بالتفصیل لکھے ہیں۔

۱۔ امیر حسن سجزیؒ، فوائد الفواد، مطبوعہ لاہور ۱۹۶۶ء ۵۲ امیر خور و کرمانیؒ، سیرالاولیاء مطبوعہ دہلی ۱۳۰۲ھ

۲۔ پروفیسر شیخ عبدالرشید ہسٹوریٹ آف انڈیا، پاکستان اینڈ سیلون، مطبوعہ لندن ۱۹۶۱ء، ص ۱۳۵

سلطان المشائخ نظام الدین اولیاءؒ کے جانشین حضرت نصیر الدین چراغ دہلی کے ملفوظات ان کے ایک مرید حمید قلندر نے خیر المجالس کے نام سے مرتب کئے تھے جنہیں استاد گرامی جناب پروفیسر خلیق احمد نظامی نے بڑے خوبصورت ٹائپ میں علی گڑھ سے شائع کیا ہے۔ ۳۰۷ صفحات کی اس عظیم کتاب میں بھی اس واقعہ کا سرے سے کوئی ذکر ہی موجود نہیں ہے، اگر حضرت نصیر الدین نے ایسی کوئی بات حضرت نظام الدین اولیاءؒ کی زبان حقیقت بیان سے کبھی سنی ہوتی تو وہ اس کا کبھی نہ کبھی تو اپنی مجلس میں ذکر فرماتے۔

عہد سلطنت کے سب سے نامور مؤرخ ضیاء الدین برہنی کی تاریخ فیروز شاہی میں سلطان بلبن کے حالات ۱۱۶ صفحات پر پھیلے ہوئے ہیں لیکن اس کتاب میں بھی سلطان بلبن کی بیٹی کے ساتھ بابا صاحب کی نسبت کا کوئی ذکر موجود نہیں ہے۔ اس پر لطف یہ ہے کہ ضیاء الدین برہنی حضرت سلطان المشائخ نظام الدین اولیاءؒ کے دامن ارادت سے وابستہ تھا اور اگر اس نے کبھی حضرت محبوب الہی کی زبان فیض ترجمان سے ایسی بات سنی ہوتی یا کسی اور ذریعہ سے اسے اس شہدہ کا علم ہوتا تو وہ بڑے فخر کے ساتھ اس کا ذکر کرتا۔ اس کی تاریخ فیروز شاہی بابا صاحب اور سلطان بلبن کی لا تعلقیت پر ایک خاموش گواہ کی حیثیت سے موجود ہے۔

عہد فیروزی کے مشہور مؤرخ شمس سراج عقیف نے اپنی شہرہ آفاق تصنیف تاریخ فیروز شاہی میں مشائخ چشت کا جا بجا ذکر کیا ہے، فاضل مصنف بابا صاحب

۳۷ حمید قلندر، خیر المجالس، مطبوعہ علی گڑھ، ۱۹۵۹ء

۳۸ ضیاء الدین برہنی، تاریخ فیروز شاہی، جلد اول، مطبوعہ علی گڑھ، ۱۹۵۶ء، ص ۲۹-۱۲۶

کے خلیفہ اول حضرت قطب جمال ہالنوی کے جلیل القدر پوتے حضرت قطب الدین منور گامربد مہتا۔ اس نے اپنے مشائخ کے فضائل و مناقب بڑے عمدہ پیرایہ میں بیان کئے ہیں لیکن اس کی ۵۱۶ صفحات کی تاریخ فیروز شاہی بابا صاحب اور سلطان بلبن کی بڑی کی لا تعلقی پر بہترین گواہ کی حیثیت سے ہمارے سامنے پیش ہے۔

یہی سہرندی، سلاطین سادات کے عہد کا ایک نامور مورخ ہے اور اس کی تاریخ مبارک شاہی علمی حلقوں میں بڑی قدر کی نگاہ سے دیکھی جاتی ہے۔ اس نے اپنی تاریخ میں سلطان بلبن کا ذکر ۳۹ صفحہ سے ۵۲ صفحہ تک کیا ہے لیکن وہ بھی بابا صاحب اور بزت بلبن کے رشتے سے بے خبر مہتا ہے۔

شیخ جمالی، سلطان سکندر لودھی کے استاد اور اکبر کے سب سے پہلے صدر الصدور شیخ گدائی کے والد، اپنے زمانے میں بڑے نامور صوفی اور شاعر ہو گئے ہیں۔ مولانا جامی کے ساتھ ان کے تعلقات کے سلسلہ میں کئی دلچسپ لطائف تاریخین میں سے اکثر و بیشتر نے سنے ہوں گے۔ شیخ جمالی نے خواجگان حیت کے حالات سیر العارفین میں بڑی محنت سے، اور اگر اسے مبالغہ نہ سمجھا جائے تو سب سے پہلے، سائنٹیفک طریقہ پر پلندہ کئے ہیں۔ اس کتاب میں بابا صاحب کا ذکر خیر کرتے ہوئے شیخ جمالی رقمطراز ہیں کہ سلطان ناصر الدین محمود کے عہد میں بلبن، جوان دنوں اُلغ خان کے لقب سے لقب اور سلطان کا وزیر مہتا، چار گاؤں کی جاگیر کا قبائلے لیکر بابا صاحب کی خدمت میں حاضر ہوا تو آپ نے یہ فرماتے ہوئے اس کی پیشکش کو ٹھکرادیا۔

۱۸۹۱ء شمس سراج عقیف، تاریخ فیروز شاہی، مطبوعہ کلکتہ ۱۸۹۱ء

۱۹۳۱ء شمس سراج عقیف، تاریخ مبارک شاہی، مطبوعہ کلکتہ ۱۹۳۱ء، ص ۳۹ - ۵۲

۷ ہر کہ طالب و راغب و امید جو اس سے رغبت رکھتا ہو یا اس کا

برسانید“ طالب ہوا سے پہنچا دور۔

اس موقع پر بھی شیخ جمالی نے کسی از دو اجی رشتہ کا ذکر نہیں فرمایا حالانکہ یہ

اس کے بیان کا بہترین موقع تھا۔ ۷۵

بابہ و ہمالیوں کے عہد میں چشتیہ سلسلہ میں حضرت شیخ عبدالقدوس گنگوہی <sup>رحمۃ اللہ علیہ</sup> نامور بزرگ ہو گزرے ہیں۔ اور جن مشائخ نے ہمالیوں کو ہندوستان سے نکالنے کے لئے تحریک چلائی تھی، آپ ان کے علمبردار تھے۔ آپ کے ملفوظات آپ کے صاحبزادے حضرت شیخ رکن الدین نے مرتب کئے تھے، ان میں بھی حضرت بابا صاحب اور بنت بلبن کے رشتہ کا کہیں ذکر نہیں آیا ۷۶

۷۷ نظام الدین احمد، صاحب طبقات اکبری و مرتب تاریخ الفی اکبر کے عہد میں نامور مورخ ہو گزرا ہے۔ اس نے طبقات اکبری میں سلطان غیاث الدین بلبن کا ذکر صفحہ ۸، سے صفحہ ۱۰۳ تک کیا ہے۔ بلبن کے اوصاف حمیدہ کا ذکر کرتے ہوئے لقا صاحب رقمطراز ہیں ۷۸۔

سلطان بلبن نفل روزے رکھنے کے	”بصیام نفل و قیام شب و مواظبت
علاوہ رات کو قیام کہنا اور پابندی کے	جمع و جماعات و نماز اشراق و تہجد
ساتھ نماز جمعہ میں شریک ہوتا تھا۔	اشتغال داشت و اصلابے وضو
وہ نماز باجماعت کا بڑا خیال رکھتا تھا اور	نبودے و بے حضور علما و صلحا دست

۷۵ شیخ جمالی، سیر العارفین، قلمی نسخہ پنجاب یونیورسٹی لائبریری نمبر II P، ورق ۳، الف تا ۵۴ ب،

۷۶ لطائف قدوسی، مطبوعہ دہلی ۱۳۱۱ھ، تعداد صفحات ۱۰۷

۷۷ نظام الدین احمد، طبقات اکبری، جلد اول، کلکتہ ۱۹۲۷ء، ص ۸۲

بطعام نبردے، در وقت طعام خوردن  
مسائل شرعی از علماء تحقیق منورے  
و در خانہای بزرگان رفتے و بعد از  
نماز جمعہ زیارت مقابر کردے و  
در جنازہ اکابر حاضر شدے و تعزیت  
رفتے و لپسیران و خولیشان میت را  
بخلعت نوازش فرمودے و وظیفہ  
میت پروارتان او مقرر داشتے و  
با چندین حشمت و ودبہ اگر در عین  
سواری خبر یافتے کہ نذلان جا مجلس  
و عظ است در ساعت فرود آئے  
ذندگیر شنیدے و گمہ یہ کردے “

اشراق و تہجد کبھی فوت نہ ہونے دینا۔  
سلطان ہمیشہ با وضو رہتا اور جب  
تک علماء و صلحا موجود نہ ہوتے وہ کھانے  
کو ہاتھ نہ لگاتا۔ کھانے کے دوران بھی  
وہ علماء سے شرعی مسائل دریافت کیا کرتا  
تھا۔ سلطان بزرگان دین کے گھروں  
میں بھی چلا جاتا اور نماز جمعہ کے بعد  
مقابر کی زیارت کو نکل جاتا تھا۔ وہ  
بزرگوں کے جنازوں میں شریک ہوتا  
اور ان کی تعزیت کے لئے بھی جایا  
کرتا تھا۔ اس کے علاوہ وہ میت کے  
بیٹوں اور رشتہ داروں کو کپڑے دیتا  
اور مرنے والے کا وظیفہ اس کے وارثوں  
کے نام منتقل کر دیتا تھا۔ اس قدر جاہ و

نظام الدین احمد نے اس کے اوصاف حمیدہ کے ضمن میں یہ کہیں نہیں لکھا  
کہ اس نے اپنی دختر نیک اختر ایک درویش کے عقد میں دے دی تھی۔  
اسی عہد کے دوسرے نامور اور شہرہ آفاق مورخ ملا عبدالقادر بدایونی  
کی منتخب التواریخ کی تینوں جلدیں میرے پیش نظر ہیں۔ جلد اول میں سلطان  
غیاث الدین بلبن کا ذکر ۱۲۶ صفحہ سے ۱۵۷ صفحہ تک پھیلا ہوا ہے۔ ملا صاحب نے

اللہ منتخب التواریخ، جلد اول، مطبوعہ کلکتہ ۱۸۶۸ء، ص ۱۲۷ - ۱۵۷۔

بھی سنی العقیدہ اور معتقد فقرا رہنے کے باوجود بابا صاحبؒ کے ساتھ اس کی بیٹی کے رشتہ کا مطلق ذکر نہیں فرمایا۔ حالانکہ ملا صاحب بال کی کھال اتارنے اور رائی کا پہاڑ بنانے میں اپنا ثانی نہیں رکھتے اس کے باوجود اٹھول نے اس بات کا ذکر اشارۃً بھی نہیں فرمایا۔

ابوالقاسم ہندو شاہ فرشتہ بھی اکبر کا ہم عصر مورخ تھا، اس کی تاریخ گلزار ابراہیمی سے، جو عوام میں تاریخ فرشتہ کے نام سے مشہور ہے، تاریخ کاہر طالب علم واقف ہے، گلزار ابراہیمی میں فرشتہ نے ہندوستان کے اولیائے عظام کا ذکر بڑی تفصیل کے ساتھ کیا ہے اور بابا صاحبؒ کے سوانح حیات نل سکیپ سائز کے ۱۲ صفحات پر پھیلے ہوئے ہیں۔ بابا صاحبؒ کے متعلق فرشتہ کی معلومات ہم میں سے اکثر و بیشتر اشخاص سے کہیں زیادہ ہیں، لیکن اس کے باوجود سلطان بلبن کی بیٹی کے ساتھ بابا صاحبؒ کے رشتہ سے وہ بھی بے خبر تھا۔

ابوالفضل غلامی مغل شہنشاہ اکبر کا وزیر اعلیٰ اور اپنے زمانے کا بہترین اہل قلم تھا، اس کی تصانیف میں سے انشائے ابوالفضل، آمین اکبری اور اکبر نامہ اس کی علمیت پر وال ہیں۔

اکبر نامہ ابوالفضل کی بڑی اہم تصنیف ہے جو تین جلدوں میں طبع ہو چکی ہے، ہر جلد کہ یہ کتاب عہد اکبر کے واقعات پر مشتمل ہے تاہم اس میں رنگان دین کا ذکر خیر بھی ضمناً آگیا ہے، اکبر نامہ جلد دوم میں بابا صاحبؒ کا ذکر خیر موجود ہے لیکن بنت بلبن سے ان کی نسبت کا ذکر موجود نہیں۔

۱۲ فرشتہ، گلزار ابراہیمی، جلد دوم مطبوعہ ۱۸۳۲ء، ص ۷۱۵ - ۷۲۹

۱۳ ابوالفضل، اکبر نامہ، جلد دوم، مطبوعہ کلکتہ ۱۸۶۹ء، ص ۳۵۹،

آئین اکبری اس کی دوسری اہم کتاب ہے اس کی تیسری جلد کا انگریزی ترجمہ کرنل ایچ، ایس، جیرٹ نے کلکتہ سے ۱۸۹۲ء میں شائع کیا تھا۔ اس کتاب میں اولیائے ہند کے عنوان سے ابوالفضل نے جن بزرگان دین کے سوانح حیات پر قلم اٹھایا ہے ان میں بابا صاحب کا نام نامی بھی موجود ہے۔<sup>۱۲</sup> لیکن سلطان بلبن کی بیٹی کے ساتھ ان کے رشتہ سے ابوالفضل بھی بے خبر ہے۔ اگر ابوالفضل کے نامہ میں یہ بات لکھنی بھول گیا تھا تو آئین اکبری میں ہی اس کا ذکر آجانا چاہیے تھا۔

عبدالباقی ہناوندی، عبدالرحیم خانخاناں کے دسترخوان کرم کاریزہ چہین تھا۔ اس نے اپنے محسن، اس کے آباؤ اجداد، ہم عصر علماء، شعراء اور فضلاء کا ذکر بڑے عمدہ پیرایہ میں کیا ہے۔ اس کی مایہ ناز تصنیف مآثر رحیمی ۱۹۲۲ء میں کلکتہ سے چار جلدوں میں شائع ہو چکی ہے۔ اس کی پہلی جلد میں ہندوستان کے قیام سلاطین کا ذکر بھی موجود ہے اور اس ضمن میں اس نے سلطان بلبن کے سوانح حیات بھی قلمبند کئے ہیں لیکن وہ بھی ایسے رشتہ سے بے خبر تھا۔<sup>۱۵</sup>

بزرگوں کے سوانح حیات پر شیخ عبدالحق محدث دہلوی کی اخبار الاحیاء اس پایہ کی کتاب ہے کہ جہانگیر نے بھی اپنی تزک میں اس کتاب کی تصنیف پر شیخ محدث کو خراج تحسین پیش کیا ہے۔<sup>۱۶</sup> اس کتاب کے بارے میں اتنا کہنا ہی کافی ہوگا کہ شیخ محدث کے بعد آنے والے تمام تذکرہ نویسوں نے اس سے

<sup>۱۲</sup> ابوالفضل، آئین اکبری، جلد سوم، مطبوعہ کلکتہ ۱۸۹۲ء، ص ۳۶۳ - ۳۶۴،

<sup>۱۵</sup> عبدالباقی ہناوندی، مآثر رحیمی، جلد اول، مطبوعہ کلکتہ ۱۹۲۲ء، ص ۳۰۵ - ۳۰۶

<sup>۱۶</sup> تزک جہانگیری، (سر سید پبلیکیشن) علی گڑھ ۱۸۶۲ء، ص ۲۸۲۔



استفادہ کیا ہے۔ اخبار الاحیاء میں بابا صاحبؒ کا ذکر خیر بھی موجود ہے لیکن بلبن کی بیٹی کے ساتھ ان کی نسبت پر شیخ موصوف بھی خاموش ہیں۔  
 محمد غوثی مندومی صاحب گلزار ابرار عبد اکبر و جہانگیر میں مشہور تذکرہ نویس ہو گزرے ہیں۔ گلزار ابرار کا اردو ترجمہ تو مدت ہوئی اذکار ابرار کے نام سے شائع ہو چکا ہے، لیکن اصل کتاب ہنوز زیور طباعت سے آراستہ نہیں ہوئی۔  
 اس کا ایک بڑا عمدہ قلمی نسخہ جان رے لینڈلائبریری مانچسٹر میں محفوظ ہے جس کی مالیک و فلم راقم الحروف کے پاس موجود ہے۔ محمد غوثی نے آٹھ صفحات پر بابا صاحبؒ اور ان کی اولاد اور خلفاء کے حالات درج کئے ہیں اور انہیں پڑھ کر معلوم ہوتا ہے کہ وہ بھی بنتِ بلبن اور بابا صاحبؒ کے رشتہ سے بے خبر تھا۔  
 حضرت مجدد الف ثانیؒ کے صاحبزادے اور جانشین خواجه محمد معصومؒ کے ایک مرید علی اکبر حسینی اردستانی نے مجمع الاولیاء کے نام سے تقریباً ڈیڑھ ہزار صفحات کی ایک عظیم اور ضخیم کتاب شاہجہان کی تخت نشینی کے چھ سال بعد قلمبند کی تھی۔ اس کا ایک نسخہ انڈیا آفس لائبریری میں محفوظ ہے جس کی مالیک و فلم راقم الحروف کے پاس موجود ہے۔ اس کتاب میں بابا صاحبؒ کے سوانح حیات بھی ملتے ہیں لیکن اس رشتہ کا ذکر کہیں موجود نہیں۔<sup>۱۹</sup> حالانکہ مجمع الاولیاء ایک ایسی کتاب ہے کہ اس میں بعض ایسے واقعات بھی ملتے ہیں جو صرف سننے میں

۱۹ شیخ عبدالحی محمد، اخبار الاحیاء، مطبوعہ دہلی ۱۳۳۲ھ، ص ۵۲-۵۴  
 ۱۹ گلزار ابرار، فارسی مخطوطہ نمبر ۱۸۰، جان رے لینڈلائبریری مانچسٹر، ورق ۲۶ الف تا ۲۹ ب،  
 ۱۹ مجمع الاولیاء، انڈیا آفس لائبریری، مخطوطہ نمبر ایچ ۶۴۵، ورق ۶۵۱ الف تا ۶۵۲ ب،  
 (مجمع الاولیاء کا ایک مخطوطہ پنجاب یونیورسٹی لائبریری میں بھی محفوظ ہے)

آتے ہیں لیکن پڑھنے میں نہیں آتے۔

مجموع الاولیاء کی تصنیف کے چھ سال بعد ۱۰۲۹ھ میں شہزادہ داراشکوہ نے بزرگانِ دین کے سوانح حیات پر سفینتہ الاولیاء کے نام سے ایک کتاب مرتب کی، اس میں بھی بابا صاحب کا ذکر خیر موجود ہے۔ اگر سلطان بلبن کی کوئی بیٹی بابا صاحب کے حرم میں ہوتی تو شہزادہ داراشکوہ اس کا ذکر بڑے فخریہ پیرائے میں کرتا۔ یہ بڑے اچھے کی بات ہے کہ داراشکوہ نے بابا صاحب اور ان کی رنقبہ حیات کا مکالمہ نقل کیا ہے جس میں وہ نیک بخت بابا صاحب سے تنگ دستی اور فاقہ مستی کا کلمہ کہتی ہے، کم از کم ایسے موقع پر تو داراشکوہ یہ کہنے میں حتی بجانب تھا کہ وہ سلطان بلبن کی بیٹی تھی اور اس نے اچھا وقت دیکھا ہوا تھا اور جب ناقول تک نوبت پہنچی تو بابا صاحب سے شکوہ کرنے لگی۔

داراشکوہ کی بہن شہزادی جہاں آرا نے اپنے طور پر خواجگانِ چشت کے سوانح حیات مونس الارواح کے نام سے مرتب کئے تھے، اس کتاب میں بابا صاحب کا ذکر خیر آٹھ صفحات پر مھبلا ہوا ہے۔ اسے پڑھ کر معلوم ہوتا ہے کہ جہاں آرا بھی خواجگانِ چشت سے عقیدت کے باوجود بابا صاحب اور بنتِ بلبن کے رشتہ سے بے خبر تھی۔

عہدِ عالمگیر کے مشہور مؤرخ بختاورد خاں کی ریاض الاولیاء بھی اسی سلسلے کی ایک اہم اور ضخیم کتاب ہے۔ یہ کتاب بھی بدستمتی سے مبنوز طبع نہیں

۱۰۲۹ھ داراشکوہ، سفینتہ الاولیاء، مطبوعہ نو لکھنؤ، ۱۸۶۲ء، ص ۹۶ - ۹۷،

۱۰۲۹ھ جہاں آرا، مونس الارواح، مخطوطہ پنجاب لائبریری، نمبر ۱۱۹/۱۱۹ III PF، ورق ۹۰ تا ۱۹۲ الف

ہوئی لیکن اس کا ایک قلمی نسخہ برٹش میوزیم لندن میں محفوظ ہے، جس کی مائیکرو  
فلم راقم الحروف کے پاس موجود ہے۔ اس میں بابا صاحب کے سوانح حیات  
مبھی مندرج ہیں لیکن بنتِ بلبن کے ساتھ ان کے رشتہ ازدواج کا ذکر موجود  
ہیں۔<sup>۲۲</sup>

اسی سلسلے کی ایک کتاب سفینۃ العارفين مرتبہ محمد امان کا ایک قلمی  
نسخہ برٹش میوزیم لندن میں محفوظ ہے جس کی مائیکرو فلم راقم الحروف کے پاس  
موجود ہے اس میں بابا صاحب کا ذکر خیر موجود ہے لیکن محمد امان بھی بنتِ  
بلبن کے ساتھ ان کے تعلق سے بے خبر ہے۔<sup>۲۳</sup>

بہر حال سلطان غیاث الدین بلبن کے عہد سے لے کر اورنگ زیب عالمگیر  
کے زمانے تک ساڑھے چار سو سال میں جن مطبوعہ کتب تاریخ یا صوفیانہ تذکرہ  
میں جہاں کہیں سلطان بلبن یا بابا صاحب کا ذکر خیر آیا ہے۔ وہ ہمارے پیش نظر  
ہے۔ ان کتابوں میں بابا صاحب اور سلطان بلبن کی بلٹی کی نسبت کا کسی نے  
کھل کر نوکیا اشارہ یا کنایہ بھی ذکر نہیں کیا۔ اگر اس مفروضہ میں ذرہ بھر بھی حقیقت  
ہوتی تو کوئی نہ کوئی تذکرہ نویس اس کا ذکر ضرور کرتا۔ آخر اتنا اہم اور بڑا واقعہ  
تاریخ نگاروں یا تذکرہ نویسوں کی نظروں سے کیوں نکل کر اوجھل رہ سکتا تھا۔

انگریزی عہد میں جب پہلی بار ۱۸۸۲ء میں گزٹیر آف منٹگمری ڈسٹرکٹ  
شائع ہوا تو اس میں بھی بابا صاحب کا ذکر خیر موجود تھا، لیکن اس میں بھی بابا صاحب  
کے سوانح حیات کے ضمن میں فاضل مرتب نے بنتِ بلبن کے ساتھ ان کی

<sup>۲۲</sup> بیاض الاولیاء، قلمی نسخہ برٹش میوزیم لندن، نمبر اورنٹل ۱۷۴۵، ورق ۵۲ اب تا ۵۳ اب،  
<sup>۲۳</sup> سفینۃ العارفين قلمی نسخہ برٹش میوزیم لندن، نمبر اورنٹل ۲۱۳۳، ورق ۲۲ الف، ۲۲ ب

## نسبت کا کوئی ذکر نہیں کیا ہے

نمائندہ حال کے مورخوں اور تذکرہ نویسوں میں ڈاکٹر شیخ محمد اکرام صاحب کا بڑا ادنیٰ مقام ہے۔ آپ نے "آب کوثر" میں بارہ صفحات میں بابا صاحب کے سوانح حیات مکتبہ کے ہیں۔ سلطان بلبن اور بابا صاحب کے تعلقات کے ضمن میں آپ تحریر فرماتے ہیں کہ سلطان بلبن اپنے زمانہ وزارت میں بابا صاحب کی خدمت میں چار گاؤں کی ایک جاگیر کا پروانہ لے کر حاضر ہوا لیکن بابا صاحب نے اس پیشکش کو مسترد کر دیا۔ بلبن کی بیٹی کے ساتھ بابا صاحب کی نسبت کا ذکر کرنے کا یہ بہترین موقع تھا لیکن شیخ صاحب بھی اس نسبت کے متعلق خاموش ہیں ہے

انسائیکلو پیڈیا آف اسلام میں آرٹیکل "فرید الدین مسعود گنج شکر" موجود ہے اور فاضل مصنف نے بلیو گرافی میں بے شمار ایسی مطبوعہ اور غیر مطبوعہ کتابوں کے نام گنوائے ہیں جن میں بابا صاحب کا ذکر خیر موجود ہے، لیکن اسے بھی ایسی کوئی شہادت نہ مل سکی جس سے یہ ثابت ہوتا کہ بابا صاحب کے نکاح میں سلطان بلبن کی کوئی بیٹی بھی تھی۔

پروفیسر خلیق احمد نظامی ہمارے زمانے میں عہد سلطنت کی تاریخ و ثقافت اور چشتیہ خاندان کے بزرگوں پر آخری سند سمجھے جاتے ہیں۔ ان کی کتاب "دومی لائف اینڈ ٹائمز آف حضرت فرید الدین گنج شکر" علی گڑھ سے شائع ہو چکی ہے۔ مشہور مستشرق اور ہارورڈ یونیورسٹی کے پروفیسر ہرملٹن گپنے

۲۴ گزٹیر آف دی نیشنل ڈسٹرکٹ، مطبوعہ لاہور ۱۸۸۱ء، ص ۱۸۲ - ۱۸۵،

۲۵ آب کوثر، مطبوعہ لاہور ۱۹۵۲ء، ص ۲۲۶ - ۲۵۸

کبھی کسی کتاب پر تشریح نہیں لکھی، لیکن اس کتاب میں پروفیسر خلیق احمد نظامی کی تحقیق و کاوش ملاحظہ کرتے ہوئے اُسکھوں نے پہلی بار اپنا اصول توڑا۔ قارئین کو شاید یہ جان کر بالوسی ہوگی کہ اس کتاب میں بھی کسی ایسی نسبت کا ذکر موجود نہیں ہے۔

”سلاطینِ دہلی کے مذہبی رجحانات“ پروفیسر خلیق احمد نظامی کی ایک اور مایہ ناز تصنیف ہے اور حق تو یہ ہے کہ آج تک اس موضوع پر ایسی پُر مغز کتاب کسی اسکالر کے قلم سے نہیں نکلی۔ اس میں سلطان بلبن کے مذہبی رجحانات کے ضمن میں آپ تحریر فرماتے ہیں:-

”جواہر مزیدی میں گلشنِ اولیاء کے حوالے سے یہ روایت درج کی گئی ہے کہ بلبن کی ایک بیٹی کی شادی بابا صاحب سے ہوئی تھی اور بعد کے تذکرہ دل میں اس سلسلہ میں بہت سے قصے بھی بیان کئے گئے ہیں۔ لیکن کئی وجوہ کی بنا پر ہم اس روایت کو صحیح تسلیم کرنے کے لئے آمادہ نہیں ہیں۔ اول تو یہ کہ کسی معاصر مؤرخ یا تذکرہ نویس نے اس کا ذکر نہیں کیا، برقی کی تاریخ اور میر خورو کے تذکرہ میں مسند و مقامات ایسے آئے ہیں جہاں ایسا محسوس ہوتا ہے کہ اگر یہ روایت کسی حقیقت پر مبنی ہوتی تو وہ اس کا ضرور ذکر کرتے، علاوہ ازیں بابا صاحب کا سلاطین اور امراء کی طرف جو رویہ تھا اس کے پیش نظر اس قسم کے رشتہ کی توقع نہیں کی جاسکتی۔“

یہ بڑے اچھے کی بات ہے کہ وہ واقعات جن کا ذکر بلبن کے عہد سے

۲۵ خلیق احمد نظامی، دمی لائف اینڈ ٹائمز آن حضرت فرید الدین گنج شکر، مطبوعہ علی گڑھ ۱۹۵۵ء

۲۶ خلیق احمد نظامی، سلاطینِ دہلی کے مذہبی رجحانات، مطبوعہ دہلی ۱۹۵۴ء، ص ۱۶۷

نے کر اور نگ زیب کے عہد تک کسی مؤرخ یا تذکرہ نویس نے نہیں کیا ان کا ذکر  
 گذشتہ صدی کے آخر میں شائع ہونے والی کتابوں مثلاً خزینۃ الاصفیاء ،  
حقیقت گلزار صابری ، جواہر فریدی اور چراغ المچشت میں موجود ہے ،  
 مؤخر الذکر تینوں کتابوں میں اکثر و بیشتر ایسے بے سرو پا قلم پڑھنے والے ہیں  
 کہ ان کا ذکر کرنے کی تہذیب اجازت نہیں دیتی۔ ان کتابوں کا تاریخ سے کوئی  
 تعلق نہیں اور نہ ہی وہ فن تذکرہ نویسی کے معیار پر پورا اترتی ہیں۔ ان کتابوں  
 میں فوائد السالکین ، راحت القلوب اور افضل الفوائد جیسی وضعی کتابوں  
 کے حوالوں سے بہت سی ایسی باتیں نقل کی گئی ہیں جو حقیقت سے بعید ہیں۔  
 اسی طرح ان کے مصنف اکثر جگہ بابا صاحب کی زندگی کا کوئی واقعہ بیان کرتے  
 ہوئے یوں لکھنے کے عادی ہیں کہ ”نقل ہے کہ“ اور محدثین کی اصلاح میں ایسا  
 شخص جو روایت بیان کرے لیکن راوی کا نام چھپائے اُسے مدلس کہتے ہیں  
 اور ایسے مصنفوں کے سوانح حیات پر طبقات المدلسین نام کی ایک کتاب  
 موجود ہے۔ اسی طرح ان کتابوں میں افراط و تفریط بھی بہت پائی جاتی ہے  
 بابا صاحب نے بقول امیر خرد اور شیخ محدث چالیس شب چلہ معکوس کیا تھا۔  
 انیسویں صدی کے تذکرہ نویسوں نے چالیس شب کو پانچ سال پھر بارہ سال  
 اور آخر میں چالیس سال بنا دیا۔

مفتی غلام سرور لاہوری کی خزینۃ الاصفیاء پہ سبھی مؤرخ اور تذکرہ  
 نویس اعتماد کرتے ہیں۔ مشہور مستشرق پروفیسر آرمی نے اس کتاب کی تعریف  
 میں یہاں تک لکھ دیا ہے کہ یہ صوفیائے کرام کا پہلا تذکرہ ہے جو سائینٹفک

۵۳ ، سیر الابداء ، ص ۷۰ ، اخبار الاخبار ، ص ۵۳ ،

58903

طریقہ پر لکھا گیا ہے۔ مفتی صاحب نے خدا جانے یہ کیسے لکھ دیا ہے کہ سلطان  
 بلبن کی بیٹی ہزیرہ بانو بابا صاحب کے حرم میں تھی۔ مفتی صاحب نے بنتِ بلبن  
 کا نام بھی کہیں سے ڈھونڈ نکالا ہے۔ مفتی صاحب کی خزینۃ الاصفیاء جس  
 کی پروفیسر آر بی نے اس قدر تعریف کی ہے، رطب و یابس سے مملو ہے۔  
 مفتی صاحب کو خود پتہ نہیں ہوتا کہ وہ کیا لکھ رہے ہیں، مثلاً ایک جگہ آپ  
 تحریر فرماتے ہیں کہ جب داتا گنج بخش علی ہجویریؒ لاہور تشریف لائے تو لوگ  
 حضرت حسین زنجانیؒ کا جنازہ اٹھانے لگے جارہے تھے۔ دوسرے موقع پر  
 آپ تحریر فرماتے ہیں کہ داتا صاحب نے بقول بعض ۲۶۰ھ اور بقول بعض  
 ۲۶۵ھ میں وفات پائی تھی اور تیسرے موقع پر آپ تحریر فرماتے ہیں کہ حضرت  
 حسین زنجانیؒ کا انتقال ۲۶۰ھ میں ہوا۔ یعنی داتا صاحب کی وفات کے ۱۲۰  
 یا ۱۳۵ سال بعد جب خزینۃ الاصفیاء میں اس طرح کی روایات عام ہوں  
 تو اس پر کیسے اکتفا کیا جاسکتا ہے۔

اسی سلسلہ میں سیر الاقطاب مصنفہ شیخ الہدیہ چشتی کا ذکر بھی سجانا ہوگا۔  
 اس کتاب میں بابا صاحب کا ذکر خیر سترہ صفحات پر پھیلا ہوا ہے۔ مصنف  
 ویباچہ میں رقمطراز ہے کہ اس نے یہ کتاب سن ۷۰۰ و ثلثین و الف (۱۰۳۶)  
 میں حضرت ابوالمنظرف شہاب الدین محمد صاحب قرآن ثانی شاہ جہان غازی  
 خلد اللہ لکھ و سلطنت کے عہد میں لکھی ہے۔ شاہ جہان سن ۷۰۰ و ثلثین و الف

۲۹ مفتی غلام سرور، خزینۃ الاصفیاء، جلد دوم، مطبوعہ کانپور ۱۹۱۲ء، ص ۲۳۲،

۳۰ ایضاً، ص ۲۳۲ ۳۱ ایضاً، ص ۲۵۱

۳۲ شیخ الہدیہ، سیر الاقطاب، مطبوعہ گلشن ۱۹۱۳ء، ص ۳

(۱۰۳۷) میں تخت نشین ہوا متھار کم از کم ایک ہم عصر تذکرہ نویس ایسی غلطی کا مرتکب نہیں ہو سکتا، اس سے یہ ثابت ہوتا ہے کہ یہ کتاب بھی وضعی ہے اور اس کی روایات پر اعتبار نہیں کیا جاسکتا۔

آئیے اب دوسرے شواہد سے اس روایت کا تجزیہ کریں۔

۱۔ بابا صاحبؒ نے ۱۲۶۵ء میں پچانوے سال کی عمر میں وفات پائی۔ بابا صاحبؒ کی عمر کے متعلق امیر خرد نے ایک بار حضرت نظام الدین اولیاءؒ سے سوال کیا تھا کہ "عمر شریف حضرت شیخ شیوخ العالم فرید الحق والدین قدس اللہ سرہ العزیز چند سال بود؟" آپ نے ارشاد فرمایا "نو و پنج سال"۔ عینات الدین بلبن بابا صاحبؒ کی وفات کے ایک سال بعد ۱۲۶۶ء میں تخت نشین ہوا، اگر ہم یہ کہیں کہ بلبن نے اپنے زمانہ وزارت میں اپنی بیٹی کا عقد بابا صاحبؒ کے ساتھ کر دیا تھا تو اس وقت یہ بات ذہن میں ہونی چاہیے کہ جب ناصر الدین محمود نے بلبن کو قلمدان وزارت سونپا تو اس وقت بابا صاحبؒ کی عمر ۶۷ سال اور بلبن کی عمر ۴۴ سال کے لگ بھگ تھی، اس طرح بلبن کی بیٹی اگر وہ بابا صاحبؒ سے منسوب ہوتی تو اس کی عمر زیادہ سے زیادہ بیس برس ہونی چاہیے تھی، بابا صاحبؒ اور بنت بلبن کی عمروں میں اس قدر تفاوت کے پیش نظر یہ رشتہ طے ہونا ناممکن سمجھا۔ ہم یہ جانتے ہیں کہ بلبن کے عہدہ وزارت پر متمکن ہونے سے پہلے اس کی ایک بیٹی ناصر الدین محمود کے عقد میں تھی اور اس کی اگر کوئی دوسری بیٹی ہوتی تو وہ اور بھی کم سن ہوتی، اس طرح میرے خیال میں ایسا رشتہ ہونا ناممکن تھا۔

۲۔ کتب تواریح میں سلطان بلبن کی اولاد کے ضمن میں فقط سلطان محمد،



بغراخان اور ایک بیٹی کا ذکر ملتا ہے جو ناصر الدین محمود کے حرم میں تھی۔ ان تینوں بچوں کے علاوہ اور کسی بچے کا نام کسی کتاب میں پڑھنے میں نہیں آیا، ایسے بھی بلبن موجودہ اصطلاح میں "خاندانی مسفوبہ بندی" کا بڑا حامی تھا۔ سلطان بلبن کے فرزند شہزادہ بغراخان نے ایک موقع پر اپنے بیٹے کی قبا و کو مخاطب کر کے یہ کہا تھا۔

"پدر ما سلطان بلبن کہ در تجارب ملکی  
و خانی و بادشاہی پیر شدہ بود ہا رہا  
بگفتی کہ من می توانم کہ از زنان و کنیزگان  
پسران و دختران بسیار بزیایم و سکین  
از بزرگان دین و دولت شنیدہ ام کہ  
بادشاہ را پسران و دختران بسیار نشاید  
چہ اگر ملک بدست یک پسر افتد بہمان  
پسر برادران و برادر زادگان را شریک  
ملک خود اندازد یا بر ہمہ را بکشد و یادہ  
اقلیم ہائی دوردست جلا کند این نشود  
و دادان بادشاہ را از چہت دختران  
بادشاہ بومی بادشاہی در دماغ افتد  
و بہمان بومی ایشان را زندہ بودن  
نگذارد"

ہمارے والدہ سلطان بلبن جو ملک،  
خان اور بادشاہ کی حیثیت سے تجربے کرتے کرتے  
بوڑھے ہو گئے تھے، اکثر کہا کرتے تھے کہ  
میرمی یہ بڑھی خواہش تھی کہ میرمی بیویوں  
اور کنیزوں سے میرے بہت بیٹے اور  
بیٹیاں ہوتے دلکین یہ خواہش اس نے  
پوری نہ ہوئی کہ میں نے بزرگان دین اور  
اکابر سلطنت کو بار بار یہ کہتے ہوئے سنا تھا کہ بادشاہ  
کے زیادہ بیٹے اور بیٹیاں نہیں ہونے چاہئیں۔  
وہ اس نے کہ جب اس کا ملک کسی بیٹے کے قبضے  
میں آئے گا تو وہ اپنے دو سر مہا بیوں اور مہینوں  
کو اپنی سلطنت میں شریک سمجھے گا۔ اس صورت  
میں یا تو وہ ان سب کو قتل کر ڈالے گا یا انہیں  
جلا وطن کر کے دوردراز علاقوں میں بھیج دے گا۔

بہر صورت وہ غیر محفوظ ہوں گے اسی طرح بادشاہ کے والدوں کے زہنوں میں بھی، بادشاہ کی بیویوں کے ساتھ  
تعلق کی بنا پر۔ بادشاہی کی بوسما جائے گی۔ اور میری بواہیں زندہ نہ رہنے دے گی۔

سطور بالا کی روشنی میں یہ بات یقینی کہی جاسکتی ہے کہ سلطان بلبن کی ایک بیٹی کے علاوہ، جو ناصر الدین محمود کے حرم میں تھی، دوسری کوئی بیٹی نہ تھی۔

۳۔ سلطان بلبن کا بڑا بیٹا شہزادہ محمد اپنے والد کی زندگی میں لٹان کا گورنر تھا اور اس کے تعلقات خاندان منہج بہاء الدین زکریا کے ساتھ بڑے خوشگوار تھے، اگر اس کی بہن اجودھن میں ہوتی تو اس کے تعلقات خاندان فرید کے ساتھ کہیں زیادہ خوشگوار ہوتے اور وہ لٹان سے اپنی بہن یا اس کی اولاد سے ملاقات کے لئے اکثر اجودھن آیا کرتا۔ کسی تذکرہ نویس یا مؤرخ نے اس کے سوا اجودھن کا ذکر نہیں کیا اور حالیکہ امیر خسرو اور امیر حسن سجری جیسے مؤرخ اور تذکرہ نویس اس کے درباری تھے۔

۴۔ بابا صاحب کا امراء اور سلاطین کی طرف سے جو یہ محاورہ اس نصیحت سے عیاں ہے کہ جو اکھنول نے سیدی مولہ کو کی تھی، آپ فرماتے ہیں:-

بے سیدی تو دروہلی میروی و می	بے سیدی تم وہابی جاہے ہو اور چاہتے ہو کہ وہاں
خوہی وری بکشائی و باز نام پیدا	دروانہ کھولو اور نام پیدا کرو جو چیز اپنے
آری، تو دانی ہرچہ دران مسداج	حق میں درست و بہتر سمجھتے ہو اس کو تم جانو
و صواب خوہی ہم چنان بگنی، اناکب	اپنے صواب کے مطابق ہی کر لینا لیکن میری ایک
وصیت از من نگہداری، باید کہ بالوک	وصیت کا خیال رکھنا اور وہ یہ ہے کہ بالوک
وامراء اخلاط نہ کنی و آمد و شد ایشان	ولہر کے ساتھ اخلاط نہ رکھنا اور اپنے گھر
را در خانقاہ خویش از مہلکات تصور	میں ان کی آمد و رفت کو مہلکات میں تصور
کنی کہ بہر و ریشی کہ در اخلاط بالوک	کرنا جو رویشی بالوک و امراء پر اخلاط کا
ولہر بکشاید عاقبت او و خیم گروہ ۵۳	دروازہ کھولتا ہے اس کا انجام خراب ہوتا ہے،

در حکم شکر یہ ہے و فیہ تحقیق احمد نظامی

۵۳۔ بسنی تاریخ فیروز شاہی، جلد دوم، مطبوعہ علی گڑھ ۱۹۵۷ء، ص ۳۷

سطور بالا کی روشنی میں بابا صاحب اور نبتِ بلین کا رشتہ ایک مفروضہ سے  
زیادہ حقیقت نہیں رکھتا۔

۵۔ بابا صاحب لوگوں کو امراء و سلاطین کے پاس جانے سے روکتے تھے  
اگر سلطان بلین کی کوئی بیٹی ان کے حرم میں ہوتی تو آپ لوگوں کو اس طرح  
کی نصیحت نہیں کر سکتے تھے، بصورتِ دیگر آپ کی مثال اس شخص جیسی  
ہوتی جو سرورِ مرنخی بغل میں دبا کر لوگوں کو دیا نتراری اور راستبازی  
کی تلقین کرتا پھرے۔<sup>۳۵</sup>

۶۔ بابا صاحب کا سلاطین اور امراء کی طرف جو رویہ تھا وہ انہوں میں شہس  
ہے۔ سلاطین و امراء تو سب سے ایک طرف، بابا صاحب عوام سے بھی بھاگتے  
تھے اور یہی وجہ تھی کہ آپ ہالنسی کی سکونت ترک کر کے اجودھن چلے گئے  
جہاں کے باشندے "وریش آزار اور درشت نو" مشہور تھے۔<sup>۳۶</sup> ان  
حالات میں یہ کیونکر ممکن تھا کہ بابا صاحب بلین کی بیٹی کے ساتھ عقد  
کرتے۔

۷۔ بابا صاحب کی زندگی اتنی درویشانہ تھی اور آپ اس حد تک قانع  
تھے کہ آپ نے گہرے پھل (ڈیلے: بینٹ) اور پیلو پید توں گزارہ کیا  
لیا اوقات ایسا بھی ہو کہ روزہ افطار کرنے کے لئے آپ کے نوٹہ خانہ سے  
چکی بھر تک بھی دستیاب نہ ہو سکا۔ جب آپ نے رحلت فرمائی تو آپ کے

<sup>۳۵</sup> خلیق احمد نظامی، دی لائف اینڈ ٹائمز آف شیخ فرید الدین گنجشکر، مطبوعہ

علی گڑھ ۱۹۵۵ء، ص ۱۰۳،

<sup>۳۶</sup> امیر خورو، سیرالاولیا، مطبوعہ دہلی ۱۳۰۲ھ، ص ۶۲۳،

جنازہ پہ ڈالنے کے لئے گھر سے چادر بھی نہ مل سکی اور امیر خرد کی داری نے ایک چادر اس مقصد کے لئے پیش کی، جب لحد کا منہ بند کرنے کا وقت آیا تو کچی اینٹیں بھی میسر نہ آسکیں اور خانقاہ کے کسی حجرہ کا در، جو کچی اینٹوں سے بند کیا ہوا تھا، اکھاڑ کر کام چلایا گیا۔ ایسے درویش کو جس کے زہد کا یہ عالم ہو اور جس کے گھر میں کئی کئی دن کا ناقہ ہو اور وہ عالم اضطراب میں سنگریز کا منہ میں ڈال لے، جس کے متعلق محمد عوفی مندرجہ ذیل یہ لکھنے پر مجبور ہو کہ۔

وہ سند کے تمام مشائخ متفق اللفظ ہیں کہ ریاضت اور پرورشِ روح میں گنجِ شکر کی مانند کوئی درویش پیدا نہیں ہوا، "اُسے بلین جیسا تیسرے صفت اور کسری مزاج بادشاہ اپنی بیٹی کا رشتہ دینے سے تو رہا۔

۸۔ بلین ذات پات کا بڑا قائل تھا اور بیچ ذات کے لوگوں کو دیکھنا بھی پسند نہ کرتا تھا۔ وہ اکثر کہا کرتا تھا۔

میں انرا سیاب کی اولاد ہوں اور میرے آباؤ اجداد کا شجرہ نسب انرا سیاب سے جاملتا ہے میں جانتا ہوں کہ خدا تعالیٰ نے میری فطرت ایسی بنائی ہے کہ میں کسی کم اصل، کمینے یا بیچ ذات فرد کو کسی سرکاری منصب پر نہیں دیکھ سکتا۔ جو نہی ان میں سے کوئی شخص میرے سامنے آتا ہے میری ایک ایک رگ پھڑکنے لگتی ہے۔ جب میری یہ حالت ہو جو میں تمہارے سامنے بیان کرتا ہوں تو پھر یہ کس طرح ہو سکتا کہ میں اس دولت میں جو خدا نے مجھے عطا کی ہے کسی کمینے، بیچ ذات کے فرد یا حرام زادے کو شریک

من خود را از آل افراسیاب و از فرزندان افراسیاب از ان می دانم کہ باری تعالیٰ در من خاصیتی آفریده است کہ هیچ کم اصل و دون و سفله و زواله را در شغل و منصب دولت نتوانم دید، و بہ مجرد آن کہ این طائفہ در نظر من در آیند حبلہ رگہائی اخصائے من در جنبش در آید، و چون حال برین حبلہ باشد کہ با شما گفتم من نتوانم کہ لایم و کم اصل و ناکس زادہ را در

صدر دولتی، کہ من از خدا یافتہ ام، شریک کر لوں اور اُسے سرکاری ملازمت یا کم و شغل و اقطاع و تصرف دہم۔<sup>۳۸</sup> جاگیر بخشوں۔

۹۔ بابا صاحب اور بلہن کے نظریات میں بعد المشرقین محققا اس لئے یہی صورت بھی ممکن نہ تھا کہ ان کے درمیان اس طرح کا رشتہ قائم ہوتا۔  
۱۰۔ بلہن کا اپنے مخدوم زادے اور دادا و سلطان ناصر الدین محمود کے ساتھ جو سلوک تھا اس کی ایک جھلک بعض کتب تواریخ میں پائی جاتی ہے۔ بعض مؤرخ یہ لکھنے پر مجبور ہوئے کہ اس نے تمام اختیارات حکومت اپنے ہاتھ میں لئے اور ناصر الدین محمود مجبوراً خانہ نشین ہو گیا اور اس نے وہ ریاضت اور تقویٰ اختیار کیا جو اب تک ضرب المثل ہے۔ بعض مؤرخ تو یہاں تک کہہ گئے کہ جب تمام اختیارات حکومت اس نے اپنے ہاتھ میں لئے تو تخت حکومت حاصل کرنے کے لئے اس نے ناصر الدین محمود کو زہر دے کر مار ڈالا<sup>۳۹</sup> اور عوام میں "غلام خواجہ کش" کے لقب سے مشہور ہوا، سلطان فیروز تغلق کے متعلق روایت ملتی ہے کہ وہ دہلی کے اکثر و بیشتر سلاطین کے مزارات پر فاتحہ خوانی کے لئے جایا کرتا تھا لیکن بلہن کو "خواجہ کش" سمجھتے ہوئے وہ اس کے مزار پر فاتحہ نہ پڑھتا تھا۔<sup>۴۰</sup>

ناصر الدین محمود کا ذکر لوگ اولیائے اللہ کے زمرہ میں کرتے ہیں۔ اگر بلہن اس جیسے ولی کو مروا سکتا ہے تو بابا صاحب جیسے ولی سے کب ایسی

<sup>۳۸</sup> برنی، تاریخ فیروز شاہی، جلد اول، مطبوعہ علی گڑھ ۱۹۵۶ء، ص ۲۲

<sup>۳۹</sup> رحلۃ ابن بطوطہ، جلد دوم، مطبوعہ قاہرہ ۱۸۶۹ء، ص ۲۱

<sup>۴۰</sup> نورالحق، زبدۃ التواریخ، قلمی نسخہ، برٹش میوزیم لندن، نمبر ایڈیشنل ۱۰۵۸۰، ورق ۱۵ ب،

عقیدت رکھ سکتا تھا کہ اپنی بیٹی کا رشتہ ان کو دیتا۔

۱۱۔ اب رہی یہ بات کہ بلبن، درویشوں سے عقیدت رکھتا تھا اور ان کے گھروں پہ جا کر تا تھا اور اگر ان میں سے کوئی فوت ہو جاتا تو اس کے جنازہ میں شرکت کرتا اور تعزیت کے لئے اس کے لواحقین کے پاس جاتا اور ان کو نقدی اور کپڑے عطا کرتا، ہمیں اس سے کوئی بھت نہیں، وہ ضرور ایسا کرتا ہوگا، لیکن یہ اس کی نیکی کی دلیل نہیں ہے۔ بڑے بڑے جابر اور فاسق بادشاہ درویشوں سے عقیدت رکھتے تھے لیکن اس عقیدت کا یہ مطلب نہیں کہ وہ ان سے اپنی بیٹیاں بیاہ دیتے تھے، ایسے بادشاہوں کے متعلق علامہ عبدالرحمن ابن جوزی رقمطراز ہیں۔

”معاصی پر اصرار کے ساتھ ساتھ ان کو صلحاء کی ملاقات کا بھی بڑا شوق ہوتا ہے اور ان سے وہ اپنے حق میں دعائیں کراتے ہیں، شیطان ان کو سمجھاتا ہے کہ اس سے گناہوں کا پلڑا ایلکا ہو جائے گا، حالانکہ اس خیر سے اس شر کا و فوجیہ نہیں ہو سکتا“  
مورخین نے بلبن کی جس درویشی لازمی کا بڑے زور و شور سے ڈھنڈورا پیٹا ہے وہ منظور بالاک کی روشنی میں اس کی نیکی کی دلیل نہیں بن سکتی۔

۱۲۔ بابا صاحب کی وفات کے بعد بابا صاحب کی اولاد کے ساتھ، جو اس مفروضہ رشتہ کی بنا پر بلبن کے نواسے ہوتے ہیں، بلبن نے اگر کوئی سلوک کیا ہوتا تو اس کا ذکر تذکروں میں ضرور ہوتا، آخر ان میں سے سبھی تو ایسے درویش

۱۲۱۔ ابوالحسن علی ندوی، تاریخ دعوت و عزیمت، حصہ اول، مطبوعہ اعظم گڑھ، ۱۹۵۵ء، ص ۲۱۰  
مولانا علی میاں نے فقہ مسالک الولاۃ والصلاطین کا حوالہ دیا ہے جو لاہور میں موجود نہیں۔

صفت نہ تھے جو ہدیہ سلطانی کو رو کر دیتے۔ بابا صاحبؒ کے ایک فرزند  
 نظام الدینؒ تو سرکاری ملازمت کو عار نہ سمجھتے تھے کم از کم وہ توجا گیر قبول کسے لیتے۔  
 ۱۳۔ اگر واقعی بابا صاحبؒ نے بلبن کی بیٹی سے عقد کیا تھا تو اس کا ذکر حضرت  
 نظام الدینؒ اولیاؒ یا شیخ نصیر الدینؒ چراغ دہلیؒ نے کیوں نہیں کیا؟  
 سطور بالا میں جو کچھ عرض کیا گیا اس سے یہ صاف ظاہر ہے کہ جہاں تک  
 مستند تاریخی شواہد اور براہین کا تعلق ہے حضرت بابا صاحبؒ کے ساتھ سلطان  
 نغیاث الدین بلبنؒ کی کسی بیٹی کی نسبت محض ایک افسانہ ہے اور حقیقت سے اس  
 کا دور کا بھی کوئی تعلق نہیں۔



# فضل اللہ بن روزبھان اصفہانیؒ

اور

ان کا ایک نادر رسالہ

ابوالخیر فضل اللہ بن جمال الدین روزبھان بن فضل اللہ، الخنجی، الشیرازی،  
الاصفہانی، المتخلص بہ امینؒ، المشہور بہ خواجہ مولانا اصفہانی، شیراز میں ۱۲۲۶ھ  
میں پیدا ہوئے۔

مولانا فضل اللہ کا سال پیدائش ابھی تک متنازعہ فیہ ہے۔ ان کے ہم عصر  
اور استاد شہرہ آفاق محدث شمس الدین محمد السنخاوی نے ان کے سوانح حیات  
اپنی مشہور عالم تصنیف المصنوع باللامع میں بڑی تفصیل کے ساتھ قلمبند کئے ہیں  
لیکن ان کے سال پیدائش کے متعلق اچھیں بھی یقین نہیں تھا۔ اس لئے  
آپ نے ان کی ولادت ۸۶۰ھ - ۸۵۰ھ / ۱۲۲۶ - ۱۲۵۶ء کے درمیان

۱۔ فضل اللہ، تاریخ عالم آرائے امینی، مخطوطہ فاتح لاہوری استانبول، ورق ۸۹ الف

۲۔ فضل اللہ، ہمان نامہ بخارا، مطبوعہ تہران ۱۹۶۲ء، ص ۳۵۶

۳۔ ایضاً - ص ۷۵، ۱۳۱، ۱۳۶، ۲۵۱، ۲۵۳، ۲۵۶، ۲۵۹، ۳۲۱، ۳۳۸

۴۔ فضل اللہ، ہمان نامہ بخارا - ص ۳۵۶۔



بتائی ہے۔ عصر حاضر کے ادیب شہیر عمر رضا کمالہ کے خیال کے مطابق آپ  
 ۱۲۲۸ھ/۱۸۵۲ء میں پیدا ہوئے۔ تاریخ عالم آرائے امینی کے  
 انگریزی ترجمہ کے دیباچے میں ایک نٹ نوٹ میں پروفیسر مینورسکی تحریر فرماتے  
 ہیں کہ فضل اللہ ۱۲۷۷ھ/۱۸۶۰ء میں بغداد میں وارد ہوئے اس لئے  
 گمان غالب ہے کہ وہ اندازاً ۲۵ سال کی عمر میں اصفہان سے نکلے ہوں گے  
 اس لحاظ سے ان کی پیدائش ۱۲۲۸ھ/۱۸۵۲ء کی ہونی چاہیے۔ پھر عرصہ  
 بعد حسن التفاق سے پروفیسر مینورسکی کو خود مولانا فضل اللہ کی تصنیف  
 تاریخ عالم آرائے امینی سے ایک شہادت مل گئی جس سے یہ ثابت  
 ہوا کہ مولانا ۲۵ برس کی عمر میں ۱۲۷۵ھ/۱۸۶۰ء میں اصفہان سے  
 نکلے تھے اس حساب سے ۱۲۲۶ھ/۱۸۵۰ء مولانا کا سال پیدائش ہے۔  
 یوں معلوم ہوتا ہے کہ مولانا فضل اللہ شافعی المذہب علماء کے ایک  
 ایسے خاندان کے فرو تھے جس کے افراد پشہا پشت سے عہدہ قضا پر فائز  
 چلے آ رہے تھے۔ ہر جنید فضل اللہ نے اپنے والد اور دادا کے علاوہ اپنے  
 کسی مورثِ اعلیٰ کا ذکر نہیں کیا تاہم ان کے والد کے غیر معمولی نام روز بھان  
 کا تعلق نسا اور خنج کے اسی نام کے ایک خاندان سے جو طرا جا سکتا ہے۔  
 یہ نسا وہی شہر ہے جہاں کی خاک پاک سے شہرہ آفاق صوفی اور عالم حضرت

شہ الخاومی، الصنوع اللامع، مطبوعہ قاہرہ ۱۳۵۴ھ ج ۶ ص ۱۷۱  
 ۱۷۵ عمر رضا کمالہ معجم المؤلفین مطبوعہ دمشق ۱۹۵۹ء جلد ۸، ص ۶۸۔  
 مینورسکی۔ پریشیاں اے۔ ڈی ۱۲۷۸ تا ۱۲۹۰۔ مطبوعہ لندن ۱۹۵۷ء ص ۲۔ شہ البیاض  
 ۱۲۶۷  
 ۱۷۹ جنید بن زبیر۔ شد الاذکار مطبوعہ تہران ۱۹۴۹ء ص ۱۷۱ تا ۱۷۵

روزمہجان بن ابی نصر البقلی (م ۶۰۶ھ) پیدا ہوئے تھے۔ شہسخت نساؤی نے اپنی قابل  
قدر تصنیف فارس نامہ فاصحی میں ایک اور عالم زین العابدین علی بن  
روزمہجان (م ۶۰۶ھ) کا ذکر کیا ہے جو اپنے دور میں مولانا فضل اللہ کے آبائی  
وطن خنج میں عہدہ قضا پر فائز تھے۔

فضل اللہ اپنی مشہور تصنیف تاریخ عالم آرائے امینی میں اپنے  
والد جمال الحقی والحقیت روزمہجان کے متعلق رقم طراز ہیں کہ وہ سرداروں کے  
زمرہ میں داخل تھے لیکن ان پر کچھ ایسی گزری کہ انھوں نے ملازمت سے  
استعفیٰ دے دیا اور اپنے اوقات پڑھنے لکھنے میں بسر کرنے لگے۔ رفتہ  
رفتہ ان کا شمار ان علماء میں ہونے لگا جن پر سلطان یعقوب (م ۱۲۹۰ء)  
کی نظر عنایت رہتی تھی۔

فضل اللہ اپنی والدہ کے متعلق تحریر فرماتے ہیں کہ وہ اصفہان  
کے ممتاز گھرانے صاعدی کی فرد تھیں۔ یہ خاندان اپنی علم دوستی اور علمی سرپرستی  
کے لئے ایران بھر میں مشہور تھا۔ کمال اسمعیل اصفہانی جیسا صاحب کمال اور  
نامور شاعر اسی خاندان کے دسترخوان گرم کاریزہ چین تھا اور اس نے اس  
بات کا اعتراف کرتے ہوئے ۱۶ تضاملاً اس خاندان کے مختلف افراد کی طرح  
میں لکھے ہیں۔ فضل اللہ کا ایک مامول جمال الدین صاعدی شیراز کے

۱۱۱۱ فضل اللہ۔ تاریخ عالم آرائے امینی ورق ۲۰۰ ب۔

۱۱۱۲ حسن نساؤی فارس نامہ فاصحی، مطبوعہ بہران ۱۳۱۱ھ ش جلد دوم۔ ص ۱۹۔

۱۱۱۳ فضل اللہ۔ تاریخ عالم آرائے امینی ورق ۸۹ الف

۱۱۱۴ ایضاً ورق ۶۶ الف

۱۱۱۵ کمال اسمعیل اصفہانی، دیوان، مطبوعہ ممبئی، ص ۱۲، ۱۵، ۱۷۔

قراقیونلو حاکم پیر یو دق بن جہان شاہ کے دور میں عہدہ وزارت پر فائز تھا۔<sup>۱۵</sup>  
 فضل اللہ کا دوسرا نام مول مسعود شاہ شیراز کے حاکم جہان شاہ کا منظور نظر تھا جسے  
 اس نے اپنے قبیلے کی سرداری کے علاوہ نقارہ و علم بھی عطا کیا تھا۔<sup>۱۶</sup> جہاں شاہ  
 کے انتقال کے بعد مسعود شاہ ہمیں سلطان یعقوب کے دربار میں نظر آتا ہے  
 جہاں حسب سابق اس کی ساکھ قائم تھی۔<sup>۱۷</sup> فضل اللہ نے اپنے ایک قریبی  
 عزیز خواجہ نظام الدین احمد صاعدی کا ذکر بھی کیا ہے جس کے دسترخوان گرم  
 سے ہر روز اندازاً ایک ہزار درویشوں کو کھانا ملتا تھا۔<sup>۱۸</sup> اس کا ایک دوسرا  
 رشتہ دار قاضی عسکرا سلام صاعدی گرجی عیسائیوں کے خلاف جہاد کرتے  
 ہوئے شہید ہوا تھا۔<sup>۱۹</sup>

فضل اللہ کی انہی رشتہ داریوں کے پیش نظر سپرنٹنڈنٹ مینورسکی رقمطراز  
 ہیں کہ ان پر غور کرنے سے یہ بات بخوبی عیاں ہو جاتی ہے کہ ان کا تعلق ایک  
 ایسے خاندان سے تھا جو سنی عقائد کے علمبردار تھے۔<sup>۲۰</sup> ایک دوسرے موقع  
 پر موصوف نے فضل اللہ کو "سنی مذہب کے فاضل علمبردار" کے لقب سے  
 بھی یاد فرمایا ہے۔ مولانا کے یہی عقائد ان کے مخالفین کے دل میں کھٹکتے رہے۔

<sup>۱۵</sup> فضل اللہ، تاریخ عالم آرائے امینی، ورق ۶۶ الف

<sup>۱۶</sup> ایضاً ورق ۶۶ الف

<sup>۱۷</sup> ایضاً ورق ۱۸۶ ب

<sup>۱۸</sup> ایضاً ورق ۱۷۶ الف

<sup>۱۹</sup> مینورسکی۔ پریشیا ان اے۔ ڈی ۸۷۸-۱۲۹۰ ص ۲

<sup>۲۰</sup> مینورسکی۔ بولٹن سکول آف اوزٹیل اینڈ افریقن سٹڈیز، جلد ۱۶، ۱۹۵۵ء ص ۲۶۱۔

تھے اور اس کا اندازہ حسن رولو کی احسن التواریخ کے مطالعہ سے ہوتا ہے جس میں اس نے مولانا کے متعلق لکھا ہے کہ وہ ایک متعصب سنی اور شیبانی خان کے درباری تھے اور اہل بیت کے سامنے اپنی دشمنی کے لئے رسوائے عالم تھے۔<sup>۲۲</sup> زمانہ حال کے اریبول میں سے پروفیسر براؤن<sup>۲۳</sup> اور اسٹوری نے<sup>۲۴</sup> بھی مولانا فضل اللہ کو جھگڑالو اور متعصب سنی لکھا ہے۔

اس زمانے میں شیراز کا شمار دنیا کے گئے چنے عالمی مراکز میں ہوتا تھا اور اس دور کے بلاشبہ سب سے بڑے شافعی فاضل مولانا جلال الدین دوانی وہاں درس دیا کرتے تھے۔ مولانا فضل اللہ کی یہ بڑی سعادت تھی کہ انہیں برسوں دوانی کے حلقہ درس میں بیٹھنے کا موقع ملا۔<sup>۲۵</sup> محدث السخاوی نے ان کے اساتذہ میں عمید الدین شیرازی کا بھی ذکر کیا ہے۔<sup>۲۶</sup> فضل اللہ تاریخ عالم آرائے عینی کے آغاز میں رقم طراز ہیں کہ انہوں نے علوم عربیہ کی تعلیم شیراز میں پائی اور سترہ برس کی عمر میں حج کی نیت سے عازم حجاز ہوئے۔ ان کی تکریر سے معلوم ہوتا ہے کہ حج بیت اللہ کے بعد وہ شیراز واپس لوٹ لے گئے۔

زمانے کے دستور کے مطابق فضل اللہ نے نوجوانی کے عالم میں بہروردیہ

<sup>۲۲</sup> حسن رولو۔ احسن التواریخ۔ مطبوعہ بڑودہ ۱۹۳۱ء ص ۱۷۲

<sup>۲۳</sup> براؤن، اے لٹریچر ہسٹری آف پرتیبا، مطبوعہ کمبریج ۱۹۳۱ء جلد چہارم، ص ۷۰، ۷۱

<sup>۲۴</sup> اسٹوری، پرتیبا لٹریچر، مطبوعہ لندن ۱۹۲۷ء جلد اول، ص ۳۰۰

<sup>۲۵</sup> فضل اللہ مہمان نامہ بخارا۔ مطبوعہ تہران ۱۹۶۲ء۔ ص ۳۳۵

<sup>۲۶</sup> السخاوی، الضوء اللامع۔ مطبوعہ قاہرہ۔ ۱۳۵۲ھ جلد ششم ص ۱۷۱

<sup>۲۷</sup> فضل اللہ۔ تاریخ عالم آرائے عینی، ورق ۳۰ ب تا ۳۵ الف

سلسلہ کے ایک بزرگ پیر جمال الدین صوفی جمالی اردستانی کے ہاتھ پر بیعت  
 کر لی۔ پیر جمال الدین، جن کی زندگی کا بیشتر حصہ سیر و سیاحت میں گزرا تھا،  
 اپنے دور کے سربراہ اور وہ شعراء میں شمار ہوتے تھے۔ ان کی کلیاتِ قلمی  
 جس میں ۲۲ مثنویات کے علاوہ رباعیات، غزلیات اور مفرقات بھی شامل  
 ہیں۔ کیمبرج یونیورسٹی لائبریری میں محفوظ ہے۔ پروفیسر نکلسن نے پروفیسر براؤن  
 کے مخطوطات کی فہرست میں اس کے متعلق لکھا ہے کہ یہ بہت ہی ناظم  
 شاہکار ہے۔ پیر جمال الدین کی کلیات کے مطالعہ سے معلوم ہوتا ہے  
 کہ ان کو اپنے مرید فضل اللہ سے خاص رگڑ تھا اور وہ اپنے خطوط میں ان  
 کو فرزند کہہ کر مخاطب کیا کرتے تھے۔ دوسروں کے نام خطوط میں  
 بھی وہ اکثر ان کا اور ان کی ہمشیرہ کا ذکر بڑے پیار و محبت سے کیا کرتے  
 تھے۔

پیر جمال الدین کی بیعت کے بعد فضل اللہ نے تصوف کا مطالعہ شروع  
 کیا اور ان کی لگرائی میں منازل سلوک طے کرنے لگے۔ دوسرے سفر حجاز  
 میں فضل اللہ نے بڑی رغبت کے ساتھ شیخ ابو حفص شہاب الدین عمر  
 سہروردی کی عوارف المعارف کا مطالعہ کیا۔

۲۸ ابن سکندر۔ لبنان سیاحت مطبوعہ تہران ۱۸۹۷ء ص ۳۴۸، رضا قلی خان۔  
 ریاض العارفین، مطبوعہ تہران ۱۸۸۷ء ص ۵۳-۵۴، پیر جمال کلیات، قلمی نسخہ کیمبرج یونیورسٹی  
 لائبریری نمبر ۱۳۸-۲۳۸ ورق ۳۰ الف، ۳۰۵ ب ۳۰۷ د، نکلسن۔ فہرست مخطوطات براؤن  
 کیمبرج ۱۹۳۲ء ص ۲۳۹ ب، نکلسن۔ عجب نامہ، کیمبرج ۱۹۲۲ء صفحہ ۳۶۴ تا ۳۷۰  
 ۳۰ پیر جمال کلیات۔ ورق ۳۱ الف، ۳۱۲ ب ۳۱۳، فضل اللہ تاریخ عالم آرائے امینی،  
 ورق ۳۰ ب تا ۳۵ الف

۲۵ سال کی عمر میں ۱۲۷۵ھ - ۱۲۷۱ء میں فضل اللہ اپنی والدہ اور پیر جمال الدین کو ساتھ لے کر تلامش علم میں مصر کی جانب روانہ ہوئے۔ اس زمانہ میں قاہرہ میں شیخ محمد الجبزی (م ۱۲۹۹ھ) کے علم و فضل کا بڑا اچھا چاٹھا اور یہ فضل اللہ کی سعادت تھی کہ انھیں شیخ موصوف کے درس میں شریک ہونے کا شرف حاصل ہوا اور وہ فضل اللہ نے اپنی تعلیم مکمل کی اور ان کی والدہ انتقال کر گئیں اور وہ بدول ہو کر اپنے پیر و مرشد کی معیت میں فلسطین کی طرف روانہ ہوئے۔ بیت المقدس پہنچتے ہی پیر جمال الدین نے بھی داعی اجل کو لبیک کہا اور ان کی پھیز و تکفین کے بعد فضل اللہ نے مدینہ منورہ کی راہ لی۔

ان دنوں مدینہ منورہ میں شہرہ آفاق محدث شمس الدین محمد عبدالرحمن السخاوی مسجد نبوی میں حدیث کا درس دیا کرتے تھے اور دور و دور سے تشنگان علم ان سے سند حدیث لینے آتے تھے فضل اللہ نے بھی ان سے بخاری شریف کا درس لیا اور جس دن انہیں سند حدیث ملی اس دن انھوں نے عربی میں ایک زوردار تصدیق اپنے استاد کی مدح میں لکھا۔ اس واقعہ کے کئی سال بعد حبیب محدث السخاوی الصنوع اللامع میں اپنے شاگرد رشید کے حالات قلم بند کرنے بیٹھے تو وہ تصدیق ان کے پاس موجود تھا۔

اس زمانہ میں مدینہ منورہ میں ایک اور بزرگ ابو عبداللہ محمد بن ابوالفرج بھی حدیث کا درس دیا کرتے تھے، فضل اللہ نے ان کی خدمت میں رہ کر مسلم شریف کی سند حاصل کی۔

۳۳۳ (۱) السخاوی، الصنوع اللامع، جلد چہارم، ص ۱۷۱ (ii)، فضل اللہ نے سلوک الملوک میں ۸۸۶ھ میں اپنے قیام مصر کا ذکر کیا ہے (مخطوطہ نمین گراڈ، ورق ۲۳۳ الف) ۳۳۴ السخاوی، الصنوع اللامع، جلد چہارم ص ۱۷۱ ۳۳۵ و ۳۳۶ ایضاً۔

امام محمد بن ادریس الشافعیؒ کے مقلدین میں امام محمد غزالیؒ بلاشبہ سب سے بڑے عالم ہوئے ہیں اس لئے شافعی المذہب ہونے کی بنا پر فطرتاً فضل اللہ کا رجحان ان کی طرف تھا۔ قیام حجاز کے دوران انھیں امام غزالی کی کتابوں کے مطالعہ کا موقع ملا اور انھوں نے منہاج العابدین اور احیاء العلوم کا مطالعہ بڑے شوق اور انہماک سے کیا۔

حجاز مقدس میں تمہیل تعلیم کے بعد فضل اللہ شیراز والپس لوٹے اور یہاں آتے ہی اہنول نے "بدیع الزمان فی قصۃ جیتی ابن یقظان" تالیف کی۔ اسی دوران ان کا دل کسی وجہ سے "آب رکنا باوازر گل گشت مصطفیٰ" سے اچاٹ ہوا اور انھوں نے حجاز مقدس میں جا بسنے کی مٹھان لی۔ لیکن عین آئمہ وقت پر حجاز کی بجائے وہ سلطان یعقوب سے ملنے کی غرض سے آذربائیجان روانہ ہوئے۔ یہ پہلے گزر چکا ہے کہ فضل اللہ کے والد جمال الدین روزمجان سلطان موصوف کے منظور نظر علماء میں سے تھے اس لئے بغیر کسی دشواری کے شعبان ۸۹۲ / اگست ۱۴۸۶ء میں کوہ سہند کے گرمائی کیمپ میں سلطان کی خدمت میں باریاب ہوئے اور اپنی کتاب بدیع الزمان اس کی خدمت میں نذر گزارا۔ سلطان نے فضل اللہ کو اپنا کاتب بنا کر ان کی عزت افزائی کی اور شاہی روزنامہ لکھنے کی خدمت ان کے سپرد کی۔ آپ نے یہ خدمت قبول کرتے ہوئے سلطان کو یقین دلایا کہ خدا کو منظور ہوا تو اس روزنامہ کے سامنے جوینی کی تاریخ جہانگشاہی کی آب و تاب ماند پڑ جائے گی۔

۳۷ فضل اللہ تاریخ عالم آرائے امینی ورق ۳۰ ب تا ۳۵ الف۔

۳۸ ایضاً

چار سال تک مولانا فضل اللہ بحیثیت کاتب سلطان یعقوب کی خدمت میں حاضر رہے۔ اس دوران میں متعدد بار آپ نے اہم دستاویزات تیار کیں ۸۹۲ھ میں سلطان اصفہان کے دورہ پر آیا تو اس نے وہاں کے سربراہ اور وہ لوگوں کو انعام و اکرام سے نوازا۔ مولانا فضل اللہ کو بھی ان کی خدمات کے عوض خلعتِ فاخرہ اور گھوڑا عطا ہوا اور اس کے ساتھ ہی ان کی تنخواہ میں بھی معقول اضافہ کیا۔<sup>۳۹</sup>

۸۹۲ھ میں سلطان یعقوب نے بیت اللہ کے لیے غلاف تیار کروایا تو فضل اللہ کو حکم دیا کہ لوگوں میں اس بات کا اعلان کریں کہ جو لوگ محل کے ساتھ حج بیت اللہ کے لئے جانا چاہیں ان کی مدد و سرکاری خزانے سے کی جائے گی۔ اسی سال سلطان نے اپنے بیٹے کا ختم کیا تو اس تقریب پر سلطان حسین بالقرآن نے اپنا سفیر تحفے مخالف اور خط دے کر سلطان یعقوب کی خدمت میں بھیجا۔ سلطان نے فضل اللہ کو حکم دیا کہ وہ اس خط کا جواب تحریر کریں۔ اسی سال جب سلطان یعقوب نے اپنا سفیر حاکم مصر ملک الاشرف ابوالنصر سیف الدین قایتبائی کے دربار میں بھیجا تو اس کے ہاتھ جو خط ملک الاشرف کے نام بھیجا تو وہ بھی فضل اللہ ہی سے لکھوایا تھا۔<sup>۴۰</sup>

رمضان ۸۹۳ھ / اگست ۱۴۸۸ء میں سلطان یعقوب نے ایک شاہی فرمان کی رو سے اپنی قلم رو میں شراب کے استعمال پر پابندی لگادی اور ہر چھوٹے بڑے شہر میں "لوگوں کے گھروں کو شراب کے پیالوں سے پاک

۳۹ ایضاً ورق ۱۳۱ الف ۴۰ ایضاً ورق ۱۱۶ ب

۴۲ ایضاً ورق ۱۱۸ الف و ب



رکھنے کے لئے "محتسب مقرر کے"۔ اس موقع پر فضل اللہ بڑی مسرت کے ساتھ لکھتا ہے کہ اس فرمان کے ذریعے یہ قرار پایا کہ "جو شخص بھی پیالہ میں شراب اٹھاتا ہوا پکڑا جائے تو محافظان شریعت اس کے حلق میں پگھلا ہوا سیسہ اندیل کر اس کی زندگی کا جام خالی کر دیں اور اگر کوئی ڈاڑھی منڈوا کر اپنا چہرہ بے لوز کرے تو اس کا سر کاٹ کر اس کی زندگی کا چراغ بے لوز کر دیا جائے"۔

اگلے ہی سال سلطان نے "نیزہ دین" تیز کرتے ہوئے یہ حکم جاری کیا کہ احکام شریعت پر سختی کے ساتھ عمل کیا جائے اور خلفائے راشدین کے طریقے کے خلاف جو رسم و رواج پائے جاتے ہیں انہیں فوراً ختم کیا جائے۔

ایسے پاکیزہ ماحول میں فضل اللہ نے چار سال بسر کئے اور اس دوران میں نظام سلطنت میں بہت سی تبدیلیاں مشاہدہ کیں۔ محکمہ عدل میں بہت سی اصلاحات کی گئیں اور شریعت کی ترویج کے لئے سلطان کی کوششیں بار آور ہوئیں۔ احکام شریعت کے نفاذ کے لئے ہر شہر اور قصبے میں محتسب اور شیعہ متعین ہوئے۔ قاضی عیسیٰ نے بحیثیت وزیر اعظم ملک کے طول و عرض میں جو زرخی اصلاحات کی کھیں فضل اللہ نے بڑے قریب سے ان کا مطالعہ کیا تھا۔ اس نے اس بات کا مشاہدہ کیا کہ سلطان یعقوب اپنی رعایا کے ساتھ نیکی کا سلوک کیا کرتا تھا اور ہر لعب سے باز رہ کر حتیٰ الوسع احکام شریعت پر عمل کیا کرتا تھا۔ علاوہ ازیں وہ علما اور فضلا کا بڑا قدر دان تھا۔

۱۶۶ ب . ۱۸۲ الف .

۱۹۵۵ء میں سکول آف انڈیال اینڈ انٹرنیشنل اسٹڈیز لندن جلد ۱۶، ۱۹۵۵ء ص ۵۹

قاصی علی نے نظام سلطنت میں جو اصلاحات کی تھیں فضل اللہ نے ان کا بڑے غور سے مطالعہ کیا تھا۔ آئندہ زندگی میں جب عبید اللہ خان ازبک نے ان سے استدعا کی کہ وہ اسے ایسی کتاب تیار کر دیں جس پر عمل کر کے وہ بحیثیت حکمران نفاذ شریعت کی ذمہ داری سے عہدہ برآ ہو سکے تو اس وقت اپنے سابقہ مشاہدہ اور تجربہ کی بنا پر ان کی رائے میں پختگی آچکی تھی اور ان کی معلومات محض سنی سنائی بالوں پر مبنی نہ تھیں۔

سلطان یعقوب نے ۳۴ دسمبر ۱۲۹۰ء کو وفات پائی اور اس سانحہ کے بعد انتظام سلطنت میں بد نظمی کا دور دورہ شروع ہوا۔ ان حالات میں فضل اللہ اپنی ذمہ داریوں سے مستعفی ہو کر اصفہان چلے آئے، جہاں وہ تصنیف و تالیف میں اپنا وقت گزارنے لگے۔ اسی زمانے میں شاہ اسمعیل صفوی آذربائیجان کے مطلع پر نمودار ہوا۔ جو مہی ۶۳ دسمبر ۱۵۰۳ء کو مولانا فضل اللہ کاشان میں مشہور شیعی عالم علامہ حسن مطہر الہی دہم ۱۳۲۵ء کی کتاب نہج الحق کا رد کتاب ابطال نہج الباطل و اہمال کشف العاطل کے نام سے مکمل کیا اسی روز عراق عجم پر شاہ کے "منحوس قبضہ" کی خبر کاشان پہنچی۔

ان حالات میں لقبول فضل اللہ ہجرت کے سوا اور کوئی صورت نظر نہ آتی تھی۔ لیکن اب سوال یہ پیدا ہوتا تھا کہ ایران سے نکل کر کہاں سر چھپایا جائے؟ خراسان کے تیموری حکمرانوں کے شاہ اسمعیل کے ساتھ دوستانہ تعلقات تھے اس لئے ان کے دربار میں فضل اللہ کو اطمینان حاصل نہیں ہو سکتا تھا۔ اسی سوچ و فکر کے دوران مولانا کو امید کی ایک کرن نظر آئی۔ ماوراء النہر کا حاکم شیبانی خان کترستی ہونے کی وجہ سے مولانا کا ہم مسلک اور شاہ کا سخت ترین مخالف تھا اس لئے مولانا نے اس کے دربار کی راہ لی۔ ۱۵۰۵ء میں یہیں

مولانا فضل اللہ شیبانی خان کے مصاحبوں اور اس کے دربار کے سربراہ اور وہ علمائے  
کی صف میں نظر آتے ہیں۔<sup>۳۶</sup>

شیبانی خان علماء و فضلاء کا قدردان ہونے کے علاوہ بذاتِ خود بڑا پڑھا  
لکھا اور صاحبِ ذوق حکمران تھا۔ اس کے ہاتھ کے لکھے ہوئے قطعات  
آج بھی پیرس کے کتب خانہ کی زینت بنے ہوئے ہیں۔ اکثر اوقات وہ دیگر  
علمائے کی موجودگی میں مولانا فضل اللہ کے ساتھ علمی مسائل پر گفتگو کیا کرتا تھا۔  
بعض اوقات خراسان اور راء النہر کے علماء کی موجودگی میں خان موصوف  
مولانا سے ہی درخواست کیا کرتا تھا کہ وہ کسی علمی یا مذہبی مسئلہ پر گفتگو  
کا آغاز کریں۔ ایسی مجالس میں موقع پاتے ہی مولانا شیبانی خان کو شاہ  
اسماعیل کے خلاف اعلانِ جہاد کرنے پر آمھارتے تھے۔ جو ان کے خیال  
میں صلیبیوں سے بڑھ کر گمراہ اور بے دین تھا۔<sup>۳۷</sup>

اپنی تر کی غزل میں، جو شیبانی خان نے عید الفطر کی صبح لکھی تھی، وہ  
مولانا فضل اللہ کو مخاطب کرتے ہوئے ایسی ہی علمی مجالس کا ذکر کرتا ہے۔  
بعض اوقات جب خراسان اور راء النہر کے علماء کسی مذہبی مسئلے پر خان  
موصوف کو مطمئن نہ کر سکتے تھے تو وہ مولانا کو بلا کر ان سے صحیح جواب  
طلب کیا کرتا تھا۔ کبھی کبھار خان ان سے خلوت میں ملاقات کرتا

<sup>۳۶</sup> فضل اللہ، جہان نامہ بخارا۔ مطبوعہ تہران ۱۹۶۲ء۔ ص ۳۲

<sup>۳۷</sup> ایضاً ص ۳ تا ۱۱، ۳۸ ایضاً ص ۱۲، ۱۳، ۱۴، ۱۵، ۱۹، ۲۹

<sup>۳۸</sup> ایضاً ۱۰۵، ۱۰۶۔ فضل اللہ۔ جہان نامہ بخارا۔ مطبوعہ تہران ۱۹۶۲ء۔ ص ۴۵

<sup>۳۹</sup> ایضاً ۱۹۷، ۴۳، ۲۹۶

اور ایسے مواقع پر ان کو اپنے ساتھ کھانے میں بھی شریک کر لیتا تھا۔<sup>۵۳</sup>  
 اگر کبھی علالت کی بنا پر مولانا دربار سے غیر حاضر ہوتے تو خان اپنے کسی  
 مصاحب کو بھیج کر ان کی مزاج پرہیسی کیا کرتا تھا۔<sup>۵۴</sup> ایک بار جب مولانا  
 خان کے ساتھ قزاقوں کے خلاف مہم میں شریک ہوئے تو اثنائے  
 سفر علیل ہو گئے، خان بار بار ان کی مزاج پرہیسی کے لئے کسی نہ کسی شخص کو ان کے  
 پاس بھیجتا تھا۔ علاوہ ازیں خان نے اپنے ذاتی معالج مولانا زائر می کو  
 ان کے معالجے کا حکم دیا۔<sup>۵۵</sup> جب مولانا صحت یاب ہو کر خان سے خواجہ حمد  
 میسوی کے مزار مبارک پر ملے تو خان اٹھ کر ان سے گلے ملا۔<sup>۵۶</sup>

قزاقوں کے خلاف مہم پر روانہ ہونے سے قبل سلطان نے علماء سے مشورہ  
 کیا اور ان سے درخواست کی کہ وہ قزاقوں کے خلاف جہاد کا فتویٰ صادر کریں۔  
 علماء نے مشہور مولانا فضل اللہ فتویٰ جہاد پر اپنی اپنی مہربانیت کر دیں۔<sup>۵۷</sup>  
 ایک بار خان موصوف نے اپنے بیٹے تیمور سلطان کو حکم دیا کہ وہ تمام  
قضاة اور صوبہ داروں کے نام یہ فرمان جاری کرے کہ آئندہ سے یتیم پوتے  
کو اس کے واداکے وراثت سے حصہ دیا جائے۔ اس موقع پر مولانا فضل اللہ  
میدان عمل میں کوہے اور ائمہوں نے حدیث اور فقہ کے دلائل سے خان  
کو قائل کر کے وہ حکم واپس لینے پر مجبور کر دیا۔<sup>۵۸</sup>  
 ایک بار خان نے جمعہ کے روز آپ کو حکم دیا کہ اس کی موجودگی میں وہ

۵۳ ایضاً ص ۱۳۳ ۵۴ ایضاً ص ۹۳

۵۵ ایضاً ص ۱۳۹-۱۴۰ ۵۶ ایضاً ص ۲۵۹

۵۷ ایضاً ص ۲۳ ۵۸ ایضاً ص ۲۸، ۲۶

خطبہ جمعہ ارشاد فرمائیں۔ مولانا نے اپنے خطبہ میں خان کو بحیثیت حکمران اپنے فرائض سے آگاہ کرتے ہوئے اُسے حضرت عمرؓ کے نقش قدم پر چلنے کا مشورہ دیا۔ ایک دوسرے موقع پر خان نے آپ کو ایک انکوآرمری کمیشن کا صدر بنا کر اساتذہ اور طلبہ کے معاملات میں تحقیق کرنے کا حکم دیا۔ آپ کی سفارشات پر خان نے اساتذہ کا مشاہدہ بڑھاتے ہوئے طلبہ کے لئے وظائف جاری کرنے کا حکم صادر فرمایا۔ عام طور پر مولانا فضل اللہ جامع مسجد سمرقند، مدرسہ شیبانی خاں اور موضع خرننگ میں امام بخاریؒ کے مزار پر حدیث کا درس دیا کرتے تھے اور ان کے اپنے الفاظ میں دُور دُور سے ہزاروں طلبہ ان سے حدیث کا درس لینے آیا کرتے تھے۔ جب کبھی مولانا شیبانی خان کے ساتھ سفر پر جاتے تو طلبہ کا جم غفیر ان کے ہم رکاب رہتا اور اثنائے سفر بھی وہ درس حدیث جاری رکھتے۔ دیکھتے ہی دیکھتے مولانا کے شاگرد اوراء النہر اور ترکستان کے گوشے گوشے میں پھیل گئے اور اُنہوں نے ہر جگہ حدیث اور دوسرے علوم شریعت کا درس جاری کیا۔ تذکرہ حسن نشاری کے مصنف کے قول کے مطابق اوراء النہر کے اکثر و بیشتر علماء نے مولانا فضل اللہ کے حضور میں زانوئے تلمذ طے کیا تھا۔ خود عبید اللہ خان ازبک والی بخارانے حصین حصین مولانا سے پڑھی تھی، اور دورانِ تدریس وہ ہمیشہ خان موصوف کو قزلباشوں کے خلاف جہاد کی ترغیب دیا کرتے تھے۔

۱۵۹ ایضاً ص ۳۳ ۱۶۰ ایضاً ص ۳۰۶ ۱۶۱ ایضاً ص ۶۹ ۱۶۲ ایضاً ص ۲۵۲، ۲۵۵، ۲۲۲

۱۶۳ ایضاً ص ۲۶۰، ۲۶۶ ۱۶۴ ایضاً ص ۲۶۶، ۲۶۰ ۱۶۵ ایضاً ص ۲۶۶، ۲۶۰ ۱۶۶ ایضاً ص ۲۶۶، ۲۶۰ ۱۶۷ ایضاً ص ۲۶۶، ۲۶۰ ۱۶۸ ایضاً ص ۲۶۶، ۲۶۰ ۱۶۹ ایضاً ص ۲۶۶، ۲۶۰

۱۷۰ ایضاً ص ۲۶۶، ۲۶۰ ۱۷۱ ایضاً ص ۲۶۶، ۲۶۰ ۱۷۲ ایضاً ص ۲۶۶، ۲۶۰ ۱۷۳ ایضاً ص ۲۶۶، ۲۶۰ ۱۷۴ ایضاً ص ۲۶۶، ۲۶۰ ۱۷۵ ایضاً ص ۲۶۶، ۲۶۰ ۱۷۶ ایضاً ص ۲۶۶، ۲۶۰ ۱۷۷ ایضاً ص ۲۶۶، ۲۶۰ ۱۷۸ ایضاً ص ۲۶۶، ۲۶۰ ۱۷۹ ایضاً ص ۲۶۶، ۲۶۰

۱۸۰ ایضاً ص ۲۶۶، ۲۶۰ ۱۸۱ ایضاً ص ۲۶۶، ۲۶۰ ۱۸۲ ایضاً ص ۲۶۶، ۲۶۰ ۱۸۳ ایضاً ص ۲۶۶، ۲۶۰ ۱۸۴ ایضاً ص ۲۶۶، ۲۶۰ ۱۸۵ ایضاً ص ۲۶۶، ۲۶۰ ۱۸۶ ایضاً ص ۲۶۶، ۲۶۰ ۱۸۷ ایضاً ص ۲۶۶، ۲۶۰ ۱۸۸ ایضاً ص ۲۶۶، ۲۶۰ ۱۸۹ ایضاً ص ۲۶۶، ۲۶۰

وسط ایشیا کے بے شمار علماء کے مولانا فضل اللہ سے روایت حدیث کی اجازت لی۔<sup>۶۶</sup> علاوہ ازیں خود ان کے الفاظ میں حجاز، مصر، شام، آذربائیجان، دیار بکر، عراق، نارس، خراسان، ماوراء النہر اور ترکستان کے بیشتر لوگوں نے ان سے قصیدہ بردہ پڑھنے کی اجازت لی اور ایسے لوگوں کی تعداد بھی شمار سے باہر تھی جنہوں نے قصیدہ بردہ کے متن کو مولانا کے متن سے ملا کر صحیح کیا۔<sup>۶۷</sup>

ماوراء النہر کے قیام کے دوران مولانا نہ صرف ایک اعلیٰ پایہ کے عالم ہی تسلیم کئے جاتے تھے بلکہ عوام ان کو ایک خدا رسیدہ درویش بھی سمجھتے تھے۔ ان کے اپنے بیان کے مطابق نقشبندیہ سلسلہ کے شہرہ آفاق بزرگ خواجہ ناصر الدین عبید احرار می کے مرید بھی ان کی خدمت میں کسب فیض کے لئے حاضر ہوا کرتے تھے۔<sup>۶۸</sup>

۱۵۰۹ء میں فضل اللہ نے شیبانی خاں کی معیت میں مشہد مقدس میں امام علی رضا کے مزار کی زیارت کی اور زیارت سے فارغ ہوتے ہی خان موصوف سے رخصت لے کر آپ امام غزالی کے مزار کی زیارت کے لئے طوس روانہ ہو گئے۔ طوس میں چند روز قیام کے بعد آپ ہرات چلے گئے۔

<sup>۶۶</sup> ایضاً ص ۳۵۶ ۶۷ فضل اللہ۔ شرح قصیدہ بردہ، مخطوطہ ایڈنبرا یونیورسٹی لائبریری نمبر ۱۰۵، ورق ۳۱ الف، ۳۲ ب۔

<sup>۶۸</sup> مینورسکی۔ پرشیا ان اے ڈی ۱۲۷۸-۱۲۹۰، ص ۲۲ پر وفسیر مینورسکی نے تذکرہ حسن نشاری کا حوالہ دیا ہے۔

<sup>۶۹</sup> فضل اللہ۔ مہمان نامہ بخارا، ص ۲۵۱ ۶۸ ایضاً ص ۳۳۹

جب ۲۳ جمادی الاول ۱۵۹۱ھ / ۱۵۰۹ء میں آپ نے مہمان نامہ بخارا  
مکمل کی تو آپ ہرات میں ہی قیام پذیر تھے۔

فضل اللہ نے آٹھ برس شیبانی حال کے دربار میں بسر کئے۔ مہمان  
نامہ بخارا کے مطالعہ سے یہ بات عیاں ہو جاتی ہے کہ یہ دور ان کی زندگی  
کا بہترین دور تھا۔ بد قسمتی سے ۲ دسمبر ۱۵۱۵ء کو شیبانی حال نے مرد کے  
مقام پر اسمعیل صفوی سے لڑتے ہوئے جام شہادت نوش کیا اور اس  
کی شہادت کے بعد اسمعیل کے مقابلے کی تاب نہ لاتے ہوئے ازبک  
ترکستان کی طرف چلے گئے۔

اسی اثنا میں بابر نے اسمعیل کی بھینچ ہوئی نوج کی مدد سے ماوراء النہر پر  
قبضہ کر کے سمرقند کو اپنا پایہ تخت بنایا۔ بابر نے اسمعیل کے ساتھ اپنے وعدہ  
کے مطابق شیعہ علماء کو اپنے عقائد کی تبلیغ کے لئے خاص مراعات دیں اور اس  
کے علاوہ اپنے سکول پر ائمہ اثنی عشر کے نام منقوش کروائے۔ ماوراء النہر  
کی تاریخ میں یہ پہلا موقع تھا کہ اس کی مساجد میں ایک شیعہ حکمران یعنی شاہ  
اسمعیل صفوی کا نام خطبہ میں پڑھا گیا۔ فضل اللہ ان دنوں سمرقند میں قیام  
پذیر تھا بلکہ بقول اس کے وہ "لحدوں" میں رہنے پر مجبور تھا۔ یہ زمانہ بلاشبہ

۱۱۲ ۱۱۳ ۱۱۴ ۱۱۵ ۱۱۶ ۱۱۷ ۱۱۸ ۱۱۹ ۱۲۰ ۱۲۱ ۱۲۲ ۱۲۳ ۱۲۴ ۱۲۵ ۱۲۶ ۱۲۷ ۱۲۸ ۱۲۹ ۱۳۰ ۱۳۱ ۱۳۲ ۱۳۳ ۱۳۴ ۱۳۵ ۱۳۶ ۱۳۷ ۱۳۸ ۱۳۹ ۱۴۰ ۱۴۱ ۱۴۲ ۱۴۳ ۱۴۴ ۱۴۵ ۱۴۶ ۱۴۷ ۱۴۸ ۱۴۹ ۱۵۰ ۱۵۱ ۱۵۲ ۱۵۳ ۱۵۴ ۱۵۵ ۱۵۶ ۱۵۷ ۱۵۸ ۱۵۹ ۱۶۰ ۱۶۱ ۱۶۲ ۱۶۳ ۱۶۴ ۱۶۵ ۱۶۶ ۱۶۷ ۱۶۸ ۱۶۹ ۱۷۰ ۱۷۱ ۱۷۲ ۱۷۳ ۱۷۴ ۱۷۵ ۱۷۶ ۱۷۷ ۱۷۸ ۱۷۹ ۱۸۰ ۱۸۱ ۱۸۲ ۱۸۳ ۱۸۴ ۱۸۵ ۱۸۶ ۱۸۷ ۱۸۸ ۱۸۹ ۱۹۰ ۱۹۱ ۱۹۲ ۱۹۳ ۱۹۴ ۱۹۵ ۱۹۶ ۱۹۷ ۱۹۸ ۱۹۹ ۲۰۰

۱۱۲ ۱۱۳ ۱۱۴ ۱۱۵ ۱۱۶ ۱۱۷ ۱۱۸ ۱۱۹ ۱۲۰ ۱۲۱ ۱۲۲ ۱۲۳ ۱۲۴ ۱۲۵ ۱۲۶ ۱۲۷ ۱۲۸ ۱۲۹ ۱۳۰ ۱۳۱ ۱۳۲ ۱۳۳ ۱۳۴ ۱۳۵ ۱۳۶ ۱۳۷ ۱۳۸ ۱۳۹ ۱۴۰ ۱۴۱ ۱۴۲ ۱۴۳ ۱۴۴ ۱۴۵ ۱۴۶ ۱۴۷ ۱۴۸ ۱۴۹ ۱۵۰ ۱۵۱ ۱۵۲ ۱۵۳ ۱۵۴ ۱۵۵ ۱۵۶ ۱۵۷ ۱۵۸ ۱۵۹ ۱۶۰ ۱۶۱ ۱۶۲ ۱۶۳ ۱۶۴ ۱۶۵ ۱۶۶ ۱۶۷ ۱۶۸ ۱۶۹ ۱۷۰ ۱۷۱ ۱۷۲ ۱۷۳ ۱۷۴ ۱۷۵ ۱۷۶ ۱۷۷ ۱۷۸ ۱۷۹ ۱۸۰ ۱۸۱ ۱۸۲ ۱۸۳ ۱۸۴ ۱۸۵ ۱۸۶ ۱۸۷ ۱۸۸ ۱۸۹ ۱۹۰ ۱۹۱ ۱۹۲ ۱۹۳ ۱۹۴ ۱۹۵ ۱۹۶ ۱۹۷ ۱۹۸ ۱۹۹ ۲۰۰

۱۱۲ ۱۱۳ ۱۱۴ ۱۱۵ ۱۱۶ ۱۱۷ ۱۱۸ ۱۱۹ ۱۲۰ ۱۲۱ ۱۲۲ ۱۲۳ ۱۲۴ ۱۲۵ ۱۲۶ ۱۲۷ ۱۲۸ ۱۲۹ ۱۳۰ ۱۳۱ ۱۳۲ ۱۳۳ ۱۳۴ ۱۳۵ ۱۳۶ ۱۳۷ ۱۳۸ ۱۳۹ ۱۴۰ ۱۴۱ ۱۴۲ ۱۴۳ ۱۴۴ ۱۴۵ ۱۴۶ ۱۴۷ ۱۴۸ ۱۴۹ ۱۵۰ ۱۵۱ ۱۵۲ ۱۵۳ ۱۵۴ ۱۵۵ ۱۵۶ ۱۵۷ ۱۵۸ ۱۵۹ ۱۶۰ ۱۶۱ ۱۶۲ ۱۶۳ ۱۶۴ ۱۶۵ ۱۶۶ ۱۶۷ ۱۶۸ ۱۶۹ ۱۷۰ ۱۷۱ ۱۷۲ ۱۷۳ ۱۷۴ ۱۷۵ ۱۷۶ ۱۷۷ ۱۷۸ ۱۷۹ ۱۸۰ ۱۸۱ ۱۸۲ ۱۸۳ ۱۸۴ ۱۸۵ ۱۸۶ ۱۸۷ ۱۸۸ ۱۸۹ ۱۹۰ ۱۹۱ ۱۹۲ ۱۹۳ ۱۹۴ ۱۹۵ ۱۹۶ ۱۹۷ ۱۹۸ ۱۹۹ ۲۰۰

۱۱۲ ۱۱۳ ۱۱۴ ۱۱۵ ۱۱۶ ۱۱۷ ۱۱۸ ۱۱۹ ۱۲۰ ۱۲۱ ۱۲۲ ۱۲۳ ۱۲۴ ۱۲۵ ۱۲۶ ۱۲۷ ۱۲۸ ۱۲۹ ۱۳۰ ۱۳۱ ۱۳۲ ۱۳۳ ۱۳۴ ۱۳۵ ۱۳۶ ۱۳۷ ۱۳۸ ۱۳۹ ۱۴۰ ۱۴۱ ۱۴۲ ۱۴۳ ۱۴۴ ۱۴۵ ۱۴۶ ۱۴۷ ۱۴۸ ۱۴۹ ۱۵۰ ۱۵۱ ۱۵۲ ۱۵۳ ۱۵۴ ۱۵۵ ۱۵۶ ۱۵۷ ۱۵۸ ۱۵۹ ۱۶۰ ۱۶۱ ۱۶۲ ۱۶۳ ۱۶۴ ۱۶۵ ۱۶۶ ۱۶۷ ۱۶۸ ۱۶۹ ۱۷۰ ۱۷۱ ۱۷۲ ۱۷۳ ۱۷۴ ۱۷۵ ۱۷۶ ۱۷۷ ۱۷۸ ۱۷۹ ۱۸۰ ۱۸۱ ۱۸۲ ۱۸۳ ۱۸۴ ۱۸۵ ۱۸۶ ۱۸۷ ۱۸۸ ۱۸۹ ۱۹۰ ۱۹۱ ۱۹۲ ۱۹۳ ۱۹۴ ۱۹۵ ۱۹۶ ۱۹۷ ۱۹۸ ۱۹۹ ۲۰۰

۱۱۲ ۱۱۳ ۱۱۴ ۱۱۵ ۱۱۶ ۱۱۷ ۱۱۸ ۱۱۹ ۱۲۰ ۱۲۱ ۱۲۲ ۱۲۳ ۱۲۴ ۱۲۵ ۱۲۶ ۱۲۷ ۱۲۸ ۱۲۹ ۱۳۰ ۱۳۱ ۱۳۲ ۱۳۳ ۱۳۴ ۱۳۵ ۱۳۶ ۱۳۷ ۱۳۸ ۱۳۹ ۱۴۰ ۱۴۱ ۱۴۲ ۱۴۳ ۱۴۴ ۱۴۵ ۱۴۶ ۱۴۷ ۱۴۸ ۱۴۹ ۱۵۰ ۱۵۱ ۱۵۲ ۱۵۳ ۱۵۴ ۱۵۵ ۱۵۶ ۱۵۷ ۱۵۸ ۱۵۹ ۱۶۰ ۱۶۱ ۱۶۲ ۱۶۳ ۱۶۴ ۱۶۵ ۱۶۶ ۱۶۷ ۱۶۸ ۱۶۹ ۱۷۰ ۱۷۱ ۱۷۲ ۱۷۳ ۱۷۴ ۱۷۵ ۱۷۶ ۱۷۷ ۱۷۸ ۱۷۹ ۱۸۰ ۱۸۱ ۱۸۲ ۱۸۳ ۱۸۴ ۱۸۵ ۱۸۶ ۱۸۷ ۱۸۸ ۱۸۹ ۱۹۰ ۱۹۱ ۱۹۲ ۱۹۳ ۱۹۴ ۱۹۵ ۱۹۶ ۱۹۷ ۱۹۸ ۱۹۹ ۲۰۰

۱۱۲ ۱۱۳ ۱۱۴ ۱۱۵ ۱۱۶ ۱۱۷ ۱۱۸ ۱۱۹ ۱۲۰ ۱۲۱ ۱۲۲ ۱۲۳ ۱۲۴ ۱۲۵ ۱۲۶ ۱۲۷ ۱۲۸ ۱۲۹ ۱۳۰ ۱۳۱ ۱۳۲ ۱۳۳ ۱۳۴ ۱۳۵ ۱۳۶ ۱۳۷ ۱۳۸ ۱۳۹ ۱۴۰ ۱۴۱ ۱۴۲ ۱۴۳ ۱۴۴ ۱۴۵ ۱۴۶ ۱۴۷ ۱۴۸ ۱۴۹ ۱۵۰ ۱۵۱ ۱۵۲ ۱۵۳ ۱۵۴ ۱۵۵ ۱۵۶ ۱۵۷ ۱۵۸ ۱۵۹ ۱۶۰ ۱۶۱ ۱۶۲ ۱۶۳ ۱۶۴ ۱۶۵ ۱۶۶ ۱۶۷ ۱۶۸ ۱۶۹ ۱۷۰ ۱۷۱ ۱۷۲ ۱۷۳ ۱۷۴ ۱۷۵ ۱۷۶ ۱۷۷ ۱۷۸ ۱۷۹ ۱۸۰ ۱۸۱ ۱۸۲ ۱۸۳ ۱۸۴ ۱۸۵ ۱۸۶ ۱۸۷ ۱۸۸ ۱۸۹ ۱۹۰ ۱۹۱ ۱۹۲ ۱۹۳ ۱۹۴ ۱۹۵ ۱۹۶ ۱۹۷ ۱۹۸ ۱۹۹ ۲۰۰

۱۱۲ ۱۱۳ ۱۱۴ ۱۱۵ ۱۱۶ ۱۱۷ ۱۱۸ ۱۱۹ ۱۲۰ ۱۲۱ ۱۲۲ ۱۲۳ ۱۲۴ ۱۲۵ ۱۲۶ ۱۲۷ ۱۲۸ ۱۲۹ ۱۳۰ ۱۳۱ ۱۳۲ ۱۳۳ ۱۳۴ ۱۳۵ ۱۳۶ ۱۳۷ ۱۳۸ ۱۳۹ ۱۴۰ ۱۴۱ ۱۴۲ ۱۴۳ ۱۴۴ ۱۴۵ ۱۴۶ ۱۴۷ ۱۴۸ ۱۴۹ ۱۵۰ ۱۵۱ ۱۵۲ ۱۵۳ ۱۵۴ ۱۵۵ ۱۵۶ ۱۵۷ ۱۵۸ ۱۵۹ ۱۶۰ ۱۶۱ ۱۶۲ ۱۶۳ ۱۶۴ ۱۶۵ ۱۶۶ ۱۶۷ ۱۶۸ ۱۶۹ ۱۷۰ ۱۷۱ ۱۷۲ ۱۷۳ ۱۷۴ ۱۷۵ ۱۷۶ ۱۷۷ ۱۷۸ ۱۷۹ ۱۸۰ ۱۸۱ ۱۸۲ ۱۸۳ ۱۸۴ ۱۸۵ ۱۸۶ ۱۸۷ ۱۸۸ ۱۸۹ ۱۹۰ ۱۹۱ ۱۹۲ ۱۹۳ ۱۹۴ ۱۹۵ ۱۹۶ ۱۹۷ ۱۹۸ ۱۹۹ ۲۰۰

۱۱۲ ۱۱۳ ۱۱۴ ۱۱۵ ۱۱۶ ۱۱۷ ۱۱۸ ۱۱۹ ۱۲۰ ۱۲۱ ۱۲۲ ۱۲۳ ۱۲۴ ۱۲۵ ۱۲۶ ۱۲۷ ۱۲۸ ۱۲۹ ۱۳۰ ۱۳۱ ۱۳۲ ۱۳۳ ۱۳۴ ۱۳۵ ۱۳۶ ۱۳۷ ۱۳۸ ۱۳۹ ۱۴۰ ۱۴۱ ۱۴۲ ۱۴۳ ۱۴۴ ۱۴۵ ۱۴۶ ۱۴۷ ۱۴۸ ۱۴۹ ۱۵۰ ۱۵۱ ۱۵۲ ۱۵۳ ۱۵۴ ۱۵۵ ۱۵۶ ۱۵۷ ۱۵۸ ۱۵۹ ۱۶۰ ۱۶۱ ۱۶۲ ۱۶۳ ۱۶۴ ۱۶۵ ۱۶۶ ۱۶۷ ۱۶۸ ۱۶۹ ۱۷۰ ۱۷۱ ۱۷۲ ۱۷۳ ۱۷۴ ۱۷۵ ۱۷۶ ۱۷۷ ۱۷۸ ۱۷۹ ۱۸۰ ۱۸۱ ۱۸۲ ۱۸۳ ۱۸۴ ۱۸۵ ۱۸۶ ۱۸۷ ۱۸۸ ۱۸۹ ۱۹۰ ۱۹۱ ۱۹۲ ۱۹۳ ۱۹۴ ۱۹۵ ۱۹۶ ۱۹۷ ۱۹۸ ۱۹۹ ۲۰۰

۱۱۲ ۱۱۳ ۱۱۴ ۱۱۵ ۱۱۶ ۱۱۷ ۱۱۸ ۱۱۹ ۱۲۰ ۱۲۱ ۱۲۲ ۱۲۳ ۱۲۴ ۱۲۵ ۱۲۶ ۱۲۷ ۱۲۸ ۱۲۹ ۱۳۰ ۱۳۱ ۱۳۲ ۱۳۳ ۱۳۴ ۱۳۵ ۱۳۶ ۱۳۷ ۱۳۸ ۱۳۹ ۱۴۰ ۱۴۱ ۱۴۲ ۱۴۳ ۱۴۴ ۱۴۵ ۱۴۶ ۱۴۷ ۱۴۸ ۱۴۹ ۱۵۰ ۱۵۱ ۱۵۲ ۱۵۳ ۱۵۴ ۱۵۵ ۱۵۶ ۱۵۷ ۱۵۸ ۱۵۹ ۱۶۰ ۱۶۱ ۱۶۲ ۱۶۳ ۱۶۴ ۱۶۵ ۱۶۶ ۱۶۷ ۱۶۸ ۱۶۹ ۱۷۰ ۱۷۱ ۱۷۲ ۱۷۳ ۱۷۴ ۱۷۵ ۱۷۶ ۱۷۷ ۱۷۸ ۱۷۹ ۱۸۰ ۱۸۱ ۱۸۲ ۱۸۳ ۱۸۴ ۱۸۵ ۱۸۶ ۱۸۷ ۱۸۸ ۱۸۹ ۱۹۰ ۱۹۱ ۱۹۲ ۱۹۳ ۱۹۴ ۱۹۵ ۱۹۶ ۱۹۷ ۱۹۸ ۱۹۹ ۲۰۰

۱۱۲ ۱۱۳ ۱۱۴ ۱۱۵ ۱۱۶ ۱۱۷ ۱۱۸ ۱۱۹ ۱۲۰ ۱۲۱ ۱۲۲ ۱۲۳ ۱۲۴ ۱۲۵ ۱۲۶ ۱۲۷ ۱۲۸ ۱۲۹ ۱۳۰ ۱۳۱ ۱۳۲ ۱۳۳ ۱۳۴ ۱۳۵ ۱۳۶ ۱۳۷ ۱۳۸ ۱۳۹ ۱۴۰ ۱۴۱ ۱۴۲ ۱۴۳ ۱۴۴ ۱۴۵ ۱۴۶ ۱۴۷ ۱۴۸ ۱۴۹ ۱۵۰ ۱۵۱ ۱۵۲ ۱۵۳ ۱۵۴ ۱۵۵ ۱۵۶ ۱۵۷ ۱۵۸ ۱۵۹ ۱۶۰ ۱۶۱ ۱۶۲ ۱۶۳ ۱۶۴ ۱۶۵ ۱۶۶ ۱۶۷ ۱۶۸ ۱۶۹ ۱۷۰ ۱۷۱ ۱۷۲ ۱۷۳ ۱۷۴ ۱۷۵ ۱۷۶ ۱۷۷ ۱۷۸ ۱۷۹ ۱۸۰ ۱۸۱ ۱۸۲ ۱۸۳ ۱۸۴ ۱۸۵ ۱۸۶ ۱۸۷ ۱۸۸ ۱۸۹ ۱۹۰ ۱۹۱ ۱۹۲ ۱۹۳ ۱۹۴ ۱۹۵ ۱۹۶ ۱۹۷ ۱۹۸ ۱۹۹ ۲۰۰

فضل اللہ کی زندگی کا بدترین دور تھا۔

دو سال بعد ۱۵۱۲ء میں فضل اللہ کے شاگرد رشید عبداللہ خان ازبک نے بابر کے حلیف اور ایرانی سپاہ کے قائد نجم ثانی کو عجدوان کے مقام پر شکست دے کر قتل کر ڈالا اور بابر سے دو دو ہاتھ کر لے کے ارادہ سے سمرقند کی جانب روانہ ہوا۔ راستے میں وہ لمبی کے مقام پر حضرت خواجہ احمد لیسوی کے مزار پر دعا کے لئے حاضر ہوا اور وہیں اس نے خواجہ کو گواہ بنا کر خدا سے یہ وعدہ کیا کہ اگر اسے بابر پر فتح ہوئی تو وہ شریعت کے مطابق حکومت کرے گا۔ بابر بقول فضل اللہ نوے ہزار اور لقبول حیدر و غلات چالیس ہزار سپاہ کے ساتھ عبداللہ کے مقابلہ کے لئے سمرقند سے نکلا۔ کول ملک کے مقام پر دونوں میں مقابلہ ہوا اس جنگ میں بابر کو شکست فاش ہوئی اور وہ بمشکل اپنی اور اپنے اہل و عیال کی جانیں بچا کر سمرقند سے کابل کی جانب فرار ہوا۔ خدا تعالیٰ نے فضل اللہ کی "دعاسن لی" اور اسے "ملحدوں" کے چنگل سے نجات ملی۔ عبداللہ نے باوراء النہر پر قابض ہوتے ہی فضل اللہ کو بخارا آنے کی دعوت دی اور اپنا وعدہ پورا کرنے کے لئے ان کی خدمت میں ایک ایسی کتاب لکھنے کی درخواست پیش کی جس میں حکومت کے ہر شعبہ کے متعلق شریعت کے احکام موجود ہوں۔ دو سال کی محنت کے بعد ۱۵۱۲ء میں آپ نے "سلوک الملوک" اس کی خدمت میں پیش کی جس میں اتفاق سے اس کتاب کا اصل مسودہ بخارا میں ایک روسی مستشرق سے زید، والی دور کے ہاتھ لگا اور اس نے

۱۲۱ الف

۱۲۸ الف



اسے لین کر اڈ کے عجائب گھر موزے ایشیاٹک کو دے دیا۔ پروفیسر سنوورسکی کی سچی دکاوش سے اس کی ٹائیکروفلم مجھے مل گئی اور میں نے کیمبرج میں قیام کے دوران اس کا انگریزی میں ترجمہ کر ڈالا۔

سلوک الملوک کی تصنیف کے بعد بھی فضل اللہ بے کارنہ بیٹھے بلکہ کچھ نہ کچھ لکھتے ہی رہے۔ ۱۵۱۵ء میں انھوں نے قصیدہ بردہ کی شرح لکھی اور اصل قصیدہ کا فارسی میں منظوم ترجمہ بھی کر ڈالا۔

فضل اللہ نے اپنی زندگی کے آخری چھ سال بخارا میں اپنے سرپرست اور قدردان عبید اللہ خان کے دربار میں گزارے اور حسن روملو کی روایت کے مطابق وہیں ۷۷ سال کی عمر میں ۵ جمادی الاول ۹۲۶ھ مطابق ۱۳ اگست ۱۵۲۱ء کو وفات پائی۔

## فضل اللہ کے آثار

۱۔ بدیع الزمان فی قصہ جی ابن یقظان فضل اللہ کی اولین تالیف ہے جسے انھوں نے ۸۹۲ھ / ۱۴۸۷ء سے قبل مکمل کر کے سلطان یعقوب کے نام منسوب کیا۔ بدقسمتی سے اس کتاب کا سراغ دنیا کے کسی بھی کتب خانے میں نہیں ملتا۔

۲۔ مہمان نامہ بخارا کو فضل اللہ کی ذاتی ڈائری کہا جاسکتا ہے جس میں انھوں نے بخارا، سمرقند، مشہد اور مرو میں منعقد ہونے والے مباحثہ میں

۱۔ فضل اللہ شرح قصیدہ بردہ مخطوطہ ایڈنبرا یونیورسٹی لائبریری نمبر ۱۰۵

۲۔ حسن روملو۔ احسن التواریخ مطبوعہ بردہ ۱۹۳۱ء ص ۱۷۲

کی تفصیلات دی ہیں۔ اس کتاب میں انھوں نے شیبانی خاں کی تراتوں کے خلاف مہم کا بھی بالتفصیل ذکر کیا ہے۔ مولانا اس کا نام سفر نامہ بخارا رکھنا چاہتے تھے لیکن شیبانی خاں کے اصرار پر اسے مہمان نامہ بخارا کا نام دیا۔ یہ کتاب تہران سے ۱۹۶۲ء میں داکٹر منوچہر ستودہ کی سعی و ترتیب سے شائع ہو چکی ہے۔

۳۔ کتاب البطل نہج الباطل واہمال کشف العاقل مولانا کی عربی زبان میں ایک اہم تالیف ہے اور جیسا کہ پہلے گزر چکا ہے۔ یہ کتاب انھوں نے مشہور شیعہ عالم علامہ حسن مطہر الحلی کی نہج الحق کے رو میں لکھی تھی۔ جس دن یہ کتاب مکمل ہوئی تھی اسی دن شاہ اسمعیل صفوی کے عراقی عجم پر قبضہ کی خبر فاضل مصنف کو ملی۔ اس کتاب کا بھی کوئی نسخہ تاحال دستیاب نہیں ہو سکا۔

۴۔ تاریخ عالم آرائے امینی مولانا فضل اللہ کی بہت ہی اہم تالیف ہے جس میں انھوں نے سلطان یعقوب کے عہد کے واقعات قلم بند کئے ہیں۔ اس کتاب کے دو قلمی نسخے ہمارے علم میں ہیں۔

i۔ مخطوطہ نمبر ۳۱۳۳۳۔ فاتح لاہوری استانبول (۲۲۵ اوراق)

ii۔ مخطوطہ نمبر ۱۰۱۔ بلیوٹھیک نیشنل، پیرس، (۲۰۶ اوراق)

اس کتاب کے چیدہ چیدہ صفحات کا انگریزی ترجمہ لندن سے ۱۹۵۶ء

میں پروفیسر مینورسکی آجہانی نے ”پر شیبان اے۔ ٹھی ۸-۱۲۷۰-۱۲۹۰“ کے نام سے شائع کیا۔

۵۔ سلوک الملوک بلاشبہ مولانا فضل اللہ کی سب سے اہم تصنیف ہے جو انھوں نے عبید اللہ خاں کی استدعا پر لکھی تھی۔ اس کتاب کے پانچ نسخے میرے علم میں ہیں۔

- i۔ برٹش میوزیم لندن، مخطوطہ اور نٹیل نمبر ۲۵۳۔
- ii۔ موزے ایشیاٹک لینن گراڈ کا نسخہ مولانا فضل اللہ کے ہاتھ کی تحریر ہے۔
- iii۔ جامعہ نظامیہ حیدرآباد کا نسخہ
- iv۔ عثمانیہ یونیورسٹی حیدرآباد کا نسخہ
- v۔ آصفیہ لائبریری حیدرآباد کا نسخہ۔

حال ہی میں ڈاکٹر نظام الدین صاحب مرحوم نے دائرۃ المعارف حیدرآباد کی طرف سے یہ کتاب شائع کر دی ہے لیکن ابھی تک میری نظر سے نہیں گزری۔ ڈاکٹر صاحب نے پروفیسر آر بی آنجانی کے توسط سے صرف ایک صفحہ بطور نمونہ مجھے بھیجا تھا۔ جس سے معلوم ہوتا ہے کہ یہ کتاب ٹائپ میں بڑی نفاست کے ساتھ طبع ہوئی ہے۔

۶۔ شرح فقیدہ بڑدہ یہ کتاب مولانا نے ۱۵۱۵ھ میں بخارا میں قلمبند کی تھی اور جیسا کہ اوپر گزر چکا ہے مولانا اپنے دور میں فقیدہ بڑدہ پر آخری سند سمجھے جاتے تھے اور دروازہ کے علاقوں سے سینکڑوں کی تعداد میں مشتاقین ان سے فقیدہ کا ورد کرنے کی اجازت لینے آیا کرتے تھے۔ اس کتاب کے تین مخطوطے ہمارے علم میں ہیں۔

- i۔ مخطوطہ نمبر ۲۳۳، نور عثمانیہ لائبریری، استانبول۔
  - ii۔ مخطوطہ نمبر ۹۸۹، ایشیاٹک سوسائٹی آف بنگال، کلکتہ،
  - iii۔ مخطوطہ نمبر ۱۰۵، ایڈنبرا یونیورسٹی لائبریری، ایڈنبرا، سکاٹ لینڈ،
- آخری نسخہ کے ۱۱۳ اوراق ہیں جس سے اس کی ضخامت کا اندازہ لگایا جاسکتا ہے۔

۷۔ رسالہ حارثیہ۔ یہ رسالہ مولانا فضل اللہ نے حدیث حارث

کی تشریح میں لکھا تھا۔ اس کا کوئی نسخہ ہمارے علم میں نہیں۔ مہمان  
نامہ بخارا میں اس کا حوالہ موجود ہے جس سے ظاہر ہوتا ہے کہ یہ رسالہ  
۹۱۵ھ سے قبل تحریر کیا تھا۔  
۱۵۰۹

۸ رسالہ در حقیقت والنواع حدیث قدسی مولانا فضل اللہ کے  
۴ ورق کے اس مختصر سے رسالہ کا واحد نسخہ مولانا آزاد لائبریری، علی گڑھ  
میں موجود ہے جس میں اُنھوں نے حدیث قدسی کی اقسام ایک عزیز کے  
استفسار پر ذرا تفصیل سے لکھی تھیں۔ یہ رسالہ ۲۲ رومی فقہ ۹۲۶ کو  
» مقبہ کریمینہ من سفد مرقند « میں ورطہ تحریر میں آیا۔

۹۔ مولانا فضل اللہ نے شیخ علی بن عیسیٰ الاربلی کی مشہور تالیف  
» کتاب کشف الغمہ « کا ایک خلاصہ تیار کیا اور پھر اس کی شرح لکھی  
بدقسمتی سے یہ کتاب بھی اب مفقود ہو چکی ہے۔

ان کتب در سائل کے علاوہ ان کا ایک فارسی اور ایک ترکی قصیدہ  
منشآت السلاطین میں محفوظ ہے، ان قصائد میں اُنھوں نے سلطان  
سلیم عثمانی سے استدعا کی ہے کہ جس طرح سکندر نے ایران پر حملہ کر کے  
وہارا کو شکست دی تھی اسی طرح آپ بھی ایران پر حملہ کر کے شاہ اسمعیل  
صفوی کو شکست دیں۔ مولانا کی یہ آرزو ان کی زندگی ہی میں پوری ہو گئی  
اور سلطان سلیم نے چالدران کی جنگ میں شاہ اسمعیل کو شکست فاش  
دے کر اس کے پایہ تخت تبریز پر قبضہ کر لیا۔

مولانا کی کتابوں کی ورق گردانی سے معلوم ہوتا ہے کہ اُنھوں  
نے مندرجہ بالا کتب کے علاوہ لڑا اور کتا میں بھی تحریر کی تھیں جو زمانہ  
کی دست برد سے ہم تک نہیں پہنچ پائیں۔

- ۱۔ مناقب پیر جہاں اروستانیؒ
- ۲۔ شرح صحیح المسلم
- ۳۔ شرح وصایائے خواجہ عبدالخالق عجدوانیؒ
- ۴۔ حاشیہ بر حواشی شرح جدید
- ۵۔ حاشیہ بر تفسیر کشاف
- ۶۔ رسالہ مقاصد
- ۷۔ حاشیہ بر محالات
- ۸۔ حل تجرید
- ۹۔ حاشیہ بر کتاب شرح مواقف

## رسالہ در تحقیق و الواع حدیث قدسی

دیپ چارورق کا مختصر سا رسالہ مولانا آزاد لائبریری علی گڑھ کے مجموعہ سجان اللہ (۱۹۶۷ء) میں محفوظ ہے اور جہاں تک میری ناقص معلومات کا تعلق ہے یہ واحد نسخہ ہے۔ اس لئے میں نے مناسب سمجھا کہ مولانا کے حالات کے ساتھ اسے بھی شائع کر دیا جائے تاکہ یہ محفوظ ہو جائے۔ رسالہ کا رسم الخط نستعلیق ہے حتیٰ کہ عربی عبارات بھی نستعلیق میں ہی لکھی ہوئی ہیں۔ رسالہ قدرے کرم خوردہ ہے اس لئے پڑھنے میں ذرا وقت ہوتی

ہے۔

الحمد لله الذي نزل احسن الحديث كتاباً فسقى القديسي خطاباً

والصلوة علی سیدنا محمد الراوی عن ربه حكمة وصواباً  
 وعلی آله واصحابه ما انشا الريح سحاباً، ولقد منوره می شود که  
 یکی از اصحاب که در زمره سادات رتبه ارجمندان داشت و از ارباب سعادت  
 نزد ما مرتبه فرزندان داشت<sup>س</sup> التماس نموده که تحقیق حدیث قدسی جهت  
 او بیان کرده شود و بعضی از آن با ترجمه و رطمی بیان حقیقت او آورده شود  
 به حسب التماس آن فرزندان عزیز ارجمندان در قره مکتوب گشت. امید که  
 فوائد آن مسلمانان را شامل گردد و بار اثواب تبلیغ علم حاصل گردد و انشاء الله  
 تعالی والتوفیق منه فی کل باب.

بدان ایدک اللہ تعالیٰ کہ حدیث قدسی حدیثی است کہ حضرت پیامبر  
 صلی اللہ علیہ وسلم آنرا روایت فرموده باشند از پروردگار خود بصیغه که دلالت  
 کند بر آنکه آن فرموده حق تعالیٰ است و حرف متعلق بلفظ آن نباشد و  
 مراد از عدم تعلق حرف بلفظ آنست کہ لفظ آنرا جنب و حائلش تواند خواند  
 و بی طهارت مساس آن توان کرد و بدین قید ممتاز می گردد از قرآن و فرق  
 میان او و قرآن از چند وجه است، اول آنکه حدیث قدسی مروی پیغامبر  
 است از حضرت حق تعالیٰ و قرآن منزل بوحی است. دوم آنکه قرآن  
 لا بد است کہ منزل بد آنحضرت صلی اللہ علیہ وسلم بواسطه جبریلی باشد و در  
 حدیث قدسی این لازم نیست. سیوم آنکه لفظ حدیث قدسی لازم نیست  
 کہ بر حضرت پیغامبر صلی اللہ علیہ وسلم از جانب حق تعالیٰ وارد شده باشد  
 بلکه معنی آن ملقی به آنحضرت صلی اللہ علیہ وسلم شده و لفظ می تواند بود کہ

س مراد باین سید می کہ رتبه ارجمندان وار و در سلطان محمود مشهور بهر کہ سید غیاث است

از ان پیغامبر باشد صلی اللہ علیہ وسلم، و چون این مقدمه معلوم شد باید  
 والذات که حدیث قدسی هر چند نوع است - نوع اول آنکه در شب  
 معراج بعد از قطع سموات و عبور از سدرة المنتهی چون بشرت لقامی حضرت  
 حل و علا مشرف گشت حتی تعالی با آنحضرت صلی اللہ علیہ وسلم مکالمه فرمود  
 و آن کلام را آنحضرت صلی اللہ علیہ وسلم با امرت خود روایت کرد و در  
 عدو آن اختلاف کرده اند بعضی گویند که او سه قسم بود، یک قسم آنکه حضرت  
 حتی تعالی امر فرمود که آنرا به بندگان برساند، و قسم دوم آنکه امر فرمود که آنرا  
 پوشیده دارد از بندگان زیرا که منفعت آن خاصه آنحضرت بود صلی اللہ علیہ  
 وسلم و دیگر امتنان آنرا نمی فهمیدند پس از ایشان پوشیده باسیت داشتند،  
 قسم سوم آنکه آنحضرت صلی اللہ علیہ وسلم مخلص بود که اگر خواهد رساند و اگر  
 نخواهد نرساند، بعضی گویند سی هزار حدیث بود و از آن جمله کتابسیت که آنرا  
 احادیات گویند و در آنجا بسیاری از احادیث است یا احمد محبتی  
 محبة الفقر اقرب مجلسهم منك ادنک یعنی ای احمد دوستی  
 من دوستی فقر است پس نزدیک گردان مجلس ایشان را که بخود که نزدیک  
 کردم من بنو، اما علمای حدیث را در صحت احادیث احادیات سخن است  
 و تعیین عدد آن احادیث در صحیح وارد نشده و از جمله، احادیث قدسیه که  
 در صحیح وارد نشده که در شب معراج در مکالمه حتی با آنحضرت بوده این حدیث  
 است، هی خمس و هی خمسون لا یبدل القول لدای یعنی این نمازها  
 که بر بندگان فرض کرده اندیم پنج نماز است و ثواب پنجاه نماز دارد و تبدیل کرده  
 نمی شود و قول نزد من، یعنی سخن من و امر من تبدیل نمی باید - و نیز این حدیث  
 دیگر است، امضیت فوریضتی و خففت عن عبادی یعنی فریبته بخود را

امضاء کردم و از بندگان خود تخفیف نمودم، و این هر دو حدیث در شب معراج  
وارد شده بعد از آنکه نماز پنجاه وقت مقرر شده بود با اشاره موسی درخواست آن  
حضرت علیها الصلوٰۃ والسلام از پنجاه به پنج مقرر شده، حق تعالی این دو حدیث  
به آنحضرت فرموده و نیز در احادیث قدسیه شب معراج وارد شده. یا محمد  
ان من خمس صلوة کلّ یوم و لیلۃ لکلّ عشر فذلک خمسوت  
صلوة من هم و حسنة فامر یعملها کتبت له حسنة فان عملها  
کتبت له عشر او من هم سبعة فلم یعملها لم یکتب له شیء  
وان عملها کتبت له سیئة واحدة - یعنی ای محمد این نمازهای  
فرض کرده شود بر تو پنج نماز است در شبانه روزی هر نمازی را ثواب  
ده نماز است پس پنجاه نماز باشد، هر که قصد نیکی کند و آنرا بعمل نیاورد از برای  
او ثواب یک حسنه نویسند، پس اگر بعمل در آورد او را ثواب ده حسنه نویسند،  
و هر که قصد کار بدی کند و بعمل نیاورد و هیچ چیز بر او ننویسند. و اگر بعمل آورد  
از برای او یک گناه نویسند. نوع دوم از حدیث قدسی آنست که معنی آن حق  
تعالی در اول آنحضرت صلی الله علیه وسلم می افکند و آنحضرت صلی الله علیه وسلم  
بعبارت خود آنرا بیان می فرماید، و از صحاح آن احادیث حدیث است  
قال رسول الله صلی الله علیه وسلم فیما یروی عن ربه اعدوت  
لعبادی الصالحین ما لا عین رأت ولا اذن سمعت ولا خطر  
على قلب بشر - یعنی بسیار دانیده ام از برای بندگان صالح خود آن چیزی  
که ندیدستی و نه گوشه شنیدی و نگذشت بر دل آدمی مراد آنکه ثواب بندگان

مراد از صالحان عارفان اسرار باطن و مراد از نالا عین رازهای و رونی ایشان است که غلت  
الهی با عطایش خاص کرده اند.



صالحان بسیار عظیم است که مثل آن کس ندیده و نشنیده و در دل کسی نگزشتہ  
 و دیگر این حدیث است کہ در صحیح مسلم از ابو ذر روایت کرده قال اللہ تعالیٰ  
 یا عبادی کلکم ضال الامن ہدیتہ فاستهدونی اعدکم یا عبادی  
 کلکم جاثع الامن اطعمتہ فاستطعمونی اطعمکم یا عبادی  
 کلکم عار الامن کسوتہ فاستکسونی اکسکم یا عبادی انکم تخطون  
 باللیل والنہار وانا اغفر الذنوب جمیعا فاستغفرونی اغفرکم  
 یا عبادی انکم لین تبلغوا ضری فتصرونی ولین تبتذلوا نفعی فتنفقوا  
 یا عبادی لو ان اولکم و اخرکم و انکم و جنکم کالوا علی النبی تلب  
 رجل واحد منکم ما زاد ذلک فی منکی شیئا یا عبادی لو ان اولکم  
 و اخرکم و انکم و جنکم کالوا علی النبی تلب رجل واحد منکم  
 ما نقص ذلک من منکی شیئا یا عبادی لو ان اولکم و اخرکم و انکم  
 و جنکم قاموا فی سعید واحد فساؤنی فاعطیت کل انسان مسئلته  
 ما نقص ذلک مما عندی الا کما ینقص الخبیط اذا دخل البحر  
 یا عبادی انما ہی اسمکم اصعبہا لکم شرا و فیکم ایا ہا فمن  
 وحبہ خیرا فلیحمد اللہ ومن وحبہ غیر ذلک فلا یلو من  
 الا نفضہ صدق یا رسول اللہ -

ترجمہ حدیث قدسی - امی بندگان من، ہمہ شما گم راہید مگر آن کسی کہ من  
 را ہنمایم اورا، پس طلب راہ راست کنید از من کہ من راہ راست نمایم  
 شما را، امی بندگان من، ہمہ شما گم سنے اید مگر آن کسی کہ من اطعام کنم اورا،  
 پس طلب طعام کنید از من کہ اطعام نمایم شما را، امی بندگان من، ہمہ شما  
 خطامی کنید و رشب در روز من می آمرزم گناہان را، ہمہ پس طلب عرض

کنید از من که بیا مرزم شما را، ای بندگان من شما نمی رسید بر سائیدن گزند  
 من پس تا گزند رسائید من و منی رسید بر سائیدن نفع من تا نفع رسائید مرا،  
 ای بندگان من اگر آنکه اول شما و انس شما و جن شما باشند بر دل متقی ترین  
 مروی از شما زیادت نمی گرداند در ملک من چیزی را، ای بندگان من اگر  
 آنکه اول شما و آخر شما و انس شما و جن شما باشند بر دل فاجر ترین مروی  
 از شما کم نمی گرداند در ملک من چیزی را، ای بندگان من اگر اول شما و  
 آخر شما و انس شما و جن شما باشند در یک زمین هموار پس بخوابند هر یکی  
 از من آنچه مطلوب او باشد پس من بدهم هر کس را آنچه خواسته کم نگرداند  
 از ملک من چیزی را الا آن قدر که کم میگردد و اند سوزن هر گاه که در دریا  
 فرو برند، ای بندگان من نیست این عملهای شما که من آن را شمارم و ضبط  
 میکنم پس از این جزای آنرا تمام بشما می رسالم، پس آنکسی که می یابد چیزی  
 را باید که متاثرش کند و در کار او آنکسی نیابد غیر آن پس باید که تلاوت  
 نکند بگر نفس خود را، تمام شد و امثال این نوع در احادیث قدسیه  
 بسیار است، نوع سبوم است که حضرت پیغامبر صلی اللہ علیہ وسلم از  
 جبرئیل علیه السلام روایت می کند و او از حضرت حق تعالی جل و علا روایت  
 میکنند و از آنجمله است حدیث مسلسل بروایت اہل بیت که در آنجا امیر المؤمنین  
 علی رضی اللہ عنہ فرمود که حضرت پیغامبر صلی اللہ علیہ وسلم فرمود که حضرت  
 جبرئیل علیه السلام فرمود که حضرت حق تعالی فرمود کلمه لا اله الا  
 الله حصنی فمن قالها دخل فی حصنی ومن دخل رنی حصنی  
 امن من عذابی — یعنی کلمه لا اله الا الله حصار من است پس آنکسی  
 که گفت آن کلمه را در آمد در حصار من و هر کس که در آمد در حصار من امن

گشت از عذاب من ، و امثال او در احادیث قدسیه بسیار است ، نوع  
چهارم از احادیث قدسیه آنست که آنحضرت صلی اللہ علیہ وسلم از معنی قرآن  
استنباط فرموده باشد و در آخر صورت آیت را با استشها و آورده باشد و امثلہ  
او در احادیث بسیار است . نوع پنجم از احادیث قدسیه آنست که آنحضرت  
صلی اللہ علیہ وسلم از او امر و احکام الهی نسبت با اہم سالفہ یا از کتب استنباط  
فرموده باشد یا از مجاری اقوال سالفان و اجزای حکم تقنای الهی و نشان  
ایشان فراگرفته باشد و این نوع را ہم امثلہ بسیار است . نوع ششم آنکہ  
آنحضرت صلی اللہ علیہ وسلم حضرت حق تعالی را در واقعہ دیدہ باشد و در رویائی  
صالحہ کہ یک جزو از اجزائی نبوت است حضرت حق تعالی با آنحضرت صلی اللہ  
صلی اللہ علیہ وسلم خطاب فرمودہ باشد و آنحضرت صلی اللہ علیہ وسلم  
حکایت آن خطاب با امت فرمودہ باشد و از آنجملہ است حدیثی کہ در  
باب کفارت و اروشدہ و از کتب صحاح موجود است ، این شش نوع است  
حدیث قدسی کہ امثلہ و شواہد آن در احادیث بسیار واقع شدہ و اگر درین  
محل بسط نمودہ مجلدی کبیرتالیف باید کرد و علی حسب فیض الوقت این چند  
ورق مکتوب شد و بعضی امثلہ آورده گشت تا اطلاع بر انواع آن میسر  
گردد ، والتوفیق من اللہ الاحد ، تمت الرسالۃ بیمن مؤلفها  
العید فضل اللہ بن روز بہان المشتہر بجوابہ مولانا صفہا فی  
بلغہ اللہ اقصى الامانی فی الرابع والعشرين من شهر  
ذی قعدہ سنہ اثنین و عشرين و تسعمایہ وقد کتبت  
فی بعض لیلۃ من الیالی والحمد لله علی فیضہ الکامل  
ولطفہ الشامل وفضلہ الحاصل بقصبتہ کرمینہ من

اعمال سعد سمرقند والحمد لله الواحد الاحد و  
 والختم بالصلاة والسلام على سيدنا ونبينا محمد  
 صلى الله عليه وسلم

کاتب محمد باقر بن عبدالمطلب الهمدانی، المشتري بامير عرب، صفه  
 شان و ستين و تسعين

بسم الله الرحمن الرحيم

## مبلغ الرجال

مولانا آزاد لائبریری علی گڑھ مسلم یونیورسٹی علی گڑھ میں خواجہ عبداللہ المعروف بخواجہ کلال بن خواجہ باقی باللہ دہلوی کی ایک نادر فارسی تصنیف مبلغ الرجال کا مخطوطہ موجود ہے، جس کا فہرست نگار نے یونیورسٹی کلشن میں نمبر ۹۱ کے تحت اندراج کیا ہے۔ یہ مخطوطہ ۳۳، اوراق پر مشتمل اور کافی حد تک کرم خوردہ ہے۔ اس رسالہ کا ایک اور نسخہ انڈیا آئنس لائبریری لندن میں موجود ہے۔ جس کا فہرست نگار نے دہلی کلکشن میں نمبر ۱۱۲ کے تحت اندراج کیا ہے۔ اس وقت تک اس رسالے کے یہی دو نسخے منظر عام پر آئے ہیں۔

مبلغ الرجال کے سرورق پر یہ عبارت موجود ہے: رسالہ مبلغ الرجال من مصنفات حضرت خواجہ کلال بن حضرت خواجہ باقی باللہ۔ ۱۰ جہادی الاولیٰ یوم الثلاثاء ۱۰۶۶ ہجری صلعم<sup>۱۰۶۶</sup> اسی طرح رسالہ کے اختتام پر یہ عبارت درج

۱۰ نانیکر و منلیم عندی ۱۰ مبلغ الرجال، نسخہ علی گڑھ، سرورق۔

ہے۔ "وقد فرغت من ترویج هذا العجالة ست وستين  
 بعد الف" ان دونوں تحریروں کو مد نظر رکھتے ہوئے ہم یقین کے ساتھ  
 کہہ سکتے ہیں اس رسالہ کا سالِ تالیف اور سالِ کتابت ایک ہی ہے مگر  
 مصنف کے نام سے پہلے "حضرت" تحریر نہ ہوتا تو ہم یہ باور کر لیتے کہ  
 یہ رسالہ فاضل مصنف ہی کا تحریر کردہ ہے۔ تاہم اس میں شک نہیں کہ  
 کاتب نے اسے سالِ تالیف ہی میں اصل نسخے سے نقل کیا ہے۔

مولانا عبدالحی نے نزہتہ الخواطر میں خواجہ کلال کی تصانیف کا  
 ذکر کیا ہے لیکن ان میں مبلغ الرجال شامل نہیں ہے۔ اس کی ایک وجہ تو یہ  
 ہو سکتی ہے کہ اس رسالہ کے مخطوطات نایاب ہیں اور دوسری وجہ یہ بھی  
 ہو سکتی ہے کہ دوسری کتاب میں اس رسالہ کا نام دیکھنے میں نہیں آیا،  
 اس لئے مولانا عبدالحی اس رسالہ سے بے خبر تھے۔ اس رسالہ کا نام مبلغ  
 الرجال عبارت کے درمیان میں بھی موجود ہے اس لئے اس میں شک نہیں  
 کہ یہ رسالہ اسی نام سے موسوم ہے۔

فاضل مصنف اس رسالہ کی ابتداء لیں کرتے ہیں۔ الحمد لله على ما هبنا  
 علينا بالارشاد إلى سواء السبيل والصلوة والسلام على سيدنا محمد  
 وآله بعد. گوید بندہ سرفگندہ شرمندہ از کردار تباہ سراپا گناہ خانہ زاد خواجہ آفاق بسبط  
 آل نبی مؤید الملتہ والدين ابو الوثق خواجہ محمد الباقی قدس سرہ، احقر عبید اللہ  
 سامعہ اللہ سبحانہ۔

۳۵۰ ایضاً۔ ورق آخر۔ مکہ نزہتہ الخواطر، جلد پنجم، مطبوعہ حیدرآباد، ۱۹۵۵ء، ص ۲۶۹

۳۵۱ ابن رسالہ را مبلغ الرجال نام کرده شد۔ ورق ۳۰ الف ۳۵۰ مبلغ الرجال، ورق ۲۶۹

اس رسالہ میں اکثر جگہ ایسی ہی مرصع عبارات موجود ہیں۔ مثلاً محمد بن سنی کا ذکر کرتے ہوئے خواجہ کلاں رقمطراز ہیں :-

«از اہلاک ولایت خوزستان در غنقوان سن شعور طریق طلب  
معرفت و کسب سعادت برگزیدہ دل از وطن مالوت بریدہ،  
وازن از و نعم دست افشاندہ در ویرانہای آن سرزمین گوشہ  
انزواگزیدہ بود و آنجا بطاعت و عبادت و ذکر و مراقبہ مشغول  
بود»

اس کتاب کی تالیف کے دوران فاضل مصنف نے مندرجہ ذیل کتب سے استفادہ کیا ہے۔

مرآۃ الجنان، کتاب الاسباب، مصباح الہدایہ، اصطلاحات،  
مفتاح الانوار، احیاء العلوم، کتاب التزیل، مشکوٰۃ الانوار، تفریح  
العقائد اور شرح لغز۔

ان کتابوں سے استفادہ کے علاوہ فاضل مصنف نے مندرجہ ذیل بزرگوں کے اقوال بھی اس رسالہ میں نقل کئے ہیں۔

ابو علی دقائ، شہاب الدین تورپتی، مولانا رومی، احمد غزالی، محمد غزالی،  
عین القضاۃ ہدائی، شیخ عبداللہ یافعی، ابن جوزی، ابن الاثیر الجزری، ابو سعید  
ابوالخیر، میر سید شریف، شیخ عبدالرزاق کاشفی، فرید الدین عطار، حسین بن منصور  
علاج، شیخ شہاب الدین مقتول، شیخ ابراہیم کانپوری، شیخ ابو محمد حریری،  
عزیز الدین محمد نسفی، ملا حسین کاشفی، خواجہ عنایت الدین مقصود کازرونی،

حضرت علیؑ، ابوالحسن نوریؒ، اوحوالدین کربانیؒ، سہیل بن عبداللہ تسترمیؒ، بایزید بسطامیؒ،  
جنید بغدادیؒ، شبلیؒ، خواجہ باقی باللہؒ، ابوبکر وراقؒ، ابوالحسن خرقانیؒ، فخرالدین عرانیؒ،  
شیخ عبدالحق محدثؒ، حضرت مجدد الف ثانیؒ، شیخ محی الدین اکبر ابن عربیؒ، ابوبکر کلاباذیؒ،  
ابوالعباس ابن عطار رومی اور محمود لیسجوانی۔

اس رسالہ میں مندرجہ ذیل اشخاص کا ذکر کسی نہ کسی سلسلہ میں آیا ہے۔  
سلطان صلاح الدین ایوبیؒ، محمود غزنویؒ، شریف آملیؒ، امیر تیمورؒ، مہالوںؒ،  
اکبرؒ، جہانگیرؒ، شاہجہانؒ، اسمعیل صفویؒ، شیخ مبارکؒ، لاڈو فیضیؒ، ابوالفضلؒ، ابوالخیرؒ،  
ابوالبرکاتؒ، ابوالمکارمؒ، ابراہیم لوصھیؒ، اسمعیل بن جعفر صادقؒ، اولس قرنیؒ،  
حسن بصریؒ، عبداللہ بن المقفعؒ، ہارون الرشیدؒ، داؤدؒ، جلال الدین متھانیسیریؒ،  
شاہ قاسم الزائرؒ، میاں شیخ نمیرؒ، شیخ عبدالجلیلؒ، نوشیرواںؒ، مزوکؒ، ابوالعباسؒ،  
السفاحؒ، ابوجعفر منصورؒ، خلیفہ ہادیؒ، مولانا زاہد بلخیؒ، شیخ حسین خوارزمیؒ،  
خلیفہ المتوکلؒ، المعتصمؒ، نایب رومیؒ، یعقوب بن العقیلؒ، عبداللہ بن سبأؒ،  
شیخ محمد بن حسن ملتانیؒ، سیف الدین بن شیخ سعد اللہ بخاریؒ، شیخ حمید افغانؒ،  
سید رفیع الدین صفویؒ، سلطان سنجرؒ، ابراہیم زر وشتی اور گشتاسپ بن  
لہراسپ۔

فاضل مصنف نے چونکہ طریقت کے اعلیٰ مقامات، حضرت مجدد  
الف ثانیؒ کی خدمت میں رہ کر طے کئے تھے، اس لئے جہاں کہیں بھی حضرت  
کا ذکر آیا ہے مصنف نے ان کا ذکر بڑے عقیدت اور احترام کے ساتھ  
کیا ہے۔ ایک جگہ آپؒ ان کا ذکر ان الفاظ میں کرتے ہیں :-  
یکے از کبار صوفیائے اثنی بدر الملت والدین ابوالبرکات شیخ احمد بن شیخ  
عبدالاحد السہزندی الفاروقی المنقشبندی قدس سرہ۔

شہ ایضاً۔ ورق، ۴ الف



ایک دوسرے موقع پر ان کا ذکر ان الفاظ میں کیا ہے:  
 شیخ الشیوخ العصر شیخ بدر الدین ابوالبرکات احمد السہرندی الفاروقی  
 النفثبندی قدس سرہ

اس رسالہ میں ایک جگہ حضرت کا ذکر ان الفاظ میں آیا ہے۔  
 شیخ الشیوخ العصر امام الراشخین وقدوة المتکلمین بدر الملت والدين  
 ابوالبرکات شیخ احمد السہرندی الفاروقی النفثبندی قدس سرہ  
 آدم بربر مطلب، اس رسالہ میں چار وصل اور ایک فصل موجود ہے جیسا  
 کہ فصل مصنف فرماتے ہیں: "مطلب این رسالہ در چہار وصل و بواؤ و یک فصل  
 (بفاء) تحریری می یابد" ان وصول کے مطالب درج ذیل ہیں۔

وصل اول۔ در بیان مذہب حکماء

وصل دوم۔ در بیان مذہب متکلمین و جمہور قدام و صوفیہ

وصل سوم۔ در بیان مذہب اتباع شیخ محی الدین ابن العربی قدس سرہ،

حکماء اشرافیہ و تصرف کہ شیخ العصر بدر الدین ابوالبرکات احمد السہرندی الفاروقی  
 النفثبندی قدس سرہ درین مسئلہ منوود اند۔

وصل چہارم:۔ در بیان فصل و رجحان مقام انبیاء علیہم السلام و برکہ

برسکک ایشان علیہم السلام رسوخ و رزور۔

فصل بفاء۔ در مذہب بلاحدہ حفظہما اللہ سبحانہ۔

اب ہم ان میں سے ہر موضوع پر الگ الگ بحث کریں گے۔

۹۰ ایضاً، ورق، ۴ الف

۲۰ ایضاً، ورق ۲۰

وصل اول: فلاسفہ کا کہنا ہے:-

واجب الوجود موجب نہداشت عالم از ذات او صادر شدہ چنانچہ  
شعاع از قرص، و وجود معلول از علت، پس تا فرض آفتاب  
بود شعاع آفتاب، و کذا الحكم فی العلة والمعلول، وہی گویند  
کہ اول چیزے از باری تعالیٰ صادر شد جوہری بود، نام آن  
جوہر عقل است اول، و این بر اصل اہل حکمت است کہ  
انہ لا یجدون الواحد الا الواحد، پس از باری  
تعالیٰ کہ احد حقیقی است، احد حقیقی صادر شد و آن عقل اول  
است۔

فلاسفہ کا یہ خیال ہے کہ اسی عقل سے روح و نور، جبرئیل، میکائیل  
عزرائیل اور اسرافیل پیدا ہوئے، اور اسی سے لوح و قلم، بیت اللہ،  
بیت العتیق، و بیت الاول اور مسجد اقصیٰ وجود میں آئے۔ پھر اسی  
عقل سے آدم، ملک مقرب اور عرش عظیم ظہور میں آئے، اور جو کچھ  
بھی معرض وجود میں آیا ہے، یہ جملہ اسامی این عقل اند۔

اس کے علاوہ فلاسفہ یہ بھی کہتے ہیں کہ خدا کے علاوہ جو کچھ بھی ہے  
وہ یا تو جوہر ہے یا عرض۔ فلاسفہ کے ان اقوال کی تائید میں آپ نے احمد  
غزالی، البودقاق، شہاب الدین تورپشتی، مولانا رومی، محمد غزالی، عبدالرحمن الجوزی  
عبدالمدنی، ابن الاثیر الجمری اور عین القضاة ہمدانی کے اقوال نقل

۱۱۱ ایضاً، ورق ۲ ۱۱۱ ایضاً، ورق ۵ الف

۱۱۲ ایضاً، ورق ۲ ۱۱۲

کے ہیں۔

وصل دوم: خواجہ گلانی رقمطراز ہیں کہ علماء متکلمین کہتے ہیں کہ  
 اول چیز سے کہ ازوریائے عدم بسا عمل وجود آمد جوہرے بود  
 اکی جوہرے بشکانت و دو شاخ شد، شاخے از ان بہ مبداء عالم  
 ارواح است و شاخے مبداء عالم اجسام۔ مبداء عالم ارواح  
 و زبان شرع ماء خواذہ شدہ۔ و جعلنا من السماء کل مشی  
 حیّ اضدادیہ منون۔

متکلمین میں ایک گروہ ایسا بھی موجود ہے جس کا یہ خیال ہے کہ سب  
 سے پہلے خدا نے جوہر خاک پیدا کیا اور اس کے واسطے سے دوسری چیزیں  
 پیدا کیں۔ اس نظریہ کی تائید میں بھی خواجہ گلانی کو عین القضاة مہدائی  
 اور احمد غزالی کے اقوال مل گئے ہیں۔

وصل سوم: اہل وحدت کا یہ خیال ہے کہ وجود ایک سے زیادہ  
 نہیں ہو سکتا، اور اس وجود سے ان کی مراد وجود باری تعالیٰ ہے۔  
 یہ ممکن نہیں کہ باری تعالیٰ کا وجود کوئی جزو یا خرد رکھتا ہو۔ اہل وحدت  
 کہتے ہیں کہ اس کا ایک وجود ظاہری ہے اور دوسرا باطنی، اور یہ باطنی وجود  
 نور ہے اور یہی نور جان عالم ہے اور اسی نور سے یہ عالم مالا مال ہے۔  
 ان کا یہ کہنا کہ ظاہر این وجود مظاہر صفات این نور امد۔ ہر اکسے و نعلے  
 و صفیے کہ در عالم است جملہ آسامی و افعال از پر تو نور وجود است۔

۱۱۱۱ ایضاً، ورق ۱۰ الف ۱۱۱ ایضاً، ورق ۱۱  
 ۱۱۱۱ ایضاً، ورق ۱۳ الف -

اہل وحدت یہ بھی کہتے ہیں کہ "حقیقت اموال متکثرہ بحر جز بحر نسیت"۔ ان کا یہ بھی کہنا ہے کہ کلمات و حروف کی حقیقت اسی ذات کی تجلیات ہیں۔ اہل وحدت کہتے ہیں کہ "بہ صورت ہامی علمی حتی اندکہ حتی تعالیٰ انخورد باہا این صورتہا ظاہر گر وائیدہ است" <sup>۱۷</sup> اس نظریہ کی تائید میں خواجہ کلال نے صوفیہ موحدہ میں سے میر سید شریف، امام غزالی، شیخ شہاب الدین مقتول، ملا حسین کاشفی، خواجہ عیاش الدین مقصود کازرونی، حسین بن منصور حلاج، شیخ عبدالرزاق کاشفی، فرید الدین عطار، ابوالحسن لوری، اوحید الدین کرمانی، شیخ ابراہیم کانپوری، سہیل بن عبداللہ تستری، شیخ ابو محمد حریمی اور عزیز الدین محمد نسفی کے حوالے دئے ہیں۔ مزید برآں آپ نے حضرت علی کرم اللہ وجہہ کا بھی ایک قول نقل کیا ہے۔

یہ سب لکھنے کے بعد خواجہ صاحب رقمطراز ہیں کہ "علماء و مشرعی شریف را بر بعضی از کلمات این طائفہ اعنی صوفیہ موحدہ اعتراضے است" <sup>۱۸</sup> اس کے بعد آپ نے خود ہی صوفیہ موحدہ پر اعتراضات کئے ہیں جن کا خلاصہ یہ ہے کہ ان کا کلام خلاف شریعت ہے۔ آپ فرماتے ہیں کہ میں اس بکھڑے میں نہ پڑتا لیکن حضور کی ایک حدیث یاد آگئی ہے جس میں آپ فرماتے ہیں :-

الساکت عن الحق شیطان اخرس  
لہذا میں ان کے انوال کے جوابات دینے پر مجبور ہوں۔ <sup>۱۹</sup>

۱۷ ایضاً ۱۷ ایضاً، ورق ۲۰ الف

۱۹ ایضاً۔

خواجہ کلاں شیخ محی الدین اکبر ابن عربیؒ کا نظریہ وحدت الوجود بیان کرنے کے بعد رقمطراز ہیں کہ اس نظریہ پر حضرت مجدد الف ثانیؒ نے تصرف کیا ہے۔ حضرت کا یہ فرمان ہے کہ:

عبودیت مقام عدم ذاتی و احتیاج است کہ عین حقیقت امکانیہ است، پس ہر کہ خود را بر مقام مذکور نگاہ دارد از معارف حضرت الہی نصیب بہتر یابد۔ و این مقام مطابق قدم نبوت است۔ پس اہتمام در اکثر عبادت با وجود حصول کمال حقیقی سبب از ویاد مشخصات کمال وجودی شخصی آید پس التزام بدان لازم باشد۔ بالجملہ احکام وجود شخصی را با کمال توحید جمع و اشتق قدم انبیاء است۔

اسی وجہ سے حضرت یہ فرمایا کرتے تھے کہ منبتیوں کا قول و فعل شریعت سے اقرب ہوگا۔ ایک دوسرے موقع پر حضرت مجدد الف ثانیؒ فرماتے ہیں کہ جس قدر عارف کا پایہ عبودیت بڑھے گا، اسی قدر کنگرہ سرنان رفیع تر ہوگا۔ آپ کا یہ بھی قول ہے کہ جنہیں مقام عبودیت پر استقامت ہوگی انہیں کو معبود کی تجلیوں سے بہرہ ملے گا۔ اور یاد رہے کہ یہی مقام انبیاء علیہم السلام کا تھا اور حضور سرور کائناتؐ مقام عبودیت میں ان سب سے آگے تھے۔

فصل چہارم: خواجہ کلاں رقمطراز ہیں کہ حضور نبی اکرم صلی اللہ علیہ وسلم کی رحلت کے بعد توحید کے موضوع پر گفتگو ہونے لگی اور توحید

اور توحید صفاتی پر لوگوں کی زبانیں کھلنے لگیں۔ اسی طرح جب توکل اور تقویٰ کے موضوع زیر بحث آئے تو حضرت اوس قرنی اور حضرت حسن بصریؒ سے لے کر سید الطائفہ جنید بغدادیؒ تک رائے زنی کرنے لگے۔ پھر کچھ اور زمانہ گذرا تو توحید حالی اور توحید حقیقی پر مناظرے ہونے لگے اور محبت و انس اور ہیبت و وصلت پر بھی گفتگو ہونے لگی۔ انہی ایام میں ابن العربیؒ بھی میدان میں نکل آئے اور وحدۃ الوجود کے موضوع پر وعظ کیے۔ اس کے بعد صحو و تمکین صوفیہ کا تکیہ بنے۔ اس موقع پر یہ بات ذہن نشین رہے کہ یہ صحو و تمکین کمال تنزل درجات ہے اور صوفیہ اسے "فقور استعداد بشری تجلیات ذاتیہ" کے نام سے بھی تعبیر کرتے ہیں۔

خواجہ کلانؒ فرماتے ہیں کہ حضرت بایزید بسطامیؒ کا قول ہے کہ "نہایات الصدیقین اول احوال الانبیاء" اور اس کی تشریح وہ یوں کیا کرتے تھے کہ اگر احوال الانبیاء کو ایک پانی سے بھری ہوئی مشک سے تشبیہ دی جائے تو "نہایات الصدیقین" کی مثال اس طراوت جیسی ہوگی جو مشک کی سطح پر آجاتی ہے۔ (یعنی قطرہ آب بھی نہیں) غالباً حضرت بایزیدؒ کے اسی قول کو پیش نظر رکھ کر ابو العباس ابن عطاءریؒ نے یہ کہا تھا۔

اوفیٰ منازل المرسلین اعلیٰ مراتب الانبیاء

اوفیٰ مراتب الانبیاء اعلیٰ مراتب الصدیقین

۲۲ ایضاً، ورق ۲۳ ۲۳ ایضاً، ورق ۲۲

ادنیٰ مراتب الصدیقین اعلیٰ مراتب الشہداء۔

ادنیٰ مراتب الشہداء اعلیٰ مراتب الصالحین۔

ادنیٰ مراتب الصالحین اعلیٰ مراتب المؤمنین۔<sup>۲۴۵</sup>

خواجہ کلال جناب ابو بکر کلاباذی کی شرح تعرف کے حوالے سے یہ نقل فرماتے ہیں کہ اس پر اولیاء اللہ کا اجماع ہے کہ خواہ کوئی کتنا بھی بلند پایہ اور قومی نایہ کیوں نہ ہو وہ انبیاء کے مرتبہ کو نہیں پہنچ سکتا۔ ایک دوسرے موقع پر شیخ شہاب الدین مسعود باب خواہر زادہ سلطان فیروز تغلق کے رسالہ تنزیہ العقائد کے حوالے سے یہ لکھتے ہیں کہ یہ

”نبوة صفة است مخصوصہ کہ یافتہ نشود مگر در انبیاء و مشمل نطق و لسان۔ و ولایت صفة است کہ یافتہ می شود و در انبیاء غیر نبیاً مشمل حیوة کہ شامست مر انسان و حیوان را“<sup>۲۴۵</sup>

خواجہ صاحب اس جگہ مفتاح الاسرار کے حوالے سے لکھتے ہیں

کہ شیخ سماء الدین ابراہیم کانپوری کا بھی یہی قول ہے۔<sup>۲۴۶</sup>

فصل در بیان مذہب ملاحدا:-

ملاحظہ وہ لوگ ہیں جو عالم را موجود یا اعتبار میں انند و ترتیب تواریخ و عقاب بر عمل و کردار اعتقاد و نکلند۔<sup>۲۴۷</sup> اس گروہ خلیفہ میں عنصر یہا کو کہہ سونسطایہ اور موحده شامل ہیں۔ ان کا یہ عقیدہ ہے کہ جو کچھ زمین میں جووگے وہ آگ آئے گا۔ اور اس کے اگنے میں قدرت کو کوئی دخل نہیں

۲۴۵ ایضاً، ورق ۲۵ الف

۲۴۶ ایضاً

بلکہ یہ عمل تاثیر کو اکب و عناصر کے تحت ہوگا۔ یہ لوگ مبداء و معاد کے مسائل کو دل لگی سمجھتے ہیں۔ ان کا یہ عقیدہ ہے کہ جو شخص مرتا ہے وہ گھاس کی طرح ضائع ہو جاتا ہے۔

یہ لوگ قرآن پاک کو نبی اکرم صلی اللہ علیہ وسلم کی تصنیف سمجھتے ہیں اور ان کا یہ کہنا ہے کہ احکام شرع اہل رائے نے بنائے ہیں۔ ملاحظہ نماز کا مذاق اڑاتے ہیں اور جب کسی کو نماز ادا کرتے ہوئے دیکھتے ہیں تو کہتے ہیں کہ خدا کو آسمان پر ماننا اور سر زمین پر رکھنا بھی مہلا کوئی و انائی کا کام ہے۔ جب یہ لوگ حجاج کو صفا و مروہ کے درمیان سعی کرتے ہوئے دیکھتے ہیں تو ایک دوسرے سے پوچھتے ہیں کہ اہنوں نے کیا کم کر دیا ہے جس کی تلاش میں یہ ادھر ادھر بھاگ رہے ہیں۔ قربانی کے جانوروں کو دیکھ کر یہ مسلمانوں سے کہتے ہیں کہ ان بے گناہوں کو کیوں مارتے ہو۔ ماہ رمضان کا نام اہنوں نے ماہ گر سنگی و تشنگی رکھا ہوا ہے۔ ان کا یہ کہنا ہے کہ جو قطرہ آب انسان کی خلقت کا سبب ہے۔ اس کے باہر نکلنے سے غسل کیونکر واجب ہوتا ہے؟ حالانکہ اسی راہ سے پیشاب، جو کہیں زیادہ گندہ ہے، نکلنے سے غسل واجب نہیں ہوتا۔ اسی طرح یہ لوگ ماں بہن کی حرمت کے قائل نہیں ہیں، یہ گروہ نقلیات کا منکر اور عقلیات کا داعی ہے اور ہر اسلامی شعار کا مذاق اڑانا اس کا بہترین شغل ہے۔

ملاحظہ کا طریقہ حضرت داؤد علیہ السلام کے ایک ندیم ابراہیم



زردشتی سے شروع ہوا۔ اس طائفہ کی ابتداء یوں ہوئی کہ ابراہیم زردشتی کے بدن پر برس نمودار ہوئی تو بنی اسرائیل نے اُسے جلاوطن کر دیا اور وہ ایران چلا آیا، جہاں گشتاسپ بن لہراسپ نے اُسے اپنے ہاں پناہ دی۔ ایرانیوں میں قیام نے دوران اس نے عوام کو آئین زندگی و اباحت سے روشناس کرایا۔ اکاسرہ ایران کی سرپرستی میں اس طریقہ کی ایران میں خوب ترویج ہوئی۔ جب یہودیوں کی ایران میں آمد و رفت شروع ہوئی تو وہ بھی "آئین اباحت" سے روشناس ہوئے۔ رومیوں نے بھی اس سرزمین سے یہ فیض پایا اور حکمائے اشرافی اور حکمائے مشائین بھی ایران میں رہتے ہوئے "آئین زندگی و اباحت" سے اثر پذیر ہوئے۔

جب نوشیروان تخت نشین ہوا تو اس نے اپنے والد کی وصیت کے مطابق زنا و قتل اور اباحتیہ کا قلع قمع کیا۔ اسی کے عہد معدلت میں نبی اکرم صلی اللہ علیہ وسلم کی ولادت ہوئی اور حضرت عمر رضی اللہ عنہ کے عہد میں ایران پر مسلمانوں کا قبضہ ہوا۔ امیر المؤمنین حضرت علی کرم اللہ وجہہ کے زمانہ خلافت میں:

«عبداللہ ابن سبا و رباب بن شیبہ و ابن مذہب ناری و اگشت و گروہاگر و مروم از اہل کوفہ و لہرد و مسعودین بنا و استگی گفتار اور پذیرفتند و بظاہر خویشین را شیعہ آل محمد گو یا نذرہ۔  
بباطن و رفساد و بین متین اسلام کو شیدند و نقتہ ہارتانید و لبے

تہ ایضاً۔

از نفوس طیبہ در باد خزاں فتنہ و نسا و نا بود شد مدہ<sup>۳۱</sup>

حضرت علیؑ نے ان میں سے بہتوں کو جہنم رسید کیا۔

ابوالعباس السفاح اور ابو جعفر منصور کے عہد میں مزدک نامی

ایک شخص نے دوبارہ یہی فتنہ کھڑا کیا اور مہدی و ہادی کے زمانے

میں کثرت کے ساتھ لوگ گمراہ ہوئے۔ ان پر نماز ادا کرنا اور غسلِ جنابت

کرنا گراں گزرنے لگا۔ اسی طرح موسمِ گرمیوں میں روزے رکھنا دیکھ

ہوا۔ اور ایسی زکوٰۃ بھی ان کو مشکل نظر آنے لگی۔ اس دور میں ان ملاحدہ کے

زیر اثر اتباعِ خواہش، زنا اور شراب کو فروغ ہوا۔<sup>۳۲</sup>

عہدِ مہدی میں سمرقند میں عبداللہ ابن المقفع نے دعویٰ الوہیت

کیا اور مسلمانوں کے خلاف فوج اُٹھایا۔ دار الخلافہ سے اس کے خلاف

ایک لشکر جو اُٹھایا گیا جس نے اس کے متبعین کی اکثریت کو جہنم واصل کیا۔

مہدی اور ہادی کو خدا نے توفیق عطا فرمائی اور انھوں نے حق الواسع

زندقہ و الحاد کو دبا یا۔<sup>۳۳</sup> ہاروان الرشید کے آخری ایام حکومت اس فتنہ

نے دوبارہ سر اٹھایا اور اس بار روسائے عرب اور بلوک عجم بھی گروہ

ملاحدہ میں شامل ہو گئے۔ عباسیوں کے اکثر وزیر اسی گروہ سے تعلق

رکھتے تھے۔ اس زمانے میں زندقہ و الحاد کی ہوا کچھ ایسی چلی کہ اکثر باطنی

بھی گمراہ ہو گئے، ان میں سے یعقوب بن العقیل بن عبدالرحمن بن عباس

بن ربیعہ بن الحارث بن عبدالمطلب خاص طور پر قابلِ ذکر ہے۔ اس نے

اسے ایضاً، ورق ۲۶ ۳۲ ایضاً۔

۳۳ ایضاً، ورق ۷۷ الف۔

اپنی بیٹی کو حمل کر دیا اور اسی وجہ سے وہ عوام میں زندیق کے لقب سے مشہور ہوا۔<sup>۳۳۵</sup>

المعتصم کے عہدِ خلافت میں رابک نامی ایک رومی نے مذہبِ الحاد کا پرچار شروع کیا۔ خلیفہ نے اس کے مقابلے پر پے در پے لشکر روانہ کئے تب کہیں اس کا زور ٹوٹا۔ خلیفہ المتوکل کے عہد میں قرامطہ نے سر اٹھایا۔ اور دیکھتے ہی دیکھتے یہ لوگ حجاز، عراق اور سندھ پر قابض ہو گئے۔ اُنھوں نے حجاز کے تافلوں کو لوٹنا اپنا شعار بنا یا اور ان کی جرأت یہاں تک بڑھی کہ وہ بیت اللہ سے حجرِ اسود بھی اُکھاڑ کر لے گئے۔ اسی زمانے میں باطنی فرقے کا ظہور ہوا، یہ لوگ نحو کو شیعہ اہمیل بن جعفر صادق کہلاتے تھے۔ اُنھوں نے کچھ باتیں تو مجوس سے اخذ کیں اور باقی احکام فلاسفہ سے مستعار لئے۔ اُنھوں نے باطنی تعلیم کے بہانے احکامِ شریعت ساقط کر دیئے۔ ان کے طریقے کا کسی نے ان الفاظ میں کیا خوب تجزیہ کیا ہے: "ظاہر مذہب شیعہ باطن مذہب الحاد و کفر"۔<sup>۳۳۶</sup>

مذہبان میں خدا نے شیخ حمید افغانی کو توفیق دی اور اس نے قرامطہ کا خاتمہ کیا۔ اسی طرح سلطان محمود غزنوی نے بھی تائب ایزوی سے ان پر ضربِ کاری لگائی۔ ایران میں دیالمہ نے بھی لباسِ تشیع میں سر اٹھایا اور اپنی قلمرو میں الحاد کو فروغ دیا۔ وہ بھی سلطان محمود کے ہاتھوں ذلیل و خوار ہوئے۔<sup>۳۳۷</sup>

۳۳۶ ایضاً ۳۳۵ ایضاً، ورق ۲۸ الف

۳۳۷ ایضاً، ورق ۲۹ ۳۳۶ ایضاً ورق ۲۸

اقصائے مغرب میں اسماعیلیہ نے، جو اس دیار میں عبید اللہ کے  
 نام سے معروف ہیں، "مرزا الحاد گننامی برواشت" وہ کچھ تو خیر سلطانین  
 صلاح الدین ایوبی کے ہاتھوں برباد ہوئے اور لقیہ کو سلطان سبخر نے  
 تہ تیغ کیا۔ اس کے بعد محمود لسیخوان اٹھا اور اس نے زندقہ و الحاد کا پرچا  
 شروع کیا۔ اس کی موت کے بعد اٹھائی سو سال تک الحاد کا نام سننے  
 میں نہ آیا۔ اسمعیل صفوی کے تخت نشین ہونے ہی زندقہ و الحاد میں از سر نو جان  
 پوکھی۔

ہندوستان میں زندقہ و الحاد کا آغاز اس طرح ہوا۔  
 "دربار شاہی سلطانی عظیم الشان جلال الدین محمد اکبر بادشاہ  
 حافظ المذنب شیح ابو الفضل ناگوری بساط آئین خسارت قرین  
 راد مملکت ہندوستان گزرتو گزشت محمود لسیخوان و شیح  
 ابو الفضل ناگوری چوں بواقعی گوش آشنائے مروج نسبت  
 و نیز ورتار شیح کما یبغی نکاشته نشدہ این کمترین درین محل  
 ثبت می نماید" ۳۹

محمود لسیخوان خوزستان کے ایک موضع لسیخوان کا رہنے والا تھا۔  
 وہ نوجوانی میں طلبہ حق میں گھر سے نکلا۔ اس کا یہ معمول تھا کہ وہ آبادی  
 باہر عیاوت و مراقبہ میں مشغول رہتا اور درختوں کے پتے اور گھاس کھا کر  
 گزر بسر کرتا۔ ایک دن وہ ایک ندی کے کنارے بیٹھا وضو کر رہا تھا کہ  
 اُسے پانی میں کوئی چیز بہتی نظر آئی۔ جب وہ وہ چیز اس کے قریب آئی تو اس نے

۳۸ ایضاً - درتی ۳ الف ۳۹ ایضاً -

اُسے بغور دیکھا تو وہ ایک تروتازہ گاجر تھی۔ اس نے ہاتھ بڑھا کر اس گاجر کو پکڑ لیا اور وہیں بیٹھے بیٹھے اُسے کھا گیا۔ اس کے بعد وہ ہر روز وقت مقررہ پر وضو کے لئے مذی پر پہنچتا اور ایک بہتی ہوئی گاجر اس کی طرف آتی اور وہ اُسے پکڑ کر کھا لیتا۔ وہ اس پر خوش تھا کہ خدا نے اس کے رزق کا اس طرح انتظام کر دیا ہے۔

محمود پسینخانی کو گاجر میں کھاتے ہوئے دریا گزر گئے تو اس کے دل میں ایسی ایک خیال آیا کہ دیکھنا تو چاہیے کہ یہ گاجر یہی کہاں سے آتی ہیں۔ اگلے دن وہ وقت مقررہ سے پہلے مذی پر پہنچا اور پانی کے بہاؤ کے خلاف چل پڑا۔ ابھی وہ مٹوری ہی دوڑ گیا تھا کہ اس نے دیکھا کہ ایک برہمنہ عورت مذی کے کنارے بیٹھی:

زرور کے راد محل مخصوص خود میفرستدومی بر آرد و ساعت  
نیک بدان عمل قیام نمود، چون از کار پرداخت و آتش تو تان  
اوفر و نشست آتی ز روک راد آب از دست فرومشت

محمود نے فوراً سے یہ ماجرا دیکھا تو خدا کو مخاطب کر کے کہنے لگا: اے خدا تو اپنے مخلص بندوں کو ایسی چیزیں کھانے کو دیتا ہے؟ اس واقعہ کے بعد وہ اس قدر دل برداشتہ ہوا کہ وہ اسلام سے پھر گیا اور اس نے اتحاد کا پرچار شروع کیا۔ اس نے اپنے عقائد پر تیرہ رسالے لکھے جن میں سے دو بحر و کوزہ، "سب سے گیا گذرا ہے" فضلائی کہومی اور آنجا خوردہ گوش از شنیدن آن فی میکنند۔ اس "ملعون" کے مذہب کے

نہ ایضاً۔ ورق ماب

رؤسا میں سے شریف آملی اکبر کے عہد میں ہندوستان آیا اور ابوالفضل  
کا دستِ راست بنا۔

شریف آملی کا شمار ملاحہ میں ہوتا ہے۔ وہ کسی زمانے میں بلخ  
میں مولانا محمد زاہد بیریہ مخدومی شیخ حسین خوارزمی کی خانقاہ میں قیام کے  
ارادہ سے آیا لیکن جب انہیں اس کے عقاید معلوم ہوئے تو انہوں  
نے اُسے اپنی خانقاہ سے نکال دیا۔ بلخ سے نکل کر وہ دکن چلا آیا اور وہاں  
اپنے عقائد کا پرچار کرنے لگا۔ دکن میں لوگ اس کے قتل کے ورپے  
ہوئے تو وہ شمالی ہندوستان چلا آیا۔ کسی نہ کسی طرح وہ اکبر کے حضور میں  
باریاب ہوا اور پہلی ہی ملاقات میں اس نے ”سرفہائے نامہوار“ کہے  
جو بادشاہ نے پسند کئے۔ اکبر نے اُسے ہزار می منصب دے کر اپنے مقررین  
کے زمرہ میں داخل کر لیا۔ وہ محمود سبجوانی کے نقش قدم پر چلتے ہوئے بنگال  
میں لوگوں کو مراتب چہارگانہ کی، جو ابوالفضل کے اجتہاد کا نتیجہ تھے،  
تلقین کیا کرتا تھا۔ اس نے بھی بحر و کوزہ کی طرز پر ”مہلات“ پر مشتمل  
ایک کتاب لکھی تھی۔

شیخ مبارک ناگوری کا شمار ”دانشمند ملاؤں“ میں ہوتا تھا اور  
اور وہ سید رفیع الدین بٹیرانی کا شاگرد تھا۔ شیخ مبارک کی شادی لاڈو  
سے ہوئی جس کے بطن سے فیضی، ابوالفضل، ابوالنجیر، ابوالمکارم اور  
ابوالبرکات پیدا ہوئے۔ شیخ کے مذہب کے متعلق خواجہ کلاں رقمطراز ہیں

۱۴۱ ایضاً، ورق ۳۲ الف

۱۴۲ ایضاً، ورق ۳۲ ب

دور ہر عصر بہمان مشرب و مذہب شعار وقت خود می ساخت کہ بلوک و امرای  
عصر بدان مذہب رغبت پیدا نشند <sup>۲۳</sup> شاید ایسے ہی شخص کے لئے کسی  
نے کہا ہے۔

چلو تم اُدھر کو ہوا ہو جدھر کی

شیخ مبارک کو سلطان ابراہیم لودھی کے عہد میں کٹر سنی سمجھا جاتا تھا  
اور سورپول کے عہد حکومت میں لوگ اسے ہمدولیوں کے زمرہ میں شمار کرتے  
تھے، ہمدالیوں کے زمانہ حکومت میں وہ خود کو نقشبندی صوفی ظاہر کرتا تھا۔  
اکبر کے عہد میں وہ مشرب اباحت پر کار بند اور صلح کل ہونے کا دعویٰ کرتا تھا۔  
شیخ مبارک کی طرح اس کے فرزند ابوالفضل میں بھی استقلال نام کو نہ تھا۔  
خواجہ کلانی رقمطراز ہیں "ول بالکل وی بیچ دین و ملت قرار لنی گرفت" اس  
نے مجوس و نصاریٰ و یہود سے مذہب کے متعلق معلومات حاصل کیں اور  
انہیں لے کر اکبر کے دربار میں حاضر ہوا۔ وہ اکبر کی صحبت کو اپنے لئے ناپید  
غیبی سمجھتا تھا۔

ابوالفضل نے شاہی فرامین بھیج کر دنیا بھر سے دوسرے مذاہب کی  
کتابیں حاصل کیں اور اسی شوق میں متھرا، بنارس، جگن ناتھ اور سومناٹھ سے

<sup>۲۳</sup> ایضاً، ورق ۳۳ الف در خواجہ باقی باقی کے انتقال کے وقت خواجہ کلانی  
ابھی بچے ہی تھے، اس لئے ان کی تہ بیت خواجہ بزرگ کے خلیفہ خواجہ حسام الدین  
نے کی خواجہ حسام الدین کی اہلیہ شیخ مبارک کی بیٹی اور فیضی اور ابوالفضل کی ہمشیرہ  
تھیں، اس لئے خواجہ کلانی کی اس خاندان کے متعلق روایات بڑی وزنی

ہیں۔

بھی کتابیں منگوائیں۔ ان کتابوں کے مطالعہ سے اس کی حیرت میں اضافہ ہوا اور وہ نہ صرف یہ کہ وہ یہ ہوا بلکہ اس سے بھی آگے بڑھ کر اس نے اباحت میں قدم رکھا۔ اخلاق کے معاملے میں وہ کتب حکماء کو مقدم رکھتا تھا۔ ابوالفضل نے ایک کام اور کیا وہ یہ کہ ”درزنگ ابن مقفع خبیث مذکور کلیدہ و دمنہ را بر طرز خاص تحریر نمود و در مقام تمثیل و استشہاد حکایت و امیہ از نزد خود افزود۔“ (کفر و زندقہ کی یہ تمام منازل اس نے خود طے کیں اور) اس کے بعد شریف آملی سے ملا اور خوب ملحد ہوا اور بالآخر باشارہ بادشاہ زاہد عالمیان ولی عہد نورالدین محمد جہاں گیر قتل ہوا۔

خواجہ کلان ایک موقع پر لکھتے ہیں کہ عوام کی گمراہی کی ایک وجہ یہ بھی ہے کہ ”ہوسناک اور اوباش“ لوگوں کا ایک گروہ فقراء کی خانقاہوں میں ”آتش و زنا“ مہیا کر رہا ہے جس کے کھلنے سے فقراء کی توبہ فہم و ادراک میں نقص پیدا ہوتا ہے اور وہ وادی الحاد میں جا نکلتے ہیں۔ بسا اوقات لوگ صوفیوں کی تحریروں کو پڑھ کر یا ان کے وعظ و نصیحت سے دور نکل جاتے ہیں۔ خواجہ کلان فرماتے ہیں کہ میرے والد بزرگوار خواجہ آفاق محمد الباقی فرمایا کرتے تھے کہ میں نے اپنی بعض رہنمائی میں وحدت الوجود کے مسائل پیش کئے ہیں۔ اب میں سوچتا ہوں کہ۔ از نا این تصنیف خوب واقع نشدہ است۔ اسی ضمن میں آپ نے

۳۳۳ ایضاً، ورق ۳۳۳ ۳۲۵ ایضاً، ورق ۳۲۲  
۳۲۴ ایضاً۔



یہ بھی فرمایا کہ مجھے بہت بعد جا کر معلوم ہوا ہے کہ "واری طریقہ وحدۃ الوجود  
 راہے است وسیع و راہ توحید نسبت بان شاہراہ کوچہ تنگی بیش نیست" <sup>حکفہ</sup>  
 اس خیال سے کہ طریقت کے بعض مقامات اور ان کے احوال عوام کے  
 فہم سے بالاتر ہیں، آپ نے حضرت مجدد الف ثانیؒ کو یہ نصیحت فرمائی تھی۔  
 "اگر بسخن گراید بطور علماء گراید نہ بطور صوفیہ و اگر اجماعاً بطور صوفیہ  
 گفتہ شود بہ اغلاق گراید کہ جز مخاطبت و قیقہ شناس و بگریے  
 فہم و از آنجا چیزی فرانگیرد کہ موجب ذلت و مفوات وی شود <sup>بہر گاہ</sup>  
 و اگر حضرت مجدد الف ثانیؒ اس نصیحت پر عمل پیرا ہوتے اور اپنے مکتوب  
 یاز و ہم کی اشاعت نہ فرماتے تو انھیں گواہیار میں سنت یوسفی کی پیروی  
 نہ کرنا پڑتی۔"

خواجہ کلال رقمطراز ہیں کہ ان حقائق سے یہ واضح ہوتا ہے کہ اسلام  
 میں جو خرابیاں پیدا ہوئیں وہ دہریوں، طبیعوں، اسماعیلیوں اور مہاجروں  
 کی وجہ سے پیدا ہوئیں۔ اب حضرت بادشاہ دین پناہ، امام السلطنتہ  
 و السلاطین، و قطب الخواتین زینہار زمان و زمین، و بادشاہ عالم و عالمین،  
 موسس قواعد العقل و الداد، وافع احکام الظلم، و قانع بنیان الحاد،  
 نزمیۃ الدہر بوجہ العصر الاسلام، عضد قومی و اللحق برہان جلی، نجم ثانی  
 للمزوۃ و الشیاطین، و شمس بازغ لابل معرفت و البیقین، محی الخلفاء  
 الراشدین، و منقبتہ امیر سید المرسلین، ظل اللہ الطلیل، امیر المؤمنین، صاحبقران  
 ثانی، شہاب الدین محمد شاہ بھمان بادشاہ اطال اللہ عمرہ کو حکما کے یونان

۴۷۰ ایضاً۔ ۴۷۱ ایضاً۔ ۴۷۲ ایضاً، و ق ۳۷ الف۔

اور فلاسفہ ناپسند ہیں اور اسی وجہ سے نزدیک بھی اس سے خائف  
دتر سال رہتے ہیں۔

آخر میں خواجہ کلایں رقمطراز ہیں کہ ان دنوں آئمہ متقی کم رہ  
گئے ہیں جو دین کی عم خوار می کریں اس لئے بادشاہ سے کہو کہ وہ  
یہ کام کرے۔



شہ ایضاً، ورق ۳۵ الف

شہ ایضاً، ورق ۳۶، الف

## پیر محمد شاہ اور ان کا نادر کتب خانہ

سید پیر محمد شاہ قادری کا شمار احمد آباد کے اولیائے کبار میں ہوتا ہے اور جس شاہراہ پر ان کی درگاہ واقع ہے وہ انہی کے نام کی نسبت سے پیر محمد شاہ روڈ کہلاتی ہے۔ آپ کی درگاہ احمد آباد (بھارت) میں مرجع خلائق ہے اور وہاں کے باشندے بلائیٹرز مذہب و ملت آپ کے دل و جان سے معتقد ہیں۔

آپ کا اسم گرامی سید محمد تھا لیکن عوام میں آپ سید محمد شاہ کے نام سے مشہور ہیں۔ آپ کا سلسلہ نسب والد ماجد کی طرف سے حضرت سید عبدالقادر جیلانیؒ سے اور والدہ ماجدہ کی طرف سے حضرت سید منبہ نواز گیسو درازؒ سے جا ملتا ہے۔ ان نسبتوں سے دنیا کے فقر و لغتوں کے دوست شریف خالو اول کا مقدس خون آپ کی رگوں میں موجزن تھا۔ آپ بیجا پور میں ۱۵ ارب شعبان ۱۲۰۰ھ کو پیدا ہوئے، اتفاق سے آپ کے والد ماجد آپ کی ولادت سے پہلے ہی انتقال فرما گئے، اس لئے آپ کی تربیت کا بار آپ کے چچا سید عبدالرحمنؒ کے کندھوں پر پڑا۔

سید عبدالرحمن کا شمار اس عہد کے برگزیدہ قادری بزرگوں میں ہوتا تھا اور اطراف و کن میں آپ کے ہزار ہا مرید تھے۔ آپ کا سلسلہ ارادت چار واسطوں سے علامہ وچہبہ الدین گجراتی اور پانچ واسطوں سے حضرت محمد غوث گوالیاری سے جا ملتا ہے۔

سید محمد کی تعلیم کا آغاز سید عبدالرحمن کی نگرانی میں ہوا۔ سات سال کی عمر میں آپ نے قرآن پاک حفظ کیا۔ جب آپ نو سال کے ہوئے تو چچا نے قادریہ سلسلہ میں بیعت سے مشرف فرمایا اور مکہ مکرمہ جا کر تحقیق علم کا حکم دیا۔ آپ نو عمری میں ہی مکہ مکرمہ میں حصول علم کے لئے وارد ہوئے۔ ان دنوں مکہ مکرمہ میں مولانا عبداللہ بن طرفہ، عبدالرحمن بن محمد زہبی، عبدالملک بن حسین عصامی، ابو عبداللہ جمال الدین محمد بن احمد بن سعید عقیلہ، محمد بن شیخان بن عمر سالم، مصطفیٰ بن فتح اللہ کی، شہاب احمد بن عبداللہ کی، شہاب احمد بن محمد ومیا طمی، شیخ قاسم بن محمد بغدادی، محمد بن سلیمان مغربی، سید محمد شلی، اور بلا الیاس بن ابراہیم کورانی جیسے جید علماء موجود تھے۔ آپ نے ان میں اکثر بزرگوں سے کسب فیض کیا اور علوم مرزبہ میں سے خاص کر تجوید اور تفسیر میں بہت حاصل کی۔

مکہ مکرمہ میں چھ سال قیام کے بعد آپ مدینہ منورہ تشریف لے گئے۔ وہاں ان دنوں علماء کی ایک جماعت مصروف درس و تدریس تھی۔ ان میں سے خواجہ محمد معصوم سرہندی کے تلمیذ رشید احمد یک دست مولانا اسعد اسعداری، مولانا عبدالرحمن سمہوری، مولانا عبدالکریم خلیفتی، سید عبداللہ الحداد، علامہ محمد بن ابراہیم کورانی، محمد بن عبدالہادی سندھی، اور مولانا علی

بن ابراہیم شردانی قابل ذکر ہیں۔ آپ نے سات سال ان بزرگوں کی خدمت میں رہ کر علوم مرویہ کی تکمیل کی اور تیس برس کی عمر میں ان کی دعائیں لے کر احمد آباد روانہ ہوئے۔

جس سال آپ احمد آباد شریف لائے اسی سال بہادر شاہ اول فوت ہوا اور جہاندار شاہ ہندوستان کے تخت پر چلوا ہوا۔ ملک کے سیاسی حالات دن بدن مخدوش ہوتے چلے گئے اور امور سلطنت بادشاہ گروں کے ہاتھ میں آگئے۔ مرکزی حکومت کی کمزوری سے فائدہ اٹھاتے ہوئے مختلف صوبوں کے صوبے وار آزاد ہو گئے۔ گجرات میں گائیکواڑ کو سر اٹھانے کا موقع مل گیا اور اس نے بہت سے کام لے کر سورت پر قبضہ کر لیا۔ اس واقعہ کے بعد گجرات میں مسلمانوں کی پوزیشن دن بدن خراب ہوتی چلی گئی اور مرہٹے طاقت پکڑتے گئے۔ احمد آباد کا مسلمان گورنر ان کے رحم و کرم پر ہی اپنے منصب پر برقرار رہ سکتا تھا۔ رفتہ رفتہ تمام کاروبار حکومت پر مرہٹے حاوی ہو گئے اور انھوں نے احمد آباد کے آخری مسلمان گورنر جو انمروخاں کو اس کے منصب سے الگ کر کے احمد آباد پر قبضہ کر لیا۔ سید محمد شاہ سیاسی اتار چڑھاؤ کے اس زمانے میں اول اول تو شہر سے باہر محلہ راج پورہ میں بی بی کی مسجد میں قیام پذیر رہے۔ لیکن بعد ازاں آپ نے نانک چوک کی جامع مسجد میں سکونت اختیار کر لی اس مسجد میں آپ نے رشد و ہدایت کا سلسلہ شروع کیا جو آپ کے دم واپس تک جاری رہا۔

آپ پر وحدۃ الوجود کا رنگ بہت زیادہ غالب تھا اور اکثر سکر کی حالت میں رہتے تھے۔ جب کبھی صبح کی حالت میں ہوتے تو لکھنے

پڑھنے کی طرف توجہ فرماتے۔ آپ کی تصانیف میں عشقِ اللہ، نورالشیوخ،  
مجموعۃ رسائل، مکاشفات، غزلیات اور مرآتی شامل ہیں۔ آپ شاعر بھی  
تھے اور اقدس تخلص کرتے تھے۔ آپ کا کلام اور اول الذکر دونوں کتابیں  
درگاہِ کمیٹی نے شائع کر دی ہیں۔ آپ کے سوانح حیات ابو ظفر ندوی نے  
تذکرۃ اقدس کے نام سے مرتب کئے تھے جو ۱۹۳۲ء میں اعظم گڑھ سے  
طبع ہو چکے ہیں۔

تذکرۃ اقدس پڑھ کر یہ معلوم ہوتا ہے کہ آپ نے گجرات کے  
سُنی بوبہروں میں تبلیغ کا کام بڑے وسیع پیمانے پر کیا تھا اور ان کے  
عقائد درست کرنے میں آپ کا بڑا ہاتھ تھا۔ آج تک گجرات کے سُنی  
بوبرے آپ کے بڑے معتقد ہیں اور ان کے ہاں یہ رسم چلی آرہی ہے کہ  
وہ نومولود بچے کو آپ کے مزار کے پائنتی لاکر رکھتے ہیں اور جب کسی  
بچہ کو مکتب میں بھجواتے ہیں تو اس کی رسم لبم اللہ بھی آپ ہی کے  
مزار پر ادا کرتے ہیں۔

سید محمد شاہ کو علامہ وجیہ الدین گجراتی سے بے حد عقیدت تھی اور  
ان کے مزار پر فاتحہ خوانی آپ کا روزمرہ کام معمول تھا۔ جب آپ جامع مسجد  
مانک چونک سے علامہ مرحوم کے مزار پر فاتحہ خوانی کے لئے تشریف  
لے جاتے تو راستے میں اکثر ایک بڑھیا کی خیر و عافیت دریافت فرمانے  
کے لئے اس کی جھونپڑی کے باہر رک جاتے۔ وہ اکثر آپ سے وہاں چپکے  
قیام فرمانے کی استدعا کرتی تو آپ ہمیشہ اسے یہی جواب دیتے "ہاں ہاں  
جب اس جگہ آؤں گا تو پھر اسی جگہ رہوں گا۔"

سید محمد شاہ نے ۲۶ جمادی الاولیٰ ۱۲۶۳ھ کو وفات پائی۔

ذات پاک بودہ سے ماوہ تاریخ برآمد ہوتا ہے۔ حسن اتفاق سے آپ کو اسی بڑھیا کے جھونپڑے کے پاس دفن کیا گیا ہے۔ آج کل آپ کے عالی شان مقبرہ سے ملحق ایک نفیس مسجد، ایک خوبصورت مدرسہ، ایک پُرقار خانقاہ ایک عمدہ سی لائبریری اور درگاہ کمیٹی کے دفتر کی پُر شکوہ عمارات موجود ہیں۔ درگاہ سے متعلقہ اوقاف کی آمدنی ایک لاکھ روپے سالانہ سے متجاوز ہے جو ان عمارات کی دیکھ بھال پر خرچ ہوتی ہے۔

سید محمد شاہ گوکناہیں پڑھنے اور نامدر خطوطات جمع کرنے کا بے حد شوق تھا۔ تذکرہ افتد میں کے مطالعہ سے یہ معلوم ہوتا ہے کہ جو کتا ہیں آپ کے مطالعہ میں رہتی تھیں وہ آپ کو حفظ ہو چکی تھیں۔ آپ کے انتقال کے بعد ان خطوطات کو ایک کمرہ میں محفوظ کر دیا گیا۔ درگاہ کمیٹی کے ارکان کی توجہ سے گذشتہ دو سو سال میں اس مجموعہ میں معتد بہ اضافہ ہوا اور آج سید محمد شاہ لائبریری کا شمار بے صغیر پاک و ہند کے بہترین کتب خانوں میں ہوتا ہے۔ بد قسمتی سے ابھی تک ان خطوطات کی کوئی وضاحتی فہرست شائع نہیں ہوئی اس لئے ان خطوطات کی اصلی قدر و قیمت کا اندازہ نہیں ہو سکتا۔ راقم نے اگست ۱۹۶۸ء میں ناظم کتب خانہ مولانا محمد سورتی کی عنایت اکثر و بیشتر خطوطات سے استفادہ کیا اور اس ضمن میں میں ان میں سے چند نوادرات کا تعارف کروانا چاہتا ہوں۔

### تفسیر ابی سعود عمادی

علامہ ابی سعود عمادیؒ ایک حفی عالم تھے، آپ نے ۹۷۳ھ میں عربی زبان میں قرآن کی تفسیر دو جلدوں میں تحریر فرمائی تھی۔ پیر محمد شاہ لائبریری میں اس تفسیر کا نسخہ ۱۱۱۱ھ کا نوشتہ مکمل نسخہ موجود ہے۔

## تفسیر بیضاوی

قاضی بیضاوی کی تفسیر متعدد بار شائع ہو چکی ہے اور اکثر دینی مدارس کے نصاب میں شامل ہے۔ پیر محمد شاہ لاہوری کا مخطوطہ اس لحاظ سے اہم ہے کہ یہ علامہ وجیہ الدین گجراتی کا تخریر فرمودہ ہے۔

## تفسیر غرائب القرآن

یہ تفسیر مولانا حسن بن محمد بن حسین الفہمی معروف بہ نظامی نے عربی زبان میں ۱۲۸۸ھ میں تخریر فرمائی تھی۔ پیر محمد شاہ لاہوری کا مخطوطہ فن کتابت کا بہترین نمونہ ہونے کے علاوہ اپنی قدامت کے لئے بھی مشہور ہے۔

## شرح فی معانی بعض الآيات القرآنیہ

یہ مختصر سا رسالہ کابل کے مشہور عالم دین ملا محمد صادق حلوانی کی تالیف ہے۔ اکبر کا بھائی حکیم میرزا اور خواجہ باقی باللہ و ولول اسی بزرگ کے شاگرد تھے۔ نفس مضمون کے لحاظ سے یہ بے بدل تالیف ہے۔

## سورۃ فاتحہ

کسی کاتب نے خطِ غبار میں سورۃ فاتحہ کے اندر پورا قرآن پاک نسخ میں لکھا ہے جو فنِ خطاطی کا بہترین شاہکار ہے۔ مولانا آزاد لاہوری علی گڑھ میں خطِ غبار میں کسی کاتب کا "یا حضرت بابا فرید الدین گنج شکر" کے اندر لکھا ہوا قرآن پاک محفوظ ہے۔

## ترجمہ قرآن پاک

۱۱۰۲ھ کا تخریر شدہ قرآن پاک کا مین السطور فارسی ترجمہ پیر محمد شاہ لاہوری میں موجود ہے۔ نین حضرات کا یہ دعویٰ ہے کہ سب سے پہلے شاہ ولی اللہ نے قرآن پاک کا فارسی زبان میں ترجمہ کیا تھا ان کی خدمت میں اتنا ہی



عرض کرنا کافی ہو گا کہ یہ ترجمہ شاہ صاحب کی ولادت سے بارہ برس قبل ہوا تھا۔

### کتاب الفقہ حنفی

شیخ ابو حفص نجم الدین عمر بن محمد ایک مشہور حنفی عالم ہو گزرے ہیں۔ انھوں نے عربی نظم میں فقہ حنفی پر ایک کتاب لکھی ہے۔ اس لائبریری میں جو مخطوطہ موجود ہے وہ ۱۸۱۷ء کا کتابت شدہ ہے۔ مضمون کے اعتبار سے بھی یہ ایک نادر مخطوطہ ہے۔

### حاشیہ و شرح ہدایہ

حکیم ہاشمی نام کے ایک بزرگ نے پہلے ہدایہ پر حاشیہ لکھا بعد ازاں پوری کتاب کی شرح لکھی۔ پیر محمد شاہ لائبریری میں اس کتاب کا جو ضخیم نسخہ ہے وہ فاضل مصنف کے اپنے ہاتھ کا لکھا ہوا ہے۔

### ترغیب الصلوٰۃ

علاء الدین خلجی کے عہد میں محمد بن احمد زاہد نام کے ایک فاضل نے ۶۵۹ھ میں ترغیب الصلوٰۃ کے نام سے ایک ضخیم کتاب تحریر کی تھی۔ پیر محمد شاہ لائبریری میں اس کے دو مکمل نسخے محفوظ ہیں۔

### تیسرا احکام

ملک العلماء شہاب الدین دولت آبادی صاحب تفسیر بحر موج نے علم فقہ پر ۴۷ ورق کا ایک مختصر ساریا لہ فارسی زبان میں قلم بند کیا تھا۔ پیر محمد شاہ لائبریری کا مخطوطہ عہد شاہجہانی میں ۱۲۱۷ھ میں درطہ تحریر میں آیا تھا۔

### فتاویٰ تاراخانہ

اس کتاب کا مکمل سیٹ میں نے اول بار پیر محمد شاہ لائبریری میں دیکھا۔

ہماری پنجاب یونیورسٹی لائبریری میں بھی، جو اپنے مخطوطات کے لئے پاکستان  
بھر میں مشہور ہے، اس کا کوئی نسخہ موجود نہیں۔

### فوائد فیروز شاہی

شرف الدین محمد انعطائی نے فیروز تغلق کے عہد میں فقہ پر ایک ضخیم  
کتاب فوائد فیروز شاہی کے نام سے لکھی تھی۔ اس کے مخطوطے کلکتہ،  
بانکی پور، انڈیا آفس اور مولانا آزاد لائبریری میں موجود ہیں۔ پیر محمد شاہ لائبریری  
کا مخطوطہ ۹۳۳ھ کا نوشتہ ہے۔

### رسالہ اسماء اہل بدر

یہ مختصر رسالہ الشیخ ابو بکر المحدث کی تالیف ہے، پیر محمد شاہ لائبریری  
کے مخطوطہ کی یہ خصوصیت ہے کہ یہ فاضل مصنف کے ہاتھ کی تحریر ہے۔

### مرآة العارفين

سلطان فیروز تغلق کے خواہر زادے شیر خان مسعود بک نے عارفين کے  
سوانح اس عنوان سے جمع کئے تھے، پیر محمد شاہ لائبریری میں ۱۱۶۶ھ کا نوشتہ  
ایک مخطوطہ محفوظ ہے۔

### مناقب العارفين

اس نام کا ایک مخطوطہ اس لائبریری میں موجود ہے لیکن مصنف کا  
نام اس پر درج نہیں نفس مضمون کے لحاظ سے یہ ایک نادر نسخہ ہے۔

### سفر نامہ مخدوم جہانیاں

حضرت سید جلال الدین مخدوم جہانیاں جہاں گشت کے سفر نامہ  
کا ایک مخطوطہ اس لائبریری میں موجود ہے۔

## جنگِ نامہ اعظم شاہ و معظم شاہ

اورنگ زیب عالمگیر کی وفات کے بعد اس کے بیٹوں کے درمیان حصولِ تخت کے لئے جو جنگ ہوئی تھی اس کے مکمل کوائف نعمت خان عالی نے سات ابواب میں قلم بند کر لئے تھے۔ پنجاب یونیورسٹی لائبریری میں مجموعہ شیرانی میں بھی اس کا ایک نسخہ موجود ہے۔ لیکن پیر محمد شاہ لائبریری کے مخطوطہ کا متن کافی حد تک صاف ہے۔

### دیوانِ نویدی

نویدی ہمالیوں کا ہم عصر شاعر تھا۔ اس کا دیوان ایک بار شائع ہو چکا ہے لیکن اب ناپید ہے پیر محمد شاہ لائبریری کا مخطوطہ ہر لحاظ سے مکمل اور دیدہ زیب ہے۔

### دیوانِ فیضی

فیضی کا ایک مکمل دیوان پیر محمد شاہ لائبریری میں موجود ہے۔ پنجاب یونیورسٹی نے ادارہ تحقیقاتِ پاکستان کی طرف سے کلیاتِ فیضی شائع کی ہے۔ مجھے معلوم نہیں کہ فاضل مرتب نے اس نسخہ سے بھی استفادہ کیا ہے یا نہیں۔

### راگِ درپن

عہدِ شہنشاہی میں جتنے موسیقار ہو گزرے ہیں ان کا ایک تذکرہ فقیر اللہ سیف خاں نے اس عنوان سے تحریر کیا تھا۔ علاوہ ازیں فنِ موسیقی پر بھی فاضل مصنف نے کافی کچھ لکھا ہے۔ علی گڑھ میں بھی راگِ درپن کا ایک ناقص نسخہ موجود ہے۔ اتفاق سے پیر محمد شاہ لائبریری کے نسخے کے بھی چند اوراق نمائندہ ہیں۔ اس کتاب کے مخطوطے پنجاب یونیورسٹی لائبریری اور

بوڈلین لائبریری آکسفورڈ میں بھی موجود ہیں۔

### مکاشفات عینیہ

امام ربانی مجدد الف ثانی کی مکاشفات عینیہ کا ایک مکمل نسخہ اس لائبریری میں موجود ہے۔ اس نسخہ کی خصوصیت یہ ہے کہ یہ امام ربانی کی وفات کے صرف سترہ سال بعد شاہ تہذیبیں درطہ تحریر میں آیا تھا۔

### رسالہ علوم الہامیہ و معارف لدنیہ

یہ بھی حضرت امام ربانی کی تالیف ہے، ہر چند کہ سال کتابت مخطوطہ پر درج نہیں تاہم کتابت کے اعتبار سے یہ ایک قدیم نسخہ ہے۔

### خیالات العشاق

حضرت قاضی حمید الدین ناگوری، حضرت ابوحنیف شہاب الدین ٹنڈر سہروردی کے مرید اور خواجہ قطب الدین بختیار کاکی کے مصاحب تھے۔ اس لائبریری میں آپ کی اس تالیف کے دو نسخے موجود ہیں۔ ان میں سے ایک اورنگ زیب عالمگیر کے عہد میں شاہ تہذیبیں درطہ تحریر میں آیا تھا۔

### رسالہ غوثیہ

اس نام کا ایک مختصر سا رسالہ سید بندہ نواز گیسو راز کی طرف منسوب ہے۔ ویسے آپ کثیر التقانیف بزرگ ہو گزرے ہیں، تاہم اس رسالہ کی صحت کے متعلق کچھ لکھنا محال ہے۔

### مرصاد العباد

اس لائبریری کے نوادرات میں مرصاد العباد بڑا اہم مخطوطہ ہے۔ یہ ابوبکر بن عبداللہ بن محمد بن شاہوار اسدی رازی نام کے ایک بزرگ کی تالیف ہے۔ پیر محمد شاہ لائبریری کا مخطوطہ سید عبدالملک کی فرمائش پر حسین

بن عماد بن محمد نام کے ایک کاتب نے ۱۰۱۶ھ میں لکھا ممقأ، بعد از ان علی اصغر نامی ایک شخص نے اسے جہانگیر کی خدمت میں پیش کیا۔ اس پر جہانگیر کے ہاتھ کی لکھی ہوئی یہ کتیر یہ موجود ہے "مرصا والعباد فرستادہ علی اصغر خولیش آقا عرب کہ از مستقر الخلافۃ اکبر آباد ارسال حضور منودہ۔ بتاریخ ہفتم ماہ شوال ۸ جلوس ہالیوں تجویل خواجہ مطلوب تجویل وار کتاب خانہ سرکار علیہ داخل جمع منودہ شد" یہ کتاب عربی زبان میں ہے۔ کسی بد ذوق نے شاہی بہریں مٹا دی ہیں۔ بہر حال یہ کتاب جہانگیر کے ذوقِ علم کی آئینہ دار ہے۔

### غزۃ الازیاج

غزۃ الازیاج المعروف بہ زریح ہندی ابوریحان البیرونی کی تصنیف

ہے، اور ناظم کتاب خانہ کا دعویٰ ہے کہ پیر محمد شاہ لاٹیریہ کا نسخہ دنیا بھر میں واحد محفوظ ہے۔ حال ہی میں حکومت ہندوستان نے اس مخطوطہ کا عکس حاصل کیا ہے۔ راقم کو معلوم نہیں ہو سکا کہ اسے حکومت ہندوستان نے شائع کر دیا ہے یا ابھی تک یہ طباعت کے مراحل سے گزر رہی ہے۔

### الہلال

مخطوطات کے علاوہ اس لاٹیریہ میں مولانا آزاد کے مجلہ الہلال کا مکمل سیٹ بھی محفوظ ہے جو حال ہی میں آگرہ کے کسی علم دوست بزرگ نے لاٹیریہ کے لئے مرحمت فرمایا ہے۔



## شاہانِ مغلیہ کا ذوقِ موسیقی

برصغیر پاک و ہند کے اکثر حکمران نون موسیقی میں بڑی دلچسپی لیتے رہے ہیں۔ معزز الدین کبچاؤ، سلطان جلال الدین خلجی اور قطب الدین مبارک شاہ کا اکثر وقت اسی شغل کی نذر ہوتا تھا۔ سلطان محمد بن تغلق کی ایسی تصاویر موجود ہیں جن میں وہ تخت پر بیٹھا کنیزوں کے گانے سے محظوظ ہو رہا ہے۔ شاہ فیروز شاہ تغلق کے عہد میں اس فن لطیف کی بڑی ترقی ہوئی، اور جہاں علمِ فقہ پر فوائد فیروز شاہی، فتاویٰ تارخانہ اور فقہ فیروز شاہی

۱۔ خلیق احمد نظامی، سلاطینِ دہلی کے مذہبی رجحانات، مطبوعہ دہلی ۱۹۵۷ء، ص ۱۸۸-۱۸۹  
 ۲۔ ضیا الدین برنی، تاریخ فیروز شاہی، مطبوعہ علی گڑھ ۱۹۵۷ء، ص ۲۷  
 ۳۔ ایضاً، جلد ۲، ص ۲۱۶، "در مدت چہار سال و چہار ماہ کار نبود مگر شراب خوردن و سماع شنیدن"  
 ۴۔ آغا ذہبی، رائے اینڈ فال آف محمد بن تغلق، مطبوعہ لندن ۱۹۳۵ء، تصویر بالمقابل ص ۳۰  
 ۵۔ شمس سراج عقیف، تاریخ فیروز شاہی، مطبوعہ کلکتہ ۱۸۹۱ء، ص ۶۸۔ سلطان فیروز تغلق کے عہد کا ذکر کرتے ہوئے عقیف لکھتا ہے: "کاروبار سطر بان دہلی بجائے رسید کہ فرزند ان خرد سال برابر خود کردہ از مشہر دہلی تا فیروز آباد می آرند"

جیسی بلند پایہ کتابیں لکھی گئیں وہاں علم موسیقی پر بھی فرید الزمان فی معرفت  
 الالمان اور غنیۃ المنیۃ<sup>۱</sup> جیسی قابل قدر کتابیں درجہ تحریر میں آئیں۔ جو نپور  
 کی شرقی حکومت کے تاجدار سلطان ابراہیم کا اکثر و بیشتر وقت اسی شوق کی نذر  
 ہوتا تھا۔ اس نے فن موسیقی پر سنسکرت زبان میں شرونی سنگیت کے  
 نام سے ایک کتاب بھی مرتب کی جس میں اس فن لطیف کے رموز و اسرار  
 پر بحث کی گئی ہے۔ اس کے پوتے سلطان حسین کو اس فن میں بھند کا درجہ  
 حاصل تھا اور اس نے خیال، جو نپوری، حسین کا نہڑا اور حسینی ٹوڈی جیسے راگ  
 ایجاد کئے۔ اکثر مؤرخین نے اپنی کتابوں میں سلطان حسین شرقی کا ذکر  
 THE MUSICIAN KING OF JAUNPUR کے عنوان  
 کے تحت کیا ہے۔<sup>۲</sup> کشمیر کا سلطان زین العابدین بھی موسیقی کا بڑا سرپرست  
 تھا۔ مؤرخ کشمیر منشی محمد دین فوق تاریخ بڈشناہی میں رقمطراز ہیں کہ سلطان  
 زین العابدین کو ساز و سرود سے بڑی رغبت تھی اور وہ اس فن کو خوب  
 جانتا اور راگ کی ماہیت کو خوب سمجھتا تھا۔ اس نے ملا غود اور جمیل جیسے  
 معنیوں کو، جو صاحب تصانیف اور کئی راگ رانگیوں کے موجد تھے، خراسان  
 سے کشمیر بلا یا اور ان کی خوب آؤ بھگت کی۔<sup>۳</sup> اس کے ایک درباری پنڈت

۱۔ ایچ، ہرست، مخطوطات فارسیہ، انڈیا آفس لائبریری لندن، مطبوعہ آکسفورڈ ۱۹۳۳ء، مخطوطہ نمبر ۲۰۰۸  
 ۲۔ ڈاکٹر عبد الحلیم، ایسیز آن مسٹری آف انڈیا پاک میوزک، مطبوعہ ڈھاکہ ۱۹۶۲ء، ص ۱۷  
 ۳۔ عطیہ بیگم منغنی، وی میوزک آف انڈیا، مطبوعہ لندن ۱۹۲۵ء، ص ۶۵  
 ۴۔ ڈاکٹر عبد الحلیم، ایسیز آن مسٹری آف انڈیا پاک میوزک، مطبوعہ ڈھاکہ ۱۹۶۲ء، ص ۱۲  
 ۵۔ محمد دین فوق، تاریخ بڈشناہی، مطبوعہ لاہور ۱۹۵۴ء، ص ۳۳۸۔

یورپی بٹ نے علم موسیقی پر زین نام کی ایک کتاب لکھ کر سلطان کی خدمت میں پیش کی۔ سلطان کے ذوق و شوق کا اندازہ اس بات سے لگایا جاسکتا ہے کہ وہ گاہ گاہ کتب موسیقی اور گویوں کا تبادلہ گوالیار کے راجہ کے ساتھ کیا کرتا تھا۔ گوالیار کے راجہ مان سنگھ تنوار کو تمام گویوں نے استاد تسلیم کیا ہے، اس نے دھر پدراگ ایجاد کیا اور فن موسیقی پر مانکٹوہل نام کی ایک کتاب لکھی، جس پر شمالی ہندوستان کے گویوں کا مدتوں تک مدار رہا۔ اس نے گوالیار میں ایک میوزک اکیڈمی بھی قائم کی جہاں سے بڑے نامی گرامی گوئیے تربیت پا کر نکلے۔ بخشونانک، جس کی بیٹی سے تان سین نے راگ سبکھا تھا، راجہ مان سنگھ تنوار کا تربیت یافتہ تھا۔ مالوہ کا فراروا باز بہادر بھی فن موسیقی میں مجتہد کا درجہ رکھتا تھا۔ اس کے عہد میں مالوہ میں اس فن کو بہت عروج ہوا۔

ہندوستان میں مغلیہ سلطنت کا بانی ظہیر الدین محمد بابر شراب و نعمت کا بڑا اولادہ تھا، ویسے بھی شراب و نعمت کا چولی دامن کا ساتھ ہے۔ اسی کی طرف اشارہ کرتے عمر خیام نے کہا ہے۔

مے بر کف من نہ و بر آور غلغل لاجام شراب دے لبالب بالکل

۳۲۰ ص ایضاً،

۱۸۱۲ء ڈاکٹر عبدالحلیم، ایسیز آن مہتری آف انڈیا، پاکستان میوزک، مطبوعہ ڈھاکہ ۱۹۶۲ء، ص ۱۸  
 ۱۸۱۳ء: عطیہ سگیم فیضی، وی میوزک آف انڈیا، مطبوعہ لندن ۱۹۲۵ء، ص ۲۳  
 ۱۸۱۴ء: پروفیسر سٹری پڈا بندوپادھیائے، وی میوزک آف انڈیا، مطبوعہ بمبئی، طبع اول، ص ۵۶  
 ۱۸۱۵ء: سیف خان، راگ درپن، مخطوطہ پنجاب یونیورسٹی لائبریری، ورق ۱۱



بانالہ عندلیب و صوتِ بلبل      کس وقت نگر، جب ہوں چمکتے بلبل  
 بے لغتہ اگر دبا بدے مے خورون      بے لغتہ اگر شراب ہوتی جائز  
 مے در سیر شیشہ ہانہ کرے تعلق<sup>۱۷</sup>      سننے نہ کبھی شیشے کے منہ سے تعلق<sup>۱۸</sup>

فتح ہندوستان سے قبل اس کی عمر جس علاقے میں گزری اس کی نضا میں  
 چاروں طرف میر علی بشیر نوائی اور مولانا بنائی کے لغتے گونج رہے تھے۔  
 میر علی بشیر خود ماہر ارغنون نواز، ہونے کے علاوہ موسیقاروں کا بڑا خیال  
 رکھتا تھا۔ اس کے متعلق عباس پوریزہ رقمطراز ہیں۔

چون خود موسیقی می دانست تربیت      وہ چونکہ خود موسیقی دان تھا اس لئے  
 طبقہ آہنگ سازان و موسیقیدانان      وہ سازندوں اور گویوں کی تربیت  
 می پر داشت<sup>۱۹</sup>      کا بڑا خیال رکھتا تھا۔

مولانا بنائی، شیبانی خان کے دربار میں ملک الشعراء کے منصب پر  
 فائز تھے۔ شاعری کے ساتھ ساتھ وہ موسیقی کے بھی ماہر تسلیم کئے جاتے تھے۔  
 ان کے متعلق میر خواں لکھتا ہے:

از علم تصوف و موسیقی و قون      وہ علم تصوف اور موسیقی میں  
 کامل و داشت<sup>۲۰</sup>      پوری دسترس رکھتے تھے۔

۱۷۔ عمر خیام، رباعیات، مطبوعہ فولکشور لکھنؤ ۱۹۴۹ء، ص ۶۶  
 ۱۸۔ آغا شاعر قزلباش، نمکدہ خیام، مطبوعہ رفاہ عام پریس، لاہور۔ ص ۱۹  
 ۱۹۔ دولت شاہ سمرقندی، قذ کوہ، مطبوعہ تہران ۱۳۳۶ھ، ص ۵۶۹  
 ۲۰۔ عباس پوریزہ، مقدمہ، روضۃ الصفا، مؤلفہ میر خوانہ، جلد اول، مطبوعہ تہران ۱۳۳۸ھ، ص ۱۷  
 ۲۱۔ میر خواں، روضۃ الصفا، جلد ہفتم، مطبوعہ تہران ۱۳۳۹ھ، ص ۲۸۱

بابر نے بھی اپنی تنزک میں مولانا بنائی کے ماہر موسیقی ہونے کا اعتراف کیا ہے۔ شاہ بابر کے عہد میں بہارت میں غلام شادمی، حافظ حاجی، جلال الدین محمود، قل محمد عودی، شیخ نائی اور علی شیر بیگ جیسے باکمال موسیقار موجود تھے۔ بابر نے ان سب کے کمالِ فن کا اعتراف اپنی تنزک میں کیا ہے۔  
 ماوراء النہر میں بابر کے حریف عبید اللہ خان ازبک کو فن موسیقی میں بڑا کمال حاصل تھا اور اس کی مرتب کردہ دھنیں عوام میں بے حد مقبول تھیں۔ حیدر دو غلات کا کہنا ہے کہ وسط ایشیاء کے شہروں اور قبضوں میں عوام اسی کے ترتیب دئے ہوئے نغمے لاپتے پھرتے تھے۔ اس ماحول میں رہتے ہوئے بابر کو بھی موسیقی سے دلچسپی پیدا ہو گئی تھی اور تنزک بزمی کے بعض اندراجات سے یہ اندازہ ہوتا ہے کہ وہ موسیقی کے زیر و بم سے کما حقہ واقف تھا۔

تاریخ کی ورق گردانی سے معلوم ہوتا ہے کہ ہمالیوں اور وادی خصوصیتوں سے کافی بہرہ اندوز تھا اور اس کے دل میں علمی ذوق ہر وقت موجزن رہتا تھا۔ اس نے ہفتہ میں دو دن موسیقی سے لطف اندوز ہونے کے لئے وقف کر دئے تھے۔ خود امیر ہفتہ کے مختلف دنوں میں ہمالیوں کی مصروفیات کا ذکر کرتے ہوئے دو شنبہ اور چہار شنبہ کے ضمن میں لکھتا ہے :-

شاہ تنزک بابر میں، مطبوعہ ممبئی ۱۳۰۸ھ، ص ۱۱۴

شاہ ایضاً، ص ۱۱۵، ۱۱۲، ۱۲۰

شاہ حیدر دو غلات، تاریخ رشیدی، مخطوطہ پنجاب یونیورسٹی، لاہور کلکشن نمبر ۴۹، ورق ۲۴۸ الف

”این نغان در افزاہ اہل طرب از تصنیفات او بہت۔“

درین دوروز با جوانان قمر پیکر صحبت  
 داشتہ با ممتاز جِ نعمات و الحان ساز  
 یہ دو دن بادشاہ قمر پیکر جوانوں کی  
 صحبت میں بسر کرتا اور ملک ملک کے  
 ساز و نغمہ سے (مخفل کی) رونق  
 و آواز از و پار زیب و زینت  
 بخشندہ <sup>۲۳</sup>  
 دو بالا کرتا تھا۔

شاہی دربار کے علاوہ کبھی کبھی شاہی حرم میں بیگمات کی موجودگی  
 میں مجلس طرب منعقد ہوا کرتی تھی جس میں - ساز نڈھا و گو بندھا - اپنے  
 اپنے فن کا کمال دکھایا کرتے تھے۔ <sup>۲۴</sup>

مرآت سکندری کی روایت ہے کہ فتح مانڈو کے بعد ہمالیوں نے صدم  
 جنگی قیدیوں کو قتل کروانا چاہتا تھا، اتفاق سے ان میں سلطان بہادر شاہ  
 گجراتی کا درباری گویا منجھو بھی تھا۔ حسن اتفاق سے ایک ہندو راجہ کا ادھر  
 سے گزر ہوا اور اس نے منجھو کو پہچان لیا۔ راجہ نے ہمالیوں سے اس کی  
 جان بخشی کی سفارش کی، ہمالیوں کا ایک درباری خوشحال بیگ تو رچی جو  
 ایک بار سلطان بہادر شاہ کے دربار میں ہمالیوں کا ایلمی بن کر گیا تھا، وہ  
 منجھو کے مقام سے واقف تھا۔ اس نے بھی موقع محل دیکھ کر ہمالیوں سے کہا  
 کہ میں منجھو کو لادنت پادشاہ لولیان <sup>۲۵</sup> است بادشاہ نے منجھو کو کچھ سنانے  
 کا حکم دیا۔ منجھو نے بادشاہ کا اشارہ پاتے ہی یہ نزل چھیری :-

<sup>۲۳</sup> خواند امیر، قانون ہمالیوں، مطبوعہ کلکتہ ۱۹۴۰ء، ص ۳۸  
<sup>۲۴</sup> گلبدن بیگم، ہمالیوں نامہ، مطبوعہ لاہور ۱۹۶۶ء، ص ۱۸۲  
<sup>۲۵</sup> سکندر بن محمد، مرآة سکندری۔ مطبوعہ ممبئی ۱۸۹۰ء، ص ۲۵۰

کسے نامذکہ اور ابہ تیغ نازکشی  
نگر کہ زندہ کنی خلق را و باز کشتی

منجھو کا گانا ختم ہونے سے قبل ہی ہمالیوں کا غصہ ٹھنڈا پڑ گیا اور اس  
نے سرخ لباس اتار کر سبز لباس زیب تن کیا۔ بعد ازاں منجھو کی سفارش  
قبول کرتے ہوئے ہمالیوں نے تمام قبیلوں کی رہائی کا حکم دیا۔  
ہمالیوں نے منجھو کو اپنا مقرب بنا کر انعام و اکرام سے نوازا مگر  
کیا لیکن اس کے باوجود وہ موقع پا کر بھاگ نکلا اور بہادر شاہ کے پاس  
جا پہنچا۔ ہمالیوں کو اس کے فرار کی خبر ملی تو اس نے بے ساختہ کہا۔

کم بختی اور بر این داشت و الایا  
این قدر نوازش می فرمودیم کہ  
بہرگز سلطان بہادر را یاد نمی  
آوردی

یہ اس کی بد بختی تھی جو اس نے  
ایسا کیا ورنہ ہم اسے اتنا انعام و  
اکرام دیتے کہ وہ سلطان بہادر شاہ  
کا نام زبان پر نہ لاتا۔

سکندر بن محمد کی روایت ہے کہ جب منجھو ہمالیوں کے دربار سے  
بھاگ کر سلطان بہادر شاہ کی خدمت میں حاضر ہوا تو اس نے مسرت  
کے ساتھ کہا۔

دیگر مرا آرزوی نمازہ آنچه از  
اب میری اور کوئی خواہش نہیں رہی

۲۶۶ شاہنواز خان، مرآت آفتاب منا، مخطوطہ پنجاب یونیورسٹی لائبریری ممبئی

فارسی ۲۲، ورق ۲۹۴

۲۶۷ مرآة سکندری، ص ۲۵۰

خدا میطلبیدم لمن رساند<sup>۲۸</sup> میں نے جو کچھ خدا سے مانگا وہ پالیا۔  
 موسیقی کی سرپرستی میں صوفیائے کرام بھی بادشاہوں سے کسی طرح  
 پیچھے نہ تھے۔ شاہی درباروں کے باہر صوفیائے کرام کی خانقاہیں موسیقی  
 کا سب سے بڑا گہوارہ سمجھی جاتی تھیں۔ ہمالیوں کے عہد میں حضرت شیخ  
 عبدالقدوس گنگوہی چشتیہ سلسلہ کے سربراہ تھے اور آپ کثرت کے ساتھ  
 سماع سنتے تھے۔ لطائف قدوسی کے اندراجات سے یہ معلوم ہوتا ہے  
 کہ آپ پر ہر وقت جذب و مستی کا عالم طاری رہتا تھا۔ آپ کے صاحبزادے

۲۸ ایضاً۔ نوٹ :- ۱۔ سکندر بن محمد نے اس گویے کا نام منجھو لکھا ہے۔

دراۃ سکندری، ص ۲۵۰)

ب۔ ہمالیوں کے سوانخ نگار بیزجی نے بھی اس کا نام منجھو ہی لکھا ہے۔

(ہمالیوں بادشاہ، مطبوعہ کلکتہ ۱۹۳۸ء، ص ۱۳۲)

ج۔ شاہ ہنواز خان نے اس کا نام بچو لکھا ہے۔

(مرآت آفتاب، ورق ۲۹۷)

د۔ عطیہ بیگم فیضی نے بھی اس کا نام بچو ہی لکھا ہے۔ ان کے خیال میں اس نے ایک ٹوڈی بھی

ایجاد کی تھی جو سلطان بہادر شاہ کے نام کی رعایت سے "ہمدردی ٹوڈی" مشہور ہے

دوی میوزک آف انڈیا، مطبوعہ لندن ۱۹۲۵ء، ص ۶۵)

۴۔ ایشوری پر شاد نے اس گویے کا نام بچو لکھا ہے۔

رائے شارٹ میٹری آف مسلم رول ان انڈیا، مطبوعہ اللہ آباد ۱۹۳۳ء، ص ۷۶۲)

و۔ منشی محمد اکرم ام خان کے خیال میں اس کا صحیح نام بہنو ہے کیونکہ راجہ مان سنگھ تنوار نے

مانگٹوہل میں ایسے ہی لکھا ہے (مدن الموسیقی، مطبوعہ لکھنؤ ۱۹۲۵ء، ص ۲۷)

رقمطراز ہیں کہ ہمارے والد ماجد کی شادی کی تقریب میں جو نہی ڈومنیوں نے یہ دو ہڑاگایا۔

کہو کہہ کھول دینا شہہ و یکھا لورمی  
اس گھونگھٹ کی کارن شہہ ہاتھ مرومی

حضرت قطبی را حال وجد غالب آمد  
رسوز عشق پیدا شدہ از تخت  
عروسی افتادند و در تو اجد قص  
فرمودند و جا ہما عروسی ہمان سات  
پارہ پارہ کردند۔<sup>۲۹</sup>  
حضرت قطب صاحب میں سوز عشق  
پیدا ہوا اور آپ وجد میں آگے اور می  
عالم میں مسند عروسی سے نیچے گرتے آپ  
نے فی الفور اپنا عروسی جوڑہ چاک کر ڈالا  
اور وجد کے عالم میں رقص کرنے لگے۔

شیخ عبدالقدوس گنگوہی کے صاحبزادوں نے ان کی نشست و برخاست  
کے لئے جماعت خانہ کے صحن میں ایک چھپر ڈال دیا تھا اور اسی کے نیچے  
اکثر مجلس سماع منعقد ہوا کرتی تھی اور آپ سماع سنتے سنتے وجد میں آکر  
رقص کرنے لگتے۔ شیخ رکن الدین نے لطائف قدوسی میں ایک محفل سماع  
کا ذکر ان الفاظ میں کیا ہے۔

محمود قوال از گجرات آندہ بود ہمان  
ساعت حاضر شدہ و سرود گفت  
حضرت قطبی را حالت بسیار و وجد  
بر کمالی پیدا شد آن چھپر از صحن  
جماعت خانہ شکستہ کردہ برون  
محمود قوال گجرات سے (گنگوہ) آیا اور  
اسی لمحے حضرت کی خدمت میں حاضر ہوا۔  
محمود نے قوالی شروع کی جسے سن کر  
حضرت قطب صاحب کی حالت  
غیر ہوئی اور ان پر وجد طاری ہوا اسی

۲۹ شیخ رکن الدین، لطائف قدوسی، مطبوعہ دہلی ۱۳۱۱ھ، ص ۱۲

اندراختند دور صحن رقص و تواجد عالم میں آپ نے وہ پھیر چاعت خانہ کے صحن  
شدر سے اکھاڑ کر باہر مچھینک دیا اور صحن میں  
رقص کرنے لگے۔

چشتی اس کا اعتراف بڑے فخر کے ساتھ کرتے ہیں کہ سماع کو عام  
کرنے میں شیخ عبدالقدوس گنگوہی کا بڑا ہاتھ ہے۔ اس طرح سہروردی حضرت  
کا یہ کہنا ہے کہ پر صغیر پاک و ہند میں موسیقی کی ترویج میں حضرت شیخ  
بہاء الدین زکریا کی کوششوں کو بڑا دخل حاصل ہے۔ یہ ایک حقیقت ہے  
کہ شیخ موصوف راگ کے زیر و بم سے کما حقہ واقف ہونے کے علاوہ  
اس فن کے بڑے سرپرست تھے۔ شاہنواز خان حضرت کے کمال فن کا  
اعتراف کرتے ہوئے لکھتا ہے:-

ایشان در تودمی مالمیری راود ہننامیری حضرت بہا الدین زکریا نے ٹوڈمی مالمیری  
راصنم منودہ ملتانی دینامیری نامیدہ لند اور دینامیری کو ملا کر ملتانی دینامیری بنائی  
و این مرغوب طبع حضرت خواجہ اویہ خواجہ قطب الدین بختیار کاکی گو بہت  
قطب الدین قدس سرہ بودیہ مرغوب تھی۔

ملتانی دینامیری کے علاوہ حضرت بہا الدین زکریا نے نٹ ہیمیل اور امیر  
کو ملا کر گور راگ بنایا، یہ راگ گجرات میں بہت مقبول ہے۔ اسی طرح آپ کے

نٹ ایضاً، ص ۳۲۔

۳۱ سیف خان، راگ درپن، مخطوط علیگری، یونیورسٹی لائبریری، ورق ۱۴ الف  
۳۲ شاہنواز خان، مرآت آفتاب منا، مخطوطہ پنجاب یونیورسٹی لائبریری فارسی نمبر ۲۲، ورق ۱۹ الف  
۳۳ عنایت خلیں راسخ، رسالہ ذکر معنیان ہندوستان، مطبوعہ پٹنہ ۱۹۶۱ء، ص ۳۰

رام کلی، سیام اور گندھار کو ملا کر گوجری راگ بنایا۔ <sup>۳۲</sup> محمد اشفاق علی خان نے  
 ملتان کی راگ کی ایجاد بھی آپ ہی کی طرف منسوب کی ہے۔ <sup>۳۵</sup> ان راگوں کے  
 علاوہ آپ نے پوربا اور دہنا سری کو ملا کر پوربا دہنا سری راگ ایجاد  
 کیا۔ باہرین موسیقی کے ان بیانات کی روشنی میں یہ حقیقت واضح ہو جاتی  
 ہے کہ حضرت بہاء الدین زکریاؒ یا اس فن لطیف میں مجتہد کا درجہ رکھتے تھے۔  
 ہمارے خیال میں موسیقی ایک لطیف فن تھا اور صوفیائے کرام کی  
 خالقوں میں موسیقی کو غذائے روح سمجھ کر سنا جاتا تھا۔ ایک باہر موسیقار  
 جناب شمس کنول اسی حقیقت کی طرف اشارہ کرتے ہوئے لکھتے ہیں،  
 موسیقی فنون لطیفہ میں سے ایک بڑا لطیف فن ہے جس سے قلب انسانی  
 پر مختلف کیفیتیں طاری ہوتی ہیں، کبھی دل شہرت و الم میں ڈوب جاتا ہے  
 اور کبھی اس میں جوش و سرور پیدا ہوتا ہے اور اس طرح انسان کے  
 مختلف جذبات مشتعل ہو جاتے ہیں، صوفیائے کرام اور سنت سادھوں  
 کا طبقہ موسیقی کو تزکیہ نفس اور تصفیہ باطن کا ذریعہ سمجھتا ہے۔ <sup>۳۶</sup> بڑے  
 بڑے صوفیائے کرام نے موسیقی کی نوک پلک سنوارنے اور اسے  
 بام عروج تک پہنچانے میں اپنا خون پسینہ ایک کر دیا ہے۔ اس ضمن  
 میں مؤرخ الذکر و دولوں بزرگوں کے علاوہ امیر خسروؒ، صوفی بہاء الدین زبیدیؒ  
 صوفی شیر محمد، محمد غوث گوالیاریؒ، شیخ پیر میرٹھی، نظام الدین مدھناٹک،

<sup>۳۲</sup> محمد اشفاق علی خان، نغمات الہند، مطبوعہ نظامی پریس لکھنؤ، ص ۷۷  
<sup>۳۵</sup> ایضاً۔ <sup>۳۶</sup> شاہنواز خان، مہرات آفتاب نما، ورق ۲۹، الف  
<sup>۳۷</sup> شمس کنول، "علم موسیقی"، ماہنامہ آج کل دہلی، موسیقی نمبر اگست ۱۹۵۶ء، ص ۱۶



میراں سید شاہ حسین اور حضرت سید شاہ جمال کے نام پیش کئے جاسکتے ہیں ہماری یہ رائے ہے کہ موسیقی جب تک زندگی کے کوٹھے تک نہیں پہنچی تھی اس وقت تک اسے ایک پاکیزہ فن تصور کیا جاتا تھا، یہی وجہ تھی کہ بڑے بڑے خدار سیدہ درویشوں نے اسے پروان چڑھانے میں اپنی عمریں صرف کر دیں اور اسے اپنے لئے بالکل غار نہ سمجھا۔

عہد ہمالیوں میں حضرت محمد غوث گوالیاری کی خانقاہ موسیقاروں کا بلجا و ماوی مہتمی رتان سین کے والد بکر ند پانڈے کو حضرت کے ساتھ بڑی عقیدت تھی، اسی بنا پر اس نے رتان سین کو بچپن ہی میں حضرت کے پاس چھوڑ دیا تھا۔ حضرت نے کمال شفقت سے اس کی پرورش کی اور ناہرا سا تازہ کی نگہ رانی میں اسے موسیقی کی تعلیم دلوائی۔ اور یہ حضرت اسی کا فیضان نظر تھا کہ تان سین ہندوستان کا موسیقار اعظم کہلایا اور ابو الفضل یہ لکھنے پر مجبور ہوا کہ گذشتہ ہزار سالوں میں اس کی نظیر ہندوستان میں نہیں ملتی۔ تان سین کے علاوہ بیجاور سے کی تربیت میں بھی حضرت محمد غوث گوالیاری کا بڑا ہاتھ ہے۔

راجہ مان سنگھ تنوار والے گوالیار کے درباری گویے ناٹک بخشو کا ارتقا ہو چکا تھا، البتہ اس کی بیٹی عہد ہمالیوں میں بقید حیات تھی۔ وہ فن موسیقی

۳۸ ایضاً، ص ۸۷

۳۹ پر فیسیر محمد سعید احمد نے تان سین کا شمار حضرت محمد غوث کے مریدوں میں کیا ہے

ملاحظہ ہو ان کی تالیف، شاہ محمد غوث گوالیاری مطبوعہ میر پور خاص ۱۹۶۲ء، ص ۱۳۰

۴۰ ابو الفضل، آئین اکبری، جلد اول، مطبوعہ کلکتہ ۱۸۶۲ء، ص ۲۶۳

میں اپنے باپ کی صحیح جانشین سمجھتی جاتی تھی۔ اس کے ماہر فن ہونے کا اس سے بڑھ کر اور کیا ثبوت ہو سکتا ہے کہ ہندوستان کا موسیقارِ اعظم تان سین اس کا شاگرد تھا۔<sup>۱۹۶</sup>

ہمایلوں کے عہدِ حکومت میں بندرا بن میں دریائے جمنا کے کنارے ایک خدار سیدہ ہندو بابا بہری واس رہتا تھا، اسے موسیقی پر مکمل دسترس حاصل تھی اور بڑے بڑے موسیقار اُسے اُستادِ فن تسلیم کرتے تھے۔ اس کے ماہر موسیقی ہونے کا اس سے بڑا اور کیا ثبوت ہو گا کہ اس کے تلامذہ میں تان سین کا نام بھی نظر آتا ہے۔<sup>۱۹۷</sup>

موسیقی کی تاریخ میں ہمایلوں کا دورِ حکومت اس لئے بھی اہم ہے کہ اس کے عہد میں ایران سے کسی نامور موسیقار ہندوستان آئے اور وہ اپنا طرزِ اسلوب بھی ساتھ لائے۔ شمالی ہندوستان کے موسیقاروں نے ان کے ساتھ مل کر ہندوستانی موسیقی کو ایرانی سانچے میں ڈھالی کر جدید ہندوستانی موسیقی کی بنیاد رکھی۔ اور اسی بنیاد کو بعض ہندو موسیقاروں نے "ایک تاریخی اتفاق" کا نام دیا ہے۔<sup>۱۹۸</sup>

ہمایلوں کی ہندوستان سے جلا وطنی کے دوران اسلام شاہ سوہی کے جانشین محمد عادل شاہ نے موسیقی کی شمع کو بجھنے سے بچا لیا۔ وہ موسیقی کا سرپرست ہونے کے علاوہ خود بھی بڑا اچھا گویا تھا۔ اس نے اپنے پایہ تخت

<sup>۱۹۶</sup> محمد اسلم، شاہجہان کا ذوق موسیقی، مطبوعہ روزنامہ امروز، ۹ مارچ ۱۹۶۹ء، ص ۷

<sup>۱۹۷</sup> عطیہ بیگم فیضی، دی میوزک آف انڈیا، مطبوعہ لندن ۱۹۲۵ء، ص ۲۳

<sup>۱۹۸</sup> بی سبھامورتی، آج کل دہلی موسیقی منبر، ص ۷۸

گوہلیار میں راجہ مان سنگھ تنوار کی روایت کو زندہ رکھا اور گویوں کی تربیت میں بڑھ چڑھ کر حصہ لیا۔ اس کے ماہر موسیقی ہونے کا اور کیا ثبوت ہو سکتا ہے کہ سلطان باز بہادر اور تان سین جیسے موسیقاروں نے اس کے سامنے زانوئے تلمذتہ کیا ہے۔

اکبر کا دربار تو موسیقی کا گہوارہ معلوم ہوتا تھا۔ ابوالفضل رٹھنپڑی ہے کہ قبلہ عالم اس فن پر خاص توجہ فرماتے اور ہر موسیقی دان کے سر پرست و مربی ہیں۔ بیشتر ہندی، ایرانی، تورانی اور کشمیری نغمہ پرداز بارگاہ عالی میں جمع ہیں جن میں مرد و عورت دونوں داخل ہیں۔ جہاں پناہ سنے درباری گویوں کو سات گروہوں میں تقسیم فرمایا ہے اور ہر گروہ ہفتے میں ایک روز حاضر ہو کر اپنے کمالات دکھاتا اور سامعین کے قلوب کو کانون کے ذریعے سے باوہ معرفت کا متوالا بنا کر کسی کو مست اور کسی کو ہوشیار کرتا، ابوالفضل کے بیان کے مطابق چھتیس گویے اور ساڑھندسے شاہی دربار میں ملازم تھے، ان میں سے گانے والوں میں میاں تان سین اور اس کا بیٹا تان تنگ خان، سبجان خان اور اس کا بھائی بجز خان، ملا اسحق اور اس کا بھائی رحمت اللہ، بابارام داس اور اس کا بیٹا سوراہاس، سرود خان، واؤد، سرگیان خان، میاں چاند، محمد خان، میاں لال، چاند خان، نانک چارو اور رنگ سین خاص طور پر مشہور ہیں، اسی طرح طہنورہ بجانے میں استاد محمد حسین، استاد یوسف،

۱۹۳۱ء نظام الدین احمد، طبقات اکبری، جلد ۲، مطبوعہ کلکتہ ۱۹۳۱ء، ص ۲۵۲۔ "باز بہادر اپنے وقت میں ہندی موسیقی میں اپنی نظیر نہ رکھتا تھا اور اس کا زیادہ تر وقت تقاصول اور کنچنیوں کی صحبت میں ہی گذرتا تھا۔"

۱۸۶۲ء، مطبوعہ کلکتہ ۱۸۶۲ء، ص ۲۶۳

سلطان ہاشم اور استاد محمد امین، قائلون بجانے میں میر عبداللہ، سارنگی بجانے میں میر سید علی اور بہرام قلی، سرمندل بجانے میں میر مندل خان، بنسری بجانے میں استادہ ست، مجاؤ بنانے میں پیر زاوہ، حافظ خواجہ علی اور سلطان بیگ، بین بجانے میں صاحب خان اور پیر بین خان، سرنا بجانے میں استاد شاہ محمد، قنبر نواز می میں تاش بیگ اور کرنا مچھوٹے میں شیخ داؤد اپنا ثانی نہیں رکھتے تھے۔ قاسم نامی ایک موسیقار نے قنبر اور رباب کے درمیان ایک ساز ایجاد کیا تھا جسے وہ شاہی دربار میں بجایا جاتا تھا۔

”آئین اکھاڑہ“ کے تحت ابو الفضل رقمطراز ہے کہ اس آباد مملکت کے ذمی عورت و ثروت افراد کے گھروں میں مجالس عیش منفقہ کی جاتی ہیں۔ تاہم یہ ہے کہ اندرونی کنیزوں کو ساز و نغمہ کی تعلیم دی جاتی ہے اور چار خوش رنگ عورتیں ناچتی ہیں اور عجیب اصول ظاہر ہوتے ہیں۔ دوسری چار عورتیں نغمہ سرائی کرتی ہیں، ان میں سے دو پکھا و ج بجاتی ہیں اور باقی دو انپک، اسی طرح ایک عورت رباب، دوسری ڈھولک، تیسری بین اور چوتھی چتر بجاتی ہے۔ اسی طرح دو عورتیں ہاتھوں میں چڑا عول کے مقال لیکر ان کے ارد گرد گھومتی رہتی ہیں۔

اسی ضمن میں ابو الفضل رقمطراز ہے کہ قبلہ عالم کو سنگیت اور اس کے علاوہ دیگر امور میں بیشتر واقفیت حاصل ہے اور جو امور تمام عالم کے لئے کمال غفلت کا موجب ہو سکتے ہیں وہ گیتی خداوند کے لئے بیداری کا باعث ہیں۔

شاہی تقریبات اور جشنوں کے موقع پر راگ و رنگ کو بڑی اہمیت دی جاتی تھی۔ ابوالفضل رقمطراز ہے کہ ان موقعوں پر ہر پہر کے آغاز پر نقارے بجائے جاتے تھے اور ارباب نشاط اپنی نغمہ سرائی اور ساز نوازی سے ہنگامہ عیش بہ پا کر دیتے تھے۔ عہد اکبر کا شہزادہ آفاق مؤرخ بلا نظام الدین احمد جشن نوروز کا ذکر کرتے ہوئے لکھتا ہے کہ بائیس روز و شب میں دو بار اس جشن میں شرکت کرتا اور اس کے ساتھ ایرانی اور ہندوستانی گویے ہوتے تھے۔ طبقات اکبری کے اندراجات سے معلوم ہوتا ہے کہ ہر جشن کے موقع پر موسیقار پیش پیش ہوتے تھے جشن نوروز پر اکبر کا فرنگیوں سے ”موسیقی فرنگ“ سن کر محفوظ ہونا بھی ثابت ہے۔

ہندوستانی، ایرانی اور کشمیری موسیقی کے علاوہ فرنگیوں کی آمد و رفت کے بعد اکبر نے ”موسیقی فرنگ“ سننے کا ذوق بھی پیدا کر لیا تھا۔ عبدالقادر بدایونی رقمطراز ہے کہ حاجی حبیب اللہ فرنگستان سے ارغنون نامی ایک باجر لایا جو عجائب مخلوقات میں شمار ہوتا ہے۔ بادشاہ نے یہ باجا اہل دربار کو دکھایا اور اسے سن کر بے حد محفوظ ہوا۔ یہ باجا ایک قدر آدم صندوق

۲۸ ایضاً، جلد اول، حصہ اول، ص ۲۱۱۔

۲۹ بلا نظام الدین احمد، طبقات اکبری، جلد ۲، ص ۲۵۵

۳۰ محمد حسین آزاد، دربار اکبری، مطبوعہ لاہور ۱۹۲۶ء، ص ۱۵۲

۳۱ مولانا مناظر احسن گیلانی مرحوم کے خیال میں جس ساز کو بدایونی ارغنون لکھتا ہے

وہ پیانو ہے۔ تذکرہ مجدد الف ثانی، مطبوعہ لکھنؤ ۱۹۵۹ء، ص ۵۵

تھا جس پر مور کے پر لگے ہوئے تھے۔ ایک فرنگی اس کے اندر بیٹھ کر اس کے تار ہلاتا اور دو فرنگی باہر بیٹھ کر موروں کے پروں کی جڑوں پر انگلیاں مارتے تھے۔ اللہ اللہ، اس میں سے کیسی کیسی روح پرور آوازیں نکلتی تھیں۔<sup>۵۲</sup>

موسیقی سن کر اکبر پر کیا گذرتی تھی، اس کا اندازہ اس واقعہ سے لگایا جاسکتا ہے کہ ۹۶۸ھ میں اکبر دار الحکومت سے شکار کے ارادہ سے نکلا۔ فتح پور سیکری کے قریب منڈا کر نام کے ایک گاؤں میں قوالی ہو رہی تھی اور قوال خواجہ عرب لوازگی منقبت گارہے تھے۔ قوالوں کی زبان سے خواجہ کی منقبت سن کر اکبر پر ایسی کیفیت طاری ہوئی کہ وہیں سے اجمیر کی طرف باگ موڑ لی۔

اکبر کے ذوق موسیقی کے ضمن میں اس بات کا ذکر بیجا نہ ہو گا کہ تان سین کی صحبت میں رہ کر اکبر نے کلاسیکی موسیقی کا بڑا اعلیٰ ذوق پیدا کر لیا تھا۔ اکبر کے ذوق کے پیش نظر تان سین نے درباری کا نہرہ، دربار کلپان، درباری اساورمی اور سہانہ جیسے راگ مرتب کئے۔ ڈاکٹر عبد الحلیم کی تحقیق کے مطابق میاں کی بلہار، میاں کی ٹوڈی اور میاں کی سازنگ کبھی تان سین کے ہی مرتب کردہ راگ ہیں۔ خوشی قسمتی سے تان سین کے مرتب کردہ راگوں کے مسووات رضا لائبریری رام پور میں

۵۲ بدایونی، منتخب التواریخ، مطبوعہ نو لکشر ۱۲۸۲ھ، ص ۲۳۲۔  
 ۵۳ محمد اشفاق علی خان، نعمات الہند، مطبوعہ نظامی پریس لکھنؤ، ص ۷۸۔  
 ۵۴ ڈاکٹر عبد الحلیم، ایسیبن آن ہسٹری آف انڈیا، میوزک، مطبوعہ ڈھاکہ ۱۹۶۲ء، ص ۲۹۔

محفوظ ہیں اور ایچیل روز نھتال نے اپنی تصانیف میں ان سے پوری طرح  
 زندہ اٹھایا۔

تان سین کے متعلق سید عابد علی عابد تحریر فرماتے ہیں کہ اس نے  
 کلاسیکی سنگیت کو ایک نیارس، نئی حلاوت اور نیا باکپین بخشا۔ اس نے  
 راگوں میں بہایت دلکش تصرفات کئے اور یہ راگ ان تصرفات کے ساتھ  
 اب اسی کے نام سے منسوب ہیں، مثلاً میاں کی ٹوڑھی، میاں کی بلہار،  
 لیکن جس راگ کی بدولت تان سین کا نام کلاسیکی سنگیت میں ہمیشہ زندہ  
 رہے گا، وہ درباری ہے، جسے سن کر عقولے اکبر کہا کرتے تھے کہ اتھا کہ دل کی سوئی  
 ہوئی تمنا میں جاگ اٹھتی تھیں اور بڑے بڑے کام کرنے کے ولولے  
 بیدار ہوتے تھے۔

درباری کے متعلق پروفیسر خادم محی الدین لکھتے ہیں کہ یہ اول شب  
 گذر جانے اور آدھی رات شروع ہونے سے کچھ عرصہ پیشتر گایا جاتا ہے  
 جو نہی اس کے دھیمے ابتدائی سر۔ فی سارے ساوہا، فی پاگانے۔  
 شروع کئے جائیں، سن کر طبیعت میں سکون پیدا ہوتا ہے۔ اس راگ  
 کے سروں کے پیشتر حصے کا زور نیچے کے سینک پر رہتا ہے۔ شہنشاہ  
 اکبر کا یہ مرغوب راگ تھا، اور سلطنت کے خرمشوں اور جھیلوں میں دن  
 بھر مصروف رہنے کے بعد شاہ کو امن اور سکون مطلوب تھا، اسی لئے تان سین  
 یہ راگ پیش کرتا تھا۔

۵۵ ایچیل روز نھتال، وی سٹوری آف انڈین میوزک اینڈ ایس اسٹریمنٹس، مطبوعہ لندن، ۱۹۲۸ء

۵۶ سید عابد علی عابد، ماہنامہ تدمردان، موسیقی نمبر می جون ۱۹۶۰ء، ص ۸۲۔

۵۷ خادم محی الدین، بحوالہ ایضاً، ص ۱۰

ہندوستانی موسیقی کو پروان چڑھانے میں تان سین نے جو خدمات انجام دی ہیں ان کی وجہ سے اس کا نام قیامت تک زندہ رہے گا۔  
ابوالفضل نے جو خود بھی موسیقی کا بڑا ماہر تھا، یونہی نہیں لکھ دیا تھا کہ  
گذشتہ ہزار سال میں اس جیسا گویا اس سرزمین میں پیدا نہیں ہوا جہاں گیار  
نے اپنی تزک میں تان سین کو ان الفاظ میں خراج تحسین پیش کیا ہے۔

تان سین کلاونت کہ در خدمت پدم بے نظیر زمان خود بودہ بلکہ  
تانا سین کلاونت جو میرے والد کا ملازم تھا اپنے زمانے میں اپنا تانی نہ رکھتا تھا۔  
در بیچ عہد و قمرن مغنی مشل او اپنے زمانے کی تو بات ہی کیا کسی زمانے میں  
نگذشتہ بھی اس جیسا گویا پیدا نہیں ہوا۔

تان سین چونکہ مسلمان تھا اور اس نے ہندوستانی موسیقی میں کچھ تصرفات  
بھی کئے تھے اور اس پر طرہ یہ کہ اس نے موسیقی کو ذریعہ معاش بنالیا تھا،  
اس لئے ہندو اس سے خوش نہیں ہیں۔ ان کا یہ کہنا ہے کہ تان سین  
ہندوؤں کی موسیقی کے زوال کا سبب بنا ہے۔

الناس علی دین ملوکھہ کے مصداق اکبر کے مصاحب اور  
حواری بھی موسیقی میں بڑی دلچسپی لیتے تھے۔ عہد اکبر کے مشہور مؤرخ ملا  
عبدالقادر بدایونی اکبر کے پیش امام تھے اس کے باوجود وہ موسیقی کے  
بڑے ولادہ تھے۔ محمد حسین آزاد بدایونی کے متعلق لکھتا ہے، ملا صاحب

عہد تزک جہانگیری، سرسید پبلیشن، مطبوعہ علی گڑھ ۱۸۶۲ء، ص ۲۰۲

۱۵۹ فاکس ٹریج وینروسی میوزک آف ہندوستان، مطبوعہ آکسفورڈ ۱۹۱۲ء، ص ۸۲۔

۱۶ منتخب التواتر، جلد ۲، مطبوعہ کلکتہ ۱۸۶۵ء، ص ۲۲



خود روکے سوکھے عالم تھے مگر طبیعت ایسی شگفتہ و شاداب لائے تھے  
جو انشاء پر دازی کی جان بھتی، باوجود علم و فضل اور مشیخت فقر کے گاتے  
بجاتے تھے۔ بین پر بھی ہاتھ دوڑاتے تھے۔ بدایونی خود اپنے متعلق  
منتخب التواریخ میں رقمطراز ہے۔

رقون و رنغمہ ولایت و ہندی میں ہندوستانی اور غیر ملکی لغتوں سے  
دخبری از شطرنج صغیر و کبیر وارد بخوبی واقف ہوں، اس کے علاوہ  
و مشق بین بقدری کردہ شطرنج کی چھوٹی بڑی بازی بھی لکالیتنا  
ہوں اور بین بجانا بھی جانتا ہوں۔

اس زمانے میں فن موسیقی کو بڑا پاکیزہ فن تصور کرتے تھے یہی وجہ  
بھی کہ گانے بجانے کا شوق بدایونی کی اہمیت کے راستے میں حائل نہ تھا۔  
بدایونی تو خیر پھر بھی پیش امام تھے، اکبر کے صدر الصدور شیخ گدائی کے  
متعلق مشہور ہے کہ ان کی طبیعت موزوں تھی، ہندی گیت اور دہروں  
کی لے آپ رکھتے تھے۔ قوالوں سے گواتے تھے اور آپ بھی گاتے تھے  
اور اس کے ذوق و شوق میں لٹوتے تھے اور دیوانے تھے۔

شیخ گدائی کے والد شیخ جامی سلطان سکندر لودھی کے استاد اور  
بڑے نغز گو شاعر تھے۔ شاعری کے ساتھ ساتھ انہیں موسیقی سے بھی  
بڑا لگاؤ تھا۔ شیخ موصوف کی ایک نزل جس کے ابتدائی شعر درج ذیل

۱۶۱ محمد حسین آزاد، دربار اکبری، مطبوعہ لاہور ۱۹۲۱ء، ص ۲۲۲

۱۶۲ منتخب التواریخ، جلد ۳، مطبوعہ کلکتہ ۱۸۶۹ء، ص ۳۰۲

۱۶۳ محمد حسین آزاد، دربار اکبری، ص ۷۳

ہیں، عہدِ اکبر میں بڑے ذوق و شوق سے گائی جاتی تھی اور کہتے ہیں کہ  
انہوں نے خود ہندوستانی راگ میں اس کی لے رکھی تھی۔

طال شوقی الی لقاءکم ایھا الغالبون من نظری

روز و شب مونسیم خیال شہا فاسئلوا عن خیالکم خبری<sup>۵۶۲</sup>

شیخ مبارک ناگوری علومِ شریعت کے ساتھ ساتھ فنِ موسیقی میں  
بھی کامل دسترس رکھتا تھا، بدایونی شیخ موصوف کی علمیت کا اعتراف  
ان الفاظ میں کرتا ہے۔ " ملائی باین جامعیت بنظر نیامده<sup>۵۶۳</sup> شیخ کا ذوق  
موسیقی اس حد کو پہنچا ہوا تھا کہ :-

یکدم بی استماع صوتی و لغتشی و بروی وہ آواز گانے، راگ اور ساز کے

وسازی آرام نمی گرفت<sup>۵۶۴</sup> بغیر ایک لمحہ بھی نہیں گزار سکتا تھا۔

پروفیسر علم الدین سالک شیخ مبارک کے بارے میں رقمطراز ہیں کہ

اُسے موسیقی میں بھی یدِ طولیٰ حاصل تھا، ایک دفعہ اکبر سے اس موضوع

پر گفتگو ہوئی، بادشاہ نے کہا کہ اس فنِ لطیف کے سلسلے میں ہم سے

جو سامانِ بہم پہنچا ہے وہ کسی اور جگہ نہیں ہے، کسی دن ہم دکھائیں

گے۔ چنانچہ کچھ عرصہ بعد شیخ منجھوا میاں تان سین اور دیگر کلا و نتوں کو

بلکہ بھیجا اور انہیں کہا کہ وہ شیخ کے گھر جا کر اپنے کمال فن کا مظاہرہ

کریں۔ شیخ نے سب سے سنا، آخر میں میاں تان سین سے مخاطب

۵۶۲ ایضاً، ص ۷۱

۵۶۳ بدایونی، منتخب التوازیخ، جلد ۳، مطبوعہ کلکتہ ۱۸۶۹ء، ص ۷۲

۵۶۴ ایضاً، ص ۷۳

ہوئے اور کہا "شیدم تو ہم چیزے میتوانی گفت" اس پر میاں تان سین نے اپنے کمال فن کا مظاہرہ کیا جسے سن کر آپ نے کہا "ہاں کچھ جانوروں کی طرح بولیاں بول لیتے ہو" اس واقعہ سے یہ معلوم ہوتا ہے کہ شیخ مبارک کا ذوق موسیقی اتنا بلند تھا کہ وہ بڑے سے بڑے گویے کو خاطر میں نہ لاتے تھے، وہی تان سین جس کے متعلق ابوالفضل لکھتے ہیں کہ گذشتہ ہزار برس میں اس سرزمین میں اس جیسا کوئی گویا پیدا نہیں ہوا، اس کے متعلق ابوالفضل کے والد کہتے تھے کہ وہ جانوروں کی طرح کچھ بجا میں بجا میں کر لیتا ہے۔

شیخ مبارک کے ذوق موسیقی سے اس کے بیٹوں کو بھی وافر حصہ ملا تھا، چنانچہ فیضی کے متعلق یہ مشہور ہے کہ وہ موسیقی کا ماہر تھا۔ شیخ ابوالفضل نے آمین اکبری میں جس طرح موسیقی کے زیر و بم پر بحث کی ہے وہ خود اس کے ماہر فن ہونے کی دلیل ہے۔

اکبر کے اتالیق بیرم خان کے متعلق مشہور ہے کہ وہ موسیقی کا بڑا دلدادہ اور موسیقاروں کا سرپرست تھا۔ اس کا ایک واقعہ محمد حسین آزاد نے دربار اکبری میں نقل کیا ہے۔ آزاد لکھتا ہے کہ "رام داس لکھنوی، سلیم شاہی زمانہ کا گویا تھا کہ موسیقی میں دوسرا تان سین کہلاتا تھا۔ وہ اس کے دربار میں آیا اور گایا۔ خزانہ میں اس وقت کچھ نہ تھا، اس پر لاکھ

۶۶ پروفیسر علم الدین سالک، نقوش لاہور نمبر ۱۹۶۲ء، ص ۲۶۸، ۲۶۷۔ بدایونی

نے بھی یہ واقعہ نقل کیا ہے۔ ملاحظہ ہو منتخب التواریخ، جلد ۲، ص ۲۶۵

۶۷ شبلی نعمانی، شعر العجم، جلد ۳، مطبوعہ ظفر کلب لاپور، لاہور، ص ۴۱۔

روپیہ دیا۔ اس کا گانا بہت پسند تھا۔ چنانچہ خلوت و جلوت میں محرم اور  
مہرم تھا۔ جب وہ گاتا تھا خانخانان کی آنکھوں میں آنسو مہر آتے تھے۔  
ایک جلسہ میں نقد جس جو اسباب موجود تھا سب سے دیا اور آپ الگ  
اٹھ گیا۔ <sup>۱۹۲۷</sup> بیرم خان کے فرزند عبدالرحیم خانخانان کو اس فن لطیف کے  
ساتھ جو مناسبت تھی اس کے ذکر کے لئے ایک الگ دفتر درکار ہے۔  
جس کی اس مضمون میں کوئی گنجائش نہیں ہے۔

عہد اکبر کے موسیقاروں میں سور و اس اور تلسی و اس کا بھی بہت  
اونچا مقام ہے، ان کا چونکہ دربار سے کوئی تعلق نہ تھا اس لئے فارسی  
تذکرہ دس اور تاریخوں میں ان کا ذکر نہیں آیا۔ یہ دو اول تارک الدنیا  
سادہ و سنت تھے اس لئے ہندوؤں کی روایات میں ان کا ذکر بڑی  
تفصیل کے ساتھ آیا ہے، بلکہ ہندوؤں ان کے سامنے تان سین کو بھی  
طنل نکتب ہی سمجھتے ہیں۔ اسی ضمن میں چتوڑ کی شہزادی میرا بانی کا ذکر بیجا نہ  
ہوگا۔ میرا بانی رانا سنگا کے دلی عہد کی دھرم پتی تھی، لیکن عین نوجوانی  
کے عالم میں بیوہ ہو گئی۔ میرا بانی نے دنیاوی لذت سے منہ موڑ کر البشور  
کے ساتھ لو لگائی اور فقیرانہ بھیس میں راجستھان کے قریب قریب گھومنے  
لگی۔ وہ بڑی اچھی شاعرہ تھی اور اس پر طرہ یہ کہ موسیقی کا ذوق بھی کا حقہ  
پایا تھا۔ اس پر خاوند کی موت کا صدمہ مستزاد تھا۔ ان سب عوامل نے  
مل کر اسے بڑی اچھی گلوکارہ بنا دیا۔ میرا بانی کے بھجن آج تک گائے  
جاتے ہیں اور وہ ہندی لٹریچر کا بہترین سرمایہ ہونے کے علاوہ فن موسیقی

کا بھی بیش بہا سرا یہ ہیں۔ عطیہ بیگم فیضی نے میرا بائی کی بحیثیت موسیقار  
بڑی تعریف کی ہے۔

اکبر کے عہد میں گوالیار اور بلگرام موسیقی کے مرکز مانے جاتے تھے۔  
اکبر کے دربار کے اٹھارہ گوتیوں میں سے گیارہ گوالیار کے رہنے والے  
تھے۔ ہم یہ پہلے بتا چکے ہیں کہ مان سنگھ تنوار نے گوالیار میں ایک  
میوزک اکیڈمی قائم کی تھی، جہاں سے بڑے بڑے گویے تربیت پا کر  
نکلے۔ مان سنگھ کے بعد محمد عادل شاہ اور پھر حضرت محمد غوث گوالیاری  
نے اس کی روایات کو برقرار رکھا، وہ دن اور آج کا دن، گوالیار دنیا  
موسیقی کی راجدھانی سمجھا جاتا ہے۔ بلگرام کے متعلق ابوالفضل رقمطراز  
ہے کہ وہاں کے باشندے اپنی نغم و فرست میں مشہور اور موسیقی کے  
دلدادہ ہیں۔

جہانگیر بھی اپنے باپ کی طرح موسیقی کی سرپرستی کرتا رہا۔ اس کے  
دربار میں استاد محمد نائی، شوقی ظنورہ نواز، باتیا، جہانگیر داد، چتر خان،  
حافظ عبداللہ، حافظ نادر علی، نصیرا، حافظ چلیہ، حافظ کیب فقہا، رحیم داد  
خان، پرویز داد، خرم داد، ماکھو اور حمزہ جیسے نادر روزگار ماہرین موسیقی  
موجود تھے۔ ان میں سے اکثر کے کمال فن کا اعتراف اس نے اپنی تازک  
میں کیا ہے۔ جہانگیر استاد محمد نائی کا بڑا اندروان تھا۔ ایک موقع پر

نٹھ وی میوزک آن انڈیا، مطبوعہ لندن ۱۹۲۵ء، ص ۲۳

ٹیک ٹی ڈبلیو، بیگ، انسائیکلو پیڈیا آف اسلام، مطبوعہ لیڈن، آرٹیکل "تان سین"

۱۹۲۵ء آئین اکبری، جلد اول، مطبوعہ کلکتہ ۱۹۲۵ء، ص ۲۳۲

وہ اس کا ذکر ان الفاظ میں کرتا ہے۔

استاد محمد نائی را کہ در فن خود از  
بے نظیران بود، فرزند خرم موجب  
طلب فرستادہ بود، چند مجلس سنا  
از شنیدہ شد و نقشی کہ در غزل  
بنام من لبتہ بود گذرانید و در  
دوازدهم ماہ مذکور فرمودم کہ او  
را بروپیہ وزن نمودند ہشت ہزار  
و سیصد روپیہ و فیل حوضہ داری نیز  
با و عنایت نمودہ، مقرر فرمودم  
کہ بہ آن فیل سوار شدہ و زر ہا بر  
اطراف و جوانب خود چیدہ و پاشیدہ  
بمنزل خود بردے۔

استاد محمد نے نواز کو، جو اپنے فن میں  
یکتا تھا، میرے کہنے پر خرم نے میرے  
پاس بھیج دیا۔ چند مجلسوں میں میں نے  
اس سے سنا اور اس نے جس غزل  
کی لے میرے نام سے تیار کی تھی، اس کا  
بھی مظاہرہ کیا۔ ماہ مذکور کی بارہ تاریخ  
کو میں نے حکم دیا کہ اسے روپوں کے  
برابر ٹولا جائے۔ چھ ہزار تین سو روپے  
اور ایک ہاتھی معہ ہوج اسے عنایت  
کیا میں نے اسے حکم دیا کہ وہ اس ہاتھی  
پر سوار ہو کر اپنے گھر جائے اور راستے میں  
دونوں طرف روپے پھینکے۔

اکبر نے بھی بڑی دریا دلی کے ساتھ موسیقاروں کی سرپرستی کی تھی،  
لیکن جس انداز سے جہانگیر نے ایک نے نواز کو نوازنا تھا اس کی مثال عہد  
اکبر میں دیکھنے میں نہیں آتی۔ جہانگیر شوقی طبورہ نواز کے کمال فن کا بھی بڑا  
معترف تھا، اس نے اپنی تنک میں اسے ان الفاظ میں خراج عقیدت  
پیش کیا ہے۔

شوقی طبورہ نواز را کہ از نادریائے شوقی طبورہ نواز کو، جو زمانے بھر میں

سے تنک جہانگیری، سرسید پبلشرز، مطبوعہ علی گڑھ ۱۸۶۲ء، ص ۱۸۶

روزگار است و لغات ہندی و پارسی اپنے فن میں یکساہونے کے علاوہ ہندوستانی اور ایرانی لغات اس انداز سے گاتا ہے کہ انہیں سن کر دلوں کا رنگ اتر جاتا ہے، میں نے آندخان کا خطاب دے کر خوشی اور مسرور کیا۔ ہندی زبان میں آند، خوشی اور راحت کو بندھتے ہیں۔

معدخان نے اقبال نامہ جہانگیری میں دربار جہانگیر کے تیرہ سو موسیقاروں کا ذکر کیا ہے جو اپنے فن میں یکساہے روزگار تھے۔ جہانگیر کے درباری موسیقاروں میں رحیم وادخان کا بڑا اونچا مقام تھا، وہ ملونڈی کا رہنے والا اور اپنے فن کا امام مانا جاتا تھا۔ جہانگیر کے حکم سے اس نے شہزادوں کو موسیقی کے زیر دہم سے متعارف کروایا تھا۔

اکبر کے عہد میں یعقوب نام کا ایک عیسائی تاجر حلب سے سلسلہ تجارت آگرہ آیا۔ وہ کئی زبانوں کا ماہر تھا۔ پرتگیزیوں کے ساتھ مذہبی مذاکرات کے سلسلہ میں اکبر کو فارسی اور پرتگیزی زبانیں جاننے والے مترجم کی ضرورت تھی، چنانچہ اکبر نے یعقوب کو ملازم رکھ لیا، روایت ہے کہ یعقوب نے دین الہی قبول کر لیا تھا۔ یعقوب کی وفات کے بعد اکبر نے اس کے نو عمر بیٹوں ہودا القہن اور سکندر کی تربیت اپنی نگرانی میں کی اور اول الذکر کو

۱۶۲ ص ایضاً،

۱۶۵ اقبال نامہ جہانگیری، مطبوعہ کلکتہ ۱۸۶۵ء، ص ۳۰۸

۱۶۶ آغا صادق، ماہنامہ قندردان، موسیقی نمبر مئی جون ۱۹۶۶ء، ص ۶۱

موسیقی کی تعلیم دلائی۔ ذوالقرنین کو موسیقی پر مکمل دسترس حاصل تھی اور وہ  
جہانگیر اور بعد ازاں شاہجہان کے دربار میں اساتذہ فن کی موجودگی میں  
اپنے فن کا مظاہرہ کیا کرتا تھا۔ شاہنواز خان نے بھی ذوالقرنین کو  
بحیثیت موسیقار خراج عقیدت پیش کیا ہے۔

عہد جہانگیر میں مٹھہ کا گورنر علیسی خان ترخان بھی موسیقی کا بڑا اونچا  
ذوق رکھتا تھا۔ شاہنواز خان اس کے متعلق لکھتا ہے۔

دل دادہ راگ و رنگ بود، و در نغمہ وہ راگ رنگ کا دلدادہ تھا، راگ  
خوافی و ساز نوازی خالی از کمال گانے اور ساز بجانے میں بھی بڑا کمال  
بنو دے رکھتا تھا۔

عہد اکبر کی طرح عہد جہانگیر میں بھی شاہی تقریبات اور جشنوں کے  
موقع پر گوئیے اور سازندے پیش پیش ہوتے تھے۔ جہانگیر نے اپنی تخت  
نشینی کے بعد جب پہلا نوروز منایا تو نوروز کی تقریبات میں پہلے ساز و نغمہ  
نے اپنے اپنے فن کا مظاہرہ کیا تھا۔ جہانگیر نے اپنی تزک میں گیارہویں  
سال جلوس میں نوروز کے موقع پر حافظ ناد علی کو انعام دینے کا ذکر کیا ہے۔

شاہ ڈاکٹر عبدالحلیم، السینئر آن ہسٹری آف انڈیا پاک میوزک، مطبوعہ ڈھاکہ ۱۹۶۲ء، ص ۲۲، ۳۱  
شاہ مرآت آفتاب نام، مخطوطہ پنجاب یونیورسٹی لاہور، ورق ۲۹۶۔  
۱۶۹ شاہنواز خان، ناثر الامراء، جلد ۳، مطبوعہ کلکتہ ۱۸۹۱ء، ص ۲۹۲  
۱۷۰ تزک جہانگیری، سرسید پبلیشنگ، مطبوعہ علی گڑھ ۱۸۶۴ء، ص ۲۲  
۱۷۱ ایضاً، ص ۱۵۵



سولھویں سال جلوس میں جب جہانگیر طویل علالت کے بعد صحت یاب ہوا تو نور جہاں نے اس خوشی میں ایک جشن آراستہ کیا جس میں اہل نشاط موجود تھے۔<sup>۸۲</sup>

جہانگیر قوالی کا بھی ولدا وہ تھا اور اس کی مجلس سماع میں صوفیان باصفا کو وجہ آجاتا تھا۔ ایک بار دہلی کے قوال اس کے حضور میں قوالی پیش کر رہے تھے اور جب اُنھوں نے اہیر خنجر و گایہ شکر پڑھا۔

ہر قوم راست راستے دینے قبیلہ گاہے

من قبیلہ راست کر دم بر سمت کج کلا ہے

تو ملا علی احمد مہر کن کو وجہ آگیا۔ اُنھوں نے بھی اپنی لڑپی ذرا تر چھی کر لی اور تڑپ کر زمین پر گرے، جہانگیر نے لپک کر ان کا سر اٹھایا تو ان کی روح قفسِ حنصری سے پرواز کر چکی تھی۔<sup>۸۳</sup>

باومی النظر میں یوں معلوم ہوتا ہے کہ اگر کے مرنے کے ساتھ ہی موسیقی کو زوال آگیا تھا اور شاہجہان کی زرباشیوں کی بدولت اسے دوبارہ عروج ہوا، لیکن یہ بات ذہن میں رہنی چاہیے کہ جن گولوں نے شاہجہان کے عہد میں نام پایا ان کی تربیت جہانگیر کے عہد میں ہوئی تھی، اس لیے جہانگیر کے دور کو فنِ موسیقی کے زوال کا دور نہیں کہا جاسکتا۔ اب رہا یہ اعتراض کہ جہانگیر کا دور اگر موسیقی کے زوال کا دور نہیں تھا تو پھر اس عہد کے تذکروں میں موسیقاروں کا ذکر زیادہ کیوں نہیں ملتا۔

۸۲ ایضاً۔ ص ۳۳۵۔

۸۳ ایضاً۔ ص ۸۲۔

اس کا سیدھا سا جواب یہ ہے کہ اکبر کے ساتھ اس کے درباری گویے تو نہیں مر گئے تھے، اس لئے جن گویوں کا ذکر اکبر کے عہد کی تاریخوں اور تذکروں میں آچکا تھا، اسے عہد جہانگیری میں دہرا نامناسب نہیں سمجھا گیا۔ اسی طرح جو گویے عہد جہانگیری میں ابھی مبتدی تھی اور انھوں نے عہد شاہجہان میں شہرت پائی، ان کا ذکر عہد شاہجہان میں لکھی جانے والی تاریخوں میں آیا ہے۔

شاہجہان اپنے آباؤ اجداد کے تمام اوصاف حمیدہ سے متصف تھا اور اس کے دل میں علمی ذوق ہر وقت موجزن رہتا تھا، لیکن اس کا حسن ذوق علم و ادب یا تنزک نویسی کی بجائے جامع مسجد و ہلی کی ندرت اور نفاست میں ظاہر ہوا۔ ایک ماہر فن کے بقول اس نے محبت کاغذہ شعر و شاعری میں نہیں بلکہ تاج محل میں منظوم کیا۔ اس کے تمام ہم عصر مورخ اس بات پر متفق ہیں کہ اس نے زندگی بھر نماز باجماعت اور تہجد قضا نہیں کی، لیکن اس علم و فضل اور نسکی و تقویٰ کے باوجود وہ فن موسیقی کی سرپرستی میں اپنے باپ اور دادا سے بھی آگے بڑھا ہوا تھا۔

سرحد و نائنوا تھمہ سرکار اپنی تصنیف "سٹڈیز ان مغل انڈیا" میں منظر از ہے کہ شاہجہان کی اپنی آواز بڑی سرلی تھی اور خدا تعالیٰ نے اسے سخن و آوہنی عطا کیا تھا، جب وہ بات کرتا تو سننے والے بت بن جاتے تھے۔ اسی ضمن میں مورخ شہیر البشوری پریشاد لکھتا ہے کہ بادشاہ نے خود کئی ہندی راگ ایجاد کئے تھے، جو اس قدر مدہوش کن اور دلکش تھے کہ سماع کی

مخفوں میں صوفیائے باصفا انہیں سن کر گھنٹوں وجد کے عالم میں رہتے تھے۔  
 پنجاب یونیورسٹی لائبریری میں "قواعد السلطنت شاہجہان" نام کی ایک  
 کتاب موجود ہے جو بہادر شاہ ظفر کے بیٹے مرزا فتح الملک بہادر کے کتب خانہ  
 میں رہ چکی ہے۔ اس کا مصنف لکھناب ہے کہ شہنشاہِ معظم کو ایرانی، کشمیری  
 اور ہندوستانی راگ راگنیوں سے خاص لگاؤ تھا اور وہ بسا اوقات نصف  
 شب تک ان سے محفوظ ہوا کرتے تھے۔<sup>۱۶</sup> یہ سہروردی نانا تھوہر کا سنی تحقیق  
 مطابق شاہ جہان رات کے ساڑھے آٹھ بجے سرجم میں چلا جاتا اور وہاں  
 دو تین گھنٹے تک موسیقی سے لطف اندوز ہوتا رہتا تھا۔<sup>۱۷</sup> عہدِ حاضر میں  
 شاہجہان کا مشہور سوانح نگار بنارس پریشاد سکسینہ لکھناب ہے کہ بادشاہ  
 سلامت امور سلطنت سے فارغ ہو کر تھکان دور کرنے کے لئے غروب  
 آفتاب سے قبل موسیقی سے محفوظ ہوا کرتے تھے اور مجلس کے مطابق  
 رات کو سونے سے پیشتر بھی سماع سنتے تھے۔ رات کی محفوں میں عام  
 طور پر گانے بجانے پر کینزلی یا مور تھیں۔ اس کے علاوہ شاہی دربار میں  
 بھی خاص جشنوں کے موقع پر راگ رنگ کا پروگرام پیش کیا جاتا تھا،  
 جس میں اساتذہ فن حصہ لیتے تھے۔<sup>۱۸</sup>

اسی ضمن میں شاہجہان کا ایک ہم عصر مؤرخ امین قزوینی رقمطراز ہے کہ

<sup>۱۶</sup> شہنشاہی پرشاد، اے شارٹ ہسٹری آف مسلم بدل ان انڈیا، ملبوطہ اللہ آباد ۱۹۳۲ء، ص ۶۶

<sup>۱۷</sup> قواعد السلطنت شاہجہان، مخطوطہ پنجاب یونیورسٹی، ورق ۱۲

<sup>۱۸</sup> سٹریٹز ان مغل انڈیا، ص ۱۳

<sup>۱۹</sup> بناری پرشاد سکسینہ، ہسٹری آف شاہجہان آف انڈیا، مطبوعہ اللہ آباد ۱۹۶۲ء،

بادشاہ اکثر اوقات ساز و نغمہ سے جی بہلاتا ہے۔ اُسے ہندی نغمات کے ساتھ ایک خصوصی لگاؤ ہے اور جو اس فن سے واقف ہیں وہ جانتے ہیں کہ انہیں موسیقی سے زیادہ اور کسی چیز میں لذت محسوس نہیں ہوتی۔ ہندوستانی موسیقی پر بادشاہ کی بڑی گہری نظر ہے اور اس کے علاوہ ایرانی اور غیر ملکی موسیقی سے وہ بڑی حد تک واقف ہے۔ اس ضمن میں اس بات کا ذکر نہ بجانا ہوگا کہ دوسرے ممالک کے لوگ نغمہ و سخن پر زیادہ زور دیتے ہیں لیکن ہندوستانی نغمات اور معانی کے قدروان ہیں۔ بادشاہ عموماً نماز مغرب کے بعد موسیقی سنتا ہے۔ اور مجلس موسیقی برخواست کر کے نماز عشاء باجماعت ادا کرتا ہے۔

ناٹک بخشو کو فوت ہوئے ایک زمانہ گزر چکا تھا لیکن شاہجہان کو اس کے کمال فن کا اعتراف تھا۔ اس خیال سے کہ کہیں وقت گزرنے کے ساتھ اس نادر روزگار موسیقار کا فن بھی ختم نہ ہو جائے۔ شاہجہان نے ماہرین کو مامور کیا کہ وہ بخشو کے گائے ہوئے دھریں راک جمع کریں۔ اگھوں نے شب و روز کی محنت شاقہ کے بعد ہزار دھریں ناٹک بخشو کے نام سے ایک کتاب مرتب کر کے بادشاہ کی خدمت میں پیش کی۔ حسن اتفاق سے یہ کتاب زمانہ کی دست برد سے بچ کر لوڈ لین لائبریری آکسفورڈ میں محفوظ ہے۔ شاہجہان کے عہد کے اکثر گویوں کا مدار بخشو کی تصانیف پر تھا۔

۱۸۵۹ء قزوینی پادشاہنامہ، مخطوطہ برٹش میوزیم لندن، اور ٹینٹل ۱۷۳۳ء، ورق سبک  
۱۸۵۹ء زخاوا اینڈ ایچے، فہرست مخطوطات فارسیہ و ترکیہ وغیرہ، جلد اول، مطبوعہ  
آکسفورڈ ۱۸۵۹ء، مخطوطہ فارسی ۱۸۴۶ء

اس حقیقت کا اعتراف شاہجہان کے درباری مؤرخ عبدالحمید لاہوری نے ان الفاظ میں کیا ہے۔

امروزہ دارخینیاگر ان ہندوستان آج کل ہندوستان بہشت نشان کے  
بہشت نشان برتصانیف بخشو و تضا گویوں کا دار و مدار ناکہ بخشو اور  
اوست ۹۱ اس کی تصانیف پر ہے۔

بادشاہنامہ میں قزوقینی نے بھی بخشو ناکہ کو دل کھول کر خراج تحسین پیش کیا ہے۔ وہ لکھتا ہے کہ اس دور میں بخشو کی طرز خاص و عام میں مقبول تھا ہم یہ ماننا پڑے گا کہ اس جیسی صورت و صدا و حسن و ادا کے ساتھ کوئی مہینس کا سکتا۔ اس بات کا اعتراف عبدالحمید لاہوری نے بھی کیا ہے کہ عہد شاہجہان میں بخشو جیسی ٹیپ دوسرے نغمہ سرا ادا نہیں کر سکتے۔ شاہجہان کے ذوق موسیقی کا اندازہ اس سے بخوبی لگایا جا سکتا ہے کہ لال قلعہ کے نوبت خانہ میں گویے موجود رہتے تھے جو دن کے پہرے کو راگوں اور راگنیوں کے ذریعے بتایا کرتے تھے۔ شاہجہان کے عہد حکومت میں شادی بیاہ کی تقریبات اور درباری جشن بڑے تزک و احتشام سے منعقد ہوتے تھے۔ بادشاہ کی تخت نشینی کی سالگرہ، جشن نوروز، جشن وزن قمری جشن وزن شمسی کے موقعوں پر جو تقریبات منعقد ہوا کرتی تھیں ان میں موسیقی کے پروگرام خصوصیت کے ساتھ پیش کئے جاتے تھے۔

۹۱ عبدالحمید لاہوری، بادشاہ نامہ، جلد دوم، مطبوعہ کلکتہ ۱۸۶۲ء، ص ۷۰  
۹۲ محمد امین قزوقینی، بادشاہ نامہ، مخطوطہ بخش میوزیم لندن، اورنٹل ۱۹۳۳ء، ورق نمبر ۳۳  
۹۳ بادشاہ نامہ، جلد ۲، ص ۶۔

محمد صالح کینوہ ۱۹۲۲ء کے واقعات کے ضمن میں رقمطراز ہے  
 کہ جب شہزادہ داراشکوہ کا عقد شہزادہ پرویز کی بیٹی نادرہ بیگم سے ہوا تو  
 اس موقع پر ”مطربان ہفت کشور“ موجود تھے اور انھوں نے اپنے  
 فن کا بہترین مظاہرہ کیا۔<sup>۹۴</sup> اس جشن کی تفصیل ذرا قزوینی کی زبانی  
 سنئے۔

جشن عظیم بود و آواز خوش و  
 یہ بڑا عظیم جشن تھا۔ سازندوں  
 آنگ و لکش مطربان و خنیاگران  
 اور گویوں کی دلکش اور سہلی آواز نے  
 ہوش از سر نہیدی رلود۔<sup>۹۵</sup>  
 ناسیدتائے کے بھی ہوش اڑا دئے تھے۔  
 داراشکوہ کے عقد کے چند روز بعد ہی شہزادہ شجاع کی شادی رستم  
 میرزا صفری کی بیٹی کے ساتھ ہوئی تو اس موقع پر آتش بازی کا بہترین مظاہرہ  
 ہوا اور مشہور و معروف گویوں نے موسیقی کا رنگارنگ پروگرام پیش کیا۔<sup>۹۶</sup>  
 لطف کی بات یہ ہے کہ جب ۱۹۲۶ء میں شاہجہان نے اپنے ولی صفت  
 بیٹے اورنگ زیب کا عقد شاہنواز خان کی بیٹی ورس بانو سے کیا تو اس  
 تقریب پر موسیقاروں نے موسیقی کا ایسا عمدہ پروگرام پیش کیا کہ بقول عبدالحمید  
 لاہوری آسمان والوں نے کئی روز تک زمین سے سوائے نعمات  
 کے اور کوئی آواز نہیں سنی۔<sup>۹۷</sup>

<sup>۹۴</sup> شاہجہان نامہ جلد اول، مطبوعہ لاہور ۱۹۶۶ء، ص ۲۰۶۔

<sup>۹۵</sup> پادشاہ نامہ، ورق ۲۶۲ الف ۹۶ شاہجہان نامہ، جلد دوم، ص ۲۱۴۔

<sup>۹۶</sup> بادشاہ نامہ، جلد دوم، ص ۲۶۸۔ از لغت و ساز مطربان سحر پرداز عیش و طرب  
 روز بازاری و سرور و انبساط سادہ کاری دیگر شد، بگوش آسمان بان جز صدای کامرانی  
 نمی رسید و سامہ زبانیان جز آوای شادمانی نمی شنید۔

۱۹۴۷ء میں جب شہزادی جہاں آرا نے غسلِ صحت کیا تو اس خوشی میں ایک شاہانہ جشن منایا گیا جس پر بلاِ مبالغہ لاکھوں روپیہ صرف ہوا، اس موقع پر تمام شعراء اور موسیقاروں کو خلعت عطا کئے گئے اور نقد انعام سے بھی نوازا گیا۔ عبد الحمید لاہوری نے خصوصیت کے ساتھ نعل خان کلاونت اور اس کے بیٹوں کا ذکر کیا ہے جنہیں دو ہزار روپے مرحمت ہوئے تھے۔<sup>۹۸</sup>

شاہجہان کے عہد میں دکن، کسناٹک، تلونڈی اور گوالیار موسیقی کے بڑے مرکز تسلیم کئے جاتے تھے، اکبر کے دربار کے اکثر و پیشتر گوئیے گوالیار سے ہی آئے تھے، شاہجہان کے درباری گویوں کی اکثریت بھی گوالیار ہی کی رہنے والی تھی۔ اودھ میں بگدھم موسیقی کا گہوارہ سمجھا جاتا تھا۔ ابوالفضل نے آئین اکبری میں اس بات کا اعتراف کیا ہے کہ بگدھم کے باشندے اپنی غم و فرست میں مشہور اور موسیقی کے دلدادہ ہیں۔<sup>۹۹</sup> مشرقی پنجاب میں تلونڈی موسیقی کا گہوارہ سمجھا جاتا تھا اور اس قصبہ کی خاک سے بڑے بڑے ماہرینِ فن پیدا ہوئے جنہوں نے موسیقی کی نوک پلک سنوارنے اور اسے نروج پر پہنچانے میں ایڑھی چوٹی کا زور لگایا۔ رحیم داد خان جس نے جہانگیر کے حکم سے شہزادوں کو موسیقی کے زیرِ وجم سے متعارف کروایا تھا، تلونڈی ہی کا رہنے والا تھا۔<sup>۱۰۰</sup>

۹۸ ایضاً، ص ۲۰۰

۹۹ آئین اکبری، جلد اول، مطبوعہ کلکتہ ۱۸۶۳ء، ص ۲۳۲

۱۰۰ آغا صادق، ماہنامہ قند مردان، موسیقی بزمی جون ۱۹۴۰ء، ص ۶۱

سبب خان رقمطراز ہے کہ شاہجہان کی تخت نشینی کے بعد ہی فلمز  
 موسیقی کی تخت گاہ گوالیار سے بہت سے فن کار شاہی دربار میں چلے  
 آئے اور ان میں سے اکثر فنکار موسیقی کی جدید دھنوں اور گوالیار کی نئی  
 بندشوں اور ترکیبوں سے بخوبی آگاہ تھے۔ اس طرح مغلوں کے دربار  
 میں ایرانی موسیقی کے ساتھ ہندوستانی موسیقی بھی جگہ حاصل کر لینے میں  
 کامیاب ہو گئی۔ اکبر کے زمانہ اقتدار میں ہی ہندوستانی موسیقی کو کافی اونچا  
 مقام مل گیا تھا۔ ہندی اور ایرانی موسیقی کے اختلاط سے ایک نیا فن  
 پیدا ہو رہا تھا جس میں ایرانی ترکیبوں اور ہندوستانی بندشوں نے مل کر  
 دلکشی پیدا کر دی تھی۔ شاہجہان نے کشمیری و صنیعی بھی اس میں شامل کر کے  
 ایک نیا مکتب موسیقی قائم کیا۔<sup>۱۱۱</sup>

الناس علیٰ دین ملو گھم کے مصداق شاہجہان کی دیکھا دیکھی اس  
 کے درباری امراء بھی موسیقی میں دلچسپی لینے لگے۔ صاحبِ آثار الامراء شاہنوا  
 خان صفوی کے متعلق لکھتا ہے :-

ہم دلی دادہ راگ و نغمہ، خاندہ و وہ راگ و نغمہ کا دلدادہ تھا، اور جتنے  
 سازندہ، کہ نر و اور فرام آدہ بودند گوئیے اور سازندے اس نے اپنے  
 درویش سرکار سے درالوقت نبود<sup>۱۱۲</sup> ہاں جمع کئے تھے، اتنے اس زمانے میں  
 کسی دوسرے کے پاس نہ تھے۔

اسی تذکرہ نویس نے شاہجہان کے ایک درباری امیر حسام الدین خان

۱۱۱۔ محمد اسلم، شاہجہان کا ذوق موسیقی، امروز سنڈے ایڈیشن ۹۔ مارچ ۱۹۶۸ء، ص ۷۔

۱۱۲۔ شاہنواز خان، آثار الامراء، جلد دوم مطبوعہ کلکتہ ۱۸۹۰ء، ص ۷۷۔



کے سوانح حیات مرتب کرتے وقت اس بات کا خصوصیت کے ساتھ ذکر کیا ہے۔

درفنِ موسیقی بسیار ماہر، خوش  
وہ فنِ موسیقی میں مہارت رکھنے  
مجاورہ، بدیہہ گوئی سخنران بود۔<sup>۱۸۰۳</sup>  
کے علاوہ اپنی خوش کلامی اور حاضر  
جوابی کے لئے بھی مشہور تھے۔

یہی تذکرہ نگار زین خان کو کہ کے فرزند مغل خان کے متعلق لکھتا ہے۔

شکار دوست بود و بنغمہ و سرود  
وہ شکار کے علاوہ نغمہ و سرود کا بھی  
شیفنگی داشت، سازندہ و نوازندہ  
بڑا دلدادہ تھا اور اس نے بہت سے  
بسیار فرام آورده۔<sup>۱۸۰۴</sup>  
گوئے اور سازندے جمع کر لئے تھے۔

بدھ سنگھ ہاڑہ راجہ بوندی کا فرزند شاہزادہ مکرم و معظم کا مصاحب  
تھا اور وہ کابل میں رہتا تھا۔ اس کے متعلق شاہ نواز خان رقمطراز ہے۔  
وہ تمام نعمت قدرت تمام داشت۔<sup>۱۸۰۵</sup>  
وہ نغمہ کی مختلف اقسام پر کمال دسترس  
رکھتا تھا۔

شاہجہان کے درباری امرا میں ذوالقرنین فرنگی بھی اپنے ذوقِ موسیقی  
کی وجہ سے بڑا مشہور تھا، اس کا ذکر اس مضمون میں جہانگیر کے ہند میں  
ہو چکا ہے۔

راجہ روزافزوں کا بیٹا عیدے سنگھ بھی موسیقی کا بڑا ماہر تسلیم کیا جاتا تھا۔

۱۸۰۵ء ایضاً، جلد اول، مطبوعہ کلکتہ ۱۸۸۸ء، ص ۵۸۶

۱۸۰۶ء ایضاً، جلد سوم، مطبوعہ کلکتہ ۱۸۹۱ء، ص ۲۹۲

۱۸۰۷ء مرآت آفتاب نما، مخطوطہ پنجاب یونیورسٹی لائبریری، ورق ۲۹۵

شاہجہان نے اُسے دولت افزوں کا خطاب عطا کیا تھا۔ اساتذہ  
موسیقی کا یہ کہنا ہے کہ وہ امیر خسرو اور سلطان حسین شرقی کے علم و  
فن میں بڑی دسترس رکھتا اور خیال و ترانہ خوب گاتا تھا۔<sup>۱۰۶</sup>

شاہجہان کے درباری امراء میں سیف خان بلاشبہ سب سے  
بڑا موسیقی دان تھا اور اُس نے اس فن پر۔ راگ و رپن۔ کے  
نام سے ایک قابلِ قدر کتاب بھی تالیف کی ہے۔ یہ کتاب بدقسمتی سے  
ابھی تک زیور طباعت سے آراستہ نہیں ہوئی تاہم اس کے مخطوطے  
پنجاب یونیورسٹی لاہور میں، مولانا آزاد لائبریری علی گڑھ، پیر محمد شاہ  
لائبریری احمد آباد اور انڈیا آفس لائبریری لندن میں موجود ہیں اور ان  
میں سے اول الذکر تینوں مخطوطے طرائف السطور کی نظر سے گزر چکے ہیں۔  
یہ وہی سیف خان ہے جس کے متعلق ناصر علی سرہندی نے کہا تھا۔

گفتگوئے طوطی از آئینہ می خیزد علی

گر نباشد سیف خان مارا نفس در کار نیست<sup>۱۰۷</sup>

اسی سیف خان کے متعلق شاہنواز خان لکھتا ہے۔

ہموارہ در حضور پادشاہی دولت بار وہ ہر وقت بادشاہ کے حضور میں رہتا تھا  
می افروخت و بدوام روشناسی خود اور اسی حضور و وام کی وجہ سے انعام و کرام  
را در خور نوازش می ساخت<sup>۱۰۸</sup> سے سرفراز ہوتا رہتا تھا۔

<sup>۱۰۶</sup> محمد اکرم امام خان، معدن موسیقی، مطبوعہ لکھنؤ ۱۹۲۵ء، ص ۲۸۔

سیف خان نے اس کا نام عدیل سنگھ لکھا ہے جو صحیح معلوم ہوتا ہے (راگ و رپن و رنق)

<sup>۱۰۷</sup> دیوان ناصر علی سرہندی، مطبوعہ نظامی پریس دہلی ۱۲۹۲ء، ص ۲۲۔

<sup>۱۰۸</sup> آثار الامراء، جلد ۲، ص ۲۸۰۔

ایک دوسرے موقع پر شاہ نواز خان نے اس کے کمال فن کا اعتراف  
ان الفاظ میں کیا ہے :-

در فن راگ و لغتہ بسیار ماہر بود<sup>۹</sup> وہ راگ و لغتہ کے فن میں بڑی مہارت  
رکھتا تھا۔

اس کی تالیف - راگ درپن - بذات خود سیف خان کے ماہر موسیقی  
ہونے پر والی ہے۔

شاہی دربار کے علاوہ صوفیائے کرام کی خانقاہیں بھی اس دور  
میں موسیقی کا گہوارہ بن گئی تھیں۔ عہد شاہجہان میں قادریہ سلسلہ کی ترویج  
کے ساتھ سماع کو بھی فروغ ملا اور اس سلسلہ کے بزرگوں نے دل  
کھولی کر گویوں کی سرپرستی کی۔ قادری بزرگوں کے علاوہ شطاریہ سلسلہ کے  
درویشوں نے بھی موسیقی کی ترویج و ترقی میں بڑھ چڑھ کر حصہ لیا۔  
اس جگہ ایک شطاری بزرگ شیخ پیر کا ذکر بیجا نہ ہوگا جو عہد شاہجہان میں  
میرٹھ میں رہتے تھے۔ انہیں قدرت نے فوقی موسیقی و ولایت کیا تھا۔  
اور ان کی خانقاہ میں ہر وقت شعر و لغتہ کی محفل جلی رہتی تھی۔ شاید اسی سبب  
سے ان کے ہم عصر انہیں - سید رونق ارباب غنا - کہتے تھے۔ طبقاً  
شاہجہانی کا مولف ان کے متعلق رقمطراز ہے :-

بوجد و سماع میلان خاطر عظیم داشت  
و نقشہائے ہندی می است و عرسہائے  
بزرگان خود می کرد و مجلس با عالی برپا  
و جود و سماع کی طرف ان کا میلان بہت  
زیادہ تھا اور وہ خود بھی ہندی راگ  
ترتیب یا کرتے تھے۔ وہ اپنے بزرگوں کے

۹ ایضاً، ص ۲۸۲

۱۰ محمد صادق، طبقات شاہجہانی، مخطوطہ برٹش میوزیم لندن، اورٹیل ۱۶۷۳، ورق ۳۱۲

مؤود و نقشبائے وحی تاثیر عجیب  
 عرس منائے اور اس موقع پر بڑی بڑی مجالس  
 منعقد کئے۔ ان کے مرتب کردہ راگوں میں ایک

عجیب اثر ہوتا تھا۔

شیخ پیر میرٹھی کے انتقال پر محمد صادق نے یہ تاریخ کہی تھی۔

گفت تاریخ و فالتش خود دور اندیش

وہ کہ از مردن وحی بی سرو پا شد لغتہ

اگر لغتہ کے سر اور پاؤں یعنی "ن" اور "ح" حذف کر دئے جائیں تو "غم"  
 باقی رہ جاتا ہے اور حروفِ ابجد کے حساب سے اس کے عدد ۱۰۴۰ ہے۔  
 اور یہی ان کا سالِ وفات ہے۔

راگ درپن میں سیف خان نے عہدِ شاہجہان کے جن ۳۳ موسیقاروں کا  
 ذکر کیا ہے ان میں صوفی بہا الدین سر فہرست ہیں۔ آپ جھنجھانہ کے ایک قریبی  
 گاؤں بزناوہ کے رہنے والے تھے لیکن سیر و سیاحت کا شوق انہیں  
 اوائل عمر میں ہی دکن لے گیا۔ وہاں آپ نے ۲۵ سال درویشوں کی خدمت  
 میں گزارے اور ان کی صحبت میں رہتے ہوئے خود بھی درویش کامل بن گئے۔  
 آپ ہمیشہ سبز رنگ کا لباس زیب تن کرتے تھے۔ سیف خان رقمطراز ہے  
 کہ دکن میں رہتے ہوئے آپ نے سنگیت میں کمال حاصل کیا۔ شاہجہان  
 کے دور میں اس فن میں ان کا کوئی ہمسر نہ تھا۔ آپ ترانہ اور خیالی بہت  
 اچھا گاتے تھے اور باب اور مین امرتی بجانے میں اپنا ثانی نہ رکھتے تھے۔

اللہ ایضاً۔

اللہ ایضاً، ورق ۳۱۳ الف۔

آپ نے۔ خیال۔ نامی ایک ساز بھی ایجاد کیا تھا۔ پچاس سال کی عمر میں  
آپ دکن سے واپس لوٹے اور بقیہ عمر اپنے آبائی وطن میں فقرو تجربہ  
میں گزار دی۔ سیف خان کی روایت کے مطابق آپ نے ۱۱۷۰ سال کی  
عمر پائی۔

شیخ شیر محمد بھی اس دور میں ایک نامور موسیقار اور صاحبِ دل درویش  
ہوئے ہیں۔ ان کی تربیت صوفی بہاؤ الدین اور شیخ نصیر الدین نے کی تھی۔  
شیخ نصیر الدین کی دعا سے انہوں نے نعمہ و سرود میں خوب ترقی کی اور  
سلطان حسین شرقی کی طرز کو مقبول بنانے میں پوری تندہی سے مصروف  
رہے۔ سیف خان نے انہیں سنا تھا اور اس کے خیال میں وہ "خیال"  
خوب گاتے تھے اور اس پر طرہ یہ کہ ان کے گانے میں دروہوتا تھا۔ شاید  
اسی وجہ سے وہ درویشوں کی مجالس میں بڑے مقبول تھے وہ خیال کے  
لغویہ ترانہ اور نکلہ بھی گاتے تھے۔

مگر وہ بات کہاں مولوی مدن کی سی

انہوں نے پٹنہ میں مہرمن استسقاء وفات پائی اور اس وقت ان کی عمر  
پچاس اور ساٹھ سال کے درمیان تھی۔ عنایت خان راسخ شیخ شیر محمد کو  
اکبر آباد کے رہنے والے بتاتے ہیں اور اس کے خیال میں وہ نوالی کے بھی  
بڑے ماہر تھے اور گاہ گلہ شاہجہان کے حضور میں اس فن کا مظاہرہ کرتے  
رہتے تھے۔

سیف خان، راگ دہن، مخطوطہ مولانا آزاد لائبریری علی گڑھ، نمبر ۴۲ علوم فارسیہ، ورق ب، ۴۳ الف

۴۴ الف، ورق ۴۳ الف، بگ۔ ۴۴ الف

۴۵ الف، ورق ۴۳ الف، رسالہ ذکر مغنیان ہندوستان، مطبوعہ پٹنہ ۱۹۶۱ء، ص ۳۶۔

میاں ڈالو ڈالو صلی اللہ علیہ شیخ شیر محمد کے ہم قوم اور اپنے فن میں یکتائے  
روزگار تھے وہ درویشانہ وضع رکھتے تھے اس لئے اہل دولت سے  
لنا جلنا انہیں ناپسند تھا۔ سیف خان نے ان کا راگ سن کر یہ کہا تھا۔  
دروہ پر خراذن ہچو او درگیری شنیدہ ان جیسا دہرید اور کوئی گویا نہیں  
نشد اللہ  
گاسکتا۔

سیف خان جیسے فنکار کو بھی اس بات کا اعتراف ہے کہ :-  
دی سبکو ہچومی نواخت کہ مثل او درگیری وہ گھڑا بجائے میں اپنا ثانی نہ رکھتے تھے اور  
نشدہ و در ہیج عصری شنیدہ اللہ کسی دور میں بھی ان جیسا فنکار سننے میں نہیں آیا۔  
میاں ڈالو نے اکبر آباد میں ذات الجنب کے مرض سے وفات پائی۔  
ان کی عمر کچھ زیادہ نہیں ہوئی۔

شیخ شیر محمد کا بھائی پوجا بھی اچھا گویا تھا وہ بعارضہ بھگندراکبر آباد میں  
فوت ہوا۔ وفات کے وقت اس کی عمر پچاس اور ساٹھ سال کے درمیان تھی اللہ  
شیخ شیر محمد کا پوتا معین الدین بھی اپنے آبائی فن میں کامل دسترس رکھتا تھا۔  
شاہنواز خان کا بیان ہے کہ وہ خیال بہت ہی اچھا گاتا تھا۔ عنایت خان  
راسخ نے اسے رسالہ ذکر مخنیان ہندوستان کی تدوین کے وقت  
احمد شاہ کے پانچویں سال جلوس میں دیکھا تھا، اس وقت وہ کافی عمر ہو چکا تھا۔

۱۱۶۱ ابو الفضل لکھتا ہے کہ ڈالو صلی پنجاہی گویوں کو کہتے ہیں اور وہ ڈبڈہ اور گنگرہ بجا کر  
گاتے ہیں :- آئین اکبری، جلد ۲، مطبوعہ کلکتہ ۱۸۶۶ء، ص ۱۴۲

۱۱۷۰ راگ وریں، ورق ۲۲

۱۱۷۱ ایضاً، ورق ۲۷ الف

۱۱۷۲ مرآت آفتاب نما، مخطوطہ پنجاب یونیورسٹی لائبریری، ورق ۲۹۷ الف

اس کا یہ کہنا ہے کہ اپنے زمانے میں وہ قوالی اور ترانہ گانے اپنی مثال آپ تھا۔  
 میاں ڈالو ڈالو دھی کا شاگردِ رشید شیخ کمال بھی بڑا اچھا گویا تھا۔  
 سیف خان کے ساتھ اس کی اکثر صحبت رہتی تھی۔ <sup>۱۲۱</sup> ۱۹۲۱ء میں راگ درپن  
 کی تصنیف کے وقت شیخ کمال بقید حیات تھا لیکن نغمہ و سرور سے کنارہ کش  
 ہو کر فوج میں بھرتی ہو چکا تھا۔

کبیر قوال شیخ شیر محمد کا شاگرد تھا اور قوالی کے فن میں اپنے استاد سے  
 بھی گئے سبقت لے گیا تھا۔ اس نے قوالی کی ایک نئی طرز وضع کی تھی۔  
 شاہی دربار میں بھی اُسے بڑی عزت کا مقام حاصل تھا۔ <sup>۱۲۲</sup> ۱۹۲۲ء میں راگ درپن کی  
 تصنیف کے وقت وہ زندہ تھا اور سیف خان کو اکثر راگ اور قوالی سے  
 محفوظ کرتا رہتا تھا۔

باتیائی نائی بڑی اچھی طبیعت کا مالک تھا۔ اور اس نے ہندوستانی  
 اور ایرانی نغموں کو ملا کر ایک نئی طرز نکالی تھی۔ ماہرین فن کا یہ کہنا ہے کہ باقیائی  
 نائی کے راگ میں بڑی تاثیر تھی۔ ایک موقع پر اس نے شاہجہان کی مدح  
 میں قصیدہ پڑھا جس کے صلہ میں اُسے اپنے وزن کے برابر پانچ ہزار  
 روپے ملے۔ <sup>۱۲۵</sup> ۱۹۲۵ء میں سیف خان نے روضا قوال کے فن کی بھی تعریف کی ہے

<sup>۱۲۱</sup> رسالہ ذکرِ مغنیان ہندوستان، ص ۳۶

<sup>۱۲۲</sup> راگ درپن، ورق ۷۵

<sup>۱۲۳</sup> رسالہ ذکرِ مغنیان ہندوستان، ص ۳۶

<sup>۱۲۴</sup> راگ درپن، ورق ۴۷ الف

<sup>۱۲۵</sup> برہان الدین، شاہجہان نامہ، مخلوطہ پنجاب یونیورسٹی لائبریری آڈر کلکشن نمبر ۲۷۲،

ورق ۱۰۶۳۔

وہ بھی شاہجہان کے حضور میں قوالی پیش کیا کرتا تھا۔ <sup>۱۲۶ھ</sup> شاہجہان کے عہد میں شیخ شہیر محمد اکبر، روڑا اور میر صالح بڑے اونچے پایہ کے قوال تھے اور اس فن میں اپنا تالی بہنیں رکھتے تھے۔ ان کا زیادہ تر وقت درویشوں کی خانقاہوں میں ہی گذرتا تھا، بلکہ حتیٰ تو یہ ہے کہ انہیں کے دم قدم سے کئی خانقاہوں کی رونق قائم تھی۔ پیشہ ور گولیوں میں سے جہانگیر کا درباری طبخورہ نواز شوقی ہنوز زندہ تھا۔ وہ ہندی اور ایرانی راگ سے کماحقہ واقف تھا۔ جہانگیر نے اپنی تزک میں اور سیف خان نے راگ درپن میں اس کے کمال فن کا اعتراف کیا ہے۔

جگن ناتھ کلاونت شاہجہان کا درباری گویا تھا اور دھرم پدگانے میں اپنا تالی نہ رکھتا تھا۔ سیف خان کا کہنا ہے کہ تان سین کے بعد اس جیسا گویا سرزمین ہندوستان میں پیدا نہیں ہوا۔ جب تان سین نے جگن ناتھ کو گاتے ہوئے دیکھا تو بسیا خستہ کہا کہ اس کے بعد وہ اس فن پر کام سے گام <sup>۱۲۷ھ</sup> قزوینی ساتویں سال جلوس کے واقعات کے ضمن میں اس کے متعلق لکھتا ہے:-

جگنات کلاونت کہ بظاہر مہاکب رائے جگن ناتھ کلاونت، جو مہاکب رائے کے نامور است و در ساختن تصنیف ہندی لقب سے مشہور ہے، بلند پایہ اور معنی بخیز

۱۲۶ھ راگ درپن، ورق ۴۷ الف

۱۲۷ھ ا۔ تزک جہانگیری، سرسید پبلیشنگ، مطبوعہ علی گڑھ ۱۸۶۲ء، ص ۱۸۶۔

ا۔ راگ درپن، ورق ۴۹

۱۲۸ھ ایضاً، ورق ۴۵ الف۔



پیدا کروں معافی لبتو مصائب علی  
 امروز نظیر تہ دارو و بندگان حضرت ابو  
 راہو اسطہ بستی تصانیف کہ ہندیا  
 انرا فریت گوید در دارالسلطنت  
 لاہور گذارشتہ بودند سعادت  
 اندوز ہلازمت گشتہ و وزوہ تصانیف  
 کہ بنام میسون آنحضرت بمضامین  
 تازہ و رفعت مختلف ساختہ بود  
 بخسور اثرن خواند و پسند خاطر  
 مشکل پسند بادشاہ دانش ور نکتہ  
 دال انفا و بر حسب اشارہ علیہ  
 اورا بزر وزن کر وہ چہار ہزار و  
 پانصد روپیہ کہ ہم سنگ او بر  
 آمد با و مرحمت فرمودند

ہمد شارجہان کے تمام مؤرخین نے جگن ناتھ کے کمال فن کا بڑی  
 فراخ دلی کے ساتھ اہتران کیا ہے۔ یاد رہے کہ یہ وہی "مقصود"  
 شارجہان ہے جس نے خطہ بنارس میں ۹، مندر مسمار کروائے تھے  
 شارجہان نے جہاں قاضی محمد اسلم ہرنوی اور مولانا عبدالحکیم سیالکوٹی جیسے  
 جید اور مستند علماء کو روپوں کے عوض تلوایا تھا وہاں اس نے جگن ناتھ جیسے

لکے محمد امین قزوینی، بادشاہ نامہ، مخطوطہ برٹش میوزیم لندن، اور ٹیبل ۳، ۱، ۱۰، ورق ۳۳

ہندو موسیقی دان کی بھی ویسی ہی عزت افزائی کی ہمارے خیال میں جہاں  
تک علم و فن کا تعلق ہے ہندو اور مسلمان دونوں اس کی نظر میں مساوی تھے۔  
مسلمان موسیقاروں میں دربار شاہجہان میں لعل خان کلاونت کا بڑا اونچا  
مرتبہ تھا۔ لعل خان ابھی نو عمر ہی تھا جب وہ تان سین کی خدمت میں اکتساب فیض  
کی غرض سے حاضر ہوا۔ تان سین نے کمالی توجہ سے اس کی تربیت شروع کی۔  
ابھی یہ نو آموز ہی تھا کہ تان سین کو پیغام اجل آپہنچا۔ اس کی  
وصیت کے مطابق اس کے فرزند بلاس خان نے اسے اپنی شاگردی  
میں لے لیا۔ جب وہ اس فن میں خوب طاق ہو گیا تو بلاس خان نے  
اپنی بیٹی اس کے جہالہ نکاح میں دے دی۔ سیف خان نے اسے  
اپنے وقت کا سب سے بڑا دھرمپراگی لکھا ہے۔<sup>۱۳۱</sup> عبدالحمید لاہوری کے  
بادشاہ نامہ سے بھی سیف خان کے بیان کی تصدیق ہوتی ہے۔<sup>۱۳۲</sup>

شاہجہان کے دربار میں اس کا بڑا عالی رتبہ تھا اور وہ تان سین کی  
جگہ پر کھڑا ہو کر انپاراگ ملیش کیا کرتا تھا۔ شاہجہان کو چونکہ دھرمپراگ  
بے حد مرغوب تھا اس لئے وہ لعل خان کی بڑی قدر کیا کرتا تھا اور ہر  
جشن کے موقع پر اسے انعام و اکرام سے نوازا کرتا تھا۔ عبدالحمید  
لاہوری کی روایت کے مطابق ایک بار بادشاہ نے اس کا راگ سن کر  
اسے گن سمندر کا خطاب اور ایک ہاتھی بطور انعام دیا تھا۔<sup>۱۳۲</sup>

۱۳۱۔ رنگ درپن، ورق ۲۲

۱۳۲۔ بادشاہ نامہ، جلد ۲، ص ۵۔ در عہد سعادت مہد سر آمد نغمہ سرا بیان ہندوستانی  
زبان است و در خواندن دھرمپرمہای او بر دوش او عدیل ندارد

۱۳۲۔ ایضاً، ص ۱۱

لعل خان نے ۱۶۲۲ء میں بعارضہ فارج انتقال کیا، بقول سیف خان دقا کے وقت اس کی عمر اسی برس کے لگ بھگ تھی۔

لعل خان کے بیٹے خوشحال خان اور لبرام خان بھی شہابی دربار میں ملازم تھے۔ ان میں سے اول الذکر کا راگ شاہجہان کو بہت پسند تھا۔ لعل خان کے مرنے کے بعد اس کا منصب خوشحال خان کو ملا اور اُسے بھی تان سین کے مقام پر کھڑے ہو کر گانا پیش کرنے کا شرف حاصل ہوا۔

عنایت خان راسخ اور شاہنواز خان نے خوشحال خان کے متعلق ایک بڑا ہی دلچسپ واقعہ بیان کیا ہے۔ وہ لکھتے ہیں کہ مرشد قلی خان دربار سے رخصت چاہتے تھے۔ لیکن شاہجہان کسی طرح بھی اُسے رخصت دینے پر آمادہ نہ تھا۔ مرشد قلی خان نے امیر لاملرا کو اس بات پر آمادہ کر لیا کہ وہ کسی خاص موقع پر اس کی درخواست شاہجہان کے حضور میں پیش کرے گا۔ کئی روز تک یہ دونوں بادشاہ کا موڈ دیکھتے رہے۔ لیکن شاہجہان کا موڈ سہی درست ہونے میں نہ آتا تھا۔ بالآخر ان دونوں نے خوشحال خان کو ایک بڑی رقم کا لالچ دے کر بادشاہ کے حضور میں ایک سحر آمیزین راگ پیش کرنے پر آمادہ کر لیا۔ خوشحال خان نے تان سین کے مقام پر کھڑے ہو کر راگ چھیڑا اور جب شاہجہان اس سننے میں ہمہ تن گوش بنا ہوا تھا، امیر الامراء نے مرشد قلی خان کی عرضی بادشاہ کے حضور میں پیش کر کے اس پر بادشاہ کے دستخط کروائے۔ جب بادشاہ

ہوش میں آیا اور اُسے حقیقت حال معلوم ہوئی تو اس نے خوشحال خان  
کو تان سین کے مقام پر کھڑا ہونے سے منع کر دیا۔

لیکن ناتھ، لعل خان، خوشحال خان اور سیرام خان کا ذکر کرتے  
ہوئے عہدِ شاہجہان کے مؤرخوں نے اس بات کا اختراٹ کیا ہے  
کہ یہ گویے تان سین کے بالواسطہ یا بلاواسطہ شاگرد تھے اور تان سین کی طرز  
میں خوب گاتے تھے۔ محمد امین قزوینی اور عبدالحمید لاہوری، دونوں عہد  
شاہجہان کے نامور مؤرخ ہیں۔ ان کا کہنا ہے کہ شاہجہان کے عہد میں  
میں تان سین کی طرز خواص و عوام میں بہت مقبول تھی۔ قزوینی کے  
الفاظ ہیں۔

بالفعل طرز تان سین در میان  
مردم متداول است چون مدتہا  
در خدمت حضرت عرش آشیانی  
بودہ طرز و روش و تصنیف او  
شروع تمام یافتہ و اکثر کلا و ننان  
این عصر در پت ہائی اور رامی خوانند  
و بروکش تصنیف می سازند۔

ان دونوں تان سین کی طرز خواص میں کافی  
مقبول ہے۔ وہ چونکہ مدت دراز تک  
اکبر کی خدمت میں رہا تھا اس لئے اس  
کی طرز، روش اور تصانیف نے خوب  
رواج پایا۔ اس زمانے کے اکثر کلا و  
اس کے مرتب کردہ دُھرید گاتے ہیں  
یا پھر اس کی لئے میں خود مرتب کرتے ہیں۔

گن خان کلا و نت بھی شاہجہان کا درباری گویا تھا اور لقبول سیف خان  
وہ علم ہارگ میں اُسٹا و تھا۔ شہزادہ شجاع کو اس کا راگ بے حد مرغوب تھا،

۱۳۴۲ھ - ایضاً، ص ۴۶، ۴۵، ii - مرآت الممتاب منا، ورق ۲۹۵

۱۳۵۰ھ پادشاہنامہ، ورق ۳۳، ۳۳ الف

اس لئے اُس نے اُسے شہزادہ شہزادہ کی خدمت میں گزری اور وہیں اس کا انتقال ہوا۔ شہزادہ شجاع کا ایک اور صاحب مصری خان، جو پنجاب کا رہنے والا اور بلاس خان کا شاگرد تھا، اپنے وقت کا بہترین گویا تھا۔ ۱۳۶۶ء میں راگ درپن کی تصنیف کے وقت وہ ہنوز زندہ تھا اور اس کی عمر اسی سال سے متجاوز تھی۔ ۱۳۶۷ء

ہندو گویوں میں سے اکبر کا ایک ہم عصر گویا حمیر سین شہزادہ شہزادہ کے عہد میں تقریباً اسی سال کی عمر میں فوت ہوا تھا۔ سیف خان نے اس کا شمار کلاؤنٹوں کے زمرہ میں کیا ہے۔ اس کا بیٹا ابل سین عہد شہزادہ شہزادہ کے گئے چھتے موسیقاروں میں شمار ہوتا ہے۔ بقول سیف خان چالیس برس کی عمر میں اُس کے تمام دانت نکل گئے تھے اور چند سال بعد عقل بھی جاتی رہی تھی۔ شہزادہ شہزادہ کے عہد حکومت میں ہی پچاس سال کی عمر میں وہ رام جی کو پیارا ہوا۔ ۱۳۶۸ء

ایشوری پر شاد کی روایت کے مطابق جنار و صن بیکانیری بھی بڑا اچھا گویا تھا اور وہ گاہ گاہ شہزادہ شہزادہ کے حضور میں اپنے فن کا مظاہرہ کرتا رہتا تھا۔ ۱۳۶۹ء

۱۳۶۷ء راگ درپن، ورق ۴۶

۱۳۶۸ء ایضاً، ورق ۴۵ الف

۱۳۶۸ء ایضاً، ورق ۴۸ الف ۱۳۶۹ء سے شارٹ ہسٹری آف مسلم رول

ان انڈیا، مطبوعہ الہ آباد ۱۹۳۰ء، ص ۷۶۶ -

تلسی رام اور دہرم واس نام کے دو گویے، جن کا شمار سیف خان نے  
 کلاؤنتوں کے زمرہ میں کیا ہے، شاہجہان کے دربار میں ملازم تھے۔  
 یہ دونوں دین و دھرم سے بیگانہ یا با لفاظ و گمراہ زندگی برائے فن کے  
 قائل تھے۔ اول الذکر نے شاہجہان کے عہد میں ہی انتقال کیا لیکن مؤرخ الذکر  
 راگ درپن کی تالیف کے وقت زندہ تھا۔ سیف خان لکھتا ہے کہ اب  
 وہ ضعیف ہو چکا ہے اور اس کی آواز بھی خراب ہو گئی ہے۔

ان ہندو گویوں میں راقم الحروف کا ہم وطن کب جوت پھلواری بھی  
 بڑا نامور فن کار تھا۔ سیف خان نے بھی اس کے کمال فن کا اعتراف کیا  
 ہے۔ اس نے اسی اور نوے برس کے درمیان عمر پائی اور اپنے  
 وطن مالوٹ میں ہی فوت ہوا۔ شاہجہان کے عہد میں سندر گھن نامی  
 ایک موسیقار کی بڑی شہرت تھی۔ شاہجہان نے اسے اپنے درباری  
 گویوں میں شامل کر لیا تھا۔ تلسی رام اور دہرم واس کی طرح وہ بھی مذہب  
 سے بیگانہ تھا۔

سور واس کچھاجی بھی اس گمراہ سے تعلق رکھتا تھا۔ سیف خان  
 لکھتا ہے کہ اس نے اکبر کا عہد دیکھا ہوا تھا اور وہ تان سین کے ساختیوں

۱۲۰ راگ درپن، ورق ۲۷ الف، بک۔ ۱۲۱ ایضاً، ورق ۲۸  
 ۱۲۲ ایضاً، ورق ۲۹ بک بھے یوں معلوم ہوتا ہے کہ سندر گھن اس کا لقب  
 تھا، کیونکہ گھن ایک ساز کا نام ہے وہ گھن بجانے میں ماہر تھا اس لئے  
 اس نے سندر گھن کا لقب پایا۔ اس کا اصل نام معلوم نہیں ہو سکا۔ سیف خان  
 نے بھی اس کا ذکر اسی لقب کے تحت کیا ہے۔

ہیں سے تھا۔ جب تان سین گاتا تو تیرہ اس کے ساتھ پکھاوج بجایا  
 کرتا تھا۔ آخر عمر میں وہ گانے بجانے سے مغرور ہو گیا تھا۔ سیف خان نے  
 اُسے دیکھا ہوا تھا اور بقول اُس کے اُس نے سو سال کے قریب  
 عمر پائی۔<sup>۱۴۳</sup>

کہ پائی نامی ایک درباری گویا بھی اسی۔ از دین بیگانہ۔ گروہ سے  
 تعلق رکھتا تھا، اور بقول سیف خان وہ بادشاہ کا منظور نظر تھا۔ شاہجہان  
 نے اس سے مردنگ سن کر اُسے مردنگ رائے کے خطاب سے نوازا  
 تھا۔ سیف خان لکھتا ہے کہ مردنگ بجانے میں اس کا کوئی مہسر نہ تھا۔<sup>۱۴۴</sup>  
 تارا چند کلاوت شوقی ظنورہ نواز کا شاگرد تھا لیکن اس نے زیادہ  
 عمر نہیں پائی، اس لئے وہ زیادہ نام نہیں پاسکا۔ سیف خان نے  
 اس کا ذکر عہد شاہجہان کے گئے چنے فنکاروں میں کیا ہے۔ ہندو  
 گویوں میں سے سالم چند ڈاکر بھی اچھا گویا تھا اس کا شمار بھی شاہجہان  
 کے درباری گویوں میں ہوتا ہے۔<sup>۱۴۵</sup>

سرس بین کا شمار بھی شاہجہان کے منظور نظر گویوں میں ہوتا ہے۔ اس  
 کا باپ بھی بڑا اچھا گویا تھا اور وہ جہانگیر کی خدمت میں رہا کرتا تھا۔  
 سرس بین راقم السطور کو اس کا لقب معلوم ہوتا ہے، سیف خان نے اس کا  
 نام نہیں لکھا حالانکہ وہ گاہ گاہ ہے سرس بین سے راگ سنتا رہتا تھا۔<sup>۱۴۶</sup>

۱۴۲ ایضاً۔ ورق ۲۹ الف

۱۴۶ ایضاً، ورق ۲۶ ب

۱۴۳ ایضاً، ورق ۲۹ ب

۱۴۵ ایضاً، ورق ۲۹ ب

۱۴۶ ایضاً، ورق ۲۶ ب

مسلمان گوتیوں میں بایزید بڑا اچھا فن کار تھا اور باب بجانے میں اپنا جواب نہیں رکھتا تھا۔ نوجوانی کے عالم میں اُسے شراب کی لت پڑ گئی اس لئے جلد ہی مر گیا۔ اس کا ایک ہندو شاگرد و سکھ رہیں کلاونت بھی رباب بجانے میں ماہر تھا۔ سیف خان نے اس کا ذکر عہد شاہجہان کے ممتاز فن کاروں میں کیا ہے۔<sup>۱۴۸</sup>

الیشوری پر شاو کی روایت کے مطابق شاہجہان کا درباری مؤرخ محمد صالح کبنوہ اور اس کا بھائی ہندی راگ میں کامل دسترس رکھتے تھے۔<sup>۱۴۹</sup> مسلمان فن کاروں میں نیرو زوڑا ڈھی پکھا ورج بجانے میں، الہداد و ڈاڈھی ساکن اڑھڑ ٹانڈہ سارنگی بجانے میں، ابوالوفا ظنپورہ بجانے میں طاہر ڈاڈھی وٹ بجانے میں اور صالح رباب بجانے میں اپنی نظیر نہ رکھتے تھے۔ ان میں سے مؤرخ الذکر سیف خان کی سرکار میں ملازم تھا عہد شاہجہان میں محمد نامی ایک فنکار بین بجانے میں ملک کے طول و عرض میں مشہور تھا۔ بادشاہ نے از رو قدر دانی اُسے — رس بین — کا خطاب دیا تھا۔<sup>۱۵۰</sup>

غلام محی الدین نامی ایک موسیقار فوج میں ملازم تھا۔ آخر عمر میں اس نے فوج کی ملازمت ترک کر کے درویشی اختیار کر لی تھی۔ سیف خان نے اس کے مرتب کردہ راگوں کی بڑی تعریف کی ہے۔

۱۴۸ ایضاً  
۱۴۹ اے سٹارٹ مہٹری آف مسلم رول ان انڈیا۔  
مطبوعہ الہ آباد ۱۹۳۳ء، ص ۷۶۔ ۱۵۰ راگ درپن، ورق ۲۹ الف، ب  
۱۵۱ ایضاً۔ ورق ۲۹ الف۔



راگ درپن کی تصنیف کے وقت وہ ابھی بقیہ حیات تھا۔ سیف خان  
کا کہنا ہے کہ وہ لوگوں کی پرواہ نہیں کرتا اس لئے لوگ بھی اس سے چنداں  
متعارف نہیں ہیں۔<sup>۱۵۲</sup>

شیخ سعد اللہ لاہوری بھی کسی زمانے میں بڑا اچھا گویا سمجھا جاتا  
تھا لیکن کثرتِ فیون خرمی سے اس کا گلا خراب ہو گیا تھا۔ راگ درپن  
کی تصنیف کے وقت اس کی عمر ساٹھ سال سے متجاوز تھی اس لئے بوجہ  
کبر سنی اس کے ذہن میں منتور پیدا ہو گیا تھا۔<sup>۱۵۳</sup> شیخ موصوف کی طرح  
محمد باقی منگل بھی کسی زمانے میں اچھے گویوں میں شمار ہوتا تھا لیکن شیخ  
کی طرح فیون کھانے سے اس کی آواز بھی خراب ہو گئی تھی۔ جب سیف  
خان راگ درپن لکھنے بیٹھا تو اس وقت اس کی عمر پچاس سال سے تجاوز  
کر چکی تھی۔<sup>۱۵۴</sup>

مسلمان گویوں میں بازید خان لوزپہارومی بڑا اچھا فن کار تھا۔ سیف خان  
نے اس کا ذکر کلاؤنٹوں کے زمرہ میں کیا ہے۔ اس نے زیادہ عمر نہیں  
پائی تاہم اس کا نام خدمتِ فن کی وجہ سے ہمیشہ زندہ رہے گا۔<sup>۱۵۵</sup> ولی  
ڈاڑھی بھی اپنے دور میں بڑا اچھا موسیقار مانا جاتا تھا۔ بقول سیف خان  
اس نے اسی سال سے زیادہ عمر پائی اور اگر وہ میں فوت ہوا<sup>۱۵۶</sup>  
شاہجہان کے درباری گویوں میں رنگ خان کلاؤنٹ کا بڑا اونچا

<sup>۱۵۳</sup> ایضاً۔ <sup>۱۵۳</sup> ایضاً، ورق ۲۶

<sup>۱۵۴</sup> ایضاً، ورق ۲۶، <sup>۱۵۴</sup> الف <sup>۱۵۵</sup> ایضاً، ورق ۲۷ الف

<sup>۱۵۶</sup> ایضاً، ورق ۲۶

رتبہ تھا۔ سیف خان لکھتا ہے کہ وہ اکہم بامستی اور اپنے فن میں استاد تھا اور اس نے اکبر کا عہد دیکھا ہوا تھا۔ وہ شاہجہان کا منظور نظر تھا۔ اس لئے شاہی تقریبات کے موقع پر بادشاہ اُسے انعام و اکرام سے نوازتا رہتا تھا۔ اورنگ زیب کی شادی کی تقریب پر اور ۱۰۴۵ھ میں نوروز کے موقع پر اس کا نام انعام یافتگان کی فہرست میں موجود ہے۔ سیف خان لکھتا ہے کہ دربار شاہی کے باہر اس کا زیادہ تر وقت اللہ والوں کے ساتھ گزارتا تھا۔ اس نے اسی اور نوے برس کے درمیان عمر پائی۔<sup>۱۵۸</sup>

بلا اس خان کے شاگردوں میں بخت خان گجراتی نے بڑا نام پایا تھا۔ سیف خان نے اس کا ذکر کلاؤنتوں کے زمرہ میں کیا ہے۔ سیف خان لکھتا ہے کہ لوگ اس کے راگ کی بہت تعریف کرتے ہیں لیکن مجھے اس سے ملنے کا اتفاق نہیں ہوا۔ البتہ میں نے اس کے ایک شاگرد بشتی کلاؤنت کو سنا ہے، وہ خوب گاتا ہے۔ اس سے اندازہ ہو سکتا ہے کہ بخت خان کتنا اچھا گویا ہوگا۔<sup>۱۵۹</sup>

مسلمان گویوں میں نامیک بہنو کا پوتانا ایک افضل بھی بڑا اچھا گویا تسلیم کیا جاتا تھا۔ شاہجہان نے اس کے کمال فن کا اعتراف کرتے

۱۵۷ھ - محمد صالح کنبوہ، شاہجہان نامہ، جلد دوم، مطبوعہ لاہور ۱۹۶۶ء، ص ۱۲۳، ۱۸۶، ۲۱۸

۱۵۸ھ - عبد الحمید لاہوری، بادشاہ نامہ، جلد دوم، مطبوعہ کلکتہ ۱۸۶۲ء، ص ۱۲۲

۱۵۸ھ - راگ درپن، ورق ۲۶ الف

۱۵۹ھ - ایضاً، ورق ۲۵۔

اُسے گن سین کا خطاب دیا تھا۔ نامکب افضل کا انتقال کشمیر کے سفر کے دوران  
ہوا اور وفات کے وقت اس کی عمر پچاس سال سے متجاوز تھی۔<sup>۱۶۰</sup> سیف خان  
نے راگ درپن میں حسین خان نو مار کا ذکر بھی عہد شاہجہان کے ممتاز گویوں میں  
کیا ہے۔ اس کی عمر بھی کوئی زیادہ نہیں ہوئی۔<sup>۱۶۱</sup>

عہد شاہجہان میں سبجان خان کا شمار بڑے نامی گرامی گویوں میں  
ہوتا تھا۔ ان کی طبیعت درویشی کی طرف مائل تھی۔ اس لئے ان کا زیادہ  
وقت درویشوں کے ساتھ ہی گزرتا تھا۔ آخر عمر میں تو انہوں نے دنیا  
سے بالکل ہی منہ موڑ لیا تھا۔ عنایت خان راسخ اور شاہنواز خان کی روایات  
کے مطابق وہ آخر عمر میں مدینہ منورہ چلے گئے تھے اور وہیں روضہ رسول  
پر نعین پڑھا کرتے تھے۔<sup>۱۶۲</sup> ان کا فرزند سید خان بھی بڑا اچھا گویا تھا۔ راگ  
درپن کی تصنیف کے وقت وہ کافی ضعیف العمر ہو چکا تھا۔ سیف خان  
کا کہنا ہے کہ وہ امیر خسرو کے علم کا ماہر تھا۔ راگ خوب گاتا تھا تاہم دھڑ  
بھی برا نہیں گاتا۔<sup>۱۶۳</sup>

سید طیب بڑے بھی عہد شاہجہان کے نامی گرامی گویوں میں شمار ہوتا تھا۔  
وہ آگرہ کا رہنے والا تھا اور "رات خوب گاتا تھا۔ اس کی عمر کچھ زیادہ  
نہیں ہوئی۔<sup>۱۶۴</sup> میر عماد سادات ہرات سے تعلق رہتا تھا، اس کا شمار بھی  
شاہجہان کے عہد کے مشاہیر گویوں میں ہوتا ہے۔ راگ درپن کی تصنیف

۱۶۱ ایضاً۔

۱۶۲ ایضاً

۱۶۲ ا۔ رسالہ ذکر مغنیان ہندوستان، ص ۴۶ اا۔ مرآت آفتاب نما، ورق ۲۹۶

۱۶۳ راگ درپن، ورق ۴۸ الف ۱۶۴ ایضاً۔

کے وقت میر غیاث جیات محققا۔ سیف خان نے اس کے راگ کی بڑی تعریف کی ہے۔ اسی طرح رحیم داد ڈاڈھی کا شمار بھی اس وقت کے لچھے گویوں میں ہوتا محققا۔ سیف خان نے اس کے استاد کاہلی ہونے کا اعتراف کیا ہے۔ ان گویوں کے علاوہ بیانہ کے ایک سورنا نواز کی بھی سیف خان نے بڑی تعریف کی ہے۔ سیف خان راگ درپن کی تصنیف کے وقت اس کا نام مجھول چکا محققا، اس نے اس کا ذکر۔ ایک سورنا نواز از بیانہ۔ کے عنوان کے تحت کیا ہے۔ اسی طرح ایک اور سورنا نواز جو داراشکوہ کے ساتھ رہا کرتا محققا۔ اپنے فن کا استاد مانا جاتا محققا، سیف خان کے ذہن سے اس کا نام بھی مجھول چکا محققا۔

شاہجہان کا عہد حکومت ہر لحاظ سے مغول کا عہد زریں کہلانے کا مستحق ہے۔ فن تعمیر، موسیقی، مصوری، خطاطی اور دوسرے علوم و فنون کو اس عہد میں نمایاں ترقی ہوئی۔ بعض اہل معرفت ان سب فنون کو ایک ہی چیز تسلیم کرتے ہیں۔ ان کے خیال میں ”فن تعمیر کا حسن وہی حسن ہے جو شاعری، موسیقی، مصوری اور سنگ تراشی میں نظر آتا ہے“۔ جس طرح اقبال کو ہر چیز میں جلوہ عشق نظر آتا ہے اور وہ بدر و جنین اور معرکہ کربلا کو بھی عشق ہی کا نام دیتے ہیں اسی طرح ہمارے فنانی الفن قسم کے فن کاروں کو شاہجہان کے ہر گوریشے اور اس کے ہر قول و فعل سے نعمت ہی سنائی دیتا ہے۔ ان کے نزدیک جامع مسجد وہلی، لال قلعہ اور تاج محل کی تعمیر کے

۱۶۵ ایضاً۔ ۱۶۶ ایضاً، ورق ۱۶۷ ۱۶۷ ایضاً، ورق ۱۶۸

۱۶۸ پر دنیس محمد مجیب، مصنون ”نظرب صاحب کی عمارتیں“، مشمولہ ”نذر عرش“

مطبوعہ وہلی، ۱۹۴۵ء، ص ۱۰۵

بیچھے بھی شاہجہان کا ذوقِ موسیقی ہی کا رگہ نظر آتا ہے۔ پروفیسر محمد مجیب تاج محل کا ذکر کرتے ہوئے لکھتے ہیں :-

تاج محل میں معمار کا تصور ان بلند لیول تک پہنچ گیا ہے جہاں عمارت، شعر اور نعمہ مل کر وجد کی کیفیت بن جاتے ہیں۔<sup>۶۹</sup>

ہمارے خیال میں یہ فنِ موسیقی کی CLIMAX (انتہا) ہے۔ اورنگ زیب عالمگیر رحمۃ اللہ علیہ نے تخت نشین ہوتے ہی اپنی مملکت سے غیر اسلامی آثار مٹانے پر کمر باندھی۔ اسی پروگرام کے تحت اس نے اپنے گیارہویں سال جلوس میں تمام موسیقاروں اور سازندوں کو اپنے دربار سے نکال دیا۔ ایک دن یہ اہل فن ایک جھوٹ موٹ کا جنازہ لے کر شاہی محل کے قریب سے آہ و بکا کرتے ہوئے گزرے تو اورنگ زیب عالمگیر نے اپنے ایک مصاحب سے دریافت کیا کہ یہ کس کا جنازہ ہے؟ اس نے دست بستہ عرض کیا کہ موسیقی کا، اس جواب پر اورنگ زیب ہنس دیا اور اس نے موسیقاروں کو کہلا بھیجا کہ مر دو مر دو کو خوب گہرا کر کے دفن کرنا کہ کہیں پھر باہر نہ نکل آئے۔



<sup>۶۹</sup> پروفیسر محمد مجیب، مضمون ”فنِ تعمیر“ مشمولہ ہندوستان کے مسلمان حکمرانوں کے ترقی کارنامے، مطبوعہ اعظم گڑھ ۱۹۶۳ء، ص ۳۲

## مسلمانوں کی جغرافیائی خدمات

اموی حکومت کے خاتمہ تک مسلمانوں کی فتوحات مکمل ہو چکی تھیں اور عہد عباسی کے آغاز کے ساتھ ہی ان کی توجہ علم و ادب، سیر و سیاحت اور تجارت کی طرف مبذول ہوئی۔ مسلمانوں میں اپنی عظیم مملکت کو جاننے کا شوق پیدا ہوا تو انہوں نے جغرافیہ پر خاص توجہ دی۔ علاوہ ازیں بڑے بڑے ہوتے ہوئے تجارتی تعلقات کے پیش نظر بھی انہیں ملک کے مختلف صوبوں کے متعلق معلومات حاصل کرنے کی ضرورت پیش آئی۔ فریضہ حج کی ادائیگی کے لئے ہزار ہا ہزار اشخاص عازم حجاز ہونے لگے، تو ان کی رہنمائی کے لئے بھی جغرافیہ دانوں نے قلم اٹھائے اس طرح نویں صدی عیسوی کے اختتام سے قبل مسلمانوں میں کئی نامور جغرافیہ دان پیدا ہوئے جو دیکھتے ہی دیکھتے اہل اسلام پر ہر وہمہ بن کر چمکے۔

تاریخ کے مطالعہ سے ہمیں معلوم ہوتا ہے کہ مامون الرشید نے اپنی علمی پیاس بجھانے کے لئے مشہور یونانی فاضل بطلمیوس کی شہرہ آفاق تالیف الجسطی کا عربی میں ترجمہ کروایا۔ اس دور کے اکثر و بیشتر مسلمان جغرافیہ دانوں

نے اس کتاب کو اپنی تحقیق کی بنیاد قرار دیا اور پھر اپنے مشاہدات و تجربات سے اس کتاب میں اضافے کئے۔

عہد مامون میں محمد بن موسیٰ الخوارزمی ایک مشہور ریاضی دان و جغرافیہ دان مابین نجوم اور ہندس ہو گئے۔ مامون نے اُسے اپنے قائم کردہ بیت الحکمت میں تحقیق و تجسس میں لگایا اور ہاں اس نے علم جغرافیہ پر "صورت الارض" نام کی ایک کتاب لکھی جس میں اس نے زمین کو کرہ (GLOBE) تسلیم کیا ہے۔ حالانکہ سولہویں صدی تک یورپ کے فضلا زمین کو چھٹی قرار دیتے تھے۔ اور اس عقیدہ "کامنڈ کلوسیسا کی نظر میں مباح الدم سمجھا جاتا تھا۔

مامون کے زمانے میں ہی شام کے صحرا میں جغرافیہ والوں نے تجربات شروع کئے اور زمین کی پیمائش کے جغرافیائی درجات متعین کئے۔

مسلمانوں نے موسموں کے اعتبار سے کرہ ارض کو سات طبقات میں تقسیم کیا اور الفرغانی (م ۸۶۰ء) البتانی (م ۹۰۰ء) ابن یونس (م ۱۰۰۹ء) اور البیرونی (م ۱۰۴۸ء) نے مقامات کے ساتھ طول بلد اور عرض بلد کھنڈے کے طریق کو رواج دیا۔

ابن خردادزہ کو بجا طور پر "بابائے جغرافیہ" کہا جاسکتا ہے وہ پہلا مسلمان جغرافیہ دان تھا جس نے جغرافیہ نویسی کے لئے عربی زبان میں قواعد مرتب کئے۔ اس کی بلند پایہ تالیف "کتاب المسالک" بعد میں آنے والے جغرافیہ والوں کے لئے مشعل راہ کا کام دیتی رہی۔ اس کتاب میں اس نے مختلف ممالک کے متعلق معلومات فراہم کی ہیں اور اس کے ساتھ ساتھ مختلف شہروں کے درمیانی فاصلے بھی دیئے ہیں۔

احمد بن ابی یعقوب واضح الکاتب البیرونی (م ۱۰۴۸ء) نے بھی نویں صدی

میں دنیائے اسلام کی جی بھر کر سیاحت کی تھی۔ علاوہ ازیں اس نے سرحدات کی طرف جانے والی شاہراہوں سے بھی کما حقہ واقفیت پیدا کر لی تھی۔ اس کی تحریروں سے معلوم ہوتا ہے کہ وہ مملکت اسلام کی سرحدات پر دشمنان اسلام کی سرگرمیوں سے واقفیت حاصل کرنا چاہتا تھا۔ اور اس مقصد کے تحت اس نے سرحدی علاقوں کی سیاحت پر زیادہ توجہ دی اور اپنا حاصل مطالعہ ایک کتاب کی صورت میں پیش کیا۔ یعقوبی نے افریقیہ کے متعلق "افریقہ" نام کی ایک الگ کتاب لکھی ہے۔

قدامہ بن جعفر الکاتب و سویں صدی عیسوی میں ایک نامور کاتب ہو گزرا ہے۔ اس نے اپنی تصنیف "کتاب الخراج و صنعت الکاتب" کے گیارہویں باب میں عہد عباسی کی ڈاک چوکیوں اور شاہراہوں کا بڑی تفصیل کے ساتھ ذکر کیا ہے۔ مسلمانوں کو باز نظیمنی حکومت سے ہمیشہ خطرہ لاحق رہتا تھا اور اس خطرہ کے پیش نظر مسلمانوں کو اپنی سرحدات سے چوکس رہنے اور سرحدی علاقوں کے متعلق معلومات فراہم کرنے کی ضرورت رہتی تھی۔ قدامہ نے اسی دفاعی نقطہ نظر سے یہ معلومات جمع کی تھیں۔

اسی دور میں ابن رستہ (م ۹۱۰ء) بھی ایک مشہور جغرافیہ دان ہو گزرا ہے جس نے قدامہ کی طرز پر "اعلاق النفیسیہ" نام کی ایک معرکہ آراء کتاب تلمبند کی ہے۔ اس کتاب میں شاہراہوں کے ذکر پر لگے مکرمہ اور مدینہ مسورہ کے متعلق جغرافیائی معلومات کو مقدم رکھا گیا ہے۔ اس کے بعد تمام عالم خصوصاً مملکت اسلام کے متعلق پیش بہا معلومات فراہم کی ہیں۔ اسی عہد کے ایک نامور جغرافیہ دان ابن الفقیہ الہمدانی نے اپنی جغرافیائی معلومات کو ۹۰۳ء میں "کتاب البلدان" میں پیش کیا ہے۔ اس نے بھی



ابن رستہ کی طرح مکہ مکرمہ اور مدینہ منورہ کے متعلق اپنی معلومات کتاب کے آغاز میں تحریر کی ہیں اور اس کے بعد دوسرے شہروں اور صوبوں پر قلم اٹھایا ہے سلیمان نامی تاجر اپنے دور کا ایک نامور ملاح تھا اور اس نے تجارت کی غرض سے ہندوستان اور چین تک بحری سفر کیا تھا۔ سلیمان کا سفر نامہ تو اب ضائع ہو چکا ہے لیکن الہمذانی نے اس کے اقتباسات اپنی کتاب میں جا بجا دے کر اہل علم پر بہت بڑا احسان کیا ہے۔ جس طرح ہندوستان کے متعلق البیرونی نے تحقیق کی تھی اسی طرح جزیرہ نما عرب پر الہمذانی کی تحقیق آفریسی سندسایم کی جاتی ہے۔

۹۷۱ء میں عباسی خلیفہ المقتدر نے ابن فضلان کو سفیر بنا کر بلغاریہ بھیجا تو اس نے اپنے سفر کے حالات قلم بند کر کے ابن فضلان کے سفر نامہ کا مطالعہ بھی خالی از دلچسپی نہیں۔

علم نقشہ کی طرح جغرافیہ میں بھی مختلف مکاتب فکر پائے جاتے ہیں اور ان میں سے بلخی مکتب کا بانی ابو زید احمد بن سہل بلخی (م ۳۴۹ھ) تھا جس کی کتاب "صدرا لاقالیم" نے شہرت دوام پائی۔ بلخی نے آٹھ برس عراق میں اکتاد کی خدمت میں رہ کر جغرافیہ پر عبور حاصل کیا اور اس کے بعد سیر و سیاحت کے لئے نکلا۔ بلخ واپس لوٹ کر اس نے اپنا حاصل مطالعہ مذکورہ بالا کتاب کی صورت میں پیش کیا۔ بلخی کے مقلدین میں الاصلطری می ابن حوقل اور المقدسی بڑے اونچے پایے کے جغرافیہ دان ہو گزرے ہیں۔ یورپ کے مستشرقین کو اس بات کا اہتمام ہے کہ ان کے بنائے ہوئے نقشے اس زمانے میں یورپ میں بنائے ہوئے نقشوں سے بدرجہا بہتر ہیں۔ بلخی مکتب کے جغرافیہ دانوں نے جغرافیائی نظریات کو قرآن و حدیث سے تطبیق دینے کی جو کوشش کی تھی علمائے اسلام

اس کے لئے ان کے ممنون احسان ہیں۔

ابو اسحق الاصطخری، ایران کے قدیم پایہ تخت پرسی پولس کا رہنے والا تھا، جسے عرب الاصطخر اور ایرانی تخت جمشید کے نام سے یاد کرتے ہیں۔ اس کی مشہور عالم کتاب "المسالك والممالک" کا مطالعہ کرنے سے معلوم ہوتا ہے کہ اس نے دنیا کے اسلام کی سیر و سیاحت بھی خوب کی تھی اور اثنائے سفر سیاحوں اور ملاحوں سے ملنے کے مواقع بھی اسے ملتے رہے تھے۔ اُس نے اپنی تصنیف میں تمام اسلامی ممالک کے نقشے بنانے کے علاوہ مختلف شہروں کے درمیانی فاصلے بھی درج کئے ہیں۔ الاصطخری نے دسویں صدی عیسوی میں اپنے مشاہدہ کی بنا پر جو دنیا کا نقشہ تیار کیا تھا اس پر ہم بیروت کا اظہار کئے بغیر نہیں رہ سکتے۔ اس کتاب کا فارسی ترجمہ بھی حال ہی میں شہنشاہ ایران کے حکم سے شائع ہوا ہے۔

ابوالقاسم محمد بن حوقل کا نام تو ہم میں سے اکثر نے سنا ہوگا وہ بغداد کا رہنے والا تھا اور بچپن ہی سے اُسے علم جغرافیہ سے جنون کی حد تک لگاؤ تھا۔ ابن خردادبہ، جیہانی اور قدامہ کی تصانیف اس کے مطالعہ میں رہنے لگیں۔ ۹۲۳ء سے ۹۶۸ء تک اس نے دنیا کے اسلام کی سیاحت کی اور اثنائے سفر بھی مذکورہ بالا کتب کو حرز جان بنا لیا۔ اس سیر و سیاحت کے دوران اس نے اپنی مشہور عالم تصنیف "صورۃ الاسرض" کے لئے مواد جمع کیا اور اس کتاب کی مقبولیت اور قدر و منزلت کا اسی بات سے بخوبی اندازہ ہو سکتا ہے کہ ابن حوقل کے بعد آنے والے اکثر و بیشتر جغرافیہ والوں نے اس سے استفادہ کیا ہے۔

ابوالحسن علی بن حسین المسعودی (م ۹۵۶ء) صاحب مروج الذهب ایک

نامور مؤرخ اور سیاح ہو گزرا ہے۔ جس نے دسویں صدی میں تمام نیاے اسلام کی سیر کر کے اہل علم سے "جہانگشت" کا خطاب پایا ہے۔ اپنے سفر کے دوران اُسے چین جانے کا بھی اتفاق ہوا اور افریقہ کے مشرقی ساحل کے متعلق تو اس کی فراہم کردہ معلومات علم کا ایک بیش بہا خزانہ سمجھی جاتی ہیں۔ اثنائے سفر اُسے تجربہ کار اور نڈر مسلمان املاہوں سے تبادلہ خیال کرنے کا خوب موقع ملتا رہا اور سعودی نے بحر ہند اور خلیج فارس کے متعلق ان کی معلومات کو عام جغرافیہ والوں سے کہیں زیادہ پایا۔ سعودی نے بھی قدامہ اور ابن رستہ کی طرح عباسی مملکت کی شاہراہوں اور ڈاک چوکیوں کی تفصیل اپنی تالیفات میں دی ہے اور ان کے مفروضات کو بے نقاب بھی کیا ہے۔ سعودی کی تالیفات میں مروج الذہب، اخبار الزمان اور عجائب الدنیا بڑے قدر کی نگاہوں سے دیکھی جاتی ہیں۔!

اسی سلسلے میں سامانیوں کے نایب ناز وزیر ابو عبد اللہ محمد بن احمد الجہانی کا ذکر بے جا نہ ہوگا۔ ہر چند اس کی تالیف "کتاب المسالك والممالک" اب ضائع ہو چکی ہے۔ تاہم اس کی اہمیت کا اندازہ سعودی اور دوسرے جغرافیہ والوں کے بیانات سے لگایا جاسکتا ہے۔ الجہانی کا وقت چونکہ بخارا میں سامانیوں کے دربار میں گزرا تھا اس لئے وسط ایشیا کے متعلق اس کی معلومات عرب میں بسنے والے جغرافیہ والوں کی نسبت زیادہ صحیح تھیں۔ علاوہ ازیں عہدہ وزارت پر فائز رہ کر اس نے سرکاری ذرائع سے کافی معلومات حاصل کی ہوں گی، جن کی فراہمی دوسروں کے لئے اگر ناممکن نہیں تو محال ضرور ہے۔ یہ کتاب اگر کسی کتب خانہ سے دستیاب ہو جائے تو اہل علم اُسے حرزِ جان بنا کر رکھیں اور اس کے مطالعہ سے اپنی آنکھوں کو جلا بخشیں۔

۱۹۸۲ء میں حدود العالم نام کی ایک کتاب فارسی زبان میں جغرافیہ پر لکھی گئی۔ اس کے مصنف کا نام تاحال معلوم نہیں ہو سکا۔ فارسی زبان میں اس کتاب کی تالیف میں متعدد عربی کتب سے استفادہ کیا گیا ہے۔ یہ کتاب پروفیسر مینورسکی آنجھانی نے لندن سے شائع کی ہے۔ اس میں لاہور کے متعلق تحریر ہے کہ یہاں سیاہ مرچ خوب اگتی ہے۔ میں نے اس بات کا فاضل مرتب سے ذکر کیا تو فرمانے لگے کہ مصنف کے زمانے میں لاہور کی منڈی میں سیاہ مرچ بکثرت ہوتی ہوگی جس سے اس نے یہ اندازہ لگایا ہوگا کہ اس شہر میں سیاہ مرچ پیدا ہوتی ہے ویسے یہ بات بھی بعید از امکان نہیں کہ اس زمانے میں لاہور کی آب و ہوا گرم ہو اور یہاں سیاہ مرچ اگتی ہو۔

ابو عبد اللہ محمد بن احمد المقدسی (م ۱۰۰۰ء) جیسا کہ اس کی نسبت سے ظاہر ہے، بیت المقدس کا رہنے والا تھا راقم الحروف نے اسی سال کے آغاز میں بیت المقدس کے مشہور تاریخی باغ گیتھے مینی کے دامن میں لب سرک اس کے مزار کی زیارت سے اپنی آنکھوں کو جلا بخشی ہے۔ اس نے جغرافیہ نویسی کے قواعد و ضوابط مرتب کئے اور کسی ملک پر قلم اٹھاتے ہوئے وہاں کے باشندوں کے اخلاق و اطوار، قومی خصوصیت، پیداوار، مذہب و عقائد، اوزان اور لین وین کے طریقوں پر بحث کا آغاز کیا یہ چیز عرب جغرافیہ والوں کے ہاں بالکل نئی بات تھی۔ اسی بات سے ہم اندازہ لگا سکتے ہیں کہ المقدسی کے نزدیک جغرافیہ وافی کا مفہوم کتنا وسیع تھا۔ اس کی تصنیف "احسن التقاسیم فی معرفتہ الاقالیم" آج بھی بڑے قدر کی نگاہوں سے دیکھی جاتی ہے۔

بزرگ بن شہریار (م ۱۰۰۹ء) اپنے دور کا نامور ملاح اور سیاح ہو گزرے۔ اس کی کتاب "عجائب الهند" میں بحر ہند کے متعلق بہت سی دلچسپ

سہ یہ جنوری ۱۹۶۶ء کا ذکر ہے۔

معلومات پائی جاتی ہیں۔ علاوہ ازیں جزائر شرق الہند یا موجودہ انڈونیشیا کے متعلق بھی بہت سی دلچسپ حکایات اس کتاب میں مندرج ہیں۔ یوں معلوم ہوتا ہے کہ اس دور میں اس طرح کی کتابوں کی مانگ بڑھ رہی تھی اور بزرگ نے اسی چیز کو دورانِ تالیف پیش نظر رکھا۔

ناصر خسرو علومی بھی پانچویں صدی ہجری میں ایک مشہور سیاح ہو گزرا ہے جس نے اپنے آبائی وطن قبادیان سے لے کر مصر تک سیاحت کی تھی۔ اس کا سفر نامہ سنیس فارسی نثر کا ایک بہترین نمونہ ہے۔ ناصر خسرو اثنائے سفر ہر چیز کا لغو مطالعہ کر کے مچھرا سے اپنے سفر نامہ میں درج کرتا تھا۔ اس کا سفر نامہ اس دور کی اسلامی دنیا کا ایک بہترین مرتع ہے۔

ابوالحسن علی بن عبدالرحمن المعروف بہ ابن یونس (م ۱۰۰۹ء) فاطمی خلیفہ الغزنیہ کے عہد میں قاہرہ کی رصد گاہ کا انچارج محقق۔ اس نے پنڈولم کی حرکت سے وقت کو شمار کرنے کا طریقہ دریافت کیا۔ اور اپنے مشاہدہ سے انحراف شمس کو ۲۳ درجہ ۲۵ دقیقہ پایا، جو موجودہ تحقیق کے عین مطابق ہے۔

ابن یونس نے کسی مقام کا طول بلد اور عرض بلد معلوم کرنے کا طریقہ بھی بتایا ہے۔

شرف الدولہ بویہ کے عہد میں ابوسہل و بجان بن رستم الکوی ہی بڑا نامور جغرافیہ

دان اور ماہر نجوم ہو گزرا ہے۔ ابوسہل بغداد کی رصد گاہ میں تجربات کیا کرتا

تھا، اور وہیں اس نے اعتدالین ربیعی و خریفی تیار کیں۔ اندلس میں الزرقانی

ایک شہرہ آفاق ہئیت دان اور ماہر جغرافیہ ہو گزرا ہے۔ اس نے آلات

ہئیت تیار کئے اور استقبال نقطۃ الاعتدالین کی صحیح مقدار بتائی اسی طرح

ابوعبداللہ محمد البتانی نے "زیج البتانی" تیار کی اور یہ کتاب یورپ میں

بے حد مقبول ہوئی اور وہاں جدید نئی میں اس سے بہت مدولی گئی البتانی

نے چاند اور دوسرے سیاروں کی گردش کا مطالعہ کیا اور زمین کے متعلق  
 یہ نظریہ قائم کیا کہ وہ ایک جزیرہ ہے جو چاروں طرف سے سمندر میں گھرا ہوا ہے۔  
 البوریجان محمد بن احمد البیرونی (م ۱۰۴۸ء) سلطان محمود غزنوی کا درباری  
 اور اپنے دور میں ریاضی، جغرافیہ، ہیئت اور سنسکرت کا زبردست عالم تھا۔  
 البیرونی نے یہ ثابت کیا ہے کہ کسی زمانے میں پنجاب اور سندھ کی جگہ سمندر  
 مٹا مٹھیں مارا کرتا تھا بعد ازاں دریاؤں نے اس سمندر کو پہاڑوں سے مٹی  
 لاکر پاٹ دیا اور کچھ جغرافیائی تبدیلیاں بھی اس طرح ہوئیں کہ سمندر پیچھے  
 ہٹ گیا اور زمین اوپر اُبھر آئی۔ البیرونی نے آتش نشانی کی وجوہات مدو جزیرے کے  
 اسباب، سورج اور چاند گرہن، زلزلے کے اسباب موسموں کی تبدیلی  
 ہیروں کی پیدائش، چشموں کے اجزاء اور سطح زمین پر پونے والی تبدیلیوں  
 پر بہت کچھ لکھا ہے۔ البیرونی نے مساحت الارض کے قواعد مرتب کئے  
 اور زمین کے محیط کو ۲۴۷۹۹ میل بتایا جو موجودہ پیمائش سے صرف ۸۰ میل  
 کم ہے۔

ابن جبیر اندلسی (م ۱۲۱۷ء) ایک مشہور سیاح ہو گا زمانا ہے جس نے بحیرہ  
 روم اور فلسطین کی سیاحت کی اور نقشے تیار کئے، اس کی تصنیف "رحلۃ" آج  
 بھی بڑے شوق سے پڑھی جاتی ہے۔

یاقوت الحموی (م ۱۲۲۹ء) نے اپنی مشہور عالم تصنیف "معجم البلدان"  
 میں دنیائے اسلام کے ہر چھوٹے بڑے قصبے اور شہروں کے نام، محل وقوع  
 اور ان کی تاریخی اہمیت حروفِ تہجی کے لحاظ سے جمع کر دی ہے۔ اس کتاب  
 سے ہمیں قرون وسطیٰ کے ان شہروں اور قصبوں کے محل وقوع بھی معلوم  
 ہو جاتے ہیں جو منگولوں کے حملوں سے نیست و نابود ہو گئے۔ بعض لحاظ

سے اس کتاب کو انسائیکلو پیڈیا کہا جائے گا۔ یا قوت الحموی کے بعد القزوی  
(م ۱۲۷۵ء) اور الدمشقی (م ۱۳۲۵ء) نے بھی اسی طرز پر کتابیں لکھیں لیکن ان کی  
شہرت معجم البلدان کے مقابلہ میں ماند پڑ گئی۔

ابن الجاوردی نے ۱۲۳۰ء میں تاریخ المستنصر کے نام سے جزوی عرب  
کی تاریخ لکھی۔ اس کتاب میں جغرافیائی اور تمدنی معلومات بھی عام ملتی ہیں۔ تاریخ  
تغر عدن کے تحت ابن الجاوردی نے عدن میں بدو فروشی کے متعلق جو شرمناک  
معلومات دی ہیں میرے خیال میں انہیں پڑھنے کے بعد ایک بار تو عربوں  
کے سرذامت سے ٹھک جاتے ہوں گے۔

ابن فاطمہ (م ۱۲۵۰ء) بھی ایک نامور عرب سیاح ہو گئے۔ جس نے  
افریقہ کی سیاحت کے بعد اپنا سفر نامہ مرتب کیا تھا۔ یہ سفر نامہ تو مدت ہوئی  
نابود ہو چکا ہے البتہ اس کے حوالے ابن فاطمہ کے بعد آنے والے جغرافیہ  
والوں نے اپنی کتابوں میں بڑی فراخ دلی سے دیے ہیں۔ ابن فاطمہ کے  
سفر نامہ سے یہ بات عیاں ہو جاتی ہے کہ افریقہ کے متعلق مسلمانوں کی معلومات  
کافی تھیں اور وہ بحر اوقیانوس میں بھی سفر کے عادی تھے۔

بحیرہ روم، خلیج فارس، بحیرہ فلزم، بحیرہ عرب اور بحر ہند تو مسلمانوں  
کی آماجگاہ تھے۔ ایک وہ بھی زمانہ تھا کہ مسلمانوں کے خوف سے رومی پھلی پکڑنے  
والی کشتیاں بھی بحر روم میں نہ ڈال سکتے تھے۔ سلیمان بن احمد بن احمد بن  
رہنے والا اور مشہور ملاح ہو گئے۔ اس نے سولہویں صدی کے نصف اول  
میں سمندروں میں اپنے تجربات اور مشاہدات پر پانچ کتابیں لکھی تھیں۔

احمد بن ماجہ بھی ایک مشہور ملاح ہو گئے۔ جو مشرقی افریقہ کی بندرگاہ  
مالندی سے واسکو ڈے گاما کو ۱۴۹۸ء میں کالی کٹ لایا تھا۔ پرتگیزیوں کا بیان

کہ اس کے پاس ایک گائیڈ مٹھی جس میں اس نے خلیج فارس، بحیرہ عرب، بحیرہ قزاق اور بحر ہند کے متعلق معلومات جمع کر رکھی تھیں اور اس کی عمر کے پچاس برس سمندر ہی میں گزرے تھے۔ بقول بعض، قطب نما کی ایجاد کا سہرا بھی اسی احمد کے سر ہے۔

اکثر کتابوں میں سلیمان سیرانی نام کے ایک بحری کپتان کا ذکر بھی ملتا ہے۔ جس نے چین تک سفر کیا تھا۔ عرب ملاح عموماً چین سے ریشمی کپڑے انڈونیشیا اور ملائیا سے گرم مصالحے اور قلعی، ہندوستان سے صنبل، خوشبو، عمارتی لکڑی اور ناریل عرب بیچتے اور وہاں سے یہ مال اٹلی کی بندرگاہوں میں پہنچ جاتا اور پھر ہاتھوں ہاتھ یورپی تاجر اُسے دوسرے مالک میں پہنچا دیتے۔ ابن بطوطہ (م ۱۳۷۷ء) مراکش کے مشہور شہر طنجہ کا رہنے والا اور بلاشبہ مسلمانوں میں سب سے بڑا سیاح ہو گزرا ہے اس نے مصر، شام، حجاز، عراق، ایران، ہندوستان، مالدیو، سیلون اور چین کے علاوہ وسط افریقہ تک سیاحت کی۔ سلطان محمد بن تغلق کے زمانے میں وہ کسی برس تک دہلی میں قاضی کے فرائض انجام دیتا رہا۔ سلطان نے اسے سفیر بنا کر چین کے سفر پر روانہ کیا لیکن راستہ میں اس کا جہاز تباہ ہوا اور وہ بدقت تمام مالدیو اور سیلون ہوتا ہوا چین پہنچا۔ آخر عمر میں ابن بطوطہ اپنے وطن واپس ہوا اور وہاں اس نے عجائب الاسفار کے نام سے اپنا سفر نامہ مرتب کیا۔ یہ کتاب اس دور کی اسلامی دنیا پر معلومات کی ایک کان ہے۔

علامہ ابن خلدون بہرچند کہ تاریخ اور عمرانیات کا ماہر تھا تاہم جغرافیہ پر بھی اس کی بڑی گہری نظر تھی۔ علامہ نے جو نقشہ تیار کیا تھا اسے پروفیسر روزن تھاں نے مقدمہ ابن خلدون کے انگریزی ترجمہ کے ساتھ ہی شائع



کوریہ ہے، نقشہ دیکھنے سے معلوم ہوتا ہے کہ مکہ مکرمہ کو مرکزی مقام حاصل ہے، اور گڑھ ارض کو بحر محیط (ENCIRCLING OCEAN) نے گھیرا ہوا ہے۔ اس نقشہ میں سد سکندری بھی واضح کی گئی ہے جو علامہ موصوفی کے خیال میں کوریہ کے قریب واقع ہے۔



## خواجہ محمد ہاشم کشمی

خواجہ محمد ہاشم کشمی ولایت بدخشاں کے رہنے والے تھے لیکن آپ کا نصیب طالع آپ کو ہندوستان لے آیا۔ ان دنوں آپ کے ہم وطن اور حضرت مجدد الف ثانیؒ کے خلیفہ اول میر محمد نعمان کشمی برہانپور میں مقیم تھے اس لئے آپ قدیمی تعلقات کی بنا پر سیدھے ان کی خدمت میں جا حاضر ہوئے۔ آپ نے سلوک کی ابتدائی منازل میر موصوف کی نگرانی میں طے کیں اور پھر ان ہی کے مشورہ سے ۱۶۲۱ء میں سرہند جا کر حضرت مجدد الف ثانیؒ کی خدمت بابرکت میں حاضر ہوئے اور دو سال تک سفر و حضر میں ان کے ساتھ رہے۔ آخری ایام زندگی میں جب حضرت مجدد صاحبؒ نے عزلت اختیار کی تو صاحبزادوں کے علاوہ جن خاص خاص مریدوں کو ان کے حضور میں باریابی کی اجازت تھی ان میں خواجہ محمد ہاشم کا نام بھی آتا ہے۔ جس تن وہی اور خلوص سے آپ نے اپنے مرشد کی خدمت کی اس کا ثبوت حضرت مجدد الف ثانیؒ اور ان کے صاحبزادوں کی تحریروں میں عام ملتا ہے۔ اسی خلوص نیت کی بنا پر حضرت مجدد الف ثانیؒ نے اپنی وفات سے سات ماہ قبل آپ کو

خلافت کے کبر ہاں پور روانہ کیا۔ آپ نے وہاں پہنچتے ہی حکم مرشد رشتہ و ہدایت کا سلسلہ جاری کیا اور جلد ہی خاص و عام میں مقبول ہوئے۔ تا حال آپ کا مزار پیر الوار، جو سیواسدن کالج کے احاطہ میں ہے، مرجع خلایق ہے۔ راقم السطور نے جولائی ۱۹۶۸ء میں مولوی معین الدین صاحب، استاذ سیواسدن کالج، کی معیت میں مزار چٹھری دی اور کتبہ کی عبارت نقل کی جو درج ذیل ہے۔

بِسْمِ اللّٰهِ الرَّحْمٰنِ الرَّحِیْمِ

مزار قدس خواجہ ہاشم گشتی رحمتہ اللہ علیہ

خواجہ ہاشم حضرت مجدد الف ثانی رحمۃ اللہ کے مرید اور خلیفہ خاص تھے، آپ شہر شہر علاقہ بدخشاں کے باشندے تھے۔ ۱۰۲۹ھ ہجری میں دارالسرور بریلو تشریف لائے اور مجددیہ سلسلے کے ایک بزرگ حضرت میر محمد نجان بدخشی رحمۃ اللہ علیہ سے فیض روحانی حاصل کیا۔ ۱۰۳۱ھ میں سرہند شریف جا کر مجدد و صاحب سے مقامات سلوک کی تکمیل کی، واپسی پر برہانپور میں مع اہل و عیال سکونت اختیار کی۔ ۱۰۴۵ھ ہجری آپ کا سن وفات ہے۔ پہلے آپ کا مزار قدس عیدگاہ کے قریب پانڈہ رول ندی کے کنارے پر تھا۔ ۱۲۶۲ھ ہجری میں سیلاب کی وجہ سے مزار شریف کے منہدم ہونے کا خطرہ تھا اس لئے خود خواجہ صاحب نے عالم خواب میں شہر برہانپور کے ایک بزرگ محمد طاہر صاحب کو مزار شریف کے دوسری جگہ منتقل کرنے کی ہدایت فرمائی۔ حسب ارشاد آپ کے جسم اطہر کو موجودہ مقام پر دفنایا گیا۔ حضرت خواجہ ہاشم صاحب کے مزار قدس کے پاس ہی آپ کے فرزند ارجمند حضرت میر محمد قاسم اور دختر تنہا بی بی صفیہ کے مزارات بھی ہیں اور آپ کے خلیفہ خاص حضرت شاہ عبداللطیف رحمۃ اللہ حصاری کی قبر بھی ہے۔ خواجہ ہاشم درویش باصفا ولی کامل اور

عالم و شاعر تھے آپ کی تصانیف مکتوبات امام ربانی جلد سوم اور کتاب  
 زبدۃ المقامات فارسی مطبوعہ ہیں، کلیات نظم فارسی کا قلمی نسخہ ملا  
 فیروز پارسی کے کتب خانہ آر، کے، کمالا ٹبریری بمبئی میں محفوظ ہے۔  
 مکتوبہ مورخہ ۲ ربیع الاول ۱۳۸۶ھ ہجری مطابق ۱۲ جون ۱۹۶۷ء  
 خواجہ محمد ہاشم نے شعر و سخن کا بڑا عمدہ ذوق پایا تھا۔ آپ کے دیوان کے  
 قلمی نسخے لندن، ایڈنبرا، کلکتہ، حیدرآباد اور علی گڑھ کے کتب خانوں  
 میں موجود ہیں۔ علاوہ ازیں آپ نے زبدۃ المقامات میں جا بجا اپنے اشعار  
 اور رباعیات نقل کی ہیں اور ان سے یہ ثابت ہوتا ہے کہ آپ کو غزل، مثنوی  
 اور رباعی کہنے پر یکساں قدرت حاصل تھی۔ آپ کے اسی ذوق کے پیش نظر  
 آپ کے مرشد نامدار حضرت مجدد الف ثانی نے اپنے مکتوبات کی تیسری جلد  
 کی ترتیب آپ کے ذمہ سونپی تھی۔ آپ کی علمیت کا اس سے بڑا ثبوت اور  
 کیا ہوگا کہ حضرت مجدد صاحب کی حیات ہی میں ان کے صاحبزادوں نے ان کی  
 سوانح حیات اور ان کے کلمات شریفہ اور انفاس لطیفہ قلمبند کرنے کے لئے آپ کا  
 انتخاب کیا اور جس محنت و کاوش سے آپ نے یہ خدمت انجام دی اس کا  
 منہ بولتا ثبوت خود زبدۃ المقامات ہے۔

### زبدۃ المقامات

کتاب کا اصل نام۔ بہکات الاحمدیہ الباقیہ ہے لیکن یہ اپنے تاریخی  
 نام زبدۃ المقامات سے مشہور ہے۔ تاہم اس سنہ کے بعد بھی اس میں ترمیم اور  
 اضافہ ہوتا رہا۔ ایک جگہ آپ نے خواجہ حسام الدین کا ذکر کرتے ہوئے تحریر  
 فرمایا ہے ”اب شمسہ ہجری ہے۔ آپ کی عمر شریف ساٹھ سال کی پہنچی ہے۔“  
 اس کتاب کی علمی قدر و قیمت یہ ہے کہ اس میں آپ نے حضرت امام ربانی

کے وہ فوائد جو مکتوبات میں نہیں آسکے ان کے صاحبزادوں کی فرمائش پر قلم بند کر دیے ہیں۔ اس لحاظ سے اسے ایک طرح سے مکتوبات کا تامل ہی سمجھنا چاہیے۔ اس کتاب کے حصہ اول میں آپ نے حضرت خواجہ باقی باللہ کے سوانح حیات، ملفوظات اور مکتوبات کے اقتباسات بھی تحریر فرمائے ہیں اس لئے اسے خواجہ باقی باللہ کی پہلی سوانح عمری بھی سمجھنا چاہیے۔ چونکہ خواجہ بزرگ کا انتقال آپ کے ورور ہندوستان سے کئی سال پیشتر ہو چکا تھا اس لئے آپ نے ان کے متعلق معلومات ان کے خلفاء اور متوسلین سے فراہم کی تھیں۔ خواجہ بزرگ کے حالات جس شرح و بسط کے ساتھ اس کتاب میں ملتے ہیں ویسے کسی اور تذکرہ میں میں نہیں ملتے اس طرح اس کتاب کی علمی قدر و قیمت بہت بڑھ جاتی ہے علاوہ ازیں خواجہ محمد ہاشم کے بعد آنے والے جتنے بھی تذکرہ نویسوں نے خواجہ بزرگ کے حالات تحریر فرمائے ہیں ان سب کا ماخذ زبدۃ المقامات ہے۔

بک چرائست درین خانہ کہ از پر تو آن ہر کجائی نگرہم انجمنے ساختہ اند  
خواجہ باقی باللہ کے دونوں صاحبزادوں کے حالات جس تفصیل کے ساتھ زبدۃ المقامات میں ملتے ہیں ویسے کسی دوسری کتاب میں میری نظر سے نہیں گزرے۔ خواجہ محمد ہاشم کے پاس خواجہ کلال عبید اللہ کے مکتوبات کافی تعداد میں موجود تھے اور آپ کے خیال کے مطابق یہ بڑے "فصح و بلیغ" تھے۔ خواجہ خرو عبد اللہ کے متعلق بھی بہت سی اہم معلومات اسی کتاب میں ملتی ہیں۔

### فوائد علمی

زبدۃ المقامات کے مطالعہ سے معلوم ہوا ہے کہ حضرت مجدد

الف ثانی کی ایک نامکمل شرح عوارف المعارف خواجہ ہاشم کی نظر سے  
گذری تھی، علاوہ ازیں آپ ان کی ایک "بیاض خاص" سے بھی متعارف  
تھے۔

خواجہ محمد ہاشم نے خواجہ محمد سعید کی تعلیقات مشکوٰۃ المصابیح  
کی بھی نشاندہی کی ہے۔ اس کتاب میں آپ نے ان احادیث پر تحقیق کی  
تھی جو فقہ حنفی کا آخذ ہیں۔

خواجہ ہاشم نے ایک موقع پر "چراغ ہفت محفل خواجہ معصوم"  
کی ایک - بیاض - کا بھی ذکر فرمایا ہے جس سے آپ نے زیادة المقامات  
کی تالیف کے دوران استفادہ کیا تھا، آپ کے بیان کے مطابق اس بیاض  
میں اُکھول نے حضرت امام ربانی کے وہ اسرار و معارف قلم بند کر لئے تھے  
جو خلوتوں میں ان کی زبان گوہر انشاں سے سنے تھے۔ اب یہ بیاض ضائع  
ہو چکی ہے اگر کہیں موجود ہوتی تو عارضِ حور سے زیادہ دلکش ہوتی اور  
اصحابِ معرفت اور اربابِ دانش اسے حرزِ جان بنا کر رکھتے۔

زیادة المقامات کی ورق گردانی سے یہ بھی معلوم ہوا ہے کہ شیخ  
تاج الدین سنبھلی کے ایک خلیفہ محمد علان نے جو حرم مکہ میں قیام پذیر تھے  
رسدات عین الحیات کا عربی میں ترجمہ کیا تھا اور اس کتاب کے مطالعہ  
کے بعد عراق و عرب میں بے شمار لوگ نقش بند یہ سلسلہ میں داخل ہوئے۔

خواجہ ہاشم کے پاس خواجہ حسام الدین کے مکتوبات کا بھی ایک  
اچھا خاصا مجموعہ موجود تھا علاوہ ازیں آپ نے خواجہ باقی باللہ کے  
بڑے صاحبزادے خواجہ عبید اللہ کے مکتوبات بھی محفوظ کر لئے تھے۔ آپ  
نے اپنے ہم وطن اور پیر مہجانی خواجہ محمد صدیق کشمیری کے متعلق بھی تحریر فرمایا ہے

کہ اُٹھوں نے مولانا رومیؒ کی مثنوی کی طرز پر ایک مثنوی حقائق صوفیہ کے موضوع پر لکھی تھی۔ اس کے علاوہ اُٹھوں نے خسرو شیریں کی طرز پر بھی اپنی ایک یادگار چھوڑی ہے۔ مصنف چونکہ خود اہل علم تھے اس لئے دوسروں کے علمی آثار کا خصوصیت کے ساتھ ذکر کرتے ہیں۔ اسی طرح آپ بہت سی ایسی کتابوں کا ذکر فرما گئے ہیں جو اب ناپید ہیں۔ زبداۃ المقامات کے متعلق شیخ محمد اکرام صاحب ارمغان پاک میں تحریر فرماتے ہیں کہ یہ کتاب باسلیقہ فن سوانح نگاری کا ایک قابل قدر نمونہ ہے، اور اس کتاب کی سب سے بڑی خوبی یہ ہے کہ ایک روحانی بزرگ کے حالات ہونے کے باوجود یہ خرق عادت واقعات سے قریب قریب خالی ہے۔

### ایک غلط فہمی کا ازالہ

عوام میں یہ بات مشہور ہو چکی ہے کہ آخری عمر میں حضرت خواجہ باقی باللہؒ خود کو حضرت مجدد صاحب کا طفیلی سمجھنے لگے تھے۔ نقشبندی حلقوں میں اس بات کا اس زور و شور سے پروا گنڈا کیا گیا ہے کہ اب یہ بات خواص کے ذہنوں میں بلبھ چکی ہے۔ زبداۃ المقامات سے معلوم ہوتا ہے کہ یہ "افواہ" اس زمانے میں بھی عوام میں پھیل چکی تھی۔ ہمارے خیال میں یہ غلط فہمی اس وجہ سے پھیلی کہ جب حضرت مجدد الف ثانیؒ اُٹھتے کمال کو پہنچے تو خواجہ بزرگ ان کا احترام کرنے لگے تھے اور یہ ایک فطری امر تھا۔ ہم نے خود اپنے زمانے میں دیکھا ہے کہ جب کسی شاگرد میں خاص قابلیت کا لکھ پیدا ہو جاتا ہے تو اساتذہ بھی اس کا دل و جان سے خاص خیال رکھنے لگتے ہیں۔ بالکل اسی طرح خواجہ بزرگ اپنے مرید خاص کی قابلیت، استعداد

اور ترقی مقامات سلوک دیکھ کر ان کا خاص خیال رکھنے لگے تھے۔ خواجہ ہاشم رقم طراز ہیں کہ بارہا خواجہ بزرگ، حضرت مجدد الف ثانیؒ کی طرف اشارہ کر کے فرمایا کرتے تھے کہ آپ جیسے لوگ ہماری صحبت سے نکلے ہیں ایک دوسرے مقام پر آپ رقم طراز ہیں کہ حضرت مجدد الف ثانیؒ خواجہ بزرگ کے "مین و برکت" سے درجہ کمالی کو پہنچے ہیں۔ ان روایات سے ثابت ہوتا ہے کہ حضرت مجدد الف ثانیؒ کے صاحبزادوں اور خلفاء کا ایسا نظریہ نہ تھا کہ خواجہ بزرگ آپ کے طفیلی تھے۔ صرف چند کوتاہ بینیوں کو خواجہ صاحب کے مزاج میں تواضع اور انکسار دیکھ کر یہ غلط فہمی ہو گئی تھی۔

### دیوان

آپ کے دیوان کے مسعود نسخے مختلف کتب خانوں میں موجود ہیں۔ انڈیا آفس لائبریری لندن کے نسخہ کی سائیکرو فلم میرے پاس موجود ہے اور مولانا آزاد لائبریری علی گڑھ کے مجموعہ ابو محمد کا نسخہ میں نے بغور پڑھا ہے، اور اس میں سے کافی کچھ نقل بھی کیا ہے۔ علی گڑھ کا نسخہ شاہجہان کے آخری ایام حکومت میں ۱۶۶۶ء میں ورطہ تحریر میں آیا تھا۔ اس نسخہ کے ۱۸۵ اوراق ہیں اور ہر صفحہ میں ۱۷ سطریں ہیں۔ دیوان کی ابتدا ان اشعار سے ہوتی ہے۔

اگر بستی زقدس سرو باغ راستان آمد      ستون بارگاہ بادشاہ لامکان آمد  
الف بود و سر آغاز حروف ابجد مستی      نشان وحدت پروردگار بی نشان آمد  
اس کے بعد حمد ہے اور اس کے بعد چند نعتیں سرور کائنات صلی اللہ علیہ وسلم کی  
شان میں لکھی ہیں اور ان کے ابتدائیہ اشعار یہ ہیں۔

دلہاچہ بود خانہ سودائی محمد      جاہنا صدق گوہر بکیتائی محمد



سلسلہ اہل جنوں موسیٰ محمدؐ  
 وحدت چہ بود غنچہ خندانِ محمدؐ  
 محرابِ عبادت خم ابروی محمدؐ  
 کثرت چہ بود زلف پریشانِ محمدؐ  
 نیسی کہ بود عاشقِ بیمارِ محمدؐ  
 این نامہ منویافتہ از نامِ محمدؐ  
 اخلاقِ رسل چاکر آئینِ محمدؐ  
 دینہا ہمہ نظر کی دینِ محمدؐ  
 اس کے بعد ایک چالیس ابیات کی فتویٰ ہے جس کا مطلع ہے۔

چون جمالِ خواجہ بود اولِ بہارِ از گلستانِ ظہور کردگار  
 اس کے بعد ۹۹ رباعیات ہیں جن میں آپ نے احادیث منظوم کی ہیں۔  
 اس کے بعد ۱۴ غزلیات ہیں جن کے بعد ساقی نامہ مسلمی بسبعہ سیارہ  
 مرغانِ آشخور ہے، جہاں ساقی نامہ ختم ہوتا ہے وہاں خواجہ  
 بہاؤ الدین نقشبند کی منقبت ہے جس میں ۱۳ ابیات ہیں۔ اس کا مطلع ہے۔  
 بستہ از قدرتِ نقاشِ انزلِ نقشِ دگر کلکِ زبکینِ زبانِ برورقِ لختِ جگر  
 اس کے بعد قصیدہ در مدح حضرت شیخ احمد فاروقی ہے جس میں ۲۲۷ ابیات  
 ہیں۔ قصیدہ کا مطلع ہے۔

سحرِ خفتہ بود دم در آغوشِ خویش برسم دل و خوابِ نرگوشِ خویش  
 اس کے بعد ایک طویل نظم ہے اور پھر حضرت مجدد الف ثانی کی منقبت  
 میں ۶۰ اشعار تحریر کئے ہیں۔ منقبت کے بعد میر محمد نعمان کی خدمت میں  
 ۱۳ ابیات کا ایک منظوم خط لکھا ہے جس میں تاخیر جواب پر معذرت چاہی ہے۔  
 اس کے بعد ۱۲۷ اشعار میں ایک درویش کا قصہ قلم بند کیا ہے، اور  
 اس کے بعد غزلیات کا حصہ شروع ہوتا ہے جس میں ۲۵۰ غزلیات  
 ہیں، پہلی غزل بدیہ قارئین ہے۔

بسمل دلہا بود بسم اللہ عنوان ما  
 ہر الف الفی و ہر بی بی ہزاران راز نہ  
 ہست ہر سطر می ز ما بروی معشوق سخن  
 زان درین ابرو کجی نبود کہ مست ایما کہ نیت  
 بسکہ در ہر لفظ ما صد معنی آواز کیست  
 حر فہا یخ کباب و لفظہا جام شراب  
 ہر کہ دید آن خندہ پنهان منکہامی و گر  
 از ملاحظت حرف ما بشکست باز ملک  
 بایہ دیوانگی مومی سر دیوان ما  
 شیخ ہمچو طفل حیران در دبستان ما  
 گوشہ ابرو اشارتہای بی پایان ما  
 خود کجی در طبع و در گفتار و در پیمان ما  
 نقطہ ما ہمچو پیرہ کار است سرگردان ما  
 ہوش گیر گوش چون حرفی رود ز خوان ما  
 باید از زار نہفت و قصہ پنهان ما  
 کس نہ گیر دور قیامت جز نمکدان ما

رشیخ کلک است ہاشم سیل و دلہا پر گاہ

کافر از مومن نداند موجہ طوفان ما

ایک دوسری غزل ملاحظہ فرمائیے :-

شب تب کا ہش لبوخت برگ نوارا  
 راز نہانی بلب رساند دل امروز  
 خلق بجراب ابروی او سجودند  
 بس رخ خواب آب دیدہ نشانی  
 بو و عبا می میان ما تو جبریل  
 حیرت این راز نسبت پامی صبا  
 میلی خود کردہ ایم دست دعا را  
 خوی کبوتر کہ داد بلبس مارا  
 شیشہ دل بشکند قبایہ منارا  
 گوش کنی گر شبی فسانہ مارا  
 ہر چہ رسد ہاشم از جہانت مزین دم  
 راہ درین شہر نیست چون و چہ را

ایضاً

خیزتا جان بر بگزار کنیم  
 خویش را چشم انتظار کنیم

۱۔ شیخ محمد اکرم صاحب نے ارمنان پاک میں پہلا شعر لیل تحریر فرمایا ہے۔

خیزتا جان بر بگزار کنیم  
 خویش را چشم انتظار کنیم

۲۔ شیخ صاحب نے خواجہ ہاشم کی جو غزل نقل فرمائی ہے اس میں پانچواں، چھٹا اور آٹھواں شعر غائب ہے۔

تا بدامان آن سوار رسیم  
از تمنای گمراه کسی  
یوسف ناعزیز ہر شہر لست  
جملہ عالم نوید وصل و دید  
حرف موی کنیم و خوش ہمہ را  
خلق محمل بکار دل بستند  
چون جرس سرپای ناقہ نہیم  
از جگر نظرہ بدیدہ بریم

وَر نالبت فقط ہاشم

گوش جو نیم و گوشوار کنیم

روایف "س" کی ایک غزل ملاحظہ فرمائیے اس میں شیخ فخرالدین عراقی  
کے کلام کی جھلک دکھائی دیتی ہے۔

از برہمن و شیخ تو کیش پدرانِ پرس  
گم شد ز شراب لب این مرغ بچکان دل  
تا کی بلب غنچہ نہی باد صبا چشم  
ز افسانہ این طبع گراں نوش گراں کن  
رو خواب طرب از مژہ خار و خشک جو  
شد روز و لم شب چو بزلف تو نظر کرد

از عشق پرستان علم شیرین لیسرانِ پرس  
بنشین خبر گم شدہ از گم شدگانِ پرس  
این قصہ رلب تہ ز خونین جگر انِ پرس  
دستار سبک روحان از رطل گرانِ پرس  
بیداری آن خواب ز چشم نگرانِ پرس  
افسانہ این شب تو ز صاحب نظرانِ پرس

پیدا شود از ظلمت شب روشنی شمع

ہاشم ہنر خوش ز عیب دگرانِ پرس

روایف "ہم" کی ایک غزل ملاحظہ فرمائیے :-

چل سال رفت درہ بحقیقت نیا فتمیم  
 در عمر فوج شیوہ طفلی ز ما زنت  
 دیدم بجلد و لیس قرن را بگرہ یہ گفت  
 واو و عشق دست بمضرب زد و گفت  
 در کاخ زرہ نہنہا دیم پای منکر  
 گنجست کش لبہ و لسان خواند اندر گنج ،  
 زین اربعین نتیجہ طاعت نیا فتمیم  
 لقمان شدیم و نبض طبیعت نیا فتمیم  
 اینجا فرار غ گوشہ عزلت نیا فتمیم  
 بہ زین کلید فضل شریعت نیا فتمیم  
 گزوی درمی بکوچہ حیرت نیا فتمیم  
 گنجی فرزد ز کنج فتاعت نیا فتمیم

بس از سان آہ شکستیم قلب خویش

خوشتر ز درو بیچ غنیمت نیا فتمیم

رولیف "ن" کی ایک غزل پیش خدمت ہے۔

بآب می دہانی آشنا کن  
 نبوش امی شیخ می و فیض مستی  
 زمستی چون صراحی سرفرو دار  
 دہان شو چون قدر زین از دامروز  
 تیمم بوز ہد خشک چل سال  
 ز خاکی گریبی انیون فگندی  
 بی عیسی گہی رنجور دل باش  
 من ای جان از تو ام آخر از خویش  
 چوشستی کام و لب مارا دعا کن  
 چومی در شیشہ رقص بی ریا کن  
 بعمرت سجدہ بہر حنہ را کن  
 بندق گریہ دی خند ہا کن  
 وضو از می کن و عورت قضا کن  
 برو چون مردک سر ویدہ جا کن  
 بن ہر مورادار الشفا کن  
 تو دانی خود جفا با خود وفا کن  
 برو سامان لغت و لہوریا کن  
 از بہر من فتویٰ چہ جوئی

بر از دل چو ہاشم لب کشاید

لب ہر مو تو ہر شہار ثنا کن

غزلیات کے اجد ، ۴۵ رباعیاں میں جن میں سے چند ہدیہ قارئین ہیں۔

## رباعی

شمع شب غم کاشانه تست در کعبه روم قبله من خانه تست  
از لبکه دل سوخته دیوانه تست پروانه آن شوم که پروانه تست

## وله

جانا سمت قبله بجز سویتو نیست محراب جهانیان جز ابرویتو نیست  
دیدم سواد اعظم ملتها سوگند مینویس که موتو نیست

## ایضاً

انصاف بده ای نلک تلخ مذاق رعد تو کوست یا نوای عشاق  
وین برقی تو به یا نفس سوختگان و آن ابر تو خوش یا مژه اهل فراق

## وله

علی تو شرابی که ملک تشنه اوست آبسیت که در کبر سگ تشنه اوست  
هر چند ملک تشنه بی آرد بار آنسیت در آن لب که ملک تشنه اوست

## ایضاً

ایدوست رُخی بهجیر کشان بنما وز لب نمکی بسینه ریشیان بنما  
هر رشته جمیعت دل می طلبم یک یار از آن موی پریشیان بنما

## وله

چول یار بدست باز گیسو بکشاد صد نافه چین ز چین هر مو بکشاد  
بشکست هزار دل چو خم و اوزلف بکشاد هزار جهان جو ابر بکشاد

## ایضاً

هاشم بیه غم شو که مسرت اینست خاک ره عشق باش غرت نیست  
یار اهدن تیر حفا ساخت و لت مخروش نشانه محبت اینست

## ایضاً

جسم من و چشم تست بیا را بدوست      مژگان من و تیغ خونبار ایدوست  
بر باد تر ابوی و مرا خرم صبر      آشفته تر اموی و مرا کار ایدوست

رباعیات کے بعد ایک طویل غزل ہے جس کا عنوان ہے ”غزل مشتمل بر بیان  
دوازہ مقام و بیست و چہار شعبہ و شش آوازہ و اوقات ہر ایک و انواع لغوی“  
اس کے بعد تین اشعار ہیں جو آپ نے اپنے دادا کو لکھ کر بھیجے تھے۔

ان کے بعد چار اشعار ہیں حضرت مجدد صاحب کے نام کے ”رموزہ بیان  
کئے ہیں۔ ان کے بعد ۱۵ ابیات میں سترہ نقشبندیہ منظوم کیے۔ ان کے  
بعد دو ابیات میں خواجہ اکنگلی، تین ابیات میں خواجہ باقی باللہ اور ۲۵ ابیات  
میں حضرت مجدد الف ثانی کی تاریخ ہائے وفات نکالی ہیں۔ اس کے بعد  
۶۳ اشعار میں حضرت مجدد الف ثانی کی عمر کے لحاظ سے ۳۳ تاریخ پھلے  
وفات نکالی ہیں اسی طرح سات دیگر اشعار سے ماوراء تاریخ برآمد ہوتا  
ہے۔ اسی ضمن میں دو رباعیاں بھی لکھی ہیں جن سے حضرت کی تاریخ وفات  
نکلتی ہے۔ اس کے بعد ۴ اشعار میں مکتوبات امام ربانی کے دفتر اول  
کی تاریخ مذکورین کہی ہے۔ یوں معلوم ہوتا ہے کہ تاریخ کہنے میں آپ کو  
یدِ طوئی حاصل تھا اور آپ نے مندرجہ بالا بزرگوں کے علاوہ ان بزرگوں  
کی تاریخیں بھی کہی ہیں۔

صاحبزادہ محمد صادق، خواجہ محمد علی، سید میرک، علم اللہ محدث،  
مولانا دانش مند بخشتانی، میر مومن بلخی، شیخ طاہر لاہوری، میر عبداللہ حرار، قاضی شکر،  
مولانا معصوم، والد خود مولانا محمد قاسم، خواجہ عثمانی، شیخ حسن قادری، سید محمود  
عصمت اللہ لاہوری اور خانخانان۔

ان کے مربی خاص میر محمد نعمان نے ایک عوض بنا لیا تو آپ نے تاریخ  
 کہی، شاہجہان کے جلوس کی تاریخ کہی، اسی طرح قنبر شاہجہانی، جامع مسجد شاہجہانی  
 مسجد شاہجہانی، مسجد فخر الدین احمد اور مسجد بے باپور کی تاریخیں کہی ہیں۔  
 مرثیہ گوئی میں بھی آپ کو کمال حاصل تھا۔ آپ کے دیوان میں مرانی  
 کثرت کے ساتھ ہیں۔ حضرت مجدد الف ثانی کے بڑے صاحبزادے خواجہ  
 محمد صادق جو آپ کے ورود مندوستان سے پیشتر ہی وصال فرما چکے تھے،  
 ان کا مرثیہ بھی آپ نے بڑے زوردار الفاظ میں لکھا ہے۔

چشم براه ماڈہ و گوشم بہانگ در	کس نصیبت تا خبر و بد از یار لوسفر
گفتم نو کسبش عم ہجر از سنان بکاک	بسمل شدند جلد مرغان نامہ بر
از ہر مسام آہ وز ہر موی خون روا	ہجران اوست آتش و ماہیہامی تر
شہما نسا نہ نم او بانہیال او	گویم کہ جز خیال ندارد با و گذر
چون نور شمع از تہ قندیلی جسم او	باشد ز زیر خاک بہر ویدہ جلوہ گر
شمع مزار او ہمہ نور غنور بود	ولہامی زائران درش غرق نور بود

حضرت مجدد الف ثانی کے وصال پر آپ نے ایک رباعی کہی جس کے آخری مصرع  
 سے مادہ تاریخ ۱۰۳۲ھ برآمد ہوتا ہے۔

تا عیسیٰ جا نہا لبت از عالم خاک	وہا شدہ خون پیرین یوسف چاک
چول رفت بسوی روضہ پاک بہشت	تاریخ وصال او بگور روضہ پاک

ایضاً

پہار و باغ عرفان ابر رحمت	کنزین گلشن بتجلیل صبار رفت
مگر صبح قیامت سر بہ آرد	کہ از مشکوٰۃ دین شمع ہدی رفت
چون شاہ اولیا عہد خود بود	خرو گفتا کہ شاہ اولیا رفت

اسی طرح آپ نے جن تیس بیڑیوں سے حضرت مجدد الف ثانی کی تاریخ  
وفات نکالی ہے ان میں سے چند ایک قابلِ توجہ ہیں۔

سراج وجود طرف بست۔ خیر الاولیا نامہ معرفت مرور احمد زبدہ مشائخ بود۔  
ابرنیسیان رحمت بود، شہسوار محبت بود، شمس حقیقت بود۔ شاہ طریقت بود، جان تربیت  
بمہ اتباع سنت۔ جبلت تربیت، رفیع المراتب، خیر المناقب۔ مرآت جمال اللہ اکبر۔  
بحار امل قرآنی۔ منورین بالف ثانی۔ نورچین زار عزت۔ سراج اکابر اہل سنت۔  
اس کے بعد چار غزلیں ہیں جن کے متعلق آپ رقمطراز ہیں "این چہار غزل را کہ  
در اول مہبت ہمان حرف آخر است در ردیف مشکل باشدہ شاہزاد ہای عالی مرتبہ  
مذہب نظم منودہ ام۔ ان میں سے ایک غزل کا مطلع یہ ہے۔

شاکت از نیست در کار دولت کا رعبت کیسہ چون مہبت تہی رفتن بازار رعبت  
یہاں شاہزاد ہای عالی مرتبہ سے شجاع اور اورنگ زیب مراد لے جاسکتے ہیں کیونکہ  
وہ دونوں ہی برہانپور میں رہ چکے ہیں۔ اس سے یہ بات بھی مترشح ہوتی ہے کہ  
انہیں شاہزادوں کی بارگاہ میں بار تھا یا اٹھیں ان کے سامنے عقیدت تھی۔

اس کے بعد پنج بند اور نور باعیاں اپنے بھائی اسحاق کے مرثیہ میں لکھی  
ہیں اور آخر میں ۳۹ اشعار اور دو رباعیوں میں اپنے بھائی محمد قاسم خضر گامرثیہ  
لکھا ہے۔ یہاں آکر دیوان ختم ہو جاتا ہے۔ میں ان کا ذکر ان کی رباعی پر ہی ختم  
کرتا ہوں۔

بس مہن سست بہاواست اے دل کا بہت تن و آہ تو بادست اے دل  
آرمی بر عنکبوت و شادروانش نیمی نفس صرصر عادت اے دل





# فتوحات فیروز شاہی

ملا نظام الدین احمد صاحب طبقات اکبری کی روایت ہے کہ سلطان فیروز تغلق (۱۳۵۱ء تا ۱۳۸۸ء) نے اپنے عہد حکومت کے اہم ترین واقعات اور اپنی اصلاحات کو "فتوحات فیروز شاہی" کے نام سے قلمبند کیا تھا۔ اس خیال سے کہ زمانہ کے ظالم ہاتھوں سے کہیں اس کی یہ مختصر سی تالیف ضائع نہ ہو جائے، سلطان نے اسے لفظ بلفظ جامع مسجد فیروز آباد کے مہنت پہلو گنبد پر کندہ کروا دیا۔ اسے قدرت کی ستم ظریفی کہیے کہ سلطان فیروز تغلق نے اپنی تالیف کو زندہ و جاوید رکھنے کے لئے جس سنگین گنبد پر کندہ کروا یا تھا وہ تو مدت ہوئی تباہ و برباد ہو چکا ہے۔ البتہ اس کی تحریر بے جان سے کاغذ پر آج بھی محفوظ ہے۔

فتوحات فیروز شاہی کے دو مخطوطے ہمارے علم میں ہیں، ان میں سے ایک مولانا آزاد لائبریری علی گڑھ میں محفوظ ہے اور دوسرا برٹش میوزیم لندن میں ۱۸۸۵ء میں دہلی سے کسی صاحب نے اسے شائع کیا تھا لیکن چھپنے کے ساتھ ہی یہ رسالہ چھپ گیا۔ ڈاکٹر عبداللہ بیچتانی

نے بھی ایک بار اسے چھاپا تھا۔ لیکن وہ ایڈیشن بھی اب ناپید ہے۔  
 ۱۹۵۴ء میں پروفیسر شیخ عبدالرشید نے ان مطبوعہ اور غیر مطبوعہ نسخوں کی  
 مدد سے متن تیار کر کے علی گڑھ سے اسے بڑے خوبصورت ٹائپ میں  
 شائع کیا اور اس کے بعد اس کا انگریزی ترجمہ بھی شائع کیا، لیکن اس  
 رسالہ کے اردو ترجمہ کی طرف کسی نے توجہ نہیں دی۔  
 فتوحات فیروز شاہی کا مطالعہ فیروز شاہ کے ذہن کو سمجھنے کے  
 علاوہ اس دور کے مذہبی ادکار اور تصوف کے رجحانات کو جاننے  
 کے لئے اس ضروری ہے۔

بِسْمِ اللّٰهِ الرَّحْمٰنِ الرَّحِیْمِ

## یافتا

اس خالق غفور و شکور کو حمد بے حد اور شکر بے حد سزاوار ہے جس نے  
مجھ بچپارے مسکین فیروز بن رجب غلام محمد شاہ بن تغلق شاہ کو اچھا و سنت  
رسول بیخ کنی بدعات، دفع منکرات، منع مخرات اور فرائض و واجبات ادا  
کرنے کی توفیق عطا فرمائی، اس سید کائنات پر بے شمار رحمتیں مہول جو رسم  
و رواج کے خاتمہ کے لئے مبعوث ہوئے تھے۔ حضور کا فرمان ہے کہ میں  
وجاہلیت کے رسم و رواج ختم کرنے کے لئے مبعوث ہوا ہوں۔ ان پر  
اور ان کی آل اور اصحاب پر، جن کی مساعی جمیلہ سے جہاہلیت کے رسم  
و رواج ختم ہوئے تھے، درود اور سلام ہو۔ رضوان اللہ تعالیٰ  
علیہم اجمعین۔

اما بعد۔ اس معطی حقیقی کے انعام و اکرام کا اظہار شکر و اجبات  
میں سے ہے، اس لئے اس کا شکر احسن طریقے سے کرنا چاہیے۔ آدم  
علیہ السلام کی اولاد کے سردار نبی اکرم صلی اللہ علیہ وسلم کو خدا کی نعمتوں  
کا شکر ادا کرنے کا حکم دیا گیا تھا اور "اما بنعمت ربی فحدث فی ہی

طرف اشارہ ہے)۔ اس مسکین و بکسین کو بھی خدا تعالیٰ نے بہت سی نعمتیں عطا کی ہیں۔ میری یہ خواہش ہے کہ میں ان عطیات الہی کا، جو اس نے مجھے بخشے ہیں، طاعتِ شہری کے مطابق شکر ادا کروں۔ شاید اسی طرح میں اس کے شکر گزار بندوں میں داخل ہو جاؤں۔

اس خالقِ رازقِ جل جلالہ و عظم لوالہ کے عطیات میں سے ایک عطیہ یہ ہے کہ ملکِ ہندوستان میں (بہت سی) بدعتیں اور خلافِ شریعت باتیں مروج تھیں اور وہ عوام کی فطرت میں داخل ہو کر ان کی عادتِ ثانیہ بن چکی تھیں اور لوگ راہِ سنت سے منحرف ہو چکے تھے۔ حق تعالیٰ نے اس بیچارے اور مسکین بندے کو یہ توفیق بخشی اور اس نے بدعتوں، خلافِ شریعت اور حرام کاموں کے خاتمہ کو اپنا فرض سمجھا۔ اس نے (اس سلسلے میں) بڑی جدوجہد کی یہاں تک کہ خدا کی مدد اور نصرت سے باطل رسموں اور خلافِ شرع امور کا بالکل خاتمہ ہو گیا، اور حق اور باطل میں تمیز ہو گئی۔

۱۔ اولاً یہ کہ زمانہِ ماضی میں مسلمانوں کا بہت سا خون بہا یا جاتا تھا اور انہیں طرح طرح کی سزائیں دی جاتی تھیں۔ (مجرموں کے) ہاتھ، پاؤں، کان اور ناک کاٹے جاتے، آنکھیں نکالی جاتیں، پگھلا ہوا سیسہ حلق میں اندر دیا جاتا، موگرمی کے ساتھ ان کے ہاتھ، پاؤں اور سینہ کی ہڈیاں توڑی جاتی، جسم کو آگ کے ساتھ داغا جاتا، ہاتھ پاؤں اور سینہ میں میخیں کھونکی جاتیں، کھال اتاری جاتی، خاردار ورتے لگائے جاتے اور پاؤں کاٹ دیے جاتے تھے۔ آرس کے ساتھ چیر کر دو ٹکڑے کر دینے کے علاوہ ان کا اور بھی کئی طریقے سے مُثلہ کیا جاتا تھا۔ اُس اکرمِ الاکرمین نے اور ارحم الراحمین نے اس بندے امیدوارِ کرم کے دل میں القا کیا اور اسے بہت عطا فرمایا کہ اس کام پر پاموکیا

کہ مسلمانوں کا خون بلا وجہ نہ بہنے پائے اور انہیں کسی بھی قسم کی اذیت نہ پہنچنے دے اور کسی بھی شخص کا مسئلہ نہ ہونے دے۔

### بیت

چگونہ شکر این نعمت گزارم  
کہ زود مردم آزاری نہ دارم  
را گلے سلاطین (یہ سب کام کیا کرتے تھے تاکہ لوگوں پر رعب بلیغ  
جائے اور ان کا خوف دلوں پر طاری ہو جائے اور انتظام سلطنت درست  
ہو جائے۔ وہ اس بات کی مثال دیا کرتے تھے۔

### بیت

ملک را برقرار می خواہی  
تیغ را بی قرار خواہی داشت  
خدا کے فضل سے، جو اس مسکین کے شامل حال ہے، وہ سختیاں اور  
ڈر اب ہربانی، کرم اور احسان میں بدل گئے ہیں اور خواص و عام کے دلوں  
میں خوف ورجا پہلے سے بھی زیادہ بڑھ گئے ہیں۔ اب کسی کو قتل کرنے،  
مارنے پٹنے، تکلیف دینے، سختی کرنے یا شکنجے میں کسنے کی ضرورت ہی  
پیش نہیں آتی۔ (مجھے) یہ سعادت خدا کے فضل اور عنایت کے بغیر حاصل  
نہیں ہو سکتی تھی۔

### نظم

کہ بخشایش از خشم والا تراست	کہم کن چو دست تو بالا تراست
بہ تعبیل رسم سیاست خطاست	ترا چون ز باری بزرگی عطاست
توان کشت اورا کہ بدی خلاص	گر اول توقف کنی در قصاص

لیکن چو قالب پر اگندہ گشت نیار دہہ نیران تو زندہ گشت  
 نگہ کن گہی مادر ہر سنج برآن طفل خود چند برداست رنج  
 مگوہ مرگشتم صد اندر نبرد، یکی زندہ کن تا ت خوانند مرد  
 چو بر خود نداری روان شتری مکش تیغ بر گردن و گیری  
 لکوش اندر آن کز تخی خون رود کہ جان باز ناید چو بیرون رود  
 بخون ریز خلقی مشو ننتہ دوست نرانیز خون نیست آخربہ لوست  
 ہزار آفرین بر چہستان رہمنون کہ پیش بزرگان نکوشد بخون  
 زدولاب چہ رخ آن کسان است آب کہ ایشان نیارود در خون شتاب  
 چو دشمن ز لبون گشت احسان بکن  
 بہ قدرت جوان مروئی جان بکن

خدا کی مدد سے (میں نے اپنے) دل میں اس بات کا تہیہ کر لیا کہ  
 ہر مسلمان کا خون اور ہر مومن کا جسم محفوظ و مامون رہے گا اور اگر کوئی شخص  
 راہِ شریعت سے ہٹے تو کتاب اللہ اور قاضی کے فیصلے کے مطابق وہ جس  
 سزا کا مستحق ہو، اُسے دی جائے۔ اللہ الحمد علیٰ توفیقہ  
 ۲۔ اس کے علاوہ مجھ پر حق تعالیٰ اور جل جلالہ کا یہ فضل و کرم ہے کہ گذشتہ  
 سلاطین کے القابات، جو جمعہ اور عیدین کے خطبوں سے حذف کر دیے  
 گئے تھے، اور ان مسلمان بادشاہوں کے نام، جن کی بہت اور برکت سے  
 کافروں کے شہر فتح ہوئے، جن کی فتوحات کے جھنڈے ہر ملک میں گئے،  
 صنم کدے برباد ہوئے، منبر تعمیر ہوئے، مسجدیں آباد ہوئیں، اعلیٰ کلمتہ الحق ہوا،  
 اہل اسلام طاقتور اور حربی کافر ذمی بنے، مجھلائے گئے تھے، میں نے حکم دیا  
 کہ حسب سابق سب کے نام اور اوصاف خطبہ میں پڑھے جائیں اور انہیں

و عامی مغفرت کے ساتھ یاد کیا جائے۔

### بیتے

چونخواہی کہ نامت بود جاودان

مکن نام نیک بزرگان مہمان

۳۔ اس کے علاوہ اس ہادی عزا سمنہ کی مدد سے، زمانہ ماضی میں جو ٹیکس، غیر قانونی، غیر شرعی اور حرام طریقوں سے جمع کر کے بیت المال میں داخل کئے جاتے تھے، مثلاً منڈوی برگ، دلالت بازار، جزا رمی، امیری، گلی فروشی، شہر جزیرہ تبنول، چنگی غلہ، کتابی، نیلگرمی، ماہی فروشی، ندافی، صابون گرمی، رسیمان فروشی، روغن گرمی، نخود بریاں، تہ بازاری، چھتہ

۲۔ دلالوں پر ٹیکس

۱۔ منڈی کا ٹیکس

۴۔ ناچ گانوں اور تماشوں پر ٹیکس

۳۔ بڑے فضائیوں پر ٹیکس

۵۔ مہپولوں کی فروخت پر ٹیکس

۶۔ بان پر ٹیکس

۷۔ غلہ پر چنگی۔

۸۔ پروفیسر شیخ عبدالرشید صاحب کے خیال میں کتابت پر جو ٹیکس لیا جاتا تھا اسے کتابی کہتے تھے۔

ii۔ ڈاکٹر عبداللہ چغتائی کے خیال میں یہ لفظ کتابی نہیں بلکہ کہا جاتا ہے اور اس سے وہ ٹیکس مراد ہے جو کہا بول پر لگایا جاتا تھا۔

iii۔ پروفیسر خلیق احمد نظامی نے اسے کہا جاتا ہے، ان کے خیال میں یہ ٹیکس تولنے

والوں پر عائد کیا جاتا تھا۔

۸۔ دھننے پر ٹیکس

۹۔ نیل کی صنعت پر ٹیکس

۱۰۔ بھنے ہوئے چنوں پر ٹیکس

۱۱۔ تیل نکالنے پر ٹیکس

۱۲۔ چھتہ پر ٹیکس، بقول بعض کپڑے کی چھپائی پر ٹیکس۔



۱۲۱ قمارخانہ، دادیگی، کوتوالی، احتسابی، قصابی، کوزہ خشت پشیمی، کمرہ سی، چرائی  
 اور مصاورات، ان کے متعلق میں نے دیوان مالیات کو حکم بھیجا کہ انہیں  
 فی الفور ختم کر دیا جائے اور جو سرکاری آفسیر ایسے ٹیکس لوگوں سے لے کر  
 خزانے میں جمع کر لے اسے قرار واقعی سزا دی جائے۔

### بیت

دل دوستان جمع بہتر کہ گنج

خزینہ تھی بہ کہ مردم بہ رنج

دہلی نے یہ بھی حکم دیا کہ جو مال بیت المال میں جمع ہو وہ انہی مدوں  
 سے آئے جنہیں شریعت مصطفیٰ صلی اللہ علیہ وآلہ وسلم نے روارکھا ہے اور  
 دینی کتب میں بھی ان کا جواز موجود ہو، مثلاً زمین کا خرما، عسٹر، زکوٰۃ وغیرہ  
 یا پھر سندوں سے لیا گیا چیز یا لاوارث جائداد، یا مال غنیمت اور کانوں  
 کی پیداوار کا خمس، ایسی مدوں کی آمدنی جو کتاب اللہ کی رو سے جائز نہ ہو،  
 کسی طرح بھی بیت المال میں جمع نہ ہونے پائے۔

۴۔ اس کے علاوہ یہ کہ اس سے پہلے یہ رسم اور عادت، جو سر آمد بدعت تھی،  
 رواج پاگئی تھی، کہ مالی غنیمت کے چار حصے خزانے میں جاتے تھے اور

۱۵ کورٹ فیس

۱۶ احتساب کے متعلق فیس

۱۷ مٹی کے برتن اور اینٹیں بنانے پر ٹیکس

۱۸ جانور چرانے پر ٹیکس۔

۱۹ جو خانہ پر ٹیکس

۲۰ پولیس سے متعلق فیس

۲۱ عام قضاویوں پر ٹیکس

۲۲ دیہات کے مکان پر ٹیکس

۲۳ جرمانے۔

پانچواں حصہ غازیوں کو دیا جاتا تھا، حالانکہ شریعت کا حکم یہ ہے کہ پانچواں حصہ بیت المال میں داخل کیا جائے اور چار حصے غازیوں میں تقسیم کئے جائیں۔ یہاں سرکاری حکم کے مطابق اس کے برعکس ہو رہا تھا، تقسیم کا یہ حکم چونکہ شریعت کے مطابق نہیں تھا۔ اس لئے مالِ غنیمت کو جو بھی اپنے تصرف میں لاتا وہ فعلِ حرام کا مرتکب ہوتا تھا۔ اس طرح اگر کوئی کنیز بچے کو جنم دیتی تو وہ حرامی ہوتا تھا۔ اسے روکنے کے لئے ہم نے یہ حکم دیا کہ غنیمت کا پانچواں حصہ بیت المال میں جمع کیا جائے اور چار حصے غازیوں میں تقسیم کئے جائیں۔

۵۔ اس کے علاوہ یہ کہ شیعہ مذہب کے پیرو، جنہیں روافض کہتے ہیں، لوگوں کو مذہبِ رفض و تشیع کی دعوت دیا کرتے تھے۔ انہوں نے اپنے مذہب کے متعلق رسالے اور کتابیں لکھیں اور تعلیم و تدریس کا پیشہ اختیار کیا۔ وہ حضرات خلفائے راشدین، ام المومنین حضرت عائشہ صدیقہ اور تمام صوفیائے کرام رضی اللہ عنہم کو اعلانیہ برا بھلا کہتے اور لواطت کرتے تھے۔ وہ قرآن مجید کو "ملحقات عثمانی" کہتے تھے۔ میں نے ان سب کو گرفتار کر لیا، ان کی گرامی اور ضلالت چونکہ ثابت ہو چکی تھی لہذا ان میں سے جو عالی تھے انہیں قتل کر دیا اور دوسروں کو مار پیٹ، ڈانٹ ڈپٹ اور شہیر کر کے چھوڑ دیا۔ ان کی کتابوں کو سرعام جلا ڈالا، یوں، خدا کی عنایت سے، اس فرقہ کا شر مکمل طور پر ختم ہوا۔

۶۔ اس کے علاوہ یہ کہ ملحد اور باہمتی جمع ہو گئے اور وہ عوام کو الحاد اور باہمت کی طرف بلا یا کرتے تھے۔ رات کے وقت وہ بلا تمبر محرم

وغیر خرم ایک خاص جگہ جمع ہوتے اور کھانا اور شراب سامنے رکھ کر  
 کہتے کہ یہی ہماری عبادت ہے، اُمّھوں نے ایک ہیبت بھی بنا لیا تھا  
 اور وہ لوگوں کو اس بات پر مجبور کرتے تھے کہ وہ اُسے سجدہ کریں۔  
 اس رات وہ اپنی بیویوں، ماؤں اور بہنوں کو جمع کریتے اور پھر جس  
 کا لباس ان کے ہاتھ لگتا اُسی کے ساتھ زنا کرتے۔ ان کے پیڑوں  
 کے، جو شیعہ تھے، ہم نے سڑا دئے اور باقیوں کو قید کیا، جلا وطن کیا یا سزا  
 دی، یہاں تک کہ ان کا اثر اسلامی حکومت سے مکمل طور پر ختم ہو گیا۔  
 ۷۔ اس کے علاوہ یہ کہ ایک طبقہ دھرتیت اور ترک و تجرید کے  
 کے رنگ میں لوگوں کو گمراہ کر کے مرید بنا رہا تھا۔ وہ لوگ کلمات کفر  
 بھی بکا کرتے تھے۔ ان گمراہوں کا مرشد احمد بہاری نامی ایک شخص تھا  
 جو شہر دہلی، میں رہتا تھا۔ بہار یوں کا ایک گروہ، جو اُسے خدا  
 کہتا تھا، گرفتار کر کے پاب زنجیر ہمارے سامنے لایا گیا۔ یہ لوگ نبی اکرم  
 کی شان میں گستاخیاں کیا کرتے تھے۔ وہ کہتے تھے کہ جس شخص کی نو  
 بیویاں ہوں اُس کی نبوت کی مہلا کیا شان ہو سکتی ہے۔ اس کا ایک  
 مرید کہا کرتا تھا کہ دہلی میں خدا، یعنی احمد بہاری، ظاہر ہوا ہے۔ ان  
 کے خلاف چونکہ اس بات کا ثبوت مل چکا تھا اس لئے ان دونوں کو  
 پھانسی دے کر گرفتار کر کے قتل کر دیا اور دوسروں کو توبہ و استغفار کرنے  
 کا حکم دیا۔ ہم نے ان سب کو جلا وطن کر کے مختلف شہروں میں  
 بھیج دیا تاکہ شر بھی منتشر ہو کر ختم ہو جائے۔  
 ۸۔ اس کے علاوہ یہ کہ شہر دہلی میں ایک شخص رکن (الدین) ملقب  
 بہ بہدی نے کہا کہ میں بہدی آخر الزمان ہوں اور مجھے علم لدنی حاصل

ہو گیا ہے۔ میں نے کسی سے تعلیم اور فیض حاصل نہیں کیا اور مجھ کو تمام مخلوقات کے ناموں کا علم ہے جس کو سوائے آدم علیہ السلام کے اور کوئی پیغمبر نہیں جانتا۔ (اسی طرح) علم حروف کے راز جو کسی کو معلوم نہیں وہ مجھ پر ظاہر کر دیئے گئے ہیں۔ اس نے اس پر کتنا مہیں لکھیں اور لوگوں کو گمراہی اور بے راہ روی کی دعوت دی۔ وہ کہا کرتا تھا کہ میں ”رکن الدین رسول اللہ“ ہوں۔ بڑے بزرگوں نے میرے سامنے اس بات کی گواہی دی کہ وہ ایسا ہی کہتا ہے اور ہم نے اس سے یہی کچھ سنا ہے۔ جب اُسے ہمارے سامنے لایا گیا اور ہم نے اس کی گمراہی اور بے راہ روی کے متعلق استفسار کیا تو اس نے اس بدعت اور گمراہی کا اقرار کیا۔ علمائے دین نے کہا، ”وہ کافر ہو چکا ہے اور اس کا خون بہانا جائز ہے۔ یہ فتنہ چونکہ اس کے خبیث باطن کی وجہ سے اسلام اور اہل سنت و جماعت میں سر اٹھتا رہا ہے، اس لئے اگر اس کے دفعیہ میں، معاف اللہ، تاخیر کی گئی تو اس کا یہ اثر ہو گا کہ بہت سے مسلمان گمراہ ہو کر دین اسلام سے نکل جائیں گے۔ اس سے ایسا فتنہ پیدا ہو گا کہ بیشمار لوگ مارے جائیں گے۔ ہم نے کہا کہ دنیا بھر کے علماء میں اس خبیث کی گمراہی اور فتنہ و فساد کا اعلان کیا جائے۔ اور ہر کس و ناکس کے کالوں تک یہ بات پہنچائی جائے۔ بعد ازاں علمائے دین اور آئمہ شریعت کے فتویٰ کے مطابق وہ جس سزا کا مستحق ہو اُسے دی جائے۔ اسے ان لوگوں کے ساتھ، جو اس کے معتقد، مددگار اور شریکِ کار تھے، قتل کیا گیا اور عوام میں خاص و عام نے جا کر اس کے گوشت، پوست اور اعضائے جسمانی کے ٹکڑے ٹکڑے کر دیئے۔ اس طرح اس کا شر ختم ہوا جو دنیا والوں کے لئے باعث

خدا کی لُضرت اور عنایت سے میں نے اس طرح کے ستر اور اس قسم کی بدعات کا استیصال کیا اور حق تبارک و تعالیٰ نے اپنے اس مسکین بندے کو یہ توفیق دی کہ وہ سُنت کا اچھا کرے۔ اس کے ذکر کی غرض محض اللہ تبارک و تعالیٰ کا شکر ادا کرنا ہے اس تحریر کو سن کر یا پڑھ کر اگر کسی شخص کو اپنے دین کی فلاح مطلوب ہو تو وہ اسی طریقے پر عمل کرے اُسے اس کا اجر ملے گا، اور اُسے اس کا رنجیر کی طرف توجہ دلانے پر ہم بھی داخل ثواب ہوں گے۔ اللہ ہی توفیق دینے والا ہے۔

۹۔ اس کے علاوہ یہ کہ ملک گجرات میں عین ماہرہ کے غلاموں میں ایک شخص شیخ بن بیٹھا اور اس نے بہت سے لوگوں کو اپنا مرید بنا لیا اور "انا الحق" کا لغزہ لگانے لگا۔ وہ اپنے مریدوں سے کہا کرتا تھا کہ جب میں "انا الحق" کہا کروں تو تم "توئی، توئی" کہا کرو۔ وہ یہ بھی کہا کرتا تھا کہ میں وہ بادشاہ ہوں جس کو موت نہیں آتی۔ اس نے ایک رسالہ لکھا تھا جس میں کلمات کفر مندرج تھے۔ اُسے زنجیروں سے جکڑ کر ہمارے سامنے لایا گیا۔ اس کی گراہی چونکہ ثابت ہو چکی تھی اس لئے ہم نے اُسے قتل کر دیا اور اس نے جو رسالہ لکھا تھا وہ ہم نے جلا دیا۔ اس طرح خدا پرست مسلمانوں کے درمیان سے یہ فتنہ ختم ہوا۔

۱۰۔ اس کے علاوہ یہ کہ ایک رسم اور عادت، جس کا اسلام میں کوئی جواز نہیں لیکن شہر (دہلی) کے مسلمانوں کی فطرت میں داخل ہو چکی تھی، یعنی ایام متبرکہ میں عورتیں، ٹولنیوں کی شکل میں، پالکیوں، پہلیوں اور ڈولنیوں میں بیٹھ کر یا گھوڑوں اور گدھوں پر سوار، فوج ورفوج اور گروہ

درگروہ پاپیادہ شہر سے باہر نکلتیں اور مزارات پر جاٹیں (آوارہ مزاج) لونڈے اور ادبائش جو خواہشاتِ نفسانی میں مبتلا اور صلاح و تقویٰ سے عاری ہیں ان کے پیچھے ہو لیتے، جو فتنہ و فساد ان کی حرکات سے ظاہر ہو سکتا ہے وہ (چشمِ بینا سے) پوشیدہ نہیں ہے۔ یوں بھی عورتوں کا اس طرح باہر نکلنا شرعاً منع ہے۔ ہم نے حکم دیا کہ کوئی عورت کسی مزار پر نہ جائے اور اگر کوئی وہاں جائے تو اسے سزا دی جائے۔ ان دنوں سنی تعالیٰ کی عنایت سے کسی باپردہ مسلم خاتون یا عورت کی یہ مجال نہیں کہ باہر نکلے اور زیارت کو جائے۔ یہ بدعت بھی یوں ختم ہوئی۔

۱۱۔ اس کے علاوہ یہ بھی خدا کی دین ہے کہ ناپاک اور صنم پرست ہندوؤں نے، جنہوں نے عقدِ ذمت میں آکر سبزیہ دینا قبول کیا ہے اور ان کے گھر بار محفوظ ہیں، شہر کے اندر اور گرد و نواح میں نئے بتخانے تعمیر کرائے تھے۔ محمد مصطفیٰ صلی اللہ علیہ وسلم کی شریعت میں چونکہ بتخانے تعمیر کرنے جائز نہیں ہیں اس لئے ہم نے سنی تعالیٰ کی توفیق سے ان کی تعمیر کردہ غلط بنیاد و عمارتوں کو برباد کر دیا۔ ہم نے ان کافروں کے سرغنے، جو دوسروں کو گمراہ کیا کرتے تھے، قتل کر ڈالے اور عام لوگوں کو مختلف قسم کی سزائیں دے کر متنبہ کیا۔ اس طرح یہ فساد بھی ختم ہوا۔

اس کے علاوہ ایک اور کارنامہ یہ ہے کہ موضع بلوہ میں ایک تالاب ہے جسے گنڈ کہتے ہیں اور وہاں بت خانے بنے ہوئے ہیں۔ ہندوؤں کا ایک طبقہ اپنے متعلقین کے ساتھ ایک خاص دن، اپنی عادت کے مطابق، اسلحہ سجائے ہوئے کافی ساز و سامان کے ساتھ سوار ہو کر نکلتا ہے۔ ان کی عورتیں اور بچے پالکیوں اور پہلیوں میں بٹھکرے

ان کے ساتھ جاتے ہیں۔ وہ لوگ وہاں ہزاروں لاکھوں کی تعداد میں جمع ہو کر بت پرستی کرتے ہیں۔ وہ اس فتنہ میں اتنا غلو کرتے ہیں کہ کما مزار قسم قسم کی کھانے پینے کی اشیاء لے کر وہاں پہنچ جاتے ہیں اور دکابنیں لگا کر فروخت کرتے ہیں۔ مسلمانوں کا ایک بے دین طبقہ نفسانی خواہشات لے کر ان کے ساتھ بولیتا ہے۔ حجب یہ بات ہمارے کالوں تک پہنچی تو ہم نے، خدا کی توفیق اور مدد سے اس فساد کو، جس کی وجہ سے دین اسلام کو نقصان پہنچ رہا تھا، ختم کرنے کا عزم کر لیا۔ جس دن وہ لوگ وہاں جمع ہوتے ہیں ہم بھی وہاں پہنچ گئے۔ ہم نے حکم دیا کہ ان کے گورڈوں کو، جو انہیں ورغلا تے اور گران کرتے ہیں، قتل کیا جائے اور عام ہندوؤں کو اذیت ناک سزائیں دے کر وہاں جمع ہونے سے منع کیا۔ ہم نے وہ بت خانہ برباد کر ڈالا اور اس جگہ ایک مسجد بنوائی اور (گردونواح میں مسلمانوں کے) قصبات آباد کئے، ان میں سے ایک کا نام تغلق پور اور دوسرے کا نام سالار پور رکھا۔ ان دنوں اس جگہ جہاں ناپاک کافروں نے بتخانہ بنایا ہوا تھا۔ خدا تعالیٰ کے فضل و کرم سے مسلمان سچے معبود کے آگے سجدہ کرنے کے علاوہ، تکبیریں کہتے، اذانیں دیتے اور جماعت کے ساتھ نمازیں ادا کرتے ہیں۔ جس جگہ پہلے کافروں کے مسکن ہوا کرتے تھے اب وہاں مسلمان بستے ہیں جو کالہ اللہ محمد رسول اللہ کا ذکر اور رو کرتے رہتے ہیں۔ اسلام کی (اس سر بلندی) کے لئے اللہ کی تعریف کرنی چاہیے۔

علاوہ ازیں ہمیں یہ خبر ملی کہ موضع صالح پور میں بعض ہندوؤں نے ایک نیا شوالہ تعمیر کر لیا ہے اور بت پرستی میں مشغول ہیں۔ ہم نے وہاں

بھی سب خانہ برباد کرنے کے لئے آدمی بھیجے اور جو لوگ گمراہی پر اصرار  
کر رہے تھے انہیں جلا وطن کر دیا۔

علاوہ ازیں یہ کہ گوہانہ نام کے ایک قصبہ میں ہندوؤں نے ایک  
نیا بتخانہ تعمیر کر لیا تھا اور مشرگوں کا ایک گروہ وہاں جمع ہو کر بت پرستی  
کیا کرتا تھا۔ انہیں گرفتار کر کے ہمارے پاس لائے۔ ہم نے حکم دیا کہ  
ان میں سے جو شخص مایہ نساو میں ان کی گمراہی کا اعلان کیا جائے اور  
انہیں قصر شاہی کی ڈیوڑھی کے سامنے قتل کیا جائے۔ ہم نے یہ حکم  
دیا کہ کفر کی کتابیں، اور بت پرستی کے جو لوازمات وہ اپنے ساتھ لائے  
تھے انھیں بھی عوام کے سامنے مقتل میں ہی جلایا جائے۔ باقی لوگوں  
کو ڈانٹ ڈپٹ اور مار پیٹ کے ساتھ (ان کاموں سے) منع کیا جائے  
تاکہ دوسروں کو تنبیہ ہو اور آئندہ دارالاسلام میں کوئی ذمی ایسی جڑ  
نہ کرے۔

۱۲۔ اس کے علاوہ یہ کہ زمانہ ماضی میں یہ رواج تھا کہ دسترخوان پر پلائی  
اور لقرئی ظروف استعمال کئے جاتے تھے اور تلواروں کے دستوں اور  
ترکس پر سونے سے نقش و نگار بنائے جاتے تھے۔ ہم نے ایسا کرنے  
سے منع کیا اور اپنے اسلحہ کے نیام شکار شدہ جانوروں کی ہڈیوں  
سے بنوائے۔ ہم نے ان برتنوں کے استعمال کی عادت ڈالی  
جن کا استعمال شریعت کی رو سے جائز ہے۔

۱۳۔ علاوہ ازیں یہ کہ گذشتہ زمانے میں یہ رواج تھا کہ کپڑوں  
پر تصویریں بنائی جاتی تھیں اور یہ (کپڑے) شاہی دربار میں لوگوں کو  
خلعت کے طور پر پہنائے جاتے تھے۔ اسی طرح لگام، زین، سوری



کے جانور کے طوق، عود جلانے والی انگلیٹھی، مختال، پیالہ، کوزہ، طشت،  
لوٹے، نیچے، پردے، تخت، کرسی، جملہ آلات اور ہتھیاروں پر تصویر  
بنائی جاتی تھیں یا پھر مجسمے بنے ہوتے تھے۔ اللہ تعالیٰ کی طرف سے  
ہدایت اور عنایت شامل حال ہوئی تو ہم نے حکم دیا کہ ان تمام اشیاء  
پر سے تصویریں اور مجسمے مٹا دئے جائیں اور جو نقش و نگار، خلاف  
شرعیات نہیں اور ان کا بنانا جائز اور مباح ہے وہ بنائیں جائیں۔  
جو مجسمے گھروں، دیواروں اور محلوں پر بنے ہوئے تھے، ان کے متعلق  
یہ حکم دیا کہ انہیں مٹا دیا جائے۔

۱۲۔ علاوہ ازیں یہ کہ اس سے پہلے اکثر بزرگوں کا لباس غیر شرعی  
باربیتی ہوتا تھا اور اس پر زروزی کا کام کیا ہوا ہوتا تھا۔ اللہ تبارک  
و تعالیٰ کی توفیق سے ہم نے ایسا لباس اختیار کیا جو شریعت محمد مصطفیٰ  
صلی اللہ علیہ وسلم کی رو سے مباح ہے۔ زروزی والے کپڑے اور زرو  
کی کلاہ کا استعمال شروع کیا جس میں (سنہری کام کی) چوڑائی چار انگشت  
سے زیادہ نہ ہو، اور جو کچھ غیر شرعی اور ناجائز تھا یا جس کا استعمال شریعت  
میں منع تھا، اُسے ترک کر دیا۔ اسلام پر دکار بند ہونے کے لئے اللہ  
کا شکر ادا کرنا چاہیے۔

۱۵۔ اللہ تعالیٰ نے اس مسکین بندے پر جو عنایات کی ہیں ان میں سے  
ایک یہ بھی ہے کہ اس نے ہمیں کار خیر کے لئے عمارت بنانے کی توفیق  
عطا فرمائی ہے۔ ہم نے بہت سی مسجدیں، مدرسے اور خانقاہیں اس غرض  
سے تعمیر کی ہیں کہ ان میں علماء، مفتاح، زاہد اور عابد معبود حقیقی کی عبادت  
کریں اور بنانے والے کو دعائے خیر سے یاد کریں۔

ہم نے نہریں بھی کھدوائی ہیں اور درخت بھی لگوائے ہیں ہم نے  
ایسی اراضی، جس کا حصول شریعت کے مطابق ہے اور اس پر سمجھی کا اتفاق  
ہے، نیز اس پر علمائے شریعت کا اجماع ہو چکا ہے (کہ اس کا حصول)  
ہر طرح کے شک و شبہ سے بالا ہے ہم نے اس کا ذکر صراحت کے  
ساتھ وقف نامہ میں کر دیا ہے کہ اس کی آمدنی بندرگانِ خدا تک پہنچا  
دی جائے۔

۱۶۔ اس کے علاوہ خدا کے عطیات میں سے ایک یہ بھی ہے کہ ہم  
نے گزشتہ سلاطین اور سابقہ امرا کی تعمیر کردہ عمارت کی جو امتداد  
زمانہ سے ٹوٹ پھوٹ رہی تھیں مرمت کرائی یا انہیں نئے سرے سے  
تعمیر کر کے ان کو رونق بخشی۔ ہم نے ان عمارت کے استحکام کو اپنی  
تعمیر کردہ عمارت پر مقدم جانا۔

دہلی کی پُرانی جارج مسجد، جو سلطان معز الدین سام کی تعمیر کردہ  
ہے، قدامت کی وجہ سے مرمت طلب تھی، ہم نے اس کی اس طرح  
مرمت کروائی کہ اب اس میں نئے سرے سے جان پڑ گئی ہے۔  
سلطان معز الدین سام کا مقبرہ، جس کی غزلی دیوار اور پُراٹے  
دروازے کے تختے بالکل بیکار ہو چکے تھے، نئے سرے سے بنوایا۔  
اس کے دروازوں، کھڑکیوں اور زینوں میں معمولی لکڑی کی بجائے  
صندل کی لکڑی استعمال کی گئی۔

سلطان معز الدین کا مینارہ، جو آسمانی بجلی کے حادثہ سے گر گیا  
بتادہم نے) اُسے اپنی اصل بلندی سے بھی بالا اور پہلے سے کہیں بہتر  
بنوایا۔

حوض شمسى تک پانی لانے والی نالی کو بعض بدویانت لوگوں نے  
کہیں اُوپر ہی سے کاٹ کر پانی کی بہم رسائی روک دی تھی۔ ہم نے  
آب رسائی کی راہ میں حائل تمام رکاز ٹیل ڈور کر دیں اور جیانتجاوڑوں  
کی سرزنش کی۔

حوض علائی بے آب ہو کر مٹی سے اٹا پڑا تھا اور شہر کے لوگ  
اس میں کاشت کرنے لگے تھے۔ اُنھوں نے وہاں کنوئیں کھودنے لگے تھے  
اور ان کا پانی فروخت کرنے لگے تھے۔ ایک مدت کے بعد ہم نے اُسے  
(دوبارہ) کھدوایا۔ اب یہ عظیم حوض سال بھر پانی سے بھر رہتا ہے۔  
اسی طرح سلطان شمس الدین والدین ایلتمش رضی اللہ عنہ کا مدرکہ جس  
کے کئی کمرے منہدم ہو چکے تھے انہیں پہلے سے بھی کہیں بہتر بنوایا۔ مقبرہ کی  
تعمیر کے وقت صحن میں گچ کا پستری نہیں ہوا تھا، وہ بھی کر دیا۔ گنبا میں پتھر سے  
تراشے ہوئے زینے کا اضافہ کیا اور چاروں برجوں کے جو پستے اُوٹ  
رہے تھے انہیں درست کر دیا۔

سلطان شمس الدین کے فرزند سلطان معز الدین کا مقبرہ جو ملک پور  
میں واقع ہے، اس طرح منہدم ہوا تھا کہ گویا وہ کبھی تھا ہی نہیں۔ اس  
جگہ نئے سرے سے گنبد، چبوترہ اور چار دیواری تعمیر کی۔

سلطان رکن الدین بن سلطان شمس الدین کا مقبرہ جو ملک پور میں  
واقع ہے اس کے گرد چار دیواری بنوائی۔ اس کے علاوہ وہاں  
ایک نیا گنبد بنوایا اور خانقاہ تعمیر کروائی۔

سلطان جلال الدین کے مقبرہ کی مرمت کروائی اور وہاں نیا  
دروازہ تعمیر کیا۔

سلطان علاء الدین کے مقبرہ کی مرمت کروائی اور اس میں صندل کے دروازے لگوائے (اس کے علاوہ) پیپاؤ کی دیوار اور مدرسہ کے اندر جو مسجد ہے اس کی قبلہ رخ دیوار کی نیو سے لے کر فرش تک مرمت کروائی۔

مقبرہ سلطان قطب الدین اور سلطان علاء الدین کے فرزندوں، خضر خان، شاد می خان، فرید خان، سلطان شہاب الدین، سکندر خان، محمد خان، عثمان خان اور اس کے پوتوں اور پڑپوتوں کے مزاروں کی از سر نو مرمت کروائی۔

سلطان المشائخ حضرت نظام الحق والدین محبوب الہی قدس اللہ سرہ کے مزار کی جالیاں اور دروازے صندل کی لکڑی بنوائے اور سونے کی قندیلیں، سنہری زنجیروں کے سہارے، گنبد کے چاروں گوشوں میں آویزاں کیں۔ جماعت خانہ کے نام سے ایک نئی عمارت تعمیر کی پہلے وہاں ایسی عمارت نہ تھی۔

سلطان علاء الدین کا وزیر اعظم ملک تاج الدین کا فوری، جو باون ہزار سواروں کا سردار تھا، بڑی عقل اور فراست کا مالک تھا۔ اس نے ایسے بہت سے ملک، جہاں گزشتہ سلاطین کے گھوڑوں کے قدم بھی نہ پہنچے تھے، فتح کر کے سلطان علاء الدین کے نام کا خطبہ جاری کیا۔ اس کا مقبرہ ڈھ چکا تھا اور اس کی قبر زمین کے برابر ہو گئی تھی۔ میں نے اس خیال سے کہ وہ حکومت کا خیر خواہ اور نمک حلالی (دلائم) تھا۔ اس کا مقبرہ نئے سرے سے بنوایا۔

دارالامان میں، جہاں ہمارے نجادیم کے مزارات اور خواب گاہیں

ہیں۔ صندل کے دروازے لگائے اور اپنے ان آقاؤں کی قبروں پر خانہ کعبہ کے دروازہ کے پردوں کے شامیانے لگوائے۔ ان مقبروں اور مدرسوں کی عمارتوں اور ان کی مرمت کے مصارف ان کے پڑانے اوقات سے پورے کئے۔ اس سے قبل جہاں آنے جانے والوں، فرشی، روشنی اور دوسرے لوازمات کے لئے، جو ایسی جگہوں کے شایان شان ہیں، تم مقررہ مہتی، گاؤں وقف کئے تاکہ ان کی آمدنی ہمیشہ وہاں خرچ ہوتی رہے۔ اسی طرح جہاں پناہ کو، جس کا بانی سلطان محمد شاہ مرحوم و مغفور میرا آقا اور ولی نعمت تھا اور جس کی خدمت میں رہ کر میں پلا اور بڑھا ہوں، آباد کیا۔ اسی طرح مملکت دہلی میں واقع گذشتہ سلاطین کے تعمیر کردہ تمام قلعوں کی مرمت کروائی۔

۱۶۔ اس کے علاوہ ہم نے مدرسوں اور مقبروں کے لئے، نیز گذشتہ سلاطین اور مشائخ عظام کے مزاروں پر آنے جانے والوں کے لئے، اور ان بابرکت مقامات کے لئے ضروری سامان فراہم کرنے کی غرض سے ان کے پڑانے وقف شدہ دیہات اور زمینوں کو برقرار رکھا، اور جن کے لئے اوقاف کی آمدنی یا اس کا کوئی حصہ مقرر نہ تھا، ان کے حصے مقرر کئے تاکہ ہمیشہ کے لئے وہاں کار خیر جاری ہو جائے تاکہ آنے جانے والوں، اہل علم اور اہل معرفت کو وہاں آرام ملے اور وہ ہمیں اور انہیں دعائے خیر سے یاد کرتے رہیں۔

۱۸۔ اس کے علاوہ حق تعالیٰ نے ہمیں توفیق بخشی اور ہم نے شفا خانہ قائم کیا تاکہ خاص و عام میں سے جسے کوئی مرض لاحق ہو یا کسی تکلیف میں مبتلا ہو تو وہاں پہنچ جائے۔ وہاں طبیب موجود رہتے ہیں۔ دوا اور پیمہ (پیمہ)

غذا کے مصارف اوقات کی آمدنی) سے دیئے جاتے ہیں۔ مفتیم اور مسافر،  
 رذیل اور مشرلیف، آزاد اور غلام، ہر طرح کے مریض وہاں آتے ہیں۔  
 (شفابخانہ میں) ان کا علاج ہوتا ہے اور خدا کے فضل و کرم سے وہ صحت  
 یاب ہو جاتے ہیں۔

۱۹۔ اس کے علاوہ یہ کہ خدائے ذوالجلال اور قادر پرہ کمال نے اس بندہ  
 عاصی کو توفیق بخشی کہ وہ لوگ جو میرے آقا سلطان محمد شاہ مرحوم و مغفور  
 خدا اس کی قبر کو معطر کرے، کے عہد حکومت میں تقدیر الہی سے مارے  
 گئے تھے، یا جن لوگوں کی آنکھیں، ناک، ہاتھ اور پاؤں جیسے اعضا ضائع  
 ہو گئے تھے ان کے وارثوں کو شاہ مرحوم و مغفور سے راضی کیا۔ ان میں سے  
 ہر ایک کو مال و زر دے کر رضا مند کیا اور ان سے (خوشنودی کے  
 خطوط، جن پر مستند شہادتیں ثبت تھیں، لے کر ایک صندوق میں بند  
 کر کے دارالامان میں سلطان مرحوم و مغفور، خدا اس کی قبر کو روشن کئے،  
 کی قبر کے سرہانے رکھوا دیا تاکہ خدا تعالیٰ اپنے کرم بے پایاں سے میرے  
 اس آقا اور مربی کو عزت و رحمت کرے اور انہیں بھی اپنے (خاص، خزانے  
 سے خوشی عطا کر کے میرے دلی نعمت کی طرف سے خوش کر دے۔

۲۰۔ اس کے علاوہ ایک عطیہ الہی یہ بھی ہے کہ وہ دیہات یا زمین  
 (جو لوگوں کے پاس) زمانہ قدیم سے چلے آتے تھے لیکن گذشتہ دور حکومت  
 ان سے چھین گئے تھے اور سرکاری دفتر کے ریکارڈ کی رو سے ان کے  
 قبضہ اور تصرف میں نہ رہے تھے (ان کے متعلق ہم نے یہ حکم دیا کہ) جو کوئی  
 ان کی ملکیت کا ثبوت شرعی عدالت میں پیش کرے وہ دیہات اور زمینیں یا  
 یا جو کچھ بھی اس کی ملک ہو، اس پر قابض ہو جائے۔ سب تعریفیں اللہ

کے لئے ہیں اور اسی کی توفیق سے ہم اس فضیلت کے مقام پر پہنچے ہیں اور  
مقداروں کو ان کے حق میں گئے ہیں۔

۲۱۔ اس کے علاوہ ہمیں توفیق ملی کہ ذمیوں کو دین ہدیٰ کی طرف رغبت  
دلائیں۔ ہم نے یہ اعلان کیا کہ کافروں میں سے جو بھی کلمہ توحید پڑھ کر دین  
اسلام قبول کرے گا، جیسا کہ شریعت محمد صلی اللہ تعالیٰ علیہ وآلہ  
وسلم میں آیا ہے، اس سے جزیہ ہٹا لیا جائے گا۔ یہ آواز سب کے کانوں  
تک پہنچادی اور ہندوؤں نے فوج در فوج اور گروہ در گروہ آکر اسلام  
قبول کیا اور اسی طرح آج تک وہ ہر طرف سے آکر ایمان لائے ہیں۔  
ان سے جزیہ ہٹا لیا جاتا ہے اور وہ انعام اور خلعت سے سرفراز ہوتے  
ہیں۔ الحمد للہ رب العالمین۔

۲۲۔ اس کے علاوہ یہ بھی خدا کی عنایت ہے کہ ہمارے ہند حکومت  
میں خدا کے بندوں کا مال و دولت ہر طرح سے محفوظ و مامون ہے اور  
ہم یہ روا نہیں رکھتے کہ کسی کی ملکیت سے مٹوڑی بہت یا معمولی اور  
تھیلے مقدار ہی چھین لی جائے، بہت سے بہکانے والے ہمارے  
پاس آکر چغلیاں لگاتے ہیں کہ فلاں تاجرہ کے پاس اتنے لاکھ اور  
فلاں عہدیدار کے پاس اتنے لاکھ کی رقم ہے، ہم نے سنا اور عقوبت  
سے چغلیوں کی زبانیں بند کر دی ہیں تاکہ لوگ اس طبقہ کے شر سے  
محفوظ رہیں۔ بلاشبہ اب سبھی لوگ ہماری شفقت سے مجبور ہو کر سہارے  
گروہ اور نلص دوست بن گئے ہیں۔

### قطعہ

نام نیکو طلب، کہ گنج سخا بہتر از گنج خواستہ صد بار  
یک تنابہ کہ چند خرمن گنج یک دعا بہ کہ مال صد خردار

اس کے علاوہ یہ کہ خدا کی عنایت سے ہمارے دل میں نقیروں اور مسکینوں کی تواضع اور ان کی دلداری جاگزیں ہو چکی ہے۔ ہم جہاں بھی کسی فقیر یا گوشہ نشین کو پاتے ہیں۔ اس سے ملنے کے لئے چل کر جاتے ہیں اور اس سے دعا کی درخواست کرتے ہیں۔ (سنائے کہ) شب سے اچھا امیر وہ ہوتا ہے جو فقیر کے دروازے پر جاتا ہے؛ کیا عجب کہ ہمیں بھی یہ رتبہ ملی جائے۔

۲۲۔ اس کے علاوہ یہ کہ سرکاری ملازمین میں سے جو بھی عمر طبعی پاتا اور اور بوڑھا ہو جاتا ہے۔ ہم اس کا وظیفہ مقرر کر کے اُسے سبکدوش کر دیتے ہیں۔ (وقتِ وداع) ہم اُسے یہ نصیحت کرتے ہیں کہ اب آخرت کی تیاری میں مشغول ہو جاؤ اور جن منکراتِ دین و شرع کا جو انی میں ارتکاب کیا تھا ان سے تائب ہو کر دنیا سے منہ موڑ لو اور آخرت کے معاملات کی طرف دھیان رکھو۔

### رباعی

چون پیر شدی، کار جوان نتوان کرد  
پیرسیت نہ کافر می، نہان نتوان کرد  
در ظلمت شب ہر آنچه کردی کردی  
در روشنی روز بہان نتوان کرد،

۲۵۔ اس کے علاوہ

### قطعہ

طریقِ در سلم صاحب دولت آنت کہ بنوازند مردان نکور را،  
وگر چون عمر آنکس منقضی شد۔ نکو دارند فرزندان او را،



اشعار بالا کے مصداق جو بلا زمان (شاہی) جاہ و منصب رکھتے ہیں، جب تقدیر الہی سے وہ اس دارِ غور سے دارِ سرور میں چلے جاتے ہیں، ان کا جاہ و منصب ان کے فرزندوں کو اس طرح عطا کرتے ہیں کہ ان کے آباء کو جو عزت اور کائنات میں تھی اس میں کمی نہ ہو۔

### قطعہ

رسم و آئین بادشاہان است کہ خردمند را عزیز کنند  
وز پس عہد او، وفاداری با خردمند زادہ نیز کنند

۲۶۔ مزید کہاں، سب سے بڑی اور بہتر نعمت جو خداوند کریم جل جلالہ و علم نوالہ نے اس بندے کو بخشی ہے وہ خلیفہ وقت ابن عم رسول اللہ صلی اللہ علیہ وسلم کی اطاعت، دوستی، خیر خواہی اور فرمانبرداری ہے، اور یہی ہماری حکومت کے قانونی ہونے کا ثبوت ہے۔ کسی (حاکم) کے لئے یہ جائز نہیں کہ وہ خلیفہ کا خادم ہونے کا شرف حاصل نہ کرے اور اس کے دربار عالیہ سے منشور حاصل نہ کرے۔ خدا نے ہمیں اس کی توفیق دی اور اس کے متعلق (ہمارا) عقیدہ بہت پختہ ہے۔ دربارِ خلافت سے ہمیں اذنِ مطلق اور خلیفہ کی نیابت کا منشور عطا ہوا ہے اور اعلیٰ حضرت امیر المؤمنین نے جس منشور میں ہماری بیعت کی قبولیت کا ذکر کیا ہے اس میں ہمیں "سید السلاطین" کے خطاب سے بھی مشرف کیا ہے۔ انہوں نے دربارِ خلافت سے پے در پے ہم پر جو نوازشات کی ہیں ان میں خلعت، غمامہ، علم، خاتم، تلوار اور قدم شریف شامل ہیں، ان سے دنیا والوں پر بزرگی اور شان ظاہر ہوتی ہے۔

یہ باتیں اس لئے لکھی ہیں کہ خدا تعالیٰ کی عنایات کا ذکر کیا جائے

اور اس کے انعام و اکرام کے ہزاروں حصے میں سے ایک حصہ اور  
کثیر میں سے حقیر سی بات کا شکر ادا کیا جائے۔

اس کے علاوہ یہ کہ جو لوگ کار خیر اور نیکی کے خواستہ مند ہیں،  
وہ اس کا مطالعہ کر کے یہ جان لیں کہ یہی مستحسن طریقہ ہے، اور پھر مروت  
کا یہ تقاضا ہے کہ وہ اس پر کار بند ہونے کی سعادت حاصل کریں۔ انہیں  
اپنے اعمال کا ثواب اور ہمیں نیکی کی رعایت دلانے کا اجر ملے گا۔ نیکی  
کی طرف بلا ناگواری نیکی کا کام کرنا ہے۔

تمام شد

## اسلامی ہندوستان میں سکول پر شاعری

قرون وسطیٰ میں شعر و ادب اپنی منزلِ شباب پر تھے، فردوسی، اہم خیام، شیخ سعدی، خواجہ حافظ، انوری اور امیر خسرو اسی دور کی یادگار ہیں، انشاء اللہ کا کلام آنا فنا ملک کے ایک گوشے سے دوسرے گوشے تک پھیل جاتا تھا، جب تجارتی قافلے ایک ملک سے دوسرے ملک جاتے تو علم و ادب کی متاع گراں بہا بھی اپنے ساتھ لے جاتے، ان ایام میں علم و ادب کو جو ترقی نصیب ہوئی اس کی نظیر آج تک نہ مل سکی، شاعری کا اثر جہاں علوم و فنون پر ہوا وہاں معاشی زندگی بھی متاثر ہوئے بغیر نہ رہ سکی، برتنوں پر شعر، دسترخوانوں پر شعر، درو دیوار پر شعر، تلواروں کے دستوں پر شعر، کمر بند پر شعر، قبروں پر شعر حتیٰ کہ سکول پر بھی شعر منقوش ہونے لگے۔

برصغیر ہندوستان میں اسلامی شان و شوکت کا پرچم باقاعدہ طور پر سلطان شہاب الدین محمد غوری نے اہرایا، سیکہ و خطبہ اس کے نام کا جاری ہوا، سلطان نے جو سکے اس ملک میں جاری کئے ان پر سلطان کے نام نامی کے علاوہ هو الذی ارسل رسولہ بالہدیٰ و دین الحق

ليظهر على الدين كله منقوش متقار سبحان الله كيا پاک اور مقدس  
دين ہے جس میں شخصی اقتدار کی گنجائش ہی نہیں، اگر توصیف و تعریف  
ہے بھی، تو فقط اللہ تعالیٰ اور ہادی برحق کی، حق تو یہ ہے کہ ہلائی نے  
یہ شعر کہہ کر خود ستائی کے لئے جگہ ہی باقی نہیں چھوڑی۔

محمد عربی کا بروئے ہر دوسراست

کسے کہ خاک درش نیست خاک بر سر او

اس لئے کسی نے اپنی مدح میں کلمات سکوں پر کندہ کروانے مناسب  
ہی نہیں سمجھے۔ اللہ اور اس کے رسول کے نام کا ہی سکہ چلتا رہا۔ جب  
سلطان محمد غوری نے پرمختوی راج کو ۱۹۲۱ء میں شکست دے کر وہلی  
اور اجیر پقبضہ کر کے باقاعدہ حکومت اسلامیہ کی بنیاد ڈالی تو بعض خوشامدوں  
نے سلطان کی خدمت میں عرض کی کہ قبلہ عالم جو کام سلطان محمود غزنوی ۱۰۰  
حملوں میں نہ انجام نہ دے سکا وہ حضور والا نے دوسرے ہی حملہ میں  
پایہ تکمیل تک پہنچا دیا ہے۔ اب اس فتح کی خوشی میں جشن شاہانہ منعقد  
کرنا چاہیے، چنانچہ اس تجویز پر عمل ہوا، اس جشن پر جو یادگاری سکے  
راج ہوئے ان پر یہ بیت کندہ تھی۔

تا بدار الضرب ہر مہر و ماہ باد

سکہ شہاب الدین محمد شاہ باد

مسٹر ٹائیلر نے سلطنت گجرات کے سکوں پر انگریزی میں ایک کتاب

سلاوا، ایڈورڈ فٹاس، وی کرینیگز آف دی پٹھان گنگز آف وہلی، مطبوعہ لندن ۱۸۷۱ء، ص ۱۲

(ii) نیلسن رائٹ، دی کونٹری ایج اینڈ میڈیو لوہی آف دی سلطنت آف وہلی، مطبوعہ وہلی ۱۹۳۶ء، ص ۵

لکھی ہے جس میں آپ رقمطراز ہیں کہ غیاث الدین احمد شاہ دکن گجرات نے اول بار سرزمین ہند میں سکوں پر شعر مضروب کروائے تھے، ان کا یہ قول حقیقت سے بعید ہے، غیاث الدین محمد شاہ کا عہد حکومت ۸۲۶ھ سے ۸۵۵ھ تک ہے اور سلطان شہاب الدین کو انتقال کئے اس وقت ڈھائی سو سال گزر چکے تھے، میرے قول کی تصدیق تاریخ افغانان بستیات جالندھر سے بھی ہوتی ہے۔ اس میں اس کے کی عبارت مع شعر موجود ہے۔

سلطان محمد غزنی کے بعد کسی سلطان نے اپنے سکوں پر شعر منقوش نہیں کروائے، محمد بن تغلق نے اپنے سکوں پر جو عبارات کندہ کروائی تھیں وہ بذات خود اشعار کا لطف دیتی ہیں۔

محمد بن تغلق شاہ	المجاهد فی سبیل اللہ
محمد بن تغلق شاہ	الساطان ظل اللہ
محمد بن تغلق شاہ	الوائق بنصر اللہ
محمد بن تغلق شاہ	الملک والعظمتہ اللہ

سلطان محمد بن تغلق کے بعد سلاطین کے عہد حکومت میں اس کی نظیر نہیں ملتی، منگولوں کی آمد کے بعد برصغیر ہندوستان کی تاریخ میں

۱- ایضاً، ص ۱۳۷،

ii- ابو الظفر ندوی، تاریخ گجرات، مطبوعہ دہلی ۱۹۵۷ء ص ۲۰۱

iii- ڈاکٹر بہدی حسین، تغلق ڈائی کنسی، مطبوعہ کلکتہ ۱۹۶۳ء ص ۵۱۹

iv- ڈاکٹر بہدی حسین، دی رائٹڈ اینڈ فال آف محمد بن تغلق، مطبوعہ لندن ۱۹۳۸ء ص ۲۲۶

v- خلیق احمد نظامی، سلاطین دہلی کے مذہبی جہانات، مطبوعہ دہلی ۱۹۵۷ء ص ۳۸۲

ایک نئے باب کا آغاز ہوا، بابر کی تخت نشینی سے قبل ہندوستان میں جو معیاری سکہ رائج تھا اسے ٹنکہ کہتے تھے، اب بھی بنگالی زبان میں روپے کو ٹنکہ کہتے ہیں جو ٹنکہ کا بگڑا ہوا تلفظ ہے۔ تیموریوں کے ہاں ”شاہرخی“ مروج تھی، اس کی چاندی نسبتاً خالص تھی اس لئے بے حد مقبول ہوئی۔ جب بابر تخت ہندوستان پر جلوہ افروز ہوا تو اس نے اس خوشی میں اپنے دل پسند اور محبوب شہر کابل کے ہر چھوٹے بڑے فرد کو ایک ایک شاہرخی ارسال کی۔ اس کی تفصیل ابو القاسم ہندو شاہ فرشتہ کی زبانی سنئے۔

”برائے ہر ایک از مردم شہر کابل از مردوزن و از بنہ و آزاد و خورد و بزرگ و از فقیر و غنی یک شاہرخی کہ یک مثقال نقرہ باشد بشماری فرستادہ۔“

بابر کو موت نے بہت زخمی کیا کہ وہ سکوں میں کوئی اصلاح کر سکتا۔ اس کے جانشین اور نساہل پسند بیٹے ہمایوں نے شیرخان کے مقابلہ میں سلطنت کی بازی ہار دی، شیرخان، شیرشاہ کے لقب سے سربراہ آرائے مسند ہوا اور اپنی نیک اصلاحات کے لئے نیک نام ہوا۔ اس نے شاہرخی کی بجائے روپیہ جاری کیا۔ روپیہ کے متعلق علامی ابو الفضل، آئین اکبری میں رقمطراز ہے۔

”در زمان شیرخان پدید آمد۔“

شیرشاہ، شاید کہ لسنی میں مزید اصلاحات کرتا لیکن اسے بھی موت نے

سنہ فرشتہ، گلزارِ ابراہیمی، جلد اول، مطبوعہ مبنی ۱۸۳۲ء، ص ۳۸۲

سنہ ابو الفضل آئین اکبری، جلد اول، مطبوعہ کلکتہ ۱۸۶۲ء، ص ۲۶

بہلت نزدی اور اس کے جانشینوں نے شیر شاہ کی جیتی ہوئی بازی ہالیوں  
 کے مقابلہ میں ہار دی، ہالیوں بھی چند باد بعد پڑانے قلعہ کی مشہور عمارت  
 شیر منڈلی سے گر کر راہی ملک بچا ہوا اور اس کا بیٹا اکبر اس کا جانشین ہوا۔  
 مغلیہ حکومت کی نشاۃ ثانیہ واصل اکبر کی تخت نشینی سے شروع ہوتی  
 ہے۔ خوش قسمتی سے اس کے دربار میں بہرن کے ارباب کمال اکھٹے ہو گئے  
 تھے جو شاید ہی کسی دوسرے تاجدار کو میسر آئے ہوں، ابو الفضل، فیضی،  
 عرفی، نظیری اور خانخاناں اسی دور کے آسمانِ ادب کے درخشندہ ستارے  
 ہیں، دربار کا رنگ ہر چیز پر غالب آ گیا۔ کرنسی بھی اس سے متاثر ہوئے  
 بغیر نہ رہ سکی، آئین اکبری میں ابو الفضل مغلیہ حکومت کی کرنسی کے منہ میں  
 رنقطہ ہے کہ بادشاہ کے حکم سے مولانا مقصود نانی ایک کاریگر نے ایک  
 خاص وزن کی اشرفی تیار کی، اس کا نام "شاہنشاہ" تجویز ہوا، اس کا وزن ایک  
 سو ایک تولہ نو ماشہ اور سات رقی تھا اس پر اللہ میرزق من یشاء بغیر  
 حساب کے ساتھ ساتھ خلفائے راشدین کے اسمائے مبارک اور  
 السلطان المعظم الخاقان المعظم خلد اللہ ملکہ و سلطنۃ کے  
 شاہی القابات بھی منقوش تھے، بادشاہ کو یہ سکے کچھ اچھے نہ لگے چنانچہ  
 اس کے ایما پر نانا احمد علی نے نئے ڈیزائن کا "شاہنشاہ" بنا کر اس کی  
 خدمت میں پیش کیا، اس پر ملک الشعراء کی یہ دو رباعیاں منقوش تھیں۔  
 خورشید کہ بہت بجزاز و گوہر یافت سنگ سیہ از پر تو آن جوہر یافت  
 کان از نظر تربیت او زریافت و آن زر شرف از سکہ شاہ اکبر یافت

## ایضاً

این سکہ پیرایہ امید بود با نقش دوام و نام جہا وید بود  
 سیائے سعادتش ہمین بس کہ بدہر یک ذرہ نظر کردہ خورشید بود  
 « شامہنشاہ » سے نصف قیمت کا سکہ « روہاس » کہلاتا تھا، اس  
 کے تمام نقش و نگار تو « شامہنشاہ » ہی کی مانند تھے لیکن اس پر مندرجہ  
 ذیل رباعی کندہ تھی۔

این نقد روان گنج شامہنشاہی با کوب اقبال کند ہر اہی  
 خورشید بہ پرورش از آرزو کہ بدہر باید شرف از سکہ اکبر شاہی  
 « روہاس » سے نصف قیمت کا سکہ « ائمہ » کہلاتا تھا، نقش و نگار  
 تو اس کے بھی « شامہنشاہ » جیسے ہی تھے مگر اس پر یہ رباعی منقوش  
 تھی۔

این سکہ کہ دست بخت راز لور باد پیرایہ نہ سپہر و ہفت اختر باد  
 زین نقد سیت کار از و چون زرباد در دہر روان نام شاہ اکبر باد  
 مسٹر ہائیر نے اکبر کے ایک خاص سکے کا ذکر کیا ہے جو فقط برٹش  
 میوزیم لندن میں موجود ہے، اس پر جو شعر منقوش ہے وہ مسٹر لین پل  
 نے بدقت یوں پڑھائے۔

ز دست از مہر اکبر باد شاہ لور  
 بہ آن نام شہ لور علی لور  
 اکبر نے نصف صدی تک ہندوستان پر حکومت کرنے کے



بعد ۱۶ اکتوبر ۱۶۰۵ء کو داعی اجل کو لبیک کہا، اس کی وفات کے وقت  
صرف آگرہ کی ٹکسال میں جو مال و دولت موجود تھا اس کی تفصیل جو خانی  
خان نے پیش کی ہے وہ یہاں لکھنی بے جا نہ ہوگی، خانی خان رقمطراز ہے

وہ کروڑ روپیہ راشرفی یازدہ ماشہ و سیزدہ ماشہ و چہار وہ  
ماشہ سوائے اشرفیہائے کلان کہ از صد تولہ تا پانصد تولہ  
ہزار اشرفی در خزانہ موجود بود، و صد و ہفتاد و دوسن طلا  
غیر مسکوک و صد و ہفتاد و من نقرہ و یک من جو اہر خاصہ  
کہ تمبیت آن از سہ کروڑ روپیہ بود تجاوز نمودہ بود برآمد

اس سے ملک کی اقتصادی حالت کا اچھا اندازہ ہو سکتا ہے۔

جہانگیر ۲۲ اکتوبر ۱۶۰۵ء کو سریرا سے اورنگ ہوا وہ مست  
الست بادشاہ تھا، فارسی ادب میں یوں تو سبھی تیموری حکمران بہت اونچا  
درجہ رکھتے تھے لیکن بقول علامہ شبلی مرحوم جہانگیر اجتہاد کا درجہ رکھتا تھا۔  
اس کی تزک فارسی ادب کی کتابوں میں سرفہرست شمار کی جاتی ہے،  
اس نے فن سکہ سازی میں اپنے باپ کو بھی مات کر دیا۔ تخت نشین  
ہوتے ہی بقول خانی خان اس نے یہ حکم صادر فرمایا ہے۔

شہیہ بادشاہ را بر پارچہ طلا بوزن یک تولہ مسکوک ساختہ طرف  
و گبرہ صورت شیر کہ مرکوب آنتاب باشد نمایان نمودہ، با مراے مقرب  
و فدویان خاص و ہند کہ با عزاز بر سر دستار یاروئے سینہ بجائے حوز جان

۵۰ خانی خان، منتخب اللباب، جلد اول، مطبوعہ کلکتہ ۱۸۶۹ء، ص ۲۲۳

۵۱ ایضاً۔ ص ۲۷۲

نگاہ مے داشتہ باشند ان پر یہ بیت بھی منقوش ہوئی۔

قضا بسکہ زر کرد تصویر

شہیہ حضرت شاہ جہانگیر

جہانگیر نے ۱۶۲۳ء میں آگرہ کی ٹکسال میں ایک نیا سکہ مضروب

کروایا، اس پر یہ شعر منقوش تھا۔

حروف جہانگیر و اللہ اکبر ز روز ازل درابد شد برابر

اس کے کچھ عرصہ بعد ایک اور سکہ ڈھالا گیا۔ اس پر یہ بیت کندہ تھی۔

شاہ سلطان سلیم شاہ اکبر

ملک الملوک سکہ زر بر زر

جہانگیر ۱۶۲۶ء میں مانڈو سے ہوتا ہوا کھمبانت پہنچا تو گجرات

کے صوبہ وار نے اس کی آمد کی خوشی میں نئے سکہ ڈھلوائے جن پر یہ

بیت منقوش تھی۔

بزر این سکہ زد شاہ جہانگیر ظفر پر تو

پس از فتح و کن آمد چو در گجرات از ماند

اس واقعہ کے چھ سال بعد احمد آباد کی ٹکسال سے ایک اور سکہ

جاری ہوا جس پر یہ شعر کندہ تھا۔

الہی تا جہان باشند روان باد

بشرق و غرب مہر احمد آباد

ایک بار جہانگیر اجمیر گیا تو وہاں کے صوبہ وار نے اس کی آمد پر جو سکہ

جاری کئے ان پر یہ بیت منقوش کروائی۔

جہان فروز باجمیر گشت سکہ زر ز نور نام جہانگیر شاہ، شاہ اکبر

اس کے عہد میں الہ آباد سے جو سکے جاری ہوئے ان پر یہ شعر کندہ تھا۔

ہمیشہ زر سکہ الہ آباد

ز نام شاہ جہانگیر شاہ اکبر آباد

اسی طرح اس کے زمانے میں برہانپور سے جو سکے جاری ہوئے

ان پر یہ بیت منقوش تھی۔

سکہ زر در شہر برہانپور شاہ دین پناہ

شاہ نور الدین جہانگیر ابن اکبر بادشاہ

جہانگیر کے عہد حکومت میں اکبرنگر (موجودہ راج محل) میں بھی شاہی

ٹکسال موجود تھی، وہاں سے جو سکے جاری ہوئے ان پر یہ شعر کندہ تھا۔

سکہ زر اکبرنگر زو شاہ گردون بارگاہ

شاہ نور الدین جہانگیر ابن اکبر بادشاہ

اس ٹکسال سے ایک اور سکہ بھی جاری ہوا، اس پر یہ بیت منقوش تھی۔

روی زر را ساخت نورانی بزنگ ہر ماہ

شاہ نور الدین جہانگیر ابن اکبر شاہ

۱۰۳۰ھ میں احمد آباد کی ٹکسال سے ایک سکہ جاری ہوا اس پر یہ بیت

کندہ ہے :-

زر احمد آباد را داد زلیور

جہانگیر شاہ شہنشاہ اکبر

اسی ٹکسال سے ایک اور سکہ جاری ہوا جس پر یہ بیت موجود ہے۔

سکہ زر در احمد آباد از عنایات الہ

شاہ نور الدین جہانگیر ابن اکبر بادشاہ

اسی ٹکسال کا ایک اور سکہ بھی ملتا ہے جس پر یہ شعر موجود ہے۔

بہفت کشور این زر ہمیشہ باد روان

زلفش نام جہانگیر بادشاہ جہان

اتفاق سے اسی ٹکسال میں ایک اور سکہ ڈھالا گیا جس پر یہ شعر منقوش ہے۔

مالک الملک سکہ زد بہ زر

سلیم شاہ سلطان شاہ اکبر

جہانگیر کو نور جہاں کے سامنے جو محبت تھی اس کا ثبوت اس نے

اپنے سکہ پر یہ شعر منقوش کروا کے رہتی دنیا تک باقی رکھا ہے۔

بحکم شاہ جہانگیر یافت صد زیور

بنام نور جہان بادشاہ سلیم زر

”نور جہانی“ سکے اب نایاب ہو گئے ہیں، اس کے متعلق مؤرخین

لکھتے ہیں کہ شاہ جہان نے تخت نشین ہوتے ہی پہلا کام یہ کیا تھا کہ ایسے

تمام روپے جن پر نور جہاں کا نام کندہ تھا، جمع کر کے پگھلا ڈالے تھے۔

۱۹۱۹ء میں جہانگیر نے آگرہ کی ٹکسال میں جو سکے ڈھلوائے ان پر

یہ بیت منقوش کروائی جو منسکل پڑھی گئی ہے۔

در اسفندار مرا این سکہ را در آگرہ زد بہ زر

شہنشاہ زمان شاہ جہانگیر ابن شاہ اکبر

اسی ٹکسال سے ایک اور سکہ جاری ہوا جس پر یہ بیت کندہ ہے۔

نہ ۱۰۰ ایضاً، ص ۲۶۸ از - وائٹ ہیڈ - کیٹلاگ آف دی کوئنز ان دی

پنجاب میوزیم لاہور، مطبوعہ آکسفورڈ ۱۹۱۲ء، ص ۱۲۸

درمہ آبان باگرہ سکہ زوطل الہ  
 شاہ نور الدین جہانگیر ابن اکبر شاہ  
 آگرہ کی ٹکسال سے ۱۵۲۸ء میں ایک اور سکہ جاری ہوا جس پر یہ شعر  
 منقوش ہے۔

یافت در آگرہ روئے زر زبور  
 از جہانگیر شاہ شاہ اکبر  
 جہانگیر کے عہد کا ایک نایاب سکہ ملا ہے جو ۱۵۱۸ء میں آگرہ کی ٹکسال  
 میں مضروب ہوا تھا، اس پر یہ بیت کندہ ہے۔  
 سکہ زو در شہر آگرہ سنہ و گیتی پناہ  
 شاہ نور الدین جہانگیر ابن اکبر بادشاہ  
 اسی طرح جہانگیر نے آگرہ کی ٹکسال سے ۱۵۲۰ء میں ایک سکہ جاری  
 کیا تھا، اس پر جو شعر کندہ ہے وہ بدقت یوں پڑھا گیا ہے۔  
 بفروردین زر آگرہ فروزان گشت چون اختر  
 ز لور سکہ شاہ جہانگیر ابن شاہ اکبر  
 ۱۵۲۶ء میں مانڈو کے دار الضرب سے جو سکے ڈھل کر نکلے، ان  
 پر یہ بیت منقوش تھی۔

بنور جہانی و ہدیہ تو چو ہر ماہ  
 سکہ مندو ز نام جہانگیر شاہ  
 جہانگیر اپنی تزک میں لکھتا ہے کہ میں نے ایک خاص موقع پر یہ حکم دیا  
 کہ خاص اوزان کے سکے ڈھالے جائیں، ان کے نام بھی خود ہی تجویز  
 کئے۔ صد تولہ کی اشرفی "نور شاہی" پچاس تولہ کی اشرفی "نور سلطانی"۔

بیس تولہ کی اشرفی " نور دولت " دس تولہ کی اشرفی " نور کرم " پانچ تولہ کی  
 اشرفی " رواجی " کے نام سے موسوم ہوئی، اسی طرح چاندی کی صد تولہ  
 کی مہر " کوکب طالع " پچاس تولہ کی مہر " کوکب اقبال " بیس تولہ کی مہر " کوکب  
 مراد " دس تولہ کی مہر " کوکب بخت " پانچ تولہ کی مہر " کوکب سعد " اور ایک  
 تولہ کی مہر " جہانگیری " کہلانے لگی۔ دس تولہ اور اس سے بڑے سکوں پر  
 یہ بیت نقوش کروائی گئی۔

نخط نور بزرگ کاکب تختیر  
 رقم زودشاہ نورالدین جہانگیر  
 دوسرے رخ پر کلمہ طیبہ اور یہ بیت کندہ کروائی۔  
 شد چو خورشید این سکہ نورانی جہان  
 آفتاب مملکت تاریخ آن  
 جہانگیر کے عہد میں لاہور کی دارالضرب سے جو سکے جاری ہوئے  
 ان میں سے ایک پر یہ شعر منقوش ہے۔  
 ہمیشہ باد بر روئے سکہ لاہور  
 ز نام شاہ جہانگیر شاہ اکبر نور  
 اسی سال سے ۱۹۰۱ء میں ایک سکہ جاری ہوا جس کی عبارت  
 مسٹر وائٹ ہیڈ نے یوں پڑھی ہے۔  
 در اسفندار مر این سکہ در لاہور زود بزر  
 شہنشاہ امم شاہ جہانگیر ابن شاہ اکبر  
 ۱۹۰۱ء جہانگیر، تنگ جہانگیری، مطبوعہ علی گڑھ ۱۸۶۲ء۔ ص ۵،  
 ۱۹۰۱ء ایضاً۔

اسی سال کا اور اسی ٹکسال کا ڈھلا ہوا ایک اور سکہ بھی لاہور کے  
عجائب گھر میں موجود ہے جس پر یہ بیت منقوش ہے۔

درماہ بہمن چومہ الوز شذر لاہور،  
بدور شاہ نور الدین جہانگیر ابن شاہ اکبر  
اسی ٹکسال کا بنا ہوا ایک اور سکہ دستیاب ہوا ہے جس پر یہ شعر کندہ

ہے :-

بدھربا دروان تانک بود در دور  
بنام شاہ جہانگیر سکہ لاہور  
اسی ٹکسال سے ۱۰۲۰ھ میں ایک اور سکہ جاری کیا گیا۔ جس پر  
یہ بیت منقوش ہے۔

مہ اردی بہشت این سکہ در لاہور زد بہ زر  
شہنشاہ زمان شاہ جہانگیر ابن شاہ اکبر  
لاہور کی ٹکسال سے ۱۰۲۰ھ ہجری میں ایک نیا  
سکہ جاری ہوا۔ اس پر جو بیت منقوش ہے وہ لاہور  
کے عجائب گھر کے فاضل کٹیلاگر مسٹر رائٹ ہیڈ نے  
بدقت یوں پڑھی ہے۔

بماہ تیر در لاہور زد این سکہ را بر زر  
ملک دین پناہ شاہ جہانگیر ابن شاہ اکبر

۱۰۲۰ھ۔ رائٹ ہیڈ، کٹیلاگ آف دی کوننران دی پنجاب میوزیم لاہور

مطبوعہ آکسفورڈ ۱۹۱۲ء، ص ۱۵۶

جہانگیر کے بعد اس کا بیٹا شاہ جہان تخت نشین ہوا۔ یہ بڑے اچھے  
کی بات ہے کہ اس کے سکول پر شعر نہیں ملتے، شاہ جہان کے بعد  
اورنگ زیب تخت نشین ہوا۔ اورنگ زیب کو شعر و شاعری سے فطرتاً  
نفرت تھی لیکن یہ بیب بات ہے کہ اس کے سکول پر یہ شعر منقوش ہے۔

سکہ زد در جہان چو بدر منیر

شاہ اورنگ زیب عالمگیر

منوچی اپنی شہرہ آفاق تالیف "سٹوریٹو ڈوموگر" میں لکھتا ہے  
کہ جب شاہ ایران کو اس شعر کا پتہ چلا تو اس نے فی البدیہہ کہا۔

سکہ زد بر قرص پنیر

اورنگ زیب برادرکش پدگیر

اورنگ زیب نے ۳ مارچ ۱۶۵۹ء کو وفات پائی، تو سب سے  
پہلے اس کے بیٹے کام بخش نے اپنی بادشاہت کا اعلان کرتے ہوئے  
جو سکے جاری کئے ان پر یہ بیت منقوش تھی۔

ور وکن زد کہ بر خورشید و ماہ

بادشاہ کام بخش دین پناہ

اس کے بھائی محمد اعظم نے جو گجرات کا گورنر تھا ۱۵ مارچ ۱۶۵۹ء  
کو اپنی بادشاہت کا اعلان کر دیا۔ اس موقع پر اس نے جو سکے جاری کئے  
ان پر یہ شعر کندہ تھا۔

۱۴۱۱ھ سکہ در ذاتی مجموعہ مسکوکات راقم الحروف

۱۵۱۱ھ منوچی، سٹوریٹو ڈوموگر، جلد دوم، مطبوعہ لندن ۱۹۰۶ء۔ ص ۱۳۱

۱۶۱۱ھ ایضاً، جلد چہارم، ص ۳۹۹



سکہ زدو در جہان بدولت و جاہ  
بادشاہ ممالک اعظم شاہ

تیسرا مہجائی محمد معظم کابل میں مقیم تھا۔ اس نے اپنے والد کی وفات  
کی خبر سنتے ہی دہلی کی جانب کوچ کیا، لاہور کے گورنر منعم خان نے معظم  
کی بروقت مدد کی۔ اسی اثنا میں معظم کا بیٹا عظیم الشان، جو بنگال کا صوبہ  
دار تھا، تیس ہزار فوج اور آٹھ کروڑ روپیے لے کر باپ کی مدد کے لئے  
نکلے۔ دونوں نے ملکر معظم کو آگرہ کے قریب شکست دی۔ معظم مع  
اپنے دو بیٹوں، والا جاہ اور بیدار بخت کے میدان میں کام آیا۔ محمد معظم  
بہادر شاہ شاہ عالم کے لقب سے تخت نشین ہوا، کام بخش کو بھی  
حیدرآباد کے قریب شکست ہوئی۔ شاہ عالم نے حکم دیا کہ آئندہ  
سکوں پر شکر کندہ نہ کئے جائیں۔

شاہ عالم تخت نشینی کے وقت بہت ضعیف ہو چکا تھا، پانچ  
سال حکومت کرنے کے بعد وہ ۲۶ فروری ۱۷۱۲ء کو راسی ملک بقا  
ہوا۔ اس کا بیٹا جہاندار شاہ، اپنے مہائیوں عظیم، نجمتہ اختر اور رفیع  
الشان کو موت کے گھاٹ اتار کر تخت نشین ہوا تو اس نے اپنے سکوں  
پر یہ بیت کندہ کروائی۔

در آفاق زدو کہ چون مہروماہ  
الو الفتح غازی جہاندار شاہ

اسے صرف گیارہ ماہ حکومت کی بہار دیکھنی نصیب ہوئی، بادشاہ  
گروں نے اس کی بجائے فرخ سیر کو بادشاہ بنایا۔ اس نے یہ  
بیت اپنے سکے کی زینت بنائی۔

سکہ زو از فضل حق بر سیم وزر  
 بادشاہ بحر و بر فرخ سیر  
 مسٹر ارون لکھتے ہیں کہ میر جعفر زٹلی نے نار فولی میں اس خبر کو  
 سنتے ہی کہا۔

سکہ زو بر گندم و موٹھ و مٹر  
 بادشاہ وانہ کش فرخ سیر  
 بعض روایتوں میں وانہ کش کی بجائے پشتہ کش بھی دیکھنے میں  
 آیا ہے، بادشاہ کو اس واقعہ کی خبر ملی تو اس نے فوراً میر جعفر زٹلی کی  
 گرفتاری کے احکام صادر کئے، میر صاحب قبلہ دہلی لائے گئے جہاں  
 انہیں تختہ دار پر چڑھا یا گیا، بیچارے مذاق ہی مذاق میں اپنی جان سے  
 ہاتھ دھو بیٹھے۔

فرخ سیر کو بادشاہ گروں نے معزول کر کے نکوسیر کو سر یہ  
 آرائے مسند کیا۔ اس نے جو روپے جاری کئے ان پر یہ شعر تھا۔

بند زو سک صاحب قرانی  
 شبہ نکوسیر تیمور ثانی

بادشاہ گروں کی اس سے بہت سی امیدیں وابستہ تھیں مگر وہ  
 پوری نہ ہو سکیں، اب ان کی نظر انتخاب رفیع الدرجات پر پڑی، اس نے  
 تخت نشین ہوتے ہی جو روپے جاری کئے ان پر یہ شعر منقوش تھا۔

شاہ ارون، لیٹر مغلیہ، مطبوعہ کلکتہ دسرکاری ایڈیشن، ص ۳۹۹

شاہ وانٹ ہیڈ، ص ۳۱۱

سکہ زو بہند باہزاران برکات  
 شامشہ بحر و بر رفیع الدرجات  
 بادشاہ نے امٹرنیوں پر کوئی دوسری بیت منقوش کروانا چاہی تو  
 فتح خان افضل نے اس کی فرمائش پر یہ بیت کہی جو پسند خاطر ہوئی۔

سکہ زو شاہ رفیع الدرجات  
 ہرمانند بامین و برکات

رفیع الدرجات بھی چند روز بہار جانفزا دکھا کر رخصت ہوا تو اس  
 کی جگہ رفیع الدولہ شاہ جہان ثانی کے لقب سے تخت طاؤس پر بٹھایا۔  
 وہ ابھی سنبھلنے بھی نہ پایا تھا کہ اس کی جگہ بادشاہ گروں نے روشن اختر کو  
 محمد شاہ کے لقب سے تخت ہندوستان پر بٹھایا۔ اس نے اس موقع  
 پر جو سکے جاری کئے ان پر یہ شعر منقوش تھا۔

سکہ زو در جہان ز لطف الہ  
 بادشاہ زمان محمد شاہ

محمد شاہ کے زمانے میں ہی ابراہیم نامی ایک غاصب نے چند روز  
 کے لئے اپنی بادشاہت کا اعلان کر دیا اور اس موقع پر اس نے جو سکے  
 جاری کئے ان پر یہ بیت کندہ کروائی۔

سکہ زو در جہان بفضل کریم،  
 شاہ شاہان محمد ابراہیم

۳۹ روز کی حکومت کے بعد اسے شکست فاش ہوئی، محمد شاہ  
 حسب سابق حکومت کرنے لگا۔ اس نے بادشاہ گروں کا زور توڑا  
 اور شاہجہانپور بلا شرکت غیرے ہندوستان پر حکومت کرتا رہا۔

محمد شاہ کے بعد احمد شاہ تخت نشین ہوا، اس کا ایک سکہ  
لاہور کے عجائب گھر میں موجود ہے جس پر یہ بیت منقوش ہے۔

سکہ زر بر زر لفضل الہ

شاہ عالم پناہ احمد شاہ

۱۷۵۲ء میں عماد الملک نے مرہٹوں کی مدد سے عزیز الدولہ  
کو تخت پر بٹھایا، اس نے عالمگیر ثانی کا لقب اختیار کیا، اس کے عہد  
میں جو سکہ مضروب ہوئے ان پر یہ شعر کندہ تھا۔

سکہ زر بہ ہفت کشور بچو تابان ہر ماہ

شاہ عزیز الدین عالمگیر غازی بادشاہ

اس کے چند روز بعد ایک نیا سکہ مضروب ہوا جس پر یہ بیت

منقوش تھی۔

بزر زر سک صاحب قرانی

عزیز الدین عالمگیر ثانی

شاہ جہان آباد کی نگہ سال سے ۱۷۳۳ء میں عالمگیر ثانی نے ایک سکہ جاری  
کیا جس پر یہ بیت منقوش تھی۔

سکہ زر یافت رونق چو ہر و منیر

از نام شاہ جہان بادشاہ عالمگیر

اس کے عہد میں جموں کے ہندو راجہ نے بھی ایک سکہ جاری

کیا، اس پر یہ شعر منقوش تھا۔<sup>۱۹</sup>

خانہ رنجیت دیو آباد کرو

لجھی نہ این دل شاد کرو

عالمگیر ثانی کو اس کے وزیرہ غازی الدین نے کسی بات پر ناراض ہو کر ۲۹ نومبر ۱۵۹۹ء کو مراد والا اور اس کی جگہ بہتر زادہ علی گوہر کو شاہ عالم ثانی کے لقب سے تخت ہندوستان پر بٹھایا۔ وہ خود بھی شاعر تھا اور اس نے اپنے سکہ پر جو بیت کندہ کروائی وہ اس کے ذوق شعری کی آئینہ دار ہے۔

سکہ زو بر ہفت کشور سایہ فضل الہ

حامی دین محمد شاہ عالم بادشاہ

شاہ عالم ثانی کے بعد بیدار بخت تخت نشین ہوا۔ اس نے اپنے سکوں کے لئے یہ شعر پسند کیا۔

سکہ زو بزر وارت تاج و تخت

شاہ جہان محمد بیدار بخت

اس کے بعد اکبر شاہ ثانی نے عنان حکومت سنبھالی، وہ برائے نام بادشاہ تھا تمام ملک انگریزوں کے قبضہ میں آچکا تھا، صرف لال قلعہ کے اندر ہی اس کا حکم چلتا تھا۔ لیکن پھر بھی اس نے سکوں پر یہ شعر منقوش کرا دیا۔

سکہ زو در جہان ز فضل الہ

حامی دین محمد اکبر شاہ

نئے سکہ در ذاتی مجموعہ مسکوکات رانم الحروف

اکبر شاہ کا ایک اور سکہ بھی دستیاب ہوا ہے جس پر یہ بیت موجود ہے۔

بسم و زر زوہ سکہ بہا بنانی

چراغ رودہ تیمور اکبر ثانی

اکبر شاہ کے جاتے ہی ۱۵۳۳ء میں عروسِ سخن کے گیسو سنوارتے ہوئے

ابوالظفر سراج الدین بہادر شاہ ثانی تشریف لائے۔ انہوں نے اپنے نام

سے جو روپے جاری کئے ان پر یہ شعر منقوش تھا۔

بسم و زر زوہ شد سکہ بفضل الہ

سراج الدین ابوظفر شہ بہادر شاہ

ان کے زمانہ حکومت میں انقلاب رونما ہوا اور انگریزوں نے مغلیہ

حکومت کی بساط الٹ دی۔

مغلیہ حکومت کے زوال کے ساتھ ہی کابل اور اودھ میں دو نئی

سلطنتیں قائم ہو گئیں جنہوں نے تاویر اس سرزمین پر پرچمِ اسلام کو سر بلند

رکھا۔ اودھ کے آخری تاجدار واجد علی شاہ نے ۱۲۶۲ھ میں جو روپے

جاری کئے ان پر یہ بیت منقوش کروائی۔

سکہ زوہ بسم و زر از فضل تائید الہ

ظلی حق واجد علی سلطان عالم بادشاہ

احمد شاہ ابدالی نے شاہ جہان آباد کی ٹکسال سے اپنے دوران قیام

ہندوستان میں جو روپے جاری کئے ان پر یہ بیت منقوش تھی۔

۱۰۱۔ سکہ درذاتی مجموعہ مسکوکات راقم الحروف

ii۔ گنڈاسنگھ، احمد شاہ درانی، مطبوعہ مدراس ۱۹۵۹ء ص ۳۶۵

حکم شد از قادیان چو پل باحمد پاوشاہ  
سکہ زن برسیم وزر از اوج ماہی تابا

میرے ذاتی مجموعہ میں احمد شاہ ابدالی کے جو سکے موجود ہیں ان میں سے  
ایک پر یہی شعر اور سنہ جلوس مہینت مانوس ۱۲ درج ہے۔ یہ سکہ اولہ  
کی ٹکسالی سے جاری ہوا تھا، ابدالی ٹکسالہ میں تخت نشین ہوا تھا،  
اس میں ۱۲ جمع کے جہاں میں ٹکسالہ بنتا ہے اور یہ وہی سال ہے  
جس میں مرہٹوں کو پانی پت کے میدان میں شکست دے کر وہ دواب  
میں داخل ہوا تھا۔

احمد شاہ ابدالی نے پانی پت کی جنگ جیت کر خواجه عبید اللہ کو لاہور  
کا گورنر مقرر کیا اور خود انغان تان لوٹ گیا۔ اس کے پنجاب سے جاتے  
ہی سکھوں نے لاہور پر پوریش کر دی اور جیسا سنگھ کی سرکردگی میں شہر  
فتح کر لیا۔ اس کی تفصیل ذرا میر غلام علی آزاد کی زبان سے سنئے۔  
”قوم سکھ بکسر سین مہمانہ و تشدید کاف تازی ساکن صوبہ پنجاب کہ از قدیم  
الایام خمیرایہ فتنہ و فساد اندو با اسلامیان عداوت و تعصب شدید  
دارند تا آنکہ معاہدہ کردہ بودند کہ شاہ چندین مرتبہ ہندوستان را  
بی سپر ساخت از راہ ناعاقبت اندیشی علم لغبی و شورش افراشتہ  
نائب شاہ را در لاہور کشند و جیسا سنگھ نامی را از قوم خود بہا و شاہی  
برداشتہ و لیوار بر مسند جم نشانند و رومی سکھ را بنام اوسیاہ کردند۔“  
جیسا سنگھ نے جو سکے مضروب کروائے ان پر یہ بیت منقوش تھی۔

۱۲۲۔ میر غلام علی آزاد، خزانہ عامرہ، مطبوعہ نوکشتور پریس کانپور، ص ۱۱۲

۱۲۳۔ اکتنگھم، ہسٹری آف دی سکھز، مطبوعہ دہلی ۱۹۵۵ء، ص ۸۹

ii۔ خوشونت سنگھ، اسے ہسٹری آف دی سکھز، جلد اول، مطبوعہ پرنسٹن ۱۹۶۵ء، ص ۱۵۲

سکہ زور جہاں بفضل اکال  
تخت احمد گرفت جساکلال

جسائنگہ کے ساتھیوں میں سے مہنڈا سنگھ اور گنڈا سنگھ  
بگڑ بیٹھے کہ اس نے اپنا نام سکے پر کیوں منقوش کر دیا ہے حالانکہ وہ  
دولوں بھی لاہور کی فتح میں اس کے برابر کے شریک تھے، اس لئے  
فیصلہ ہوا کہ آئندہ سکوں پر صرف گورو بہاراج کا نام کندہ ہوا کرے گا۔  
اس فیصلہ کے بعد جو سکے جاری ہوئے ان پر یہ بیت کندہ تھی۔

دیگ و تیغ و فتح و نصرت بید رنگ،

یافت از نانک گورو گوبند سنگھ

احمد شاہ ابدالی کو خبر ملی کہ سکھوں نے اپنے سکوں پر توہین آمیز کلمات  
منقوش کروائے ہیں تو اس نے برا فروختہ ہو کر لاہور پر حملہ کیا اور سکھ  
سب کچھ چھوڑ کر بھاگ نکلے۔

احمد شاہ ابدالی نے سالہ میں انتقال کیا، اس کا بیٹا تیمور شاہ

اس کا جانشین ہوا۔ اس کا ایک سکہ میرے پاس موجود ہے جس پر  
یہ شعر منقوش ہے۔

چرخ می آرد طلا و نقرہ از خورشید و ماہ

تا کند بر چہرہ نقش سکہ تیمور شاہ

۲۴۔ سکہ در ذاتی مجموعہ مسکوکات راقم الحروف

از کنگم، سپری آف دی سکھز، مطبوعہ دہلی ۱۹۵۵ء ص ۹۲

۲۵۔ سکہ در ذاتی مجموعہ مسکوکات راقم الحروف



اس کا ایک اور سکہ بھی دستیاب ہوا ہے جس پر یہ بیت کندہ ہے۔<sup>۲۲۶</sup>

بعالم یافت سکہ تیمور شاہ نظام

بحکم خدا و رسول انام

تیمور شاہ نے بیس سال کی حکومت کے بعد ۱۳۹۳ء میں عالم جاودانی کی طرف کوچ کیا اور اس کا بیٹا شاہ زمان تخت نشین ہوا اور اس کا ایک وسیع میرے ذاتی مجموعہ میں موجود ہے جس پر یہ بیت کندہ ہے۔<sup>۲۲۷</sup>

قرار یافت بحکم خدائے ہر دو جہان

رواج سکہ دولت بنام شاہ زمان

سات سال بعد شاہ زمان نے وفات پائی اور اس کے نااہل

جانشینوں نے بارک زئی امرائے مقابلہ میں سلطنت کی بازی ہار دی

اس کے بعد ایسی باتیں خواب و خیالی بن کر رہ گئیں اور پھر کسی بھی حاکم

کو اپنے سکوں پر شعر مضروب کروانے کی توفیق نہ ہوئی۔



۲۲۶ گنڈاسنگھ، احمد شاہ درانی، مطبوعہ مدراس ۱۹۵۹ء، ص ۶۶

۲۲۷۔ اے ہری رام گپتا، مہتری آف وی سکھ، جلد سوم، مطبوعہ لاہور ۱۹۴۴ء، ص ۴۰۔

ii۔ سکہ در ذاتی مجموعہ مسکوکات راقم الحروف۔

## اورنگ زیب کی تخت نشینی میں علماء و مشائخ کا کردار

شاہ جہان کی تخت نشینی کے لئے اس کے بیٹوں میں جنگ ناگزیر تھی اس لئے وہ حصول تخت کے لئے علماء اور عوام کی حمایت حاصل کرنے میں کوشاں تھے۔ تخت نشینی کے لئے جنگ اورنگ زیب اور داراشکوہ کے درمیان نہ تھی بلکہ اصل معرکہ راسخ العقیدہ اور آزاد خیال مسلمانوں، شریعت اور آزاد تصرف، وحدت الشہود اور وحدت الوجود، پابند شریعت نعتیہ اور حضرت مجدد الف ثانی اور ہر دے رام کے نظریات کے درمیان تھا۔ اگر اورنگ زیب اول الذکر گروہوں کا نمائندہ تھا تو داراشکوہ مؤخر الذکر گروہوں کا علمبردار تھا۔ ساموگر گروہ کی جنگ حصول تخت کے لئے نہیں بلکہ ہندوستان کے آئندہ شاہنشاہ کی مذہبی حکمت عملی کا فیصلہ کرنے کے لئے لڑی گئی تھی۔

اورنگ زیب کے سوانح نگار ظہیر الدین فاروقی کے خیال میں ہندو اکبر جیسا بادشاہ تخت پر دیکھنا چاہتے تھے اور مسلمان اس کوشش میں تھے کہ وہ کسی نہ کسی طرح ایسے حالات سے دوچار ہونے سے بچ جائیں۔

سہ فاروقی، ظہیر الدین، اورنگ زیب اینڈ ہنزٹائمز، مطبوعہ ممبئی ۱۹۳۵ء، ص ۲۸

اس لئے فطری طور پر ہندوؤں نے داراشکوہ کی حمایت کی اور راسخ العقیدہ مسلمانوں نے اورنگ زیب کا ساتھ دیا، کیونکہ وہ راسخ العقیدہ اور پابند شریعت مسلمان تھا۔ مشہور مستشرق لین پول رقمطراز ہے کہ اسلام کی خدمت کے لئے اورنگ زیب بڑا مستعد اور سخت گیر نظر آتا ہے۔ اس بڑی سختی اور جرأت کے ساتھ اگر ایک طرف اکبر اور داراشکوہ کے وحدت الوجودی نظریات کے خلاف ردِ عمل شروع کیا تو دوسری طرف جہانگیر کی ”ناؤ فوش“ اور شاہجہان کی ”عیش کوشش“ پالیسی کے خلاف جنگ لڑی۔ سبب داراشکوہ کے کفر الحاد کی خبریں عوام کے کانوں تک پہنچیں تو قدرتی طور پر اس کا فائدہ اورنگ زیب کو پہنچا۔ ڈاکٹر اشتیاق حسین قریشی لکھتے ہیں کہ داراشکوہ میں ایسے آثار نظر آتے تھے کہ وہ بڑھ کر دوسرا اکبر ثابت ہو گا۔ اسے دلی عہد سلطنت سمجھا جاتا تھا اور امور سلطنت میں اسے اتنا دخل تھا کہ راسخ العقیدہ گروہ کی کوششیں اکثر اس کی وجہ سے کالعدم ہو جاتی تھیں۔ اس لئے وہ لوگ جو راسخ الاعتقادی کے مخالف تھے اپنے آپ کو محفوظ محسوس کر سکتے تھے اور یہ امید بھی کر سکتے تھے کہ آئندہ کسی زمانے میں حکومت پر ان کا اقتدار قائم ہو جائے گا۔ راسخ الاعتقاد طلبتے کی امیدیں اورنگ زیب پر مرکوز تھیں جو اپنے عقائد و اعمال میں نہ صرف راسخ الاعتقاد تھا بلکہ زاہد و متقی بھی تھا۔ اس کی پاریسائی اور اس کے کردار میں وہ تمام خوبیاں

سے لین پول، اسٹائل، اے شارٹ ہسٹری آف انڈیا ان دی ٹڈل ایجز، مطبوعہ ممبئی ۱۹۱۶ء ص ۱۱  
سے ایضاً۔

موجودہ محققین جو اسخ الاعتقاد می کے خیر خواہوں کو اس کے گرد جمع کرنے کے لئے ضروری ہو سکتی تھیں۔ شاہجہان کے وزیر اعظم نواب سعد اللہ خان نے بھی اورنگ زیب کی حمایت پر کمر باندھی اور مستعد و بار اس نے بھرے دربار میں اورنگ زیب کی حمایت کی اور اس وجہ سے اس نے وراثت کوہ کی ناراضگی مولیٰ فی رجب نواب موصوف نے اچانک وفات پائی تو بعض لوگوں نے وراثت کوہ پر زہر خورانی کا الزام بھی لگایا۔ شاہجہان کے راسخ العقیدہ درباری امراء نے بھی وراثت کوہ کے مقابلہ میں اورنگ زیب کی حمایت کی۔

اورنگ زیب حضرت امام ربانی مجدد الف ثانی کے صاحبزادے خواجہ محمد معصوم سرہندی کا بڑا معتقد تھا۔ ان کے علاوہ وہ ان کے بھائیوں اور بیٹوں کا بھی بڑا لحاظ کرتا تھا۔ اورنگ زیب کی تخت نشینی کے فوراً بعد خواجہ محمد معصوم اور ان کے برادر بزرگ حضرت محمد سعید شاہی دربار میں باریاب ہوئے، اورنگ زیب نے اس موقع پر تین سو طلائی مہرے پیش کیں۔ اس کے بعد بھی اورنگ زیب نے متعدد موقعوں پر خواجہ صاحب کو اپنے دربار میں بلایا اور ہر بار ان سے بڑی عقیدت کے ساتھ پیش آیا۔ ان کے صاحبزادوں کی بھی

۱۵۰ قریشی، اشتیان حسین۔ بے عظیم پاک و ہند کی ملت اسلامیہ، مطبوعہ کراچی ۱۹۶۶ء، ص ۲۰۵

۱۵۱ فاروقی، اورنگ زیب اینڈ ہنز نامہ، ص ۶

۱۵۲ ڈیورسٹ حسین، گلپنڈ آف ڈیول انڈین کلچر، مطبوعہ ممبئی ۱۹۵۷ء، ص ۵۹

۱۵۳ مفتی اعظم سرور، خزینۃ اذ صفا، جلد اول، مطبوعہ کانپور ۱۹۰۲ء، ص ۶۲۰

۱۵۴ ابوالفتح، آداب عالمگیری، قلمی نسخہ انڈیا آفس لائبریری لندن، ایچ ۳۱۷، ورق ۳۱

۱۵۵ محمد کاظم، عالمگیر نامہ، مطبوعہ کلکتہ ۱۸۶۸ء، ص ۲۹۳

۱۵۶ محمد نقی، سرات العالم، مخلوطہ انڈیا آفس لائبریری لندن، ایچ ۱۲۲، ورق ۵۴

شاہی دربار میں بڑی عزت کی جاتی تھی۔ مرآت العالہ کے مصنف کے بیان کے مطابق اورنگ زیب نے اپنے چوتھے سال جلوس میں حضرت محمد سعید کو شاہی دربار میں بلایا اور ان کی بڑی تکریم کی۔ ان کی باریابی کے بعد ان کے صاحبزادے شیخ عبدالاحد اور شیخ محمد فرخ اورنگ زیب سے ملے اور حضرت کے وقت بادشاہ نے ان کی خدمت میں بڑے مخالف پیش کئے۔ حضرت مجدد الف ثانی کے سب سے چھوٹے صاحبزادے شیخ محمد یحییٰ سے بھی اورنگ زیب کی اکثر ملاقات رہتی تھی اور ہمیشہ انہیں نقد اور مخالف دیا کرتا تھا۔

اورنگ زیب دہلی سے لاہور جاتے اور واپس آتے وقت سرمنڈ میں خواجہ محمد معصوم اور خاندان مجددی کے دیگر افراد سے ملا کرتا تھا۔ عہد عالمگیر کے ایک ہندو مؤرخ ایشر واس نے اورنگ زیب کے اٹھارویں سال جلوس کے واقعات میں خانقاہ مجددیہ کے قریب لکھا باغ میں بادشاہ کے قیام کا ذکر کیا ہے۔ اورنگ زیب نے خواجہ محمد معصوم سے متعدو بار استدعا کی کہ وہ سفر و حضر میں اس کے ساتھ رہا کریں، لیکن انہوں نے اپنے والد بزرگوار کی نصیحت کے مطابق بادشاہ کے ساتھ رہنا پسند نہیں فرمایا۔ آپ نے اپنی جگہ اپنے فرزند نجم حضرت سیف الدین کو دہلی بھیج دیا جہاں وہ بقول محمد ساقی مستعد خان قلعہ کے اندر شاہی محل کے

۱۱۱۱ الف، ۱۱۱۱ الف، ۱۱۱۱ الف، ۱۱۱۱ الف۔ ۱۱۱۱ الف۔ ۱۱۱۱ الف۔

عالمگیری، مخطوطہ بٹش میوزیم لندن، ایڈیشنل ۸۸۴، ورق ۱۶۲ الف۔

۱۱۱۱ الف، مہفتی غلام سرور، خزینۃ الاصفیاء، جلد اول، ص ۶۴۰

۱۱۱۱ الف، مناقب المحضرت، مخطوطہ انڈیا آفس لائبریری لندن، ایچ ۶۵۲، ورق ۱۶۸ الف۔

جوار میں رہنے لگے۔ اکثر ایسا ہوتا کہ بادشاہ کاروبار سلطنت سے فارغ ہو کر رات گئے آپ کی خدمت میں حاضر ہوتا اور آپ کی صحبت سے فیض یاب ہوتا۔ مآثر عالمگیری میں ایسی ہی ایک صحبت کی تفصیل درج ہے جس سے معلوم ہوتا ہے کہ اوزنگ زیب حضرت سیف الدین سے توجہ لینے کے علاوہ ان کی نگرانی میں منازل سلوک بھی طے کیا کرتا تھا۔ محفوظ ہی عرصہ میں بادشاہ نے سلوک کی کئی منازل طے کر لیں۔ حضرت سیف الدین نے اپنے والد مکرم کے نام ایک خط میں بڑی مسرت کے ساتھ اس بات کا ذکر کیا ہے۔ آپ لکھتے ہیں۔

بادشاہ دین پناہ راور خدمت حضرت اخلاص بنوع دیگر است  
از ذکر لطائف و ذکر سلطانی گذشتہ بہ ذکر نفسی و اثبات مفید  
است و ظاہری سازو کہ بعض اوقات خطرہ مطلقاً منی آید و گاہ  
کہ می آید استقرار منی کرد۔ ازین راہ خیلے محفوظ است و می گوید  
کہ پیش ازین من از هجوم خواطر دل تنگ بودم، و شکر این  
نعمت بجامی آرد۔

حضرت سیف الدین کے خط کے جواب میں خواجہ محمد معصوم نے جو خط  
تخریب نریا یا تھا وہ ان کے مکتوبات میں موجود ہے۔ خواجہ صاحب نے  
اپنے مکتوب میں خدا تعالیٰ کا شکر ادا کیا ہے۔ جس نے بادشاہ کو روحانی

۵۱ محمد ساقی مستقد خان، مآثر عالمگیری، مطبوعہ کالکتہ ۱۸۶۱ء، ص ۸۴،  
جلد ۱، ایضاً۔

۵۲ مکتوبات سیفینہ، مطبوعہ سعید آرٹ پریس حیدرآباد، مکتوب نمبر ۲، ص ۱۱۔

مراتب عطا فرمائے ہیں۔ اس خط سے یہ بھی ظاہر ہوتا ہے کہ بادشاہ کو۔  
 فنا قلبی۔ کا مقام حاصل ہو چکا تھا، جو دلالت میں ایک اعلیٰ مقام سمجھا  
 جاتا ہے۔<sup>۱۵</sup>

اورنگ زیب نے اپنے بارہویں سال جلوس میں اپنے بیٹے  
 محمد اعظم کی شادی کی تو اس تقریب میں جو علماء و مشائخ موجود تھے ان میں  
 حضرت سیف الدین کا نام نامی بھی شامل ہے۔<sup>۱۶</sup> اورنگ زیب کے  
 دل میں حضرت سیف الدین کے برادر بزرگ اور خواجہ محمد معصوم کے جانشین  
 خواجہ محمد نقشبند کی بڑی عزت تھی۔<sup>۱۷</sup> ۱۰۹۶ھ میں آپ بادشاہ کے ساتھ موجود  
 تھے۔ خواجہ محمد نقشبند کے مکتوبات و سبیلۃ القبول الی اللہ والرسول  
 کے نام سے پروفیسر ڈاکٹر غلام مصطفیٰ خان کی سعی و کاوش سے دو جلدوں  
 میں ۱۹۶۳ء میں حیدرآباد سے شائع ہو چکے ہیں۔ اس مجموعہ میں خواجہ معصوم  
 کے کئی خطوط بادشاہ کے نام موجود ہیں، جن سے ان کے باہمی تعلقات پر  
 کافی روشنی پڑتی ہے۔<sup>۱۸</sup> ۱۰۹۹ھ میں اورنگ زیب کے حکم سے خواجہ  
 معصوم کے صاحبزادے محمد عمر کی شادی ابوالسن تانا شاہ کی بیٹی کیساتھ  
 ہوئی۔ اگر روضۃ القیومیہ کی روایت پر اعتماد کیا جائے تو پھر یہ ماننا  
 پڑے گا کہ خواجہ محمد معصوم کے صاحبزادے حضرت محمد اشرف اور بھتیجے

<sup>۱۵</sup> مکتوبات خواجہ محمد معصوم، دارودترجمہ مطبوعہ لکھنؤ ۱۹۶۰ء، مکتوب ۲۲،

ص ۲۸۱ - ۲۸۰ <sup>۱۶</sup> محمد ساقی مستغذخان، آثار عالمگیری، ۷۸ -

<sup>۱۷</sup> ایضاً، ص ۲۷۶

<sup>۱۸</sup> ایضاً، ص ۳۱۲

شیخ سعد الدین اورنگ زیب کے زمانہ شہزادگی میں اس کے ساتھ  
دکن میں مقیم تھے اور جب اورنگ زیب دارا شکوہ کے مقابلہ پر نکلا  
تو شیخ محمد اشرف اس کی فوج میں موجود تھے۔

حضرت سیف الدین نے بادشاہ کے ساتھ رہ کر تدریج شریعت  
اور اچھے سنت کے لئے بڑا کام کیا۔ موصوف کے خطوط کا مجموعہ مکتوبات  
سیفیہ کے نام سے ڈاکٹر غلام مصطفیٰ خان کی محنت اور کوشش سے  
حیدرآباد سے طبع ہو چکا ہے۔ اس مجموعہ میں بادشاہ کے نام حضرت  
سیف الدین کے دو درجن کے قریب مکتوبات موجود ہیں جن میں بادشاہ  
کی توجہ رفق بدعت اور اچھے سنت کی طرف مبذول کرائی گئی ہے۔  
موصوف کی اپنی حدیث کی بنا پر نعت شہزادہ حلقول میں آپ کو بھی السنت  
کے لقب سے یاد کیا جاتا ہے۔ میری ناقص رائے میں یہ خاندان مجدد  
ہی تھا جس نے اورنگ زیب کو بھی الدین بنایا۔

جیسا کہ سبھی جانتے ہیں حضرت مجدد الف ثانی کے بعد ان کے  
تیسرے صاحبزادے خواجہ محمد معصوم ان کے جانشین ہوئے۔ آپ اپنی  
علمیت، تقویٰ اور پرہیزگاری کی وجہ سے عوام میں بے حد مقبول تھے۔  
اپنے والد کی طرح آپ بھی عمر بھر تہ و تاج شریعت اور اچھے سنت کے

۲۲۶ کمال الدین محمد احسان، روضۃ القیومیہ، رکن دوم، مطبوعہ لاہور ۱۳۳۵ھ، ص ۱۰۷

۲۲۷ ایضاً ۲۲۷ ا. وکیل احمد، ہدیہ مجدد، مطبوعہ دہلی ۱۳۰۹ھ، ص ۳۳۲

از۔ مفتی غلام سرور، خزینۃ الاصفیاء، جلد اول، ص ۶۲۶

iii۔ سید امام الدین۔ برکات اولیاء، مطبوعہ دہلی ۱۳۲۲ھ، ص ۱۳۲



کوشاں رہے۔ آپ کی اپنے مریدوں کو ہمیشہ یہ نصیحت ہوا کرتی تھی کہ وہ  
 حتیٰ الوسع سرور کائنات صلی اللہ علیہ وسلم کے نقش قدم پر چلیں۔<sup>۲۵</sup> اپنے  
 ایک مکتوب میں آپ اپنے ایک مخلص مرید مولانا محمد حنیف کے نام تحریر  
 فرماتے ہیں کہ ایک صوفی کے لئے یہ ممکن نہیں کہ وہ حضور صلی اللہ علیہ وسلم  
 کی پیروی کے بغیر اپنے مقصود تک پہنچے۔<sup>۲۶</sup> اسی طرح آپ اپنے ایک دوسرے  
 مرید محمد صدیق کو ایک خط میں تحریر فرماتے ہیں کہ جو شخص حضور صلی اللہ علیہ وسلم  
 کی ایک مردہ سنت کی زندہ کرتا ہے اُسے قیامت کے دن سوشہیدوں کا  
 ثواب دیا جائے گا۔ حضرت مجدد و صاب کی طرح خواجہ محمد معصوم نے بھی  
 اپنے مکتوبات میں ترویج شریعت اور ایسے سنت پر بہت زور  
 دیا ہے۔

جب وراثت کوہ نے ہندوؤں کی مذہبی کتابوں سے اپنی دلچسپی ظاہر  
 کی اور ان کے ترجمہ اور نشر و اشاعت میں سرگرمی دکھانے کے علاوہ اس  
 نے ہندوؤں کے کئی عقائد بھی اپنا لئے تو مذہبی طبقوں میں اس کے  
 خلاف رد عمل پیدا ہوا۔ ڈاکٹر اشتیاق حسین قریشی تحریر فرماتے ہیں کہ وراثت کوہ  
 کے تحت نشٹین ہونے کی صورت میں راسخ الاعتقاد گروہ کے لئے بہت  
 خطرات و پیش تھے، کیونکہ اکبر کے آخری زمانے کے بعد سے اس گروہ  
 کو جو کچھ کامیابی حاصل ہوئی تھی وہ سب ملیا میٹ ہو جاتی وراثت کوہ ہندو  
 اور اسلام کے بالکل ایک ہونے پر پکا عقیدہ رکھتا تھا اور اس نے

۲۵۔ مکتوبات سرور کائنات معصوم (فارسی) مطبوعہ کانپور ۱۸۸۷ء، باب ۱۸، صفحہ ۱۸۹، ۱۹۰، ۱۹۱، ۱۹۲، ۱۹۳۔  
 ۲۶۔ ایضاً، مکتوبہ، نمبر ۲۲، صفحہ ۱۵۷۔ ایضاً۔ مکتوبہ، نمبر ۲۲۸۔

اس موضوع پر کئی کتابیں لکھی تھیں۔ اگر داراشکوہ بادشاہ ہو جاتا تو اس میں اور اکبر میں خاص فرق یہ ہوتا کہ اکبر کا دماغ تو رسمی تعلیم کے ذریعے تربیت یافتہ نہیں تھا اور داراشکوہ ایک لائق و فائق فاضل تھا اس طرح وہ راسخ الاعتقاد می کے مفاوآت کو اور زیادہ نقصان پہنچا سکتا تھا۔ ہمارے خیال میں اس موقع پر راسخ الاعتقاد مسلمان داراشکوہ کے اثر و رسوخ کو ختم کرنا اپنا فرض اولین سمجھنے لگے۔ انہی ایام میں خواجہ محمد معصومؒ اپنے ایک مرید حسن علیؒ کے نام ایک خط میں تحریر فرماتے ہیں: "وہ بڑا در عزیز! آپ اپنی آنکھوں سے دیکھ رہے ہیں کہ ان دنوں بدعات عام ہوتی جا رہی ہیں اور سنت پس پشت ڈالی جا رہی ہے۔ اس تاریک زمانے میں فوری اور اہم ترین کام، علوم شریعت کی تحصیل اور ان کی نشر و اشاعت ہے۔ اسی طرح ترویج شریعت اور احیائے سنت نبویؐ بھی بڑی اہمیت رکھتے ہیں۔ اس لئے آپ کو چاہیے کہ آپ علوم شریعت کی نشر و اشاعت اور احیائے سنت کے لئے بڑھ چڑھ کر کوشش کریں"۔ اسی طرح اپنے ایک مکتوب میں آپ مولانا جمال الدین کو نصیحت فرماتے ہیں کہ وہ پوری تندرہی سے ترویج شریعت اور احیائے سنت کے لئے کام کریں۔<sup>۱۶۸</sup>

ان امثال سے یہ بات واضح ہو جاتی ہے کہ خواجہ محمد معصومؒ ترویج شریعت اور احیائے سنت کے لئے کس قدر کوشاں رہتے تھے۔

۱۶۸۔ بر غنیمت پاک و ہند کی ملت اسلامیہ، مطبوعہ کراچی ۱۹۶۶ء، ص ۲۰۵  
 ۱۶۹۔ مکتوبات، خواجہ محمد معصومؒ (فارسی) مطبوعہ کانپور ۱۸۸۶ء، مکتوب نمبر ۱۶۸  
 ۱۷۰۔ ایضاً، مکتوب نمبر ۱۶۹۔

مفتی غلام سرور لاہوری کے قول کے مطابق آپ کے سات ہزار کے قریب خلفاء اور نو لاکھ کے قریب مرید سلطنتِ مغلیہ کے طول و عرض میں پھیلے ہوئے تھے جو اپنے اپنے دائرہ اثر میں اپنے پیرو مرشد کے مشن کی تکمیل میں دل و جان سے لگے رہتے تھے۔ <sup>۳۱</sup> خواجہ محمد اعظم دہلوی مرہی کی روایت کے مطابق عالمگیری فوج میں بھی آپ کے خلفاء موجود تھے۔ مناقب الحضرات کی روایت کے مطابق سینکڑوں کی تعداد میں خواتین اور امراء آپ کے حلقہ ارادت میں شامل تھے جو گاہ گاہ آپ سے ملتے رہتے تھے۔ <sup>۳۲</sup> علاوہ ازیں علماء اور طلباء کا ایک جم غفیر ہر اوقات آپ کی خدمت میں حاضر رہتا تھا۔ <sup>۳۳</sup>

معتبر روایت کے مطابق خواجہ محمد مصوم کے نو لاکھ کے قریب مرید تھے جن میں سے سات ہزار کو خرقہ خلافت عطا ہوا تھا۔ <sup>۳۴</sup> شیخ محمد تقی رشتی نے کہا کہ عہدِ جہانگیر میں ملک کے طول و عرض میں آپ کے بے شمار مرید پھیلے ہوئے تھے۔ <sup>۳۵</sup> مغلیہ حکومت کے دائرہ اختیار سے باہر بھی آپ کے مریدوں کی کافی بڑی تعداد آباد تھی۔ جب آپ حج بیت اللہ کے لئے

<sup>۳۱</sup> خزینۃ الاصفیاء، جلد اول، ص ۶۲۰۔

<sup>۳۲</sup> تاریخ کشمیر اعظمی، مطبوعہ سری نگر ۱۸۸۶ء، ص ۱۶۲۔

<sup>۳۳</sup> محمد مراد، مناقب الحضرات، (بائیکوٹ، سلیم علی) ورق ۱۴۸ الف  
<sup>۳۴</sup> ایضاً۔

<sup>۳۵</sup> رحمن علی، تذکرہ علماء ہند، مطبوعہ لکھنؤ ۱۸۹۲ء، ص ۶۱۲۔

<sup>۳۶</sup> شیخ محمد تقی، مرآت العالم، ورق ۱۵۵۔

حجاز ثریف لے گئے تو وہاں بے شمار لوگوں نے آپ کے دست مبارک پر بیعت کی۔ علاوہ انہیں آپ نے محمد صدیق بخاریؑ کو خرقہ خلافت دے کر حرمین شریفین میں سلسلہ عابیہ کی ترویج کے لئے بھیجا تھا۔  
خواجہ محمد معصوم اور شیخ آدم بنوریؒ کے مریدوں کی اس قدر تعداد باعث تعجب نہیں، صرف اتنی ہی بات فرمیں میں رکھنی کافی ہے کہ حضرت مجدد الف ثانیؒ کی تعلیمات عام ہو رہی تھیں اور ان کا سلسلہ ازرون اور بیرون ملک آکاس بلی کی طرح پھیل رہا تھا۔ جن ایام میں ہندوستان کا شاہنشاہ اپنے دار الحکومت میں تخت طاؤس پر بیٹھ کر وسط ایشیا پر اپنا تسلط قائم رکھنے میں ناکام رہا، سرمنڈ اور بنوڑ کے بور یہ نشین فقیر وسط ایشیا کے باشندوں کے دلوں پر حکومت کر رہے تھے۔ اس کا اندازہ خواجہ محمد معصوم سرمنڈی اور شیخ آدم بنوریؒ کے خلفاء کی فہرستیں دیکھ کر لگا یا جا سکتا ہے جن میں اکثر پیشتر نام ماوراء النہر لوہوں کے ہیں۔ اور نگ زیب اپنے عنفوان شباب ہی میں حضرت مجدد الف ثانیؒ کی تعلیمات سے متاثر ہو چکا تھا اور اس نے ان کے جانشین خواجہ محمد معصوم کے ساتھ تعلقات قائم کر لئے تھے۔ زمانہ شہزادگی میں اس کی خط و کتابت اکثر خواجہ صاحب سے رہتی تھی۔ خواجہ صاحب کے مکتوبات میں ایسے مکاتیب موجود ہیں جو ”شاہزادہ دین پناہ“ کے نام لکھے گئے تھے۔ جب خواجہ صاحب حج بیت اللہ کے ارادہ سے بیت

۱۳۵۰ ہجری غلام سرور، خزینۃ الاعصیاء، جلد اول، ص ۶۴۰

۱۳۵۸ ہجری مکتوبات خواجہ محمد معصوم (اردو) مطبوعہ لکھنؤ ۱۹۶۰ء، مکتوب نمبر ۶۴، ص ۲۲۶۔

۱۳۵۹ ہجری مکتوبات خواجہ محمد معصوم (فارسی) مکتوب ۶۴، ص ۱۱۳

روانہ ہوئے تو اورنگ زیب ان دونوں دکن میں مقیم تھا۔ اس نے اس موقع پر آپ کی ملاقات کو عظمت جانا اور زبردعا عبور کر کے آپ سے ملنے آیا اور آپ کی دعائیں حاصل کیں۔<sup>۱</sup> مفتی غلام سرور لاہوری کی روایت کے مطابق آپ نے مدینہ منورہ میں روضۂ رسول پر اورنگ زیب کی کامیابی کے لئے دعا کی تھی۔<sup>۲</sup>

”شہزادہ دین پناہ“ کے نام ایک مکتوب میں خواجہ صاحب اُسے جہاد شروع کرنے کا مشورہ دیتے ہوئے یہ بتاتے ہیں کہ اللہ کی راہ میں ایک گھڑی کا جہاد حرم مکہ میں تیرا سود کے پاس لیلۃ القدر کے قیام سے افضل ہے۔<sup>۳</sup>

جب اورنگ زیب برہانپور سے فوج لیکر نکلا تو خواجہ صاحب نے اُسے ایک خط ارسال کیا جس میں اُسے دار الحکومت پر فوج کشی پر تین پیش کی، اسی مکتوب میں آپ اُسے حضور نبی اکرم صلی اللہ علیہ وسلم کی ایک حد یاد دلاتے ہیں جس میں انہوں نے اللہ کی راہ میں جہاد کرنے والے مجاہدوں کو اجرِ عظیم کی بشارت دی ہے۔<sup>۴</sup> اس مکتوب سے ایک بات واضح ہو جاتی ہے کہ خواجہ محمد معصوم داراشکوہ کے خلاف اورنگ زیب کی بیگناہی کو محض تخت نشینی کے لئے شاہزادوں کی جنگ نہیں بلکہ جہاد سمجھتے تھے۔

<sup>۱</sup> کمال الدین محمد احسان، روضۃ القیومیہ، دکن وزم، ص ۱۰۷

<sup>۲</sup> خزینۃ الاصفیاء، جلد اول، ص ۶۲۰

<sup>۳</sup> مکتوبات خواجہ محمد معصوم رنارسی، مکتوب نمبر ۶۴، ص ۱۱۳

سطور بالاسے یہ بات عیاں ہو جاتی ہے کہ داراشکوہ کے خلاف  
نوج کشتی میں حضرت مجدد الف ثانی کے خاندان اور ان کے عقیدتمندوں  
کی مہر دریاں اور ننگ زیب کے ساتھ تھیں۔

داراشکوہ جسے اورنگ زیب رئیس الملاحدہ، ملحد نامقبول اور  
ملحد نکوسیدہ نعال کہا کرتا تھا، کے مقابلہ پر نکلنے سے پہلے اورنگ زیب  
نے ایک ماہ برہانپور میں فوجی تیاریوں میں بسر کیا۔ یہ شہر ان دنوں مغلیہ  
سلطنت کے آباد ترین شہروں میں شمار ہوتا تھا اور عوام اسے دارالسرور  
کہا کرتے تھے۔ یہ شہر نقشبندیوں کی سرگرمیوں کا مرکز تھا۔ حضرت مجدد  
الف ثانی نے اپنے خلیفہ اول میر محمد نعمان کو نقشبندیہ سلسلہ کی ترویج  
کے لئے برہانپور بھیجا تھا۔ میر صاحب ترک سکونت کر کے ابراہاد علی  
گئے تو ان کی جگہ حضرت مجدد نے خواجہ محمد ہاشم کشمی کو برہانپور بھیجا۔  
خواجہ موصوف کے ”شہزاد ہائے عالی مرتبہ“ کے ساتھ بے خوشگوار  
تعلقات تھے اور ان کی فرمائش پر آپ نے متعدد غزلیں کہی تھیں جو ان کے  
دیوان میں موجود ہیں۔ مجدد الف ثانی کے بعد یہ شہر خواجہ محمد معصوم

۱۷۱۰ء عنایت خان، عنایت نامہ، مخطوطہ برٹش میوزیم لندن، اورنٹل: ۱۲۱۰۔ ورق ۶ الف تا ۲۷ الف

۱۷۱۵ء محمد کاظم، عالمگیر نامہ، مطبوعہ کلکتہ ۱۸۶۸ء، ص ۲۸۔

۱۷۱۶ء مجسم سہیں، نسخہ دو کشتا، قلمی نسخہ برٹش میوزیم لندن، اورنٹل ۲۳، ورق ۶ الف تا ۱۷۔

۱۷۱۹ء محمد ہاشم کشمی، زبدۃ المقامات، مطبوعہ لاہور، ص ۲۱۹۔

۱۷۲۰ء ماہنامہ المعارف لاہور بابت ماہ مئی ۱۹۶۸ء، ملاحظہ ہو راقم السطور کا مضمون بعنوان: خواجہ محمد ہاشم کشمی۔

۱۷۲۹ء ابن چارغزلی راکہ وراول بیت بہان حرف آخر است در ردیف مشکل باشارہ شاہزاد ہائے عالی مرتبہ

ملاحظہ فرمائیے۔ دیوان خواجہ محمد ہاشم کشمی، مخطوطہ انڈیا آفس لاہور، بی لندن،

مائیکرو فیلیم عنایتی۔

کی توجہ کا بھی مرکز رہا اور آپ نے اپنے منقذ و خلفا کو عوام کی رشد و ہدایت کے لئے برہانپور روانہ کیا۔ ان خلفاء میں سے ابو المنظر صوفی نے بڑا نام پایا۔ سید امام دین کے قول کے مطابق صوفی صاحب برہانپور کے عوام میں بہت مقبول ہوئے اور بے شمار لوگ آپ کے حلقہ ارادت میں داخل ہوئے۔ نقشبندیوں کے علاوہ دیگر سلاسل کے جو بزرگ برہانپور میں رہائش پذیر تھے انہوں نے بھی اورنگ زیب کی حمایت کا اعلان کیا۔

اورنگ زیب کی تعلیم و تربیت اس دور کے بڑے جید اور دیندار علماء کی نگرانی میں ہوئی تھی اور وہ سب کے سب اپنے علم و تقویٰ کی بنا پر عوام میں بے حد مقبول تھے اور فطری طور پر انہوں نے دارالشکوہ جیسے "رئیس الملاحدہ، بلحاظنا مقبول اور بلحاظ کو سیدہ فعال" کے خلاف اورنگ زیب کا ساتھ دیا تھا۔ منوچی لکھتا ہے کہ اورنگ زیب کا ایک استاد شیخ میرک خوانی ۱۶۵۹ء میں اجمیر کے قریب دارالشکوہ کے خلاف لڑتا ہوا میدان کارزار میں کام آیا۔

شیخ آدم بنوری نے اپنی وفات سے کافی عرصہ پہلے اپنے مریدوں کو اورنگ زیب کی حمایت کرنے کی نصیحت فرمائی تھی۔ شاہ نعمت اللہ دہلی کے اختلاف میں سے خلیل اللہ خان نے اپنے ساتھیوں سمیت جنگ تخت نشینی

۱۳۸۸ھ امام الدین، برکات ادویا، مطبوعہ دہلی ۱۳۲۲ھ، ص ۱۳۸

۱۳۸۹ھ یوسف حسین، گلپنسر آف دی انڈین انڈین کلچر، ص ۶۰ - ۵۹۔

۱۳۹۰ھ منوچی، سنٹوریٹو ڈوموگرا، مطبوعہ لندن ۱۹۰۴ھ، ص ۲۳۰

۱۳۹۱ھ محمدا، مناقب الحضرات، ورق ۲۰۲ الف

میں اورنگ زیب کی حمایت کی گئی۔ تصور کے افغانوں نے شیخ آدم بنوری  
 کے خلیفہ شیخ عبدالخالق کی خدمت میں استدعا کی کہ وہ اورنگ زیب کی کامیابی  
 کے لئے دُعا فرمائیں۔ ان امثال سے یہ واضح ہوتا ہے کہ اس جنگ میں  
 نقشبندیوں کا عام رجحان اورنگ زیب کی طرف تھا۔  
 شیخ شہاب الدین عمر سہروردی کے اہلکاروں میں سے شیخ الاسلام  
 خواجہ عابد، جن کا شمار اوراء النہر کے جید علما میں ہوتا ہے، اورنگ زیب  
 کی حمایت میں داراشکوہ کے خلاف لڑے۔ داراشکوہ کی شکست کے فوراً بعد  
 اورنگ زیب نے اپنی سہ ہزاری ذات اور پانصد سوار کا منصب اور «خان»  
 کا خطاب عطا کیا۔ جب دوبارہ داراشکوہ اور راجہ جسونت سنگھ اورنگ زیب  
 کے مقابلہ کو نکلے تو اس جنگ میں بھی خواجہ عابد نے اپنی بہادری کے جوہر  
 دکھائے۔ اورنگ زیب نے اس بار انہیں ترقی دے کر چار ہزاری ذات  
 اور ہفت صد سوار کا منصب عطا کیا۔ چوتھے سال جلوس میں اورنگ زیب  
 نے انہیں صدر کے عہدہ پر فائز کیا۔ اس کے دو سال بعد آپ اجمیر کے گورنر  
 بنے اور چند سال بعد آپ کا لٹنن تبادلہ ہو گیا۔ چوبیسویں سال جلوس میں  
 اورنگ زیب نے رنوی خان کی جگہ خواجہ عابد کو صدر کل ہندوستان بنا دیا۔

۱۵۵۹ء شیعہ، مرآت، مخطوطہ، پیش میوزیم لندن، ایڈیشن ۱۹۵۹ء۔ ورق ۱۲

۱۵۶۰ء مہر مراد، مناقب، المحضرات، ورق ۱۳۷

۱۵۶۱ء شاہنواز خان، آثار، مطبوعہ کلکتہ، جلد سوم، ص ۱۲۰

۱۵۶۲ء ایضاً، ص ۱۲۱

۱۵۶۳ء ایضاً، ص ۱۲۲



شہرہ آفاق محدث شیخ طاہر پٹنی کے پوتے شیخ عبدالوہاب سے زمانہ  
شہزادگی میں اورنگ زیب کی راہ درسم مٹھی رہی۔ جب اورنگ زیب برہان پور  
سے داراشکوہ کے مقابلہ کے لئے نکلا تو شیخ عبدالوہاب نے فتویٰ  
جاری کیا کہ شاہجہان بیمار می اور ضعف کی بنا پر کاروبار سلطنت چلانے  
سے معذور ہے۔ اس لئے اورنگ زیب کی دارالحکومت پر فوج کشی  
شرعاً جائز ہے۔ اورنگ زیب کی تخت نشینی کے فوراً بعد اس صلہ میں  
آپ کو قاضی عسکر کے عہد پر فائز کیا گیا۔

اسی طرح برہان پور کے ملاقطب ہانس کے ساتھ بھی اورنگ  
زیب کے بڑے عمدہ مراسم تھے۔ اُنھوں نے بھی اس مہم میں اورنگ  
زیب کی دل و جان سے مدد کی جس کے صلہ میں اورنگ زیب نے  
تخت نشین ہوتے ہی انہیں ایک گاؤں بطور جاگیر اور چار لاکھ دامن نقد  
عطا کیے۔

مسلمانوں کے دیندار اور دینی حمیت رکھنے والے طبقے نے دل و  
جان کے ساتھ اس جنگ میں اورنگ زیب کا ساتھ دیا کیونکہ وہ حصولِ تخت  
کے لئے ان کا نمائندہ تھا۔ مشہور ہندو مؤرخ مکھن لال رائے چوہدری نے لکھا  
ہے کہ اورنگ زیب نے ”مذہبِ خطرہ میں ہے“ کا نعروں باجوڑ اسود مند

۹۵۹ ایضاً، جلد اول، ص ۲۳۵

۹۶۰ ڈاکٹر پی۔ بی۔ وی پرنسٹن گورنمنٹ آف دی مغلز، مطبوعہ الہ آباد ۱۹۴۱ء، ص ۳۲۵

۹۶۱ آثار الامراء، جلد اول، ص ۲۳۶

۹۶۲ محمد بقا، مرآت جہاں نما، مخطوطہ پبلس میوزیم لندن، انٹریل ۱۹۹۸، ورق ۲۲۲ الف

ثابت ہوا اور اس طرح اس نے اپنا سیاسی مقصد حاصل کیا۔ فاروقی صاحب  
 کے خیال میں اورنگ زیب کی تخت نشینی پر وبندار طبقوں میں بڑی مسرت  
 کا اظہار کیا گیا اور لوگ اسے نجات دہندہ سمجھنے لگے کیونکہ انھیں یہ اندیشہ  
 واپس گھبراہٹ کا وارانشکوہ کی کامیابی سے اکر کا زمانہ واپس لوٹ آئے گا۔  
 تخت نشینی کے بعد بھی اورنگ زیب نے خواجہ محمد معصوم کے ساتھ  
 اپنے تعلقات قائم رکھے، اور بسا اوقات وہ مذہبی امور میں ان سے مشورہ  
 لیا کرتا تھا۔ خواجہ صاحب کے بعض مکتوبات سے بھی اس امر کا ثبوت ملتا  
 ہے کہ وہ مذہبی امور میں ان کی ہدایات کا منتظر رہتا تھا۔ ایسا معلوم ہوتا  
 ہے کہ خواجہ صاحب بھی اورنگ زیب کی پالیسی سے متفق تھے اور اس کے  
 لئے اکثر دعا کیا کرتے تھے۔ اورنگ زیب نے اپنے دور حکومت میں اکر اور  
 وارانشکوہ کی جاری کردہ بدعات کو ختم کرنے کی دل و جان سے کوشش  
 کی اور اس طرح اس نے حضرت مجدد الف ثانی اور خواجہ محمد معصوم کے مشن  
 کو پایہ تکمیل تک پہنچایا۔

- ۶۳۔ مکن الیٰ شیعہ چوہدری، دی سٹیٹ اینڈ ریجن ان منغل انڈیا، مطبوعہ کلکتہ ۱۹۵۱ء، ص ۲۱۹۔  
 ۶۴۔ فاروقی، ظہیر الدین، اورنگ زیب اینڈ ہنڈلڈ ٹائمز، مطبوعہ ممبئی ۱۹۳۵ء، ص ۵۶۲۔  
 ۶۵۔ مکتوبات خواجہ محمد معصوم، (ارو)، مکاتیب نمبر ۶، ۶۲، ۲۲۱، ۲۲۶۔  
 ۶۶۔ ایضاً، مکتوب نمبر ۲۲۶ ص ۲۸۶ - ۲۸۵۔

## مسجد قبائے تاج محل نک

دنیا کے مختلف ممالک میں مختلف اقسام کا طرز تعمیر رائج ہے، اس کی وجہ یہ ہے کہ اکثر ممالک کی مذہبی اور تاریخی روایات، آب و ہوا اور جغرافیائی محل وقوع ایک دوسرے سے مختلف ہیں، ان چیزوں کا طرز تعمیر یہ گہرا اثر پڑتا ہے۔ مثال کے طور پر یورپی ممالک میں، جہاں برفباری کثرت سے ہوتی ہے، مکانات کی چھتیں ڈھلوان بنائی جاتی ہیں تاکہ برف گرتے ہی چھت پر سے نیچے پھسل جائے۔ اگر وہاں چھتیں ہمارے ہاں کی چھتوں کی طرح ہموار ہوں تو وہ برف کے بوجھ سے نیچے گر پڑیں۔ مذہبی روایات بھی کافی حد تک طرز تعمیر میں دخل ہیں، ہم ایک مسجد کو مندر یا کلیسا کی طرز پر تعمیر نہیں کر سکتے، علاوہ ازیں مسجد کا قبلہ رخ ہونا بھی شرط ہے۔ اسی طرح یہ چیز بھی مد نظر رکھی جاتی ہے کہ وہاں سامان تعمیر کس قسم کا میسر آ سکتا ہے، مثلاً کشمیر میں عمارتی لکڑی کی افراط ہے اس لئے وہاں کی عمارتوں میں اس کا آزادانہ استعمال ہوتا ہے۔ سرنگر کے شاہی محلات اور شاہ بہدان کی مسجد میں اخروٹ کی لکڑی پر کھدائی کے نادر نمونے پائے جاتے ہیں۔

ٹنڈرا کے علاقے میں سوائے برف کے اور کچھ دستیاب نہیں ہو سکتا ہے

اس لئے وہاں اینٹ پتھر کی عمارت بنانے کا سوال ہی پیدا نہیں ہوتا ہی وجہ ہے کہ مختلف حالات کے تحت مختلف ممالک میں مخصوص طرز کی عمارت بنانے کا رواج ہے۔

اس وقت دنیا میں چینی، مصری، سویسری، یونانی، رومن، بازنطینی، گاناک، ہندی، اسلامی اور مغل طرز تعمیر مشہور ہیں۔ چینی طرز تعمیر تاحال چین، جاپان، اور قریبی ممالک میں رائج ہے۔ گاناک طرز تعمیر یورپ میں رائج تھا، مگر اب روز بروز ختم ہو رہا ہے۔ ہمارے ہاں کے گرجے اسی طرز تعمیر کے نمونے ہیں۔ رومن طرز تعمیر یونانی طرز تعمیر کا جانشین ہے، لاہور کی اسمبلی کا صدر دروازہ اسی طرز تعمیر کا شاہکار ہے۔ رومن طرز تعمیر کی جگہ ترک کی ہیں بازنطینی طرز تعمیر نے لی۔ استانبول کی مسجد آیا صوفیہ، جامع خارج، جامع سلیمان اور جامع سلطان احمد اسی طرز تعمیر کی مظہر ہیں۔ اس طرز تعمیر کی خصوصیت بلند و بالا منار اور چبٹے گنبد ہیں۔ لاہور میں چوک ریگل کے قریب جو مسجد شہداء تعمیر ہو رہی ہے، اس کا گنبد بازنطینی طرز تعمیر کا شاہکار ہے۔ بازنطینی طرز تعمیر نے اسلامی طرز تعمیر میں نئی روح بھونکی، اور یہی اسلامی طرز تعمیر ایرانی اور ہندی اختلاط سے مغل طرز تعمیر میں بدل گیا۔ آج تاج محل جیسی عجب روزگار عمارت ہمارے سامنے مغل طرز تعمیر کا بہترین نمونہ ہے۔

عام عمارت دو مقاصد کے پیش نظر تعمیر کی جاتی ہیں۔ ایک تو عام رہائش یا اجتماعی استعمال کے لئے اور دوسری مذہبی نقطہ نظر سے، مؤخر الذکر قسم میں، منادر، مساجد، مقابر اور گرجے آتے ہیں۔ عبادت گاہوں کی تعمیر اور ان کا وجود اتنا ہی قدیم ہے جتنا خود حضرت انسان کا وجود ہے۔ خانہ کعبہ دنیا بھر میں قدیم ترین عمارت ہے جس کی بنیاد خود حضرت آدم علیہ السلام نے

رکھی تھی، حضرت ابراہیم علیہ السلام نے تعمیر ثانی اسی بیت العتیق کی بنیادوں پر کی تھی۔ مقبرہ کی عمارت سب سے پہلے ترکی کے مغربی ساحل لیڈیا کے حاکم موسولس نے اپنی زندگی میں ہی تعمیر کروالی تھی، اسی کے نام کی مناسبت سے انگریزی زبان میں مقبرہ کو موسولی ام کہتے ہیں۔ قرآن حکیم میں بھی ازمنہ قدیم کی عظیم الشان عمارات کا ذکر ملتا ہے حضرت سلیمان علیہ السلام کے عہد میں عمارات میں شیشہ بھی استعمال ہونے لگا تھا۔ حضرت سلیمان اور فرعون کے دربارتا حال مشہور ہیں اور شداوی عمارتوں بطور محاورہ استعمال ہوتی ہیں۔ ان سب باتوں کے باوجود اسلام کا اپنا کوئی مخصوص طرز تعمیر نہیں ہے، یہ الگ بات ہے کہ غرناطہ کا قصر الحمراء، اشبیلیہ کا دربار ہال، قرطبہ کی جامع مسجد، اصفہان کی مسجد شاہ، لاہور میں علی مردان خان کا مقبرہ، فتح پور سیکری کا بلند دروازہ، بہرام میں تیرتھا سوری کا مزار اور آگرہ کا تاج محل مسلمانوں کے تعمیر کردہ ہیں اور آج انہیں اسلامی طرز تعمیر کا شاہکار سمجھا جاتا ہے۔

عہد اسلام میں سب سے اول نبی اکرم صلی اللہ علیہ وسلم نے ہجرت کے فوراً بعد مدینہ کی نواحی بستی تباہ میں ایک مسجد کی بنیاد رکھی جو چند دنوں میں ہی پایہ تکمیل تک پہنچ گئی۔ ان گھڑت پختروں کو گارے کی مدد سے کھڑا کر کے ان پر کھجور کے پتوں کی چھت ڈال دی گئی۔ فی الحقیقت یہی وہ اسلامی طرز تعمیر تھا جس کی بنیاد پیغمبر اسلام صلی اللہ علیہ وسلم نے رکھی تھی۔ خداوند قدوس و توانا نے کلام پاک میں اسی مسجدِ قبا کے متعلق فرمایا ہے۔

أَفَمَنْ أَسَّسَ بُيُوتَهُ عَلَى التَّقْوَىٰ مِنْ أَلَدِهِ وَرِضْوَانِ ط  
 (اس کی بنیاد محض خوشنودی خدا کے لئے تقویٰ و پرہیزگاری پر رکھی گئی)

مسجد تبا کی تعمیر کے چند روز بعد ہی مسجد نبوی بھی اسی اصول پر تعمیر ہوئی حضرت عثمان غنی رضی اللہ عنہ نے اپنے عہدِ خلافت میں اس کی کافی حد تک توسیع کروادی تھی۔ امیر معاویہ رضی اللہ عنہ نے دمشق میں اپنے لئے ایک عايشان محل تعمیر کروایا تھا۔ اس محل کی دیواریں بزر رنگ کی تھیں اس لئے اسے قصر الحضری کہتے تھے۔ یزید کے آخری ایام حکومت میں حضرت عبداللہ بن زبیر رضی اللہ عنہ کے خلاف حصین نے مکہ مکرمہ پر چڑھائی کی۔ ابن زبیر رضی اللہ عنہ حرم مکہ میں محصور ہو گئے۔ حصین نے مکہ مکرمہ پر سنگباری کی جس سے خانہ کعبہ کی عمارت کو کافی نقصان پہنچا۔ محاصرہ ختم ہوا تو ابن زبیر رضی اللہ عنہ نے کعبہ کی مرمت کے لئے یمن سے ابرہہ کے تعمیر کردہ کلیسا، جسے آباد کرنے کی خاطر وہ کعبہ کو برباد کرنے پر تل گیا تھا، کے منقوش پتھر اور پچکاری کے مونڈے کعبہ میں لگوائے اور عمارت میں بھی کافی رو بہ دل کیا۔ عبدالملک کے عہدِ خلافت میں حجاج بن یوسف نے ابن زبیر رضی اللہ عنہ کے تعمیر کردہ حصوں کو مسمار کر کے کعبہ کی عمارت کو تشریح کی بنیادوں پر از سر نو تعمیر کروایا۔

عبدالملک نے ہی بیت المقدس میں صحرایہ شریف پر مٹن وضع کی عمارت تعمیر کی اور اس کے اوپر ایک گنبد بنوایا۔ اسی وقت سے مسلمانوں نے گنبد کو اپنا لیا۔ اس سے پہلے مصر میں منطاط کے مقام پر حضرت عمرو بن العاص رضی اللہ عنہ نے ایک مسجد تعمیر کروائی اور اس کے ساتھ ایک مینار بھی بنوایا۔ اسی دن سے مسجد کے ساتھ مینار تعمیر کرنے کا رواج پڑا۔

خلیفہ ولید بن عبدالملک نے اپنے عہد خلافت میں مسجد نبوی کی تعمیر نو کا منصوبہ تیار کیا اور اسی سلسلہ میں قیصر روم کو خط لکھا کہ ہم اپنے نبی محترم کی مسجد نئے سرے سے تعمیر کرنا چاہتے ہیں، تم کاربگیر اور سامان تعمیر فراہم کر دو۔ قیصر نے ایک لاکھ مثقال سونا، چالیس گٹھے سامان مہنت کاری اور بے شمار کاربگیر اور دیگر ضروری سامان بھیج دیا۔ ایک روایت کے مطابق مدائن سے بھی کچھ سامان منگوایا گیا تھا۔ یہ شہر کسی زمانہ میں ایران کا پایہ تخت رہ چکا تھا، اس لئے ایرانی اثرات بھی رومی اثرات کے ساتھ عرب میں آئے اور یہاں عربوں نے انہیں "مشرف باسلام" کر لیا۔ حضرت عمر بن عبدالعزیز رحمۃ اللہ علیہ نے اول بار مسجد میں محراب بنائی، اس کے بعد مسجد میں محراب بنانا ضروری ہو گیا۔

ایران میں دامغان کے مقام پر جب مسجد تعمیر ہوئی تو اس کے ساتھ جو مینار تعمیر کئے گئے ان میں کپڑے (گلبیہاں) بھی بنائے گئے۔ عباسی خلیفہ المعتز باللہ (۲۵۵ - ۲۵۶ ہجری) کو عمارات بنانے کا بڑا شوق تھا۔ اس نے سامرا میں جو محلات بنوائے ان کی دیواروں پر خوبصورتی کے لئے خوشنما رنگوں میں بے جان اشیاء کی تصویریں اور قدرتی مناظر بنوائے اس طرح مسلمانوں نے ایک نئی جدت اپنائی۔ مندرجہ بالا مثالوں سے قارئین کرام کو اس بات کا بخوبی اندازہ ہو گیا ہو گا کہ اب تک کس قدر غیر ملکی اثرات اسلامی فن تعمیر پر اثر انداز ہو چکے تھے۔ جامع مسجد دمشق ایک گمراہی کی بنیادوں پر تعمیر ہوئی۔ کمرخ میں زبیدہ خاتون کا مقبرہ، بصرہ میں امام حسن بصری کا روضہ اور بغداد میں حضرت شہاب الدین

عمر سردی کی درگاہ پر ارمینی طرز کے مندر نما قبے تعمیر ہوئے۔  
 مسلمانوں نے قسطنطنیہ پر قابض ہوتے ہی وہاں کے سب سے  
 بڑے گمبے، سینٹ صوفیہ کونٹوں اور لقصویرول سے پاک کر کے  
 اسے مسجد میں تبدیل کر دیا۔ ترکی کی دیگر مساجد مثلاً جامع فاتح، جامع  
 سلیم، جامع سلیمان، جامع سلطان احمد، جامع یازینہ پید اور جامع الیوب  
 اسی طرز پر تعمیر ہوئیں۔ اس طرح مسلمانوں نے ترکی میں بازنطینی طرز  
 تعمیر کو معمولی سے رو دہل سے اپنا لیا۔

جس وقت مسلمانوں نے ہندوستان میں اسلامی حکومت کی  
 بنیاد رکھی تو اس وقت تک اسلامی طرز تعمیر میں وہ تمام عناصر شامل ہو  
 چکے تھے جن کا اوپر ذکر ہو چکا ہے۔ سلطان قطب الدین ایبک نے  
 ہندوؤں کی عالیشان عمارات کو ذہن میں رکھتے ہوئے وہی ہیں اسلام کی  
 عظمت کا سکہ لوگوں کے دلوں پر بھٹانے کے لئے ایک عظیم الشان  
 مسجد قوت الاسلام کی بنیاد رکھی۔ اس مسجد کی تعمیر میں ۲۷ مندروں کا پتھر  
 استعمال ہوا تھا، تا حال مسجد کے ستونوں پر لٹھی چھوٹی مورتیوں کے  
 نشانات دیکھے جاسکتے ہیں۔ اس سے یہ نہ سمجھے گا کہ مسلمانوں نے ان مناد  
 کو فتح وہلی کے وقت گہرایا ہوگا، ہمارے خیال کے مطابق فتح ہندوستان  
 کے بعد جب غیر مسلموں نے کافی بڑی تعداد میں اسلام قبول کیا تو  
 انہوں نے خود اپنے ہی ہاتھوں سے اپنے مندر اور خود ساختہ معبود  
 توڑ ڈالے۔ سلطان قطب الدین ایبک نے وہی پتھر خانہ خدا میں لگوا  
 دیئے۔ اگر ایک آدھ مثال مسلمانوں کے مندر گرانے کی مل جائے تو کوئی  
 عجب بھی نہیں۔ آج بھی ہندو دنیا میں اپنے مخالفین کی عبادت گاہوں کو



کو نذر آتش کرنے یا مسمار کرنے سے گریز نہیں کیا جاتا۔

فتح ہندوستان کے بعد مسلمانوں نے ہندوؤں کے طرز تعمیر خصوصاً ان کے ستونوں کی ساخت اور اونچی کمرہ سی پر عمارت بنانے کے طریقے کو اپنا لیا۔ اس کی واضح مثال اجمیر میں سلطان شمس الدین التمش کی تعمیر کردہ مسجد اڑھائی دن کا جھونپڑا ہے۔ اس مسجد کی محرابیں ہندوؤں کے طرز تعمیر سے کافی حد تک متاثر ہیں، نیز اس کے ستون ہندوؤں کے فن تعمیر کا منظر ہیں، ان پر ٹوٹے بھوٹے بتوں کے نشانات آج بھی دیکھے جاسکتے ہیں۔ میں نے آج تک اتنی بلند کمرہ سی پر بنی ہوئی مسجد نہیں دیکھی۔ اس مسجد میں داخل ہونے کے لئے بیس پچیس کے قریب سیڑھیاں چڑھنا ہوتی ہیں۔

قطب منار کا شمار ان عمارت میں ہوتا ہے جو مسلمانوں نے فتح دہلی کے فوراً بعد تعمیر کی تھیں۔ ان عمارت کی تعمیر میں مسلمان معماروں سے کہیں زیادہ ہندو معماروں نے حصہ لیا تھا، اس لئے ان عمارت میں ہندوانہ رنگ کی جھلک پائی جاتی ہے۔ اگر قطب منار کی ابتدائی منازل میں کوئی خط میں کتبات کندہ نہ ہوتے تو دیکھنے والے یہی تاثر لیتے کہ یہ منار ہندوؤں کے دور حکومت میں تیار ہوا تھا۔ یہ قطب منار کا ہندوانہ رنگ ہی تھا کہ ہندوؤں نے اسے ”رائے پتھورا کی لامٹھ“ مشہور کر دیا۔ قطب منار کے متعلق غالی ہندو اب تک یہی کہہ رہے ہیں کہ پرمختوی راج کی ماں جب تک جمناجی کے درشن نہیں کر لیتی تھی اس وقت تک ناشتہ کو چھوٹی تک نہ تھی۔ جب وہ کافی ضعیف ہو گئی اور سفر کے قابل نہ رہی تو پرمختوی راج نے یہ لامٹھ بنوادی تاکہ وہ اس پر چڑھ کر جمناجی کے درشن کر لیا کرے۔ ہمارے خیال میں قطب منار کے ہندوانہ طرز تعمیر نے

ہندوئیل کو بیہ روایت گھڑنے کا موقع دیا ہے۔

شمس الدین التمش کے عہد حکومت میں چنگیز خان کے حملوں کی وجہ سے ماوراء النہر، ترکستان، خراسان اور خوارزم سے عام لوگوں کے ساتھ ہرن کے کاربگہ بھی کافی بڑھی تعداد میں ہندوستان چلے آئے ان کے یہاں آنے سے ہمارے ہاں کے طرز تعمیر پر کافی اثر پڑا۔ ہروالی میں علاء الدین خلجی کا تعمیر کردہ علائی دروازہ گزشتہ تمام عمارت سے بالکل مختلف ہے۔ اس عمارت کو اگر باہر سے دیکھے تو دو منزلیں نظر آتی ہیں، لیکن اندر جا کر دیکھیں تو ایک ہی منزلی نظر آتی ہے۔ اس کا گنبد بھی مختلف طرز کا ہے، ماہرین فن تعمیر نے اسے اس زمانے کا شاہکار قرار دیا ہے۔ خلجیوں کی بساط سلطنت اُلٹی تو تغلق خاندان حکمران ہوا۔ ان کا طرز تعمیر منفرد رنگ لئے ہوئے ہے۔ سلطان غیاث الدین تغلق جن دنوں دیپال پور اور لتان کا گورنر تھا، اس نے بہا الدین زکریا رحمۃ اللہ علیہ کی درگاہ کے قریب ہی اپنے لئے ایک عظیم الشان مقبرہ تعمیر کروا لیا تھا۔ جب وہ بادشاہ ہوا تو اس نے وہ مقبرہ حضرت بہا الدین زکریا رحمۃ اللہ علیہ کے پوتے حضرت رکن عالم علیہ الرحمۃ کے حوالے کر دیا۔ حضرت رکن عالم نور اللہ مرقدہ اسی مقبرے میں محو خواب ابدی ہیں۔ اس مقبرے کی تین منزلیں ہیں اور جن دیواروں پر گنبد اٹھایا گیا ہے وہ سلامی دار ہیں۔ یہ تمام کی تمام عمارت اینٹوں سے بنائی گئی ہے اور اس میں زیبائش کے لئے کہیں کہیں منقش اینٹیں بھی لگائی ہوئی ہیں۔ دیواروں کو سہارا دینے کے لئے بڑے مضبوط ستون بنائے گئے ہیں۔ اس عمارت کی بڑی خصوصیت یہ ہے کہ گنبد کی تعمیر میں اینٹوں کے درمیان لکڑی

کے مشہور بھی استعمال کئے گئے ہیں۔ ماہرین فن کا یہ کہنا ہے کہ زلزلہ کی صورت میں یہ شہتیر گنبد کو سنبھال لیتے ہیں، یہی وجہ ہے کہ یہ گنبد گذشتہ ساڑھے چھ سو سال میں ہر طرح کے حادثوں سے محفوظ رہا ہے۔ اس عمارت کی ایک خوبی یہ بھی ہے کہ صخرہ شریف کی طرح یہ عمارت بھی مہشت پہلو ہے۔ یہ پتھر تفلٹوں کے فن تعمیر کی نمایاں خصوصیت ہے۔ دہلی میں بھی اُنھوں نے جتنی عمارتیں بنوائی ہیں ان کی تعمیر کے وقت اس بات کا خاص خیال رکھا گیا ہے کہ عمارت کا بنیادی نقشہ مٹھن ہو۔

تغلق خاندان کا خاتمہ امیر تیمور نے کیا اور ہندوستان میں اس کی طرف سے سادات حکمرانی کے فرائض انجام دیتے رہے۔ امیر تیمور نے مقبروں کی تعمیر میں ایک نئی جدت نکالی۔ حیب اس کی ملکہ بی بی خاتم کا انتقال ہوا تو امیر موصوف نے اس کی قبر ایک تہ خانہ میں بنوائی اور اس کے اوپر عالیشان مقبرہ تعمیر کیا۔ امیر تیمور کے عہد سے مغلوں میں اصل قبر تہ خانہ میں بنانے کا رواج پڑا۔ ہمایوں، اکبر، جہانگیر، نور جہاں اور ممتاز محل کے مقبروں کی تعمیر کے وقت اس بات کا خاص خیال رکھا گیا تھا۔

خاندان سادات کے بعد ہندوستان کی حکومت لودھیوں کو ملی۔ سکندر لودھی نے آگرہ کی بنیاد رکھی اور وہاں متعدد عمارتیں بنوائیں۔ لودھیوں کے گنبد عجیب وضع کے تھے اس زمانے میں مربع عمارت پر بالکل گول گنبد بنانے کا رواج ہوا۔ لاہور میں نو لکھا چرچ کی حدود میں حضرت بانیرید رحمۃ اللہ علیہ کے مقبرہ پر جو گنبد تھا اُسے دیکھنے سے یوں محسوس ہوتا تھا کہ کسی نے بہت بڑی گیند کو درمیان سے کاٹ کر دیواروں پر رکھ دیا ہے۔ اب ہماری غفلت کی وجہ سے یہ عمارت ڈھکی ہوئی ہے سکندر لودھی کے نااہل جانشین نے

بابر کے مقابلہ میں شکست کھائی اور مغلوں کی ہندوستان پر قبضہ کرنے کی حدیں  
پرانی خواہش پوری ہو گئی۔

بابر کو قدرتی مناظر اور باغات سے بڑا انس تھا۔ اس نے اپنے عہد میں  
باغات تعمیر کروائے۔ مگر موت نے اسے زیادہ مہلت نہ دی اور وہ ہمالیوں کو تاج و  
تخت سونپ کر راہی ملک بقا ہوا۔ ہمالیوں پٹھانوں کے بڑھتے ہوئے سب سے  
کو نہ روک سکا اور جان بچا کر ایران کی جانب چلا گیا۔ شیرشاہ حکمران ہوا، لیکن اسے  
بھی موت نے مہلت نہ دی۔ اس کا مقبرہ اس کے عہد کی بہترین عمارت ہے  
شیرشاہ اپنے آبائی وطن سہسرام میں مدفون ہوا۔ مقبرہ ایک وسیع تالاب کے  
وسط میں کھڑا ہے۔ ایک پل کے ذریعے وہاں جاسکتے ہیں۔ راقم الحروف سال  
گذشتہ اس کی زیارت سے مشرف ہو چکا ہے۔ مقبرہ کے اندر لاکھوں کروڑوں  
کی تعداد میں کچھ موجود تھے، دُعا کے معجزت پڑھتی بھی دشوار ہو گئی تھی۔ یہ عمارت  
بھی بہت پہلو ہے اور حضرت رکن عالم کے مقبرہ کی طرح اس کی بھی تین منزلیں  
ہیں۔

شیرشاہ کے جانشین نالائق ثابت ہوئے، ہمالیوں دوبارہ ۱۵۵۵ء  
میں بیرم خان کی ہمت سے ہندوستان پر قابض ہو گیا۔ لیکن چھ ماہ بعد ہی  
اس نے شیرمنڈل کی عمارت سے گر کر وفات پائی۔ اس کی بیوی حاجی  
بگیم نے اس کے مقبرہ کی تعمیر اپنی نگرانی میں شروع کرائی۔ دس برس میں  
سولہ لاکھ کی لاگت سے یہ عمارت پایہ تکمیل تک پہنچی۔ ہمالیوں کے ساتھ  
ایرانی صنایع بھی ہندوستان آگئے تھے اس لئے اس عمارت میں ایرانی  
فن تعمیر کی جھلک پائی جاتی ہے۔ یہ مقبرہ ایک وسیع باغ کے وسط میں  
کھڑا ہے۔ اور یہی باغ اس کے حُسن کو چار چاند لگا رہا ہے۔ مقبرہ کی عمارت  
سے یہ ۱۹۵۵ء کا ذکر ہے۔

۲۲ فٹ بلند کرسی پر اٹھائی گئی ہے۔ یہ بغدادی طرز کی بہشت پہلو عمارت ہے۔  
 (بغدادی طرز میں آٹھوں پہلو برابر نہیں ہوتے۔ چار بڑے اور چار چھوٹے  
 ہوتے ہیں) گنبد کی گردن بے حد چھوٹی ہے۔ گنبد سنگ مرمر کا ہے لیکن  
 باقی تمام عمارت سنگِ سُرخ سے بنی ہے۔ اس میں جا بجا رنگدار پتھر آرائش  
 کی خاطر لگا دئے ہیں ایک بات قابلِ غور ہے کہ مقبرے کے ساتھ منارے  
 نہیں بنائے گئے۔ باقی عمارت کو "بالکسٹریچر" نے تاج محل کا پیش رو قرار دیا  
 ہے۔ یہ عمارت ۱۵۶۵ء میں پایہ تکمیل کو پہنچی۔ اسی زمانہ میں ۱۵۶۲ء میں گوالیار  
 میں جناب محمد غوث کا مزار تعمیر ہوا، اس کی جالیالی قابلِ دید ہیں۔ ویسے احمد  
 آباد میں سیدی سید کی مسجد کی جالی دنیا بھر میں بہترین جالی قرار دی گئی ہے۔  
 تاج محل کے اندر مزارات کے گرداگرد جو جالیالی بنی ہیں ان میں ایسی ہی  
 نفاست برتی گئی ہے۔

اکبر نے فتح پور سیکری میں کافی عمارات بنوائیں۔ اس کی بیوی سلیمہ سلطان  
 بیگم کے محل کی منبت کاری ایک لاثانی نمونہ ہے، لیکن یہ ہے سب سنگِ  
 سُرخ پر۔ اکبر نے فتح پور سیکری میں ایک بلند دروازہ بنایا جو سڑک کی سطح  
 سے ۱۶۲ فٹ بلند ہے اور ہندوستان میں سب سے زیادہ بلند دروازہ  
 ہے۔ اس پر پچھن کاری کے نمونہ پر قدر آفات اور لقتن نگار کندہ ہیں۔  
 شیخ سلیم چشتی کا مقبرہ خالص سنگِ مرمر سے تعمیر ہوا اس کے ستون اور  
 بریکٹ نفاست اور کاریگری کے لحاظ سے بے مثل ہیں۔ اکبر کے آخری  
 ایام حکومت میں سنگِ سُرخ کی جگہ سنگِ مرمر نے لے لی تھی۔ اکبر نے  
 اپنے لئے سکندرہ میں مقبرہ تعمیر کروانا شروع کر دیا تھا اور اس میں ہیٹ  
 آرٹ کو نمایاں دخل ہے۔ مقبرہ کا بیرونی دروازہ اور اس کے سنگِ مرمر کے

مینار بے نظیر ہیں۔ تاج محل میں ان میناروں کی نفاست اور عمدگی بد نظری ہوگی۔ تاج محل کے میناروں کے بعد خوبصورتی میں ان ہی کا نمبر ہے۔

اکبر اور جہانگیر کی ہندو بیویاں مخصوص طرز کے محلات میں رہتی تھیں۔ ان کی تعمیر میں ہندو طرز تعمیر کو خاص دخل تھا۔ اس طرح ہندو آرٹ زیادہ سے زیادہ مغل آرٹ میں داخل ہونے لگا۔ اگرہ میں جو دھابائی کے محل میں گھومتے ہوئے ایسا محسوس ہوتا ہے کہ آپ کسی مندر میں گھوم رہے ہیں۔

اسی عہد میں عبدالرحیم خانناران کا مقبرہ تعمیر ہوا۔ یہ مقبرہ ہمالیوں کے مقبرہ اور تاج محل کے درمیانی کڑی ہے، ان سب میں اندازاً نصف صدی کا فرق ہے۔ یہ ثابت ہوتا ہے کہ مقبرہ ہمالیوں کا انداز تا حال جاری تھا۔ اس کے بعد ۱۶۲۶ء میں اگرہ میں نور جہاں نے اعتقاداً والدولہ غیاث بیگ کا مقبرہ تعمیر کرا دیا۔ عمارت دریا کے کنارے واقع ہے۔ تاج محل میں بھی یہی چیز بد نظر رکھی گئی ہے۔ تمام کی تمام عمارت سنگ مرمر کی ہے پچھلے کے نمونے بھی بہت عمدہ ہیں۔ چھت پر گنبد کی بجائے نبگالی وضع کی چھت بنائی گئی ہے۔ لگے چاروں کونوں پر مینار موجود ہیں۔ کہتے ہیں کہ نور جہاں نے خود اس عمارت کا نقشہ تیار کیا تھا۔ اگرہ میں تاج محل نہ ہوتا تو یہی سب سے عمدہ عمارت ہوتی۔ تاج محل کی موجودگی میں اس کا حسن گہنا گیا ہے۔ پرسی براؤن نے اسے اکبر اور شاہ جہان کے طرز تعمیر کی درمیانی کڑی قرار دیا ہے۔

لاہور میں انارکلی کا مقبرہ بھی تاج محل کی وضع قطع لئے ہوئے ہے بلکہ اس کا بنیادی نقشہ تاج محل سے بھی زیادہ پیچیدہ ہے۔ معلوم ہوتا ہے کہ تاج محل کی طرز پر عمارت بننے لگ گئی تھیں اور مختلف طرز کے نمونے جن کی تاج میں پیروی کی گئی ہے، ملک کے طول و عرض میں بکھرے ہوئے تھے۔

شاہ جہان نے ان سب کو معمولی روڈ بدل سے یکجا کر دیا ہے۔ شاہ جہان کے عہد میں لاہور میں جہانگیر کا مقبرہ تعمیر ہوا۔ عمارت کے کونوں پر چار مینار تعمیر ہوئے اور قبر کے تعویذ پر بڑی عمدہ مستحکم کی پراچین کاری ہوئی۔ یہی فن دیوان عام کے شاہی جھروکہ میں اپنے جو بن پر نظر آتا ہے۔ قلعہ لاہور میں احاطہ شیش محل میں نو لکھا بارہ درمی پر بھی اس فن کے باریک اور نفیس نمونے پائے جاتے ہیں۔ دو انچ مربع جگہ میں ۱۰۵ رنگ بے رنگ پتھر مچھولی پتیوں کی شکل میں رنگ مرکھو کر بھرے گئے ہیں۔ تاج محل کے اندرونی حصہ میں حالی پر بہت ہی عمدہ پراچین کاری ہوئی ہے۔

شاہ جہان نے لالی قلعہ میں دیوان خاص میں بہترین مستحکم کے نقش و نگار کروائے اور اس پر خود ہی یہ شعر بھی منقوش کروا دیا۔

اگر فردوس بر روئے زمین است  
ہمیں است و ہمیں است و ہمیں است

اب اس سے زیادہ اور کیا کہا جاسکتا ہے۔ شاہ جہان کے عہد میں ہندو اثرات جو اکبر اور جہانگیر کے عہد حکومت میں عام ہو گئے تھے ختم ہو گئے اور ان کی جگہ ایرانی طرز تعمیر زیادہ مقبول ہو گیا۔ لاہور میں وزیر خان کی مسجد، گلابی باغ اور دانی انگا کی مسجد اس پر شاہد ہیں۔

ممتاز الزمانی ملکہ ارجمند بالون نے ۱۶۳۱ء میں وفات پائی۔ اسی سال تاج محل کی بنیاد رکھی گئی۔ ۲۲ برس میں کروڑوں روپوں کی لاگت سے یہ عمارت تیار ہوئی۔ سر رابندر ناتھ ٹیگور نے کہا ہے "کہ تاج محل ایک اشک محبت ہے جو شاہ جہان کی چشم بچم سے ٹپکا ہے" اس کی تعمیر میں تمام خرمبیاں صرف کر دی گئیں اور آج تک کوئی شخص بھی فنی غلطی نہ نکال سکا۔ تاج محل میں بی بی خاتمہ کے مقبرہ

کی پرومی میں تہ خانہ، جہاں گبر کے مقبرہ کی طرز پر کونوں پر چار مینار، انارکلی کے مقبرہ کی طرح بنیادیں، اکبر کے مقبرہ کے دروازہ کی طرح میناروں میں نفاست، دیوان عام دہلی کی طرح پراچین کاری، مقبرہ ہمالیوں کی طرح بلند کرسی اور بغدادی مٹھن، محمد غوث گوالیار میٹھ کے مزار کی طرح جالیوں میں عمدگی اور نفاست مقبرہ اعتماد الدولہ کی طرح تمام کی تمام سنگ مرمر، بلند دروازہ اور مقبرہ اکبر کے دروازہ کی طرح دروازوں پر آیات قرآنی، منعلیہ عمارات کی طرح باغات و انہار اور عمارات کا تقابل اور بلند و بالا دروازے اور دریا کا کنارہ اور دوسری باتوں کا خاص خیال رکھا گیا ہے۔ اس سے ظاہر ہوتا ہے کہ تاج محل ۲۲ برس میں پایہ تکمیل کو نہیں پہنچا بلکہ وہ مسلمانوں کے گیارہ صدیوں کے فن تعمیر کی فنی خصوصیات کا حامل ہے۔





کو نذر آتش کرنے یا مسمار کرنے سے گریز نہیں کیا جاتا۔

فتح ہندوستان کے بعد مسلمانوں نے ہندوؤں کے طرز تعمیر خصوصاً ان کے ستونوں کی ساخت اور اونچی کمر سی پر عمارت بنانے کے طریقے کو اپنا لیا۔ اس کی واضح مثال اجمیر میں سلطان شمس الدین التمش کی تعمیر کردہ مسجد اٹھائی دن کا جھونپڑا ہے۔ اس مسجد کی محرابیں ہندوؤں کے طرز تعمیر سے کافی حد تک متاثر ہیں، نیز اس کے ستون ہندوؤں کے فن تعمیر کا منظر ہیں، ان پر ٹوٹے مچھوٹے بتوں کے نشانات آج بھی دیکھے جاسکتے ہیں۔ میں نے آج تک اتنی بلند کمر سی پر بنی ہوئی مسجد نہیں دیکھی۔ اس مسجد میں داخل ہونے کے لئے بیس پچیس کے قریب سیڑھیاں چڑھنا ہوتی ہیں۔

قطب منار کا شمار ان عمارت میں ہوتا ہے جو مسلمانوں نے فتح دہلی کے فوراً بعد تعمیر کی تھیں۔ ان عمارت کی تعمیر میں مسلمان معماروں سے کہیں زیادہ ہندو معماروں نے حصہ لیا تھا، اس لئے ان عمارت میں ہندوانہ رنگ کی جھلک پائی جاتی ہے۔ اگر قطب منار کی ابتدائی منازل میں کوئی خط میں کتابت کندہ نہ ہوتے تو دیکھنے والے یہی تاثر لیتے کہ یہ منار ہندوؤں کے دور حکومت میں تیار ہوا تھا۔ یہ قطب منار کا ہندوانہ رنگ ہی تھا کہ ہندوؤں نے اسے ”رائے پتھورا کی لامٹھ“ مشہور کر دیا۔ قطب منار کے متعلق عالی ہندو اب تک یہی کہہ رہے ہیں کہ پرہتوی راج کی ماں جب تک جمناجی کے درشن نہیں کر لیتی تھی اس وقت تک ناشتہ کو چھوٹی تک نہ تھی۔ جب وہ کافی ضعیف ہو گئی اور سفر کے قابل نہ رہی تو پرہتوی راج نے یہ لامٹھ بنوادی تاکہ وہ اس پر چڑھ کر جمناجی کے درشن کر لیا کرے۔ ہمارے خیال میں قطب منار کے ہندوانہ طرز تعمیر نے

ہندوؤں کو یہ روایت گھڑنے کا موقع دیا ہے۔

شمس الدین التمش کے عہد حکومت میں چنگیز خان کے حملوں کی وجہ سے ماوراء النہر، ترکستان، خراسان اور خوارزم سے عام لوگوں کے ساتھ ہرن کے کاربگیر بھی کافی بڑھی تعداد میں ہندوستان چلے آئے ان کے یہاں آنے سے ہمارے ہاں کے طرز تعمیر پر کافی اثر پڑا۔ ہرولی میں علاء الدین خلجی کا تعمیر کردہ علاقائی دروازہ گذشتہ تمام عمارت سے بالکل مختلف ہے۔ اس عمارت کو اگر باہر سے دیکھئے تو دو منزلیں نظر آتی ہیں، لیکن اندر جا کر دیکھیں تو ایک ہی منزلی نظر آتی ہے۔ اس کا گنبد بھی مختلف طرز کا ہے، باہرین فن تعمیر نے اسے اس زمانے کا شاہکار قرار دیا ہے۔

خلجیوں کی بساط سلطنت اُلٹی تو تغلق خاندان حکمران ہوا۔ ان کا طرز تعمیر منفرد رنگ لئے ہوئے ہے۔ سلطان غیاث الدین تغلق جن دنوں دیپال پور اور ملتان کا گورنر تھا، اس نے بہاؤ الدین زکریا رحمۃ اللہ علیہ کی درگاہ کے قریب ہی اپنے لئے ایک عظیم الشان مقبرہ تعمیر کروایا تھا۔ جب وہ بادشاہ ہوا تو اس نے وہ مقبرہ حضرت بہاؤ الدین زکریا رحمۃ اللہ علیہ کے پوتے حضرت رکن عالم علیہ الرحمۃ کے حوالے کر دیا۔ حضرت رکن عالم نور اللہ مرقدہ اسی مقبرے میں محو خواب ابدی ہیں۔ اس مقبرے کی تین منزلیں ہیں اور جن دیواروں پر گنبد اٹھایا گیا ہے وہ سلامی دار ہیں۔ یہ تمام کی تمام عمارت اینٹوں سے بنائی گئی ہے اور اس میں زیبائش کے لئے کہیں کہیں منقش اینٹیں بھی لگائی ہوئی ہیں۔ دیواروں کو سہارا دینے کے لئے بڑے مضبوط ستون بنائے گئے ہیں۔ اس عمارت کی بڑی خصوصیت یہ ہے کہ گنبد کی تعمیر میں اینٹوں کے درمیان لکڑی

کے مشہور بھی استعمال کئے گئے ہیں۔ ماہرین فن کا یہ کہنا ہے کہ زلزلہ کی صورت میں یہ شہر گنبد کو سنبھال لیتے ہیں، یہی وجہ ہے کہ یہ گنبد گذشتہ ساڑھے چھ سو سال میں ہر طرح کے حادثوں سے محفوظ رہا ہے۔ اس عمارت کی ایک خوبی یہ بھی ہے کہ صخرہ شریف کی طرح یہ عمارت بھی مہشت پہلو ہے۔ یہ پتھر تغلقوں کے فن تعمیر کی نمایاں خصوصیت ہے۔ دہلی میں بھی اٹھوں لے جتنی عمارتیں بنوائی ہیں ان کی تعمیر کے وقت اس بات کا خاص خیال رکھا گیا ہے کہ عمارت کا بنیادی نقشہ مٹن ہو۔

تغلق خاندان کا خاتمہ امیر تیمور نے کیا اور ہندوستان میں اس کی طرف سے سادات حکمرانی کے زوال کا انجام دیتے رہے۔ امیر تیمور نے مقبروں کی تعمیر میں ایک نئی جدت نکالی۔ جب اس کی ملکہ بی بی خاتمہ کا انتقال ہوا تو امیر موصوف نے اس کی قبر ایک تہ خانہ میں بنوائی اور اس کے اوپر عالیشان مقبرہ تعمیر کیا۔ امیر تیمور کے عہد سے مغلوں میں اصل قبر تہ خانہ میں بنانے کا رواج پڑا۔ ہمایوں، اکبر، جہانگیر، نور جہاں اور ممتاز محل کے مقبروں کی تعمیر کے وقت اس بات کا خاص خیال رکھا گیا تھا۔

خاندان سادات کے بعد ہندوستان کی حکومت لودھیوں کو ملی۔ سکندر لودھی نے آگرہ کی بنیاد رکھی اور وہاں متعدد عمارتیں بنوائیں۔ لودھیوں کے گنبد عجیب وضع کے تھے اس زمانے میں مربع عمارت پر بالکل گول گنبد بنانے کا رواج ہوا۔ لاہور میں نو لکھا چرچ کی حدود میں حضرت بایزید رحمۃ اللہ علیہ کے مقبرہ پر جو گنبد تھا اسے دیکھنے سے یوں محسوس ہوتا تھا کہ کسی نے بہت بڑی گیند کو درمیان سے کاٹ کر دیواروں پر رکھ دیا ہے۔ اب ہماری غفلت کی وجہ سے یہ عمارت ڈھ گئی ہے سکندر لودھی کے نااہل جانشین نے

بابر کے مقابلہ میں شکست کھائی اور مغلوں کی ہندوستان پر قبضہ کرنے کی حدیں  
پرانی خواہش پوری ہو گئی۔

بابر کو قدرتی مناظر اور باغات سے بڑا انس تھا۔ اس نے اپنے عہد میں  
باغات تعمیر کروائے۔ مگر موت نے اسے زیادہ مہلت نہ دی اور وہ ہمالیوں کو تاج و  
تخت سونپ کر راہی ملک بقا ہوا۔ ہمالیوں پٹھانوں کے بڑھتے ہوئے سیلاب  
کو نہ روک سکا اور جان بچا کر ایران کی جانب چلا گیا۔ شیر شاہ حکمران ہوا، لیکن اسے  
بھی موت نے مہلت نہ دی۔ اس کا مقبرہ اس کے عہد کی بہترین عمارت ہے  
شیر شاہ اپنے آبائی وطن سہسرام میں مدفون ہوا۔ مقبرہ ایک وسیع تالاب کے  
وسط میں کھڑا ہے۔ ایک پل کے ذریعے وہاں جاسکتے ہیں۔ راقم الحروف سال  
گذشتہ اس کی زیارت سے مشرف ہو چکا ہے۔ مقبرہ کے اندر لاکھوں کروڑوں  
کی تعداد میں پھیر موجود تھے، دُعا کے مغزرت پڑھتی بھی دشوار ہو گئی تھی۔ یہ عمارت  
بھی مہلت پہلو ہے اور حضرت رکن عالم کے مقبرہ کی طرح اس کی بھی تین منزلیں  
ہیں۔

شیر شاہ کے جانشین نالائق ثابت ہوئے، ہمالیوں دو بارہ ۱۵۵۵ء  
میں بیرم خان کی ہمت سے ہندوستان پر قابض ہو گیا۔ لیکن چھ ماہ بعد ہی  
اس نے شیر منڈل کی عمارت سے گر کر وفات پائی۔ اس کی بیوی حاجی  
بیگم نے اس کے مقبرہ کی تعمیر اپنی نگرانی میں شروع کرائی۔ دس برس میں  
سولہ لاکھ کی لاگت سے یہ عمارت پایہ تکمیل تک پہنچی۔ ہمالیوں کے ساتھ  
ایرانی صنایع بھی ہندوستان آگئے تھے اس لئے اس عمارت میں ایرانی  
فن تعمیر کی جھلک پائی جاتی ہے۔ یہ مقبرہ ایک وسیع باغ کے وسط میں  
کھڑا ہے۔ اور یہی باغ اس کے حُسن کو چار چاند لگا رہا ہے۔ مقبرہ کی عمارت  
سالہ یہ ۱۹۵۵ء کا ذکر ہے۔

۲۲ فٹ بلند کرسی پر اٹھائی گئی ہے۔ یہ بغدادی طرز کی بہشت پہلو عمارت ہے۔  
 بغدادی طرز میں آٹھوں پہلو برابر نہیں ہوتے۔ چار بڑے اور چار چھوٹے  
 ہوتے ہیں (گنبد کی گردن بے حد چھوٹی ہے۔ گنبد سنگ مرمر کا ہے لیکن  
 باقی تمام عمارت سنگِ سُرخ سے بنی ہے۔ اس میں جابجا رنگدار پتھر آرائش  
 کی خاطر لگا دئے ہیں ایک بات قابلِ غور ہے کہ مقبرے کے ساتھ منارے  
 نہیں بنائے گئے۔ باقی عمارت کو "بالکسٹریچر" نے تاج محل کا پیش رو قرار دیا  
 ہے۔ یہ عمارت ۱۵۶۵ء میں پایہ تکمیل کو پہنچی۔ اسی زمانہ میں ۱۵۶۲ء میں گوالیا  
 میں جناب محمد غوث کا مزار تعمیر ہوا، اس کی جالیالی قابلِ دید ہیں۔ ویسے احمد  
 آباد میں سیدی سید کی مسجد کی جالی دنیا بھر میں بہترین جالی قرار دی گئی ہے۔  
 تاج محل کے اندر مزارات کے گرداگرد جو جالیالی بنی ہیں ان میں ایسی ہی  
 نفاست برتی گئی ہے۔

اکبر نے فتح پور سیکری میں کافی عمارات بنوائیں۔ اس کی بیوی سیمہ سلطانہ  
 بیگم کے محل کی منبت کاری ایک لاثانی نمونہ ہے، لیکن یہ ہے سب سنگ  
 سُرخ پر۔ اکبر نے فتح پور سیکری میں ایک بلند دروازہ بنایا جو سڑک کی سطح  
 سے ۱۶۲ فٹ بلند ہے اور ہندوستان میں سب سے زیادہ بلند دروازہ  
 ہے۔ اس پر پراچین کاری کے نمونہ پر قرآنی آیات اور لفظ "نگار کندہ" ہیں۔  
 شیخ سلیم حشتی کا مقبرہ خالص سنگ مرمر سے تعمیر ہوا اس کے ستون اور  
 بریکٹ نفاست اور کاریگری کے لحاظ سے بے مثل ہیں۔ اکبر کے آخری  
 ایام حکومت میں سنگِ سُرخ کی جگہ سنگ مرمر نے لے لی تھی۔ اکبر نے  
 اپنے لئے سکندرہ میں مقبرہ تعمیر کروانا شروع کر دیا تھا اور اس میں ہیٹ  
 آرٹ کو نمایاں دخل ہے۔ مقبرہ کا بیرونی دروازہ اور اس کے سنگ مرمر کے

مینار بے نظیر ہیں۔ تاج محل میں ان میناروں کی نفاست اور عمدگی مد نظر ہی  
 ہوگی۔ تاج محل کے میناروں کے بعد خوبصورتی میں ان ہی کا نمبر ہے۔  
 اکبر اور جہانگیر کی ہندو بیویاں مخصوص طرز کے محلات میں رہتی تھیں۔  
 ان کی تعمیر میں ہندو طرز تعمیر کو خاص دخل تھا۔ اس طرح ہندو آرٹ زیادہ  
 سے زیادہ مغل آرٹ میں داخل ہونے لگا۔ آگرہ میں جو دھابائی کے محل میں  
 گھومتے ہوئے ایسا محسوس ہوتا ہے کہ آپ کسی مندر میں گھوم رہے ہیں۔  
 اسی عہد میں عبدالرحیم خانناناں کا مقبرہ تعمیر ہوا، یہ مقبرہ ہمالیوں کے  
 مقبرہ اور تاج محل کے درمیانی کٹھی ہے، ان سب میں اندازاً نصف  
 صدی کا فرق ہے۔ یہ ثابت ہوتا ہے کہ مقبرہ ہمالیوں کا انداز تا حال جاری  
 تھا۔ اس کے بعد ۱۶۳۶ء میں آگرہ میں نور جہاں نے اعتماد الدولہ غیاث  
 بیگ کا مقبرہ تعمیر کرایا۔ عمارت دریا کے کنارے واقع ہے۔ تاج محل میں  
 بھی یہی چیز مد نظر رکھی گئی ہے۔ تمام کی تمام عمارت سنگ مرمر کی ہے چھکائی  
 کے نمونے بھی بہت عمدہ ہیں۔ چھت پر گنبد کی بجائے نگالی وضع کی چھت  
 بنائی گئی ہے۔ مگر چاروں کونوں پر مینار موجود ہیں۔ کہتے ہیں کہ نور جہاں نے  
 خود اس عمارت کا نقشہ تیار کیا تھا۔ آگرہ میں تاج محل نہ ہوتا تو یہی سب سے  
 عمدہ عمارت ہوتی۔ تاج محل کی موجودگی میں اس کا حسن گہنا گیا ہے۔ پرسی  
 براؤن نے اسے اکبر اور شاہ جہان کے طرز تعمیر کی درمیانی کٹھی قرار دیا ہے۔  
 لاہور میں انارکلی کا مقبرہ بھی تاج محل کی وضع قطع لئے ہوئے ہے  
 بلکہ اس کا بنیادی نقشہ تاج محل سے بھی زیادہ پیچیدہ ہے۔ معلوم ہوتا ہے  
 کہ تاج محل کی طرز پر عمارت بننے لگ گئی تھیں اور مختلف طرز کے نمونے جن  
 کی تاج میں پیروی کی گئی ہے، ملک کے طول و عرض میں بکھرے ہوئے تھے۔

شاہ جہان نے ان سب کو معمولی رد و بدل سے یکجا کر دیا ہے۔ شاہ جہان کے عہد میں لاہور میں جہانگیر کا مقبرہ تعمیر ہوا۔ عمارت کے کونوں پر چار بینا تعمیر ہوئے اور قبر کے تعویذ پر بڑی عمدہ شتم کی پراچین کاری ہوئی۔ یہی فن دیوان عام کے مشاری جھروکہ میں اپنے جوہن پر نظر آتا ہے۔ قلعہ لاہور میں احاطہ شیش محل میں نو لکھا بارہ درمی پر بھی اس فن کے باریک اور نفیس نمونے پائے جاتے ہیں۔ دو انچ مربع جگہ میں ۱۰۵ رنگ برنگے پتھر مچھول پتیوں کی شکل میں رنگ مر کھود کر بھرے گئے ہیں۔ تاج محل کے اندرونی حصہ میں حالی پر بہت ہی عمدہ پراچین کاری ہوئی ہے۔

شاہ جہان نے لال قلعہ میں دیوان خاص میں بہترین شتم کے نقش و نگار کروائے اور اس پر خود ہی یہ شعر بھی منقوش کر دیا۔

اگر نردوس ہر روئے زمین است  
ہمیں است و ہمیں است و ہمیں است

اب اس سے زیادہ اور کیا کہا جاسکتا ہے۔ شاہ جہان کے عہد میں ہندو اثرات جو اکبر اور جہانگیر کے عہد حکومت میں عام ہو گئے تھے ختم ہو گئے اور ان کی جگہ ایرانی طرز تعمیر زیادہ مقبول ہو گیا۔ لاہور میں وزیر خان کی مسجد، گلابی باغ اور دانی انگا کی مسجد اس پر شاہد ہیں۔

ممتاز الزمانی ملکہ ارجمند بانو نے ۱۶۳۱ء میں وفات پائی۔ اسی سال تاج محل کی بنیاد رکھی گئی۔ ۲۲ برس میں کروڑوں روپوں کی لاگت سے یہ عمارت تیار ہوئی۔ سر رابندر ناتھ ٹیگور نے کہا ہے "کہ تاج محل ایک اشک محبت ہے جو شاہ جہان کی چشم بچم سے ٹپکا ہے" اس کی تعمیر میں تمام خوبیاں صرف کر دی گئیں اور آج تک کوئی شخص بھی فنی غلطی نہ نکال سکا۔ تاج محل میں بی بی خاتمہ کے مقبرہ

کی پروی میں تہ خانہ، جہانگیر کے مقبرہ کی طرز پر کونول پر چار مینار، انارکلی کے مقبرہ کی طرح بنیادیں، اکبر کے مقبرہ کے دروازہ کی طرح میناروں میں نفاست، دیوانِ عام و ہلی کی طرح پراچین کاری، مقبرہ ہمالیوں کی طرح بلند کرسی اور بغدادی مٹھن، محمد غوث گوالیاریؒ کے مزار کی طرح جالیوں میں عمدگی اور نفاست مقبرہ اعتماد الدولہ کی طرح تمام کی تمام سنگ مرمر، بلند دروازہ اور مقبرہ اکبر کے دروازہ کی طرح دروازوں پر آیاتِ قرآنی، منعلیہ عمارات کی طرح باغات و انہارا اور عمارات کا تقابل اور بلند و بالا دروازے اور دریا کا کنارہ اور دوسری باتوں کا خاص خیال رکھا گیا ہے۔ اس سے ظاہر ہوتا ہے کہ تاج محل ۲۲ برس میں پایہ تکمیل کو نہیں پہنچا بلکہ وہ مسلمانوں کے گیارہ صدیوں کے فنِ تعمیر کی فنی خصوصیات کا حامل ہے۔





## مسلمانوں کی طبی خدمات

انسانی معاشرہ میں ہر دور میں طبیب کا وجود بڑا ضروری ہے۔ انسان خواہ افریقہ کے گھنے جنگلوں میں رہتا ہو یا امریکہ اور سوئیڈن کے متمدن ترین شہروں میں، ہر جگہ طبیب کی ضرورت شدت کے ساتھ محسوس کی گئی ہے مسلم سوسائٹی میں طبیب کو جو مقام حاصل ہے اس کا اندازہ اسی بات سے لگایا جاسکتا ہے کہ مولانا شرف الدین العطائی نے نوائڈ فیروز شاہی میں ابواللیث فقہیہ کا یہ قول نقل کیا ہے کہ جہاں یہ چھ چیزیں نہ ہوں وہاں رہائش اختیار نہ کرو۔

آبِ رواں، نقدِ راجح، قاضی عالم، حاکمِ عادل، بازارِ راستہ  
طبیبِ حافق۔

نبی اکرم صلی اللہ علیہ وسلم کا ارشاد ہے: علم دو ہیں، علم دین اور علم طب، یہی وجہ ہے کہ مسلمانوں نے علم دین کے ساتھ ساتھ علم طب کی طرف بھی توجہ دی اور اس فن میں وہ وہ کمالات دکھائے کہ اپنے اور بیگانے یہ کہہ اٹھے کہ اگر آج ارسطو اور جالینوس زندہ ہوتے تو وہ بھی ان کی تصانیف کا احترام کرتے۔

کتاب احادیث میں حضور نبی اکرم صلی اللہ علیہ وسلم کے متعدد ارشادات ملتے ہیں جن میں حضور نے بعض امراض کے لئے علاج تجویز فرمائے ہیں، مثلاً حضور کا ارشاد ہے کہ بخار کی تپش کو پانی ڈال کر ٹھنڈا کیا کرو۔ آج بھی جب بخار کا درجہ حرارت ایک خاص درجے سے بڑھ جاتا ہے تو ڈاکٹر مریض کے سر پر ٹھنڈے پانی کی پٹیاں لگا کر رکھتے اور درجہ حرارت نیچے لاتے ہیں، شہد کے متعلق حضور کا ارشاد ہے کہ اس میں شفا ہے، بعض اہل علم نے اس طرف کافی توجہ دی ہے اور آج طب نبوی کے نام سے ایک کتاب ہمارے پاس موجود ہے۔

حضور سرور کائنات کے شوق دلانے پر مسلمانوں میں علم طب کی تحقیق پیدا ہوئی اور رفتہ رفتہ طبابت متقی اور وسیدار مسلمانوں کا پیشہ بن گیا۔

عہد نبوی میں مدینہ طیبہ میں ام سلیم، ام مطاع، ام عطیہ رضی اللہ عنہا، رفیدہ الصاریہ اور اسماء بنت ابوبکر رضی اللہ عنہا طبابت کے لئے مشہور تھیں۔ اموی عہد میں ابن آثال، تیا ذوق، عیسیٰ بن حکم اور آخری دور میں جابر ابن جہان کا نام ملتا ہے جو اپنے دور میں طبابت اور خداقت کے لئے مشہور تھے۔ عباسی حکومت کے آغاز کے ساتھ ہی عباسی خلفاء نے علم طب کی طرف کافی توجہ دی اور ان کی قدر وافی اور زر پاشیوں سے اس فن کو بڑی ترقی ہوئی۔ المصور کے عہد میں جو رحبیس نامی ایک عیسائی طبیب کے کمال فن کا دور دور تک شہرہ تھا۔ اسی طرح ہارون الرشید کے عہد میں جبریل بن بختیشوخ اپنے زمانے کا جالبینوس مانا جاتا تھا، ہارون نے اسے اپنا ندیم و مشیر بنا رکھا تھا اور شاہی دربار

میں اس کی بڑی عزت اور تکریم کی جاتی تھی۔ ہارون نے یہ حکم دے رکھا تھا کہ اگر کوئی شخص اُسے ملنا چاہے تو وہ پہلے جبریل سے ملے پھر اس کی وساطت سے مجھے ملے۔ جب جبریل کا انتقال ہوا تو مسلمان شعراء نے اُس کے مرثیے لکھے۔ اس سے اس کی عوام میں مقبولیت کا بھی اندازہ ہوتا ہے۔

اس میں کوئی شک نہیں کہ مامون الرشید کے عہد خلافت سے پہلے بھی کئی نامور طبیب مثلاً جابر بن حیان، جو رحبیس، جبریل بن نختیشوخ اور تیاذوق ہو گزرے ہیں۔ لیکن اس چمن میں بہار اس وقت آئی جب ۸۳۳ء میں المامون نے بغداد میں بیت الحکمت قائم کیا اور وہاں ابو بکر محمد بن زکریا زمی، یوحنا بن ماسویہ اور حنین بن اسحاق جیسے اطباء کو طبی تحقیق کے لئے مامور کیا۔

المعتصم کے عہد خلافت میں سلمویہ نامی ایک عیسائی طبیب کے کمال فن کا بڑا شہرہ تھا اور خلیفہ نے اُسے اپنا مشیر اور ندیم بنا لیا تھا۔ المعتصم کے متعلق یہ بات مشہور ہے کہ وہ یہ کہا کرتا تھا کہ میرے نزدیک سلمویہ کا مرتبہ قاضی القضاة سے کہیں زیادہ ہے۔ خلیفہ کی نظروں میں سلمویہ کا جو مقام تھا اس کا اندازہ اس بات سے بخوبی لگایا جاسکتا ہے کہ جب سلمویہ کا انتقال ہوا تو خلیفہ نے اپنے شاہی دربار میں اس کی میت کو لا کر رکھا اور پھر شاہی اعزاز و اکرام کے ساتھ اس کا جنازہ اٹھایا گیا۔

اس میں کوئی شک نہیں کہ عباسیوں کے ابتدائی دور حکومت میں جن غیر مسلم اطباء نے طبی خدمات انجام دی ہیں ان میں آل حنین،

آلنجیشوع اور آل ماسرجوبہ خاص طور پر مشہور ہیں۔ اس کی وجہ یہ بھی تھی کہ اس وقت تک طبی کتابیں عموماً یونانی زبان میں لکھی گئی تھیں، اس لئے وہ مسلمانوں کی دسترس سے باہر تھیں۔ عیسائی چونکہ یونانی زبان سے بخوبی واقف تھے اس لئے وہ بڑی آسانی کے ساتھ طب یونانی کا مطالعہ کر کے طبابت شروع کر دیتے تھے۔ جب المامون کے ایما پر بیت الحکمت میں یونانی کتابیں عربی میں ترجمہ ہونے لگیں تو پھر مسلمان اس فن میں غیر مسلموں کو کہیں پیچھے چھوڑ گئے۔ جس دور میں طب پر عیسائی اور صابئی چھائے ہوئے تھے، اس دور میں جبریل بن نجیشوع احسن، تیاذوق، یوحنا بن ماسویہ، ماسرجوبہ، سلمویہ، قسطہ بن لوقا اور ابن البطرینی نے بڑا نام پایا ہے۔

یہاں اس بات کی وضاحت بڑی ضروری ہے کہ قارئین کہیں سطور بالا سے یہ نتیجہ اخذ نہ کریں کہ مسلمانوں نے طب عیسائیوں سے سیکھی ہے یا پھر یونانیوں کی تحریروں سے۔ مسلمانوں نے ان سے یہ فن سیکھا ضرور ہے لیکن ان کی اندھی تقلید نہیں کی۔ مسلمانوں نے اپنے تجربات اور اجتہادات سے طب کے دامن کو بالائمال کر دیا ہے۔ مثلاً ابوالمنصور صاعد نے حکمائے یونان کے طریق علاج کے برعکس لقوہ اور فالج کا علاج ادویہ بارود سے کیا ہے۔ اسی طرح رضی الدین نے کثرت غذا سے علاج کیا ہے۔ اور ابن الوافد نے بھی علاج بالغذا پر زور دیا ہے۔ مسلمانوں نے جنون کے لئے انیوان اور نکیسیر کے لئے سرور پانی کا استعمال تجویز کیا ہے۔ اور حد الزمان ابوالبرکات نے ایک خاص ربائی مرض میں قطع انامل سے علاج کیا ہے۔ چچیک کے مرض سے بچاؤ کی خاطر مسلمانوں نے ORAL VACCINATION کا طریقہ ایجاد

نفسیاتی علاج بھی مسلمانوں کی ایجاد ہے اور اس موضوع پر پورا ایک باب نظامی عروضی سمفندی کے چہار مقالہ میں موجود ہے۔ ابن حبل اور ابن البطار نے نئی اور یہ دریافت کہیں جن سے اطباء یونان واقف نہیں تھے۔ اسی طرح مسلمانوں نے اول بار ریونڈ، کافور اور سنک کے خواص معلوم کئے اور جذام اور چھچک کے موضوع پر رسالے لکھے۔ علم کیمیا تو خاص طور پر مسلمانوں کا مرہونِ منت ہے۔ اگر کسی نے مسلمانوں کے اجتہادات کے متعلق زیادہ معلومات حاصل کرنی ہوں تو اُسے التمزخی کی۔ الفرج بعد الشدة۔ کا مطالعہ کرنا چاہیے۔ آئندہ صفحات میں ہم چند نامور اطباء کا ذکر کریں گے، جن پر طب اسلامی کو فخر ہے۔ جابر ابن حیان، جسے طبی کتابوں میں بابائے کیمیا کے لقب سے یاد کیا جاتا ہے، کاسٹران اطباء میں ہوتا ہے جن پر اُمت مرحومہ بجا طور پر فخر کر سکتی ہے۔ جابر کے ہم عصروں میں کشتوں کی تیاری، تیزاب سازی اور معدنی نمکیات بنانے میں دنیا بھر میں اس کا کوئی مد مقابل نہیں تھا۔ اس کے علاوہ اس نے تصعید، ترشیح، تیجیر اور تقطیر کے فن کو ترقی دی اور شراب سے الکحل کو الگ کر کے اپنے ہم عصر اطباء سے خراج عقیدت وصول کیا۔ اسی طرح سنکھیا اور انٹی موئی کو دوسری دھاتوں سے الگ کر کے دنیا بھر کے اطباء سے اپنی قابلیت کا لوہا منوایا۔ عام طور پر یہی مشہور ہے کہ نانٹریک ایڈ، سلفیورک ایسڈ، نائٹروکلورک ایسڈ، لیکر ایونیٹ، مرکری کلورائیڈ، مرکری اوکسائیڈ، پوٹاشیم نائٹریٹ، فرانی سلفاس اور الکحل اسی کی ایجاد ہیں۔

۱۲۴۴ء میں ہی جابر کی کتابوں کے یورپی زبانوں میں ترجمے شروع

ہو گئے تھے اور اسی زمانے میں برابرٹ چیمبر نامی ایک انگریز نے

THE BOOK OF THE COMPOSITION OF ALCHEMY

کے نام سے کتاب لکھ کر اہل انگلستان کو اس کے کارناموں سے روشناس کرایا۔

حنین بن اسحاق (۲۶۲ - ۱۹۴ء) کا شمار ان نامور عیسائی اطباء میں ہوتا ہے جو عہدِ اسلامی میں مسلمان حکمرانوں کی قدر دانی اور زری پاشیوں کی بدولت مشہور ہوئے۔ حنین عربی زبان کے علاوہ یونانی اور سریانی زبانوں پر کامل دسترس رکھتا تھا، اس لئے اپنے معاصر مسلمان اطباء کی نسبت اُسے یونانی طبی کتابوں سے استفادہ کرنے کا خوب موقع ملتا تھا۔ طبی کتابوں کے حصول کی خاطر اس نے روم تک کا سفر بھی کیا تھا۔ اور اس سفر سے واپسی پر المامون نے اُسے دار الحکمت میں ملازم رکھ لیا، جہاں اس کا بیشتر وقت یونانی کتابوں کا عربی زبان میں ترجمہ کرنے پر صرف ہوتا تھا۔ اس کے متعلق مشہور ہے کہ جب وہ ایک کتاب کا ترجمہ کر کے المامون کی خدمت میں پیش کرتا تھا تو وہ اُسے اس کتاب کے وزن کے برابر سونا عطا کرتا تھا۔

ابوبکر محمد بن زکریا رازی (۹۲۵ - ۸۶۵ء) جسے یورپ میں RHAZES

کے نام سے یاد کیا جاتا ہے، کا شمار ان اطباء میں ہوتا ہے جن پر ملت اسلامیہ کو بڑا ناز ہے۔ رازی ایک واسطے سے حنین بن اسحاق کا شاگرد تھا اور اس کے استاد کے متعلق مشہور ہے کہ وہ یونانی، ایرانی اور ہندوستانی طب میں وقوف کامل رکھتا تھا۔ رازی کے متعلق مشہور ہے کہ اس کی طبیعت جتنی پسند تھی اس لئے وہ نت نئے تجربے کرتا رہتا تھا۔

رازی نے اپنی پیشہ ورانہ زندگی کا آغاز رے کے ایک ہسپتال میں  
 میں طبیب کی حیثیت سے کیا جہاں وہ مختصر سے ہی عرصہ میں انسرالا طباء  
 بن گیا۔ کچھ عرصہ بعد اُسے بغداد کے ہسپتالوں کا انسرالا طباء مقرر کیا گیا  
 اور یہیں اس کی لیاقت کے اصلی جوہر کھلے۔ ایک کامیاب معالج کی حیثیت  
 سے اس کی شہرت چارواہنگ عالم میں پھیل گئی اور دنیا کے گوشے گوشے  
 سے مایوس العللاج مریض اس کے پاس آنے لگے۔

رازی نے علم طب پر چھوٹی بڑی ۱۴۱ کتابیں لکھی ہیں، ان میں وہ  
 ۱۲ رسالے بھی شامل ہیں جو اس نے علم کیمیا پر لکھے ہیں۔ رازی کی سب سے  
 اہم تصنیف الحاوی ہے جس کی بیس سے زیادہ جلدیں دریافت ہو چکی ہیں۔  
 ۱۰۰۰ء میں اس کتاب کا اول بار لاطینی زبان میں ترجمہ ہوا اور اس کے  
 بعد یہ کتاب یورپ میں بے حد مقبول ہوئی۔ اس کتاب میں رازی نے  
 اپنا حاصل مطالعہ اور اپنے تجربات لکھ کر اپنے بعد آنے والے اطباء  
 کے لئے ایک نئی شاہراہ کھول دی ہے۔

الحاوی کے علاوہ رازی نے جذام اور چیچک پر دو الگ رسالے  
 لکھے ہیں۔ اس کے علاوہ ایک رسالے میں گردے اور مثانے  
 سے پتھری نکالنے کے طریقے بتائے ہیں۔ ان کے علاوہ رازی نے  
 علم تشریح البدن پر بھی ایک کتاب لکھی ہے۔ یورپ کے مستشرقین  
 نے اس بات کا اعتراف کیا ہے کہ یورپ میں میڈیکل سائنس کی ترقی  
 میں الحاوی کو بڑا دخل حاصل ہے۔

علی بن عباس جو یورپ میں HALY ABBAS کے نام سے  
 مشہور ہے، دسویں صدی عیسوی کے نصف آخر میں بڑا نامور طبیب

ہو گزرا ہے۔ وہ نسلاً ایرانی اور مذہباً مجوسی تھا، وہ چونکہ اسلامی عہد میں مسلمانوں کی معارف پروری کی وجہ سے مشہور ہوا اس لئے اس کی طبی خدمات کا ذکر بھی مسلمانوں کی طبی خدمات کے ضمن میں ہوتا ہے۔

اس نے علم طب پر الملکی کے نام سے ایک بلند پایہ کتاب لکھی جس پر مدتوں تک اس کے بعد آنے والے اطباء کا وار و مدار رہا، لیکن جب ابو علی سینا نے قائلون لکھی تو اس کے مقابلہ میں الملکی کی شہرت ماند پڑ گئی، الملکی کا ۵۲۳ھ میں لاطینی زبان میں ترجمہ ہوا۔ اور اس کے بعد یہ کتاب یورپ میں خوب مقبول ہوئی۔

علی بن عباس نے بڑے بڑے اطباء کے طریق علاج پر چھی بھر کر تنقید کی ہے اور اس ضمن میں وہ کسی کا لحاظ نہیں کرتا۔ اس کے خیال میں کوئی طبیب اس وقت تک کامیاب طبیب نہیں ہو سکتا جب تک وہ باقاعدہ ہسپتال جا کر مرصیوں کا معائنہ نہ کرے، چنانچہ اس نے طبیب کیلئے ہسپتال کی حاضری لازمی قرار دی ہے۔

مسلمان اطباء میں ابن الجزار (م ۹۰۹ھ) کا نام بڑے ادب و احترام کے ساتھ لیا جاتا ہے۔ اس کی کتاب زاد المسافر عہد وسطیٰ میں ایشیا کے علاوہ یورپ میں بھی بڑی مقبول تھی۔ لاطینی زبان کے علاوہ اس کے عبرانی اور یونانی ترجمے بھی دیکھنے میں آئے ہیں۔ زاد المسافر کی بڑی خصوصیت یہ ہے کہ اس میں اندرونی امراض کی تشخیص اور ان کے طریق علاج پر بحث کی گئی ہے۔

شیخ الرئیس ابو علی حسین بن عبداللہ بن سینا، جو مشرب میں



AVICENNA کے نام سے مشہور ہے، مسلمان اطباء میں امام کا درجہ رکھتا ہے خالقِ ارض و سما نے اس کے ہاتھ میں ایسی شفا بخشی تھی کہ لوگ اُسے **ایۃ من آیات اللہ** کہتے تھے۔

بوعلی سینا ۹۸۰ء میں پیدا ہوا اس کا والد بلخ کا رہنے والا اور مذہباً اسمعیلی تھا۔ بوعلی نے جوہنی ہوش سنبھالا اس کا والد بلخ سے ترک سکونت کر کے بخارا چلا گیا۔ اس زمانے میں بخارا کا شمار دینائے اسلام کے بڑے بڑے علمی مراکز میں ہوتا تھا اور وہاں اس دور کے بہترین اساتذہ درس و تدریس میں مشغول تھے۔ بوعلی کی تعلیم و تربیت اسی مدینۃ العلم میں ہوئی اور اٹھارہ برس کی عمر میں اس کے فضل و کمال کا شہرہ دور دور تک پھیل گیا۔ ۹۹۶ء میں امیر بخارا ایک ایسی مرض میں مبتلا ہوا کہ اطباء اس کے علاج سے عاجز آ گئے۔ اس موقع پر بوعلی نے اس کا کامیاب علاج کر کے شاہی لاٹیری سے استفادہ کرنے کی اجازت ماننے کی۔ ۱۰۰۰ء میں جب سلطان محمود غزنوی نے بخارا پر قبضہ کیا تو بوعلی کو غزنی آنے کی دعوت دی۔ بوعلی نے سلطان کی دعوت رو کر دی اور خیبہ میں شمس المعالی قابوس کے دربار میں پناہ لی۔ ۱۰۰۲ء میں قابوس نے وفات پائی تو بوعلی کے چلا گیا۔ بارہ برس بعد اس نے مستقل طور پر مہدان میں سکونت اختیار کر لی اور وہیں جون ۱۰۳۷ء میں درو تونج سے اس کا انتقال ہوا۔

شیخ الرئیس کے متعلق مشہور ہے کہ سفر و حضر میں شاگردوں کا ایک جم غفیر اس کے ساتھ رہتا تھا اور وہ صبح و شام ان کو درس دیتا تھا۔ درس و تدریس کے ساتھ ساتھ وہ لکھنے پڑھنے میں بھی کافی وقت صرف کرتا تھا۔ شیخ الرئیس نے طبی لٹریچر میں گراں قدر اضافہ کیا اور اس کی قوانین

کے مقابلہ میں میں رازی کی الحاوی اور المجوسی کی الملکی کی شہرت ماند پڑ گئی  
 القالون، جس کی وجہ سے ابو علی سینا کا نام تا قیام قیامت زندہ ہے  
 گا، کے پانچ حصے ہیں۔ پہلے حصے میں اس نے اصول طب کا ذکر  
 کیا ہے، دوسرے حصے میں مفردات سے بحث کی ہے تیسرے  
 حصے میں سر سے پیر تک جسم کے ایک ایک حصے کے امراض کا ذکر کیا  
 ہے۔ چوتھے حصے میں شیخ الرئیس نے امراض عامہ سے متعلق بحث کی  
 ہے اور پانچویں حصے میں مرکبات کا ذکر کیا ہے۔

القالون کا بارہویں صدی عیسوی میں لاطینی زبان میں ترجمہ  
 ہوا اور اس کے فوراً بعد یہ کتاب یورپ کے طبی لصاب میں داخل  
 ہو گئی۔ ۱۵۷۵ء تک القالون یورپ کی مشہور ترین یونیورسٹیوں  
 LOUVAIN اور MONTPELLIER کے لصاب میں داخل رہی۔  
 یورپ میں اس کتاب کی مقبولیت کا اندازہ صرف اسی بات سے  
 لگا جا سکتا ہے کہ ۱۵۰۰ء تک یہ کتاب سولہ بار  
 طبع ہوئی سولہویں صدی میں اس کے بیس سے زائد ایڈیشن یورپ  
 کے مختلف ممالک میں طبع ہوئے۔ اس کتاب کے متعلق ہمارے اطباء  
 کا یہ قول ہے کہ اگر جالبینوس اور بقراط زندہ ہو جائیں تو وہ بھی  
 القالون کا احترام کرنے پر مجبور ہو جائیں۔

ابوالقاسم الزہراوی، جس پر ملت اسلامیہ بجا طور پر فخر کر سکتی  
 ہے، قرطبہ کی ایک لواجی بستی مدینۃ الزہرا کا رہنے والا تھا۔ قرطبہ  
 کا شمار اس زمانے میں دنیا کے بہترین علمی مراکز میں ہوتا تھا۔  
 الزہراوی نے اسی مدینۃ العلم میں اس عہد کے بہترین اساتذہ سے

تعلیم پائی۔

الزہرا ہرادی ابھی نو عمر ہی تھی کہ اس کے کمال فن کا شہرہ پورے اندلس میں پھیلی گیا۔ عبدالرحمن الثالث نے پہلے اُسے اپنا ذاتی معالج بنایا۔ بعد ازاں اُسے شاہی ہسپتال کا ہاؤس سرجن مقرر کیا، اسی ہسپتال میں اُسے مختلف اقسام کے آپریشن کرنے کا موقع ملا۔ الزہرا ہرادی نے اپنی شہرہ آفاق تصنیف - التصویف لمن عجز عن التالیف - میں مختلف اقسام کے آپریشن کرنے کے طریقے بتانے کے علاوہ ان آلات کی تصویریں بھی دی ہیں جو آپریشن کے دوران استعمال ہوتے ہیں۔ الزہرا ہرادی کی اس کتاب کو پڑھ کر اور ان آلات کی تصویریں دیکھ کر یہ معلوم ہوتا ہے کہ اس دور میں جراحی کا مکمل نظام موجود تھا۔

الزہرا ہرادی کا شمار ان نامور اطباء میں ہوتا ہے جنہوں نے امراض نسوان (GYNAECOLOGY) پر کافی کچھ لکھا ہے۔ علم الولادت کا سرسری کے ساتھ بڑا گہرا تعلق ہے اس لئے الزہرا ہرادی نے اپنی اس گراں قدر تصنیف میں دائیوں کو خاص ہدایات دی ہیں اس لئے ان آلات کی تصویریں بھی دی ہیں جن سے مردہ بچے کو رحم سے باہر نکالا جاتا ہے۔ اسی ضمن میں الزہرا ہرادی نے تدابیر حوامل، منع اسقاط، عمر ولادت، تدبیر سیلان طمث حوامل اور اخراج جنین مسیت پر بہت کچھ لکھا ہے۔ یورپ میں عہد جدید میں سائمنس آف ہڈوالفری نے جو ترقی کی ہے اس میں الزہرا ہرادی کے تجربات اور اس کی تحریروں کو بڑا دخل حاصل ہے۔

امراضِ چشم (OPHTHALMOLOGY) پر بھی مسلمانوں نے کافی تحقیق کی ہے اور اس میدان میں وہ دنیا کی کسی قوم سے پیچھے نہیں ہیں۔ عہدِ اموی میں زینب نامی ایک عورت ماہرِ امراضِ چشم تسلیم کی جاتی تھی اور دورِ دور سے لوگ اس سے علاج کرائے آتے تھے۔ تذکرۃ الکھالین میں ابنِ وصیف، جبریل کحال، شریف کحال اور علی بن عبیسی کحال کا ذکر موجود ہے۔ یہ لوگ اپنے دور میں اپنے فن میں اپنا مد مقابل نہیں رکھتے تھے۔ اسی ضمن میں علی ابن عبیسی بغدادی اور عمار موصلی نام کے دو ماہرین کا ذکر بیجا نہ ہوگا، جنہوں نے امراضِ چشم پر دو کتابیں تلمبند کیں۔ ان لوگوں نے اس فن پر یونانیوں سے کہیں زیادہ کام کیا۔ اور اپنے تجربے، مشاہدے اور حاصلِ مطالعہ ان کتابوں میں درج کیا۔ ان کتابوں کا لاطینی زبان میں ترجمہ ہوا اور ۱۵۷۵ء تک ان کی یہ کتابیں یورپ کے طبی نصاب میں شامل رہیں۔ جو جی زیدان نے اپنی مشہور تصنیف - تاریخ التمدن الاسلامی - میں اس بات کا اعتراف کیا ہے کہ موتیابند کا علاج اب بھی وہی ہے جو مسلمان اطباء اس دور میں کیا کرتے تھے۔

ابو علی الحسن ابن الحسن ابن الہشیم (۱۰۳۹-۹۶۵ء) جو امام بصریات کے لقب سے مشہور ہیں، اپنے دور میں اپنے فن میں دنیا بھر میں اپنا ثانی نہیں رکھتے تھے۔ انھوں نے اول بار اپنی تالیف - کتاب المناظر میں نظریۃ بصارت کی صحیح وضاحت کی۔ وہ پہلے مسلمان ماہرِ طبیعیات اور طبیب تھے جنہوں نے روشنی اور رنگ، اشعہ نور کے انعکاس و الغطاف، اغلاط بصری، شفق اور قوس قزح کی حقیقت، ہالہ، مرایا،

توت نفل، خلا اور محرکات کے بارے میں تو جہہ کی۔ ان کی کتاب المناظر۔ تو زمانے کے ظالم ہا محفول سے محفوظ نہیں رہی تاہم اس کا ترجمہ (ON OPTICS) کے نام سے موجود ہے۔ اس کتاب میں ابن الہثیم نے اقلیدس اور اطلیموس کے اس نظریے کی تردید کی ہے کہ نگاہ آنکھوں سے نکل کر مختلف چیزوں پر پڑتی ہے اور انہیں دکھتی ہے۔ ان کی تحقیق یہ تھی کہ خارجی چیزوں کا عکس آنکھ کی تیلی پر پڑتا ہے جسے دماغ کا ایک عصب محسوس کرتا ہے۔ ابن الہثیم کو THEORY OF VISION کا بانی تسلیم کیا جاتا ہے۔ اور انہی کے نظریہ پر تحقیق کر کے دور جدید کے سائنسدان کیمبرہ، ٹیلی ویزن اور سینک بنانے میں کامیاب ہوئے ہیں۔

ابرا المنصور صاعد بن بشر بن عبدوس کا شمار دنیا کے اسلام کے نامور ترین اطباء میں ہوتا ہے۔ وہ اپنے وقت کا بہترین نصاب تھا اور دور دور سے لوگ نصاب کھلوانے کے لئے اس کی طرف رجوع کیا کرتے تھے۔ المنصور کی طبیعت بڑی حد تک جدت پسند تھی اور وہ مریضوں کا علاج کرتے ہوئے ان پر نئے نئے تجربے کرتا رہتا تھا۔ اس کے متعلق مشہور ہے کہ وہ عام اطباء کے برعکس لفظ اور فالج کا علاج ادویہ بارہ سے کیا کرتا تھا۔

علاء الدین ابو الحسن علی بن حازم قریشی، جنہیں طبی دنیا میں جالیز ثانی کے لقب سے یاد کیا جاتا ہے۔ عرب اطباء کے سر تاج مانے جاتے ہیں۔ وہ مکہ مکرمہ میں پیدا ہوئے لیکن ان کی عمر عزیز کا بیشتر حصہ دمشق میں گذرا اور وہیں شہ میں ان کا انتقال ہوا۔ انہوں نے شیخ الریس

کی مشہورہ آفاق تالیف - قالون - کا خلاصہ - قالونچہ - کے نام سے تیار کیا۔ اس کے علاوہ اُھنوں نے مصول بقراط کی دو شرحیں لکھ کر اپنے وقت کے اطباء سے خراج عقیدت وصول کیا۔

مسلمان اطباء میں قاضی عبداللطیف بغدادی علم التشریح البدن کے امام تسلیم کئے جاتے ہیں، وہ اپنی تحقیقات کے سلسلے میں بڑے طویل سفر کیا کرتے تھے۔ ایک بار وہ اسی سلسلے میں مصر گئے اور وہاں مقس کے ایک ٹیلے پر اُھنوں نے بیس ہزار کے قریب انسانی ڈھانچے دیکھے۔ اُھنوں نے ان ڈھانچوں کی ساخت کا بڑے غور سے مطالعہ کیا اور اس کی تفصیل اپنے سفرنامہ میں درج کی، اسی طرح اُھنوں نے بوسیر کے قبرستان میں خاص قسم کی انسانی ہڈیوں کا مشاہدہ کیا ان کا کہنا ہے کہ اس سے پہلے ایسی ہڈیاں ان کی نظر سے نہیں گزری تھیں۔ قاضی موصوف یہ کہا کرتے تھے کہ اگر جالینوس نے بھی میری طرح انسانی ڈھانچوں پر تحقیق کی ہوتی تو پھر اتنی غلطیاں نہ کرتا۔

منصور بن محمد نام کے ایک مسلمان طبیب کا ذکر بھی اکثر کتابوں میں دیکھنے میں آیا ہے، وہ بھی علم التشریح البدن کا بڑا ماہر تھا۔ اس نے ۱۳۹۶ء میں اپنا حاصل مطالعہ - کتاب التشریح - کے نام سے قلمبند کیا اور اس کتاب میں اُھنوں نے جا بجا مختلف اقسام کی ہڈیوں کی تصویریں بھی دی ہیں۔ اس کتاب کا ایک مصور نسخہ انڈیا آئس لائبریری لندن میں محفوظ ہے۔

جس طرح موجودہ زمانے میں بعض امراض کے SPECIALISTS

موجود ہیں اسی طرح مسلمانوں کے ہاں بھی قرونِ وسطیٰ میں SPECIALISTS موجود تھے۔ ابن عکاشہ اپنے دور میں امراضِ مثانہ کا ماہر تسلیم کیا جاتا تھا اور ہارون بن موسیٰ الاستنبونی سرجری کے فن میں اپنی نظر آ پ تھا۔ صاعد بن بشر بن عبدوس فصد کھولنے میں اپنا ثانی نہیں رکھتا تھا اور دواسازی میں ابن البزوخ، احمد بن یونس، الہتمیمی، عمر بن یونس، غافقی، ابن جمل، رشید الدین اور ابن البیطار بڑے مشہور ہوئے ہیں اسی طرح بعض اطباء کے ناموں کے ساتھ فصا و، اسنانی اور کمال کی نسبتیں پڑھ کر یہ معلوم ہوتا ہے کہ انہوں نے اپنے مخصوص فن میں بڑا نام پایا ہے۔

مسلمان اطباء کے زمرہ میں اگر ابو علی التلوخی (۹۹۲ - ۹۳۳ء) اور اس کی مشہور تالیف الفرج بعد الشد کا ذکر نہ کیا جائے تو ان کا تذکرہ نامکمل رہے گا۔ اس کتاب کے چودہ ابواب ہیں اور ان میں بڑے بڑے مرے کی حکائمتیں درج ہیں۔ التلوخی نے ان حکائمتوں کے ذریعے یہ ثابت کرنے کی کوشش کی ہے کہ بعض اوقات بڑے بڑے اطباء بھی عام علاج کی بجائے محض لوگوں سے کامیاب علاج کرتے ہیں، یا اگر کبھی اطباء کسی مریض کے علاج سے عاجز ہو گئے ہیں تو اتفاقاً مریض کے ہاتھ کوئی ایسی چیز لگ گئی جسے کھانے سے وہ صحت یاب ہو گیا۔ راقم الحروف نے تاریخ کے شہرہ آفاق استاد پروفیسر شیخ عبدالرشید صاحب کو ایک نجی محفل میں فرماتے ہوئے سنا ہے کہ بعض امراض کے علاج یونہی اتفاقاً دریافت ہوئے ہیں۔

التلوخی لکھتا ہے کہ رازی کے پاس ایک مریض آیا جو استسقا کے

مرض میں مبتلا تھا۔ رازی نے اس کا معائنہ کیا تو اس سے معلوم ہوا کہ اس کا مرض اتنا بڑھ چکا ہے کہ اب لا علاج ہو گیا ہے۔ رازی نے اس مریض کو یہ کہہ کر رخصت کر دیا کہ گھر جا کر آرام کرو اور جو چاہو کھاؤ پیو۔ تقریباً سال بھر کے بعد رازی کا اس طرف سے گذر ہوا تو اس نے دیکھا کہ وہ شخص نہ صرف یہ کہ تندرست ہو چکا ہے بلکہ پہلے سے بھی کہیں زیادہ تنومند ہے۔ رازی نے بڑی حیرت سے اس سے حال دریافت کیا تو اس نے بتایا کہ وہ اپنی زندگی سے تنگ آچکا تھا اور اسی سوچ میں تھا کہ کسی طرح اپنی زندگی کا خاتمہ کر لے۔ ایک دن ایک سانپ ادھر آ نکلا اور اس نے چھاچھ کو دودھ سمجھ کر ایک پیالہ میں منہ ڈالا۔ جب سانپ کو اپنی غلطی کا احساس ہوا تو اس نے وہ چھاچھ پیالہ میں اگل دی جس سے چھاچھ کا رنگ بدل گیا۔ جب وہ سانپ وہاں سے چلا گیا تو اس شخص نے خودکشی کی نیت سے وہ چھاچھ پی لیا۔ چھاچھ کا پینا تھا کہ اُسے نیند آ گئی۔ جب اس کی آنکھ کھلی تو وہ پسینہ سے شرابور تھا اور اس کی بیماری جاتی رہی تھی۔

الفرج بعد الشدائد کے مطالعہ سے معلوم ہوتا ہے کہ جب کوئی علاج کارگر نہ ہوتا تھا تو بعض اطباء سکنے کے مریض کو کوڑے مارتے تھے۔ اسی طرح فالج کے مریض کو دودھ میں خنظل اُبال کر پلانے تھے اور ذات الحذب کے مریض کے لئے بچھو کا ڈنک تجویز کرتے تھے، اس کتاب میں اس طرح کی درجنوں حکایات ہیں جن کے مطالعہ سے یہ معلوم ہوتا ہے کہ بسا اوقات لوٹنوں سے بھی کامیاب علاج ہو جاتا تھا۔ مسلمانوں نے امراض نسواں پر بھی خاص توجہ دی ہے۔ ابو القاسم



الزہراوی نے اس سلسلے میں جو خدمات انجام دی ہیں ان کا ذکر پہلے ہو چکا ہے۔ شیخ الرئیس ابن سینا، یوحنا بن ماسویہ، ابو بکر محمد بن زکریا رازی اور عبداللطیف بغدادی نے بھی اس موضوع پر کافی کچھ لکھا ہے۔ عہد نبوی میں اسماء بنت ابوبکرؓ، ام سلیمؓ، ام مطاعؓ، ام عطیہؓ، لیلیٰؓ اور رفیدہ انصاریہؓ عورتوں کے علاج کے لئے خاص طور پر مشہور تھیں۔ اموی عہد میں زینب نامی ایک عورت امراض چشم کے علاج کے لئے مشہور تھی۔ خلیفہ منصور کے عہد میں حنفیہ کی بہن اور مجانبی شہابی حرم میں بگیات کا علاج کیا کرتی تھیں۔ ان میں ام الحسن بنت تاضی ابو جعفر اندلسی کی حذات کا دور دور تک شہرہ تھا۔ عہد شاہجہان میں ملک الشعراء طالب آملی کی بہن سنی النساء عورتوں کے علاج کیلئے خاص طور پر مشہور تھی اور شاہی حرم میں اسی کا علاج ہوتا تھا۔

مسلمان اطباء نے جہاں نسوانی امراض کے بارے میں کافی کچھ لکھا ہے وہاں عورتوں کے لئے گلگو نے اور غازے بھی تیار کئے ہیں۔ ان کے استعمال کے لئے عطریات اور خضاب بنائے ہیں۔ چہرے سے ہاسے اور چھائیاں دور کرنے کے لئے دوائیاں ایجاد کی ہیں۔ اسی طرح رنگ گورا کرنے کے لئے اُٹن اور بال بڑھانے کے تیل تیار کئے ہیں۔

عباسی عہد میں اسکندریہ، رُہا اور جنڈی شتا پور میں میڈیکل کالج موجود تھے جہاں طلباء کو باقاعدہ علمی طب کی تعلیم دی جاتی تھی۔ نظامی عروضی کی ایک تحریر سے یہ معلوم ہوتا ہے کہ ان کالجوں میں سات سال کا خضاب تھا۔ فاضل مصنف چہار مقالہ میں لکھتے ہیں کہ میرے زمانے

میں میڈیکل کالجوں میں فضول بقراط، مسائل حنین بن اسحق، شرح نیلی، الحاوی، قانون، ذخیرۃ ثابت بن قرہ، منصور، اغراض الطب، ذخیرۃ حوارزمر شاہی اور کامل الصناعة پڑھائی جاتی ہیں۔

ان طالب علموں کے لئے یہ ضروری تھا کہ وہ انسانی لاشوں کو چیر بھیا کر دیکھیں تاکہ وہ جان سکیں کہ قدرت نے انسانی ڈھانچہ کس طرح سے بنایا ہے اور انسان کے اندرونی اعضا کی ساخت کیا ہے شیخ الرئیس ابن سینا کا قول ہے کہ جب تک کوئی طبیب انسانی لاشوں کو چیر بھیا کر نہ دیکھے اس وقت تک وہ کامیاب طبیب نہیں بن سکتا۔

یوں معلوم ہوتا ہے کہ جب طبیب اپنا کورس ختم کر لیتے تھے تو پھر باہر طبیبان کا امتحان لیتے تھے اور امتحان میں کامیاب ہونے والے طبیب کو باقاعدہ سند دی جاتی تھی ایک دوسری روایت سے یہ معلوم ہوا ہے کہ خلیفہ المتقدر کے عہد میں کسی نیم حکیم نے ایک مریض کو غلط علاج سے مار ڈالا تو خلیفہ نے یہ حکم صادر کیا کہ سنان بن ثابت بغداد کے تمام اطباء کا انڈولویلے اور جو طبیب اس کے معیار پر پورا نہ اترے اُسے طبابت سے روک دے مصر میں یہی کام مہذب الدین نے انجام دیا۔ ہمارے خیال میں یہ اطباء کی رجسٹریشن کی طرف پہلا قدم تھا۔

مسلمانوں نے اپنے دورِ عروج میں دنیا کے اسلام میں ہسپتالوں کا ایک جال بچھا دیا۔ عبدالملک بن مروان نے دماغی امراض کے علاج

کے لئے دارالمجانین کے نام سے ایک ہسپتال قائم کیا۔ ہارون الرشید نے بغداد میں ایک عالیشان ہسپتال بنوایا۔ البراکہ نے اپنے خرچ سے عوام کے فائدے کے لئے ایک ہسپتال قائم کیا۔ المتوکل کے وزیر فتح بن خاقان نے بیمارستان مغافر کے نام سے ایک ہسپتال بنوایا۔ مقتدر کے عہد میں اس کے وزیر علی بن عیسیٰ نے بیمارستان حربیہ کے نام سے ایک ہسپتال قائم کیا، ان کے علاوہ بغداد میں بیمارستان عضدی، بیمارستان السیدہ، بیمارستان ابن الفرات اور بیمارستان مقتدری کے نام سے چار اور ہسپتال موجود تھے۔ عین ممکن ہے کہ آج کل بغداد میں اتنے ہسپتال نہ ہوں جتنے آج سے ہزار سال پہلے موجود تھے۔

مقربینی نے قاہرہ کے پانچ ہسپتالوں کا ذکر بڑی تفصیل کے ساتھ کیا ہے۔ ان میں سے اولین ہسپتال احمد بن طولون نے ۶۳۸ھ میں قائم کیا تھا اور اس کی تعمیر میں ساڑھے ہزار دینار خرچ ہوئے تھے۔ قاہرہ کا دوسرا اہم ہسپتال بیمارستان البکیر تھا جو ملک المسور نے ۱۲۸۵ھ میں قائم کیا تھا۔ اس ہسپتال کا سالانہ خرچ دس لاکھ درہم کے لگ بھگ تھا۔ اس ہسپتال کی جو تفصیل مقربینی نے دی ہے اس سے معلوم ہوتا ہے کہ اس ہسپتال میں مردوں اور عورتوں کے لئے الگ الگ وارڈ تھے۔ زنانہ وارڈوں میں نرسیں اور مردانہ وارڈوں میں خدام مرلصیوں کی خدمت پر مامور تھے۔ اس کے علاوہ مختلف امراض کے مرلصیوں کے لئے الگ الگ وارڈ تھے۔ ایک وارڈ میں صرف پیش کے مرلصی رکھے جاتے تھے اور دوسرا وارڈ صرف بخار میں مبتلا مرلصیوں کیلئے

مخصوص تھا۔ اسی طرح ایک وارڈ میں وہ مریض رکھے جاتے جن کے اپریشن کئے جاتے تھے اور ایک وارڈ آنکھوں کے علاج کے لئے وقف تھا۔ ہسپتال میں مریضوں کے لئے پر میزری غذا میں تیار کرنے کے لئے باورچی خانے موجود تھے۔ ڈسپنسری اور اس کے ساتھ ادویہ کے لئے سٹور موجود تھے جہاں ہر وقت دوائیوں کا بڑا اسٹاک موجود رہتا تھا، ہسپتال کے سٹاف کے لئے رہائشی کواٹرز بھی بنے ہوئے تھے مقررہ میزبانی کے اس سبب کو بڑھ کر یہ خیال ہوتا ہے کہ بیمارستان الکیبر کسی طرح بھی ہمارے عہد کے کسی ہسپتال سے پیچھے نہیں تھا۔

بڑے صغیر پاک و ہند میں محمد بن تغلق نے ہسپتال بنانے میں بڑی دلچسپی لی۔ ایک روایت کے مطابق اس کے عہد میں صرف دہلی میں ہی ستر کے قریب ہسپتال اور ڈسپنسریاں موجود تھیں۔ سلطان بڈا خود بڑا اچھا طبیب تھا اور وہ مریضوں کا معائنہ کرنے کے لئے نسخے تجویز کر دیتا تھا۔ اس کے جانشین فیروز تغلق نے اپنی تصنیف فتوحات فیروز شاہی میں شفا خانے تعمیر کرنے کا ذکر کیا ہے۔ جہانگیر نے بھی تخت نشین ہوتے ہی اپنی قلمرو میں شفا خانے تعمیر کرنے کا حکم صادر کیا تھا۔

قرون وسطیٰ میں بعض علاقوں میں شہروں سے دور دیہات میں رہنے والوں کی سہولت کے لئے سفری شفا خانے موجود تھے۔ عباسی خلیفہ المقتدر کے عہد خلافت میں ستان بن ثابت ایسے شفا خانوں کا انچارج تھا۔ اکثر کتابوں میں ایسے حوالے عام ملتے ہیں جن سے یہ معلوم ہوتا ہے کہ قیدیوں کے علاج کے لئے جیلیوں میں بھی شفا خانے

موجود تھے۔

سطورہ بالا کی روشنی میں یہ کہنا بیجا نہ ہوگا کہ مسلمانوں نے اپنے دورِ عروج میں پورے دنیا کے اسلام میں ہسپتالوں کا ایک حال بچھا دیا اور اپنے تجربات اور اجتہادات سے فنِ طب کو بامِ عروج تک پہنچایا۔ یہ مسلمان ہی تھے جن کی وجہ سے جالینوس اور بقراط کو شہرت دوام ملی یہاں یہ نہ سمجھ لینا چاہیے کہ طبِ اسلامی، طبِ یونانی کا ہی دوسرا نام ہے۔ آج جسے طبِ اسلامی کہتے ہیں وہ طبِ یونانی، طبِ ایرانی، طبِ ہندوستانی اور طبِ مصری کا حسین امتزاج ہے۔ یہاں بھی یہ بات ملحوظ خاطر رہے کہ مسلمانوں نے دوسری اقوام کے تجربات سے فائدہ ضرور اٹھایا ہے۔ لیکن ان کی کورانہ تقلید نہیں کی، بلکہ اپنے اجتہادات اور تجربات سے طبِ اسلامی کے نام سے ایک الگ عمارت کھڑی کر دی ہے۔

موجودہ ایلوپیتھی کی ترقی میں مسلمانوں کی تصانیف اور ان کے لاطینی تراجم کو جو دخل حاصل ہے اس کا ذکر بھی گذشتہ صفحات میں ہو چکا ہے۔ آج جدید میڈیکل سائنس کی کتابیں طبِ اسلامی کی اصطلاحات سے مملو ہیں۔ آج بھی یورپ کے میڈیکل کالجوں میں لیکچروں کے دوران اساتذہ بار بار GABER، ALHAZEN، AVICENNA اور HALY ABBAS، RHAZES کا حوالہ دیتے ہیں۔ اس ضمن میں ہم نے مسلمانوں کی طبی خدمات کا ایک بہت ہی مختصر سا جائزہ لیا ہے، اگر ان کی خدمات کا مفصل ذکر کرنا ہو تو۔

سفینہ چاہیے اس بجز بکیراں کے لئے



## داتا گنج بخش کی لاہور میں آمد

تعمیر ملت کے اہم فریضہ کو جس انہماک، خلوص اور اہتمام سے صوفیائے کرام نے انجام دیا ہے اس کی مثال دوسرے مذاہب کی تاریخ میں مفقود ہے۔ یہ صوفیائے کرام ہی کی مساعی جلیلہ کا ثمرہ ہے کہ آج بڑے صغیر پاک و ہند میں اسلام کے سولہ نثر کہہ و طر نام لیبو موجود ہیں اور آج ان دونوں ملکوں کی لاکھوں مساجد سے روز و شب میں پانچ بار صدائے توحید بلند ہوتی ہے۔ یہ عجیب اتفاق ہے کہ اگر آپ ان بزرگوں کے کارناموں، ان کی تسلیمی اور تربیتی کوششوں اور سوانح حیات سے واقفیت پیدا کرنا چاہیں تو آپ کو صحیح اور مستند حالات نہ مل سکیں گے ان کے متعلق جس قدر لٹریچر ملتا ہے اس پر کشف و گرامات اور عقیدت کی کہر چھائی ہوئی ہے اور جس قدر روایات ملتی ہیں ان سے ہم ان بزرگوں کی سیرت نگاری تو درکنار ان کی دھندلی سی تصویر بھی نہیں بنا سکتے۔ صوفیوں کے تذکروں کے متعلق عموماً اور خزینۃ الاصفیاء کے متعلق خصوصاً مشہور تاریخ دان پروفیسر محمد حبیب فرماتے ہیں، "اس کتاب کا بڑا نقص یہ تھا کہ مصنف نے عقاید کا سہارا لیکر ان تمام اصول اسناد کو یکسر نظر انداز کر دیا تھا جو علمائے اسلام

کی نظر میں صدیوں تک علم و حکمت کی روح سمجھے جاتے رہے ہیں۔ تنقیدی اصولوں سے چشم پوشی کر کے محض عقاید پر علم کی عمارت تعمیر کرنا نا سمجھی نہیں تو کیا ہے۔

تاریخ مشائخ چشت کے دیباچہ میں موصوف لکھتے ہیں، اس قسم کی تحریروں میں متضاد افکار کا مجموعہ بن کر رہ جاتی ہیں اور بالآخر ان کا نتیجہ بد عقیدگی کی صورت میں نمودار ہوتا ہے۔ صاحب خزینۃ الاصفیاء نے اپنی کتاب میں ہدیت ناک ششم کی ایسی کرامات کی تفصیل دی ہے جن کو پڑھ کر انسانی عقل و خرد کو شرم آجاتی ہے موجودہ نسلیں ان پر بحث و مباحثہ کرنے کی بجائے بے توجہی سے ان کو نظر انداز کرنا بہتر سمجھتی ہیں، ظاہر ہے کہ ان کشف و کرامات کے بے معنی فضول کا تصوف سے دور کا بھی تعلق نہیں۔ شیخ نظام الدین اولیا کا کہنا ہے کہ کرامات تصوف کے سلسلے میں کوئی اہمیت نہیں رکھتیں۔

ہمارے سوانح نگاروں مثلاً علامہ فرید الدین عطار، مفتی محمد سرور لاہوری، امیر حسن سجزمی، نور احمد چشتی، شیخ الہدیہ اور صاحبزادہ کمال الدین محمد احسان نے مجیر العقول روایات لکھ کر فن سوانح نگاری اور اصول تذکرہ نویسی سے انحراف کیا ہے۔ ان کی بدولت غلط روایات خاص و عام میں مشہور ہو گئیں، ان میں سے ایک حضرت داتا گنج بخشؒ کی لاہور میں آمد کے متعلق ہے۔

۱۔ خلیق احمد نظامی، تاریخ مشائخ چشت، مطبوعہ دہلی ۱۹۵۳ء ص ۲۰-۲۱  
۲۔ ایضاً۔

خواجہ حسن بجزئی فوائد الفواد میں داتا گنج بخشؒ کی لاہور میں آمد کے متعلق لکھتے ہیں :-

شیخ حسین زنجانی و شیخ علی بجزیری  
رحمۃ اللہ علیہما ہر دو مرید ایک پیر  
بودہ اندوآن پیر قطب عہد بودہ  
است، شیخ حسین زنجانی از دیر باز  
ساکن لہا و ر بود، بعد از چند گاہ پیر  
الیشان خواجہ بجزیری را فرمودہ کہ در  
لہا و ر و ساکن شو، شیخ علی بجزیری  
عرض داشت کہ وہ کہ حسین زنجانی  
آنجا بہت پیر فرمودہ کہ تو برو، و چون  
علی بجزیری بحکم اشارت الیشان در  
لہا و ر و ساکن شد بود با مداد آن جناب  
شیخ حسین زنجانی را بیرون آوردند

یہ روایت کثرت سے تذکروں میں پائی جاتی ہے کہ اب ہر شخص  
بلا چون و چرا اسے تسلیم کر چکا ہے اور اس کا منکر بد عقیدہ اور بد مذہب ہونے  
کی تہمت سے نہیں بچ سکتا۔ ہمارے خیال میں یہ روایت سراسر غلط اور الحاقی  
معلوم ہوتی ہے۔ اس روایت کا تجزیہ کرنے کے لئے سب سے پہلے ہم  
اس روایت کے الفاظ پر غور کریں گے اس کے بعد اسے تاریخ کی کسوٹی پر  
رکھیں گے۔



اس روایت میں حضرت داتا گنج بخش کو ایک جگہ شیخ علی بھویری، دوسری جگہ خواجہ بھویری اور تیسری جگہ علی بھویری لکھا ہوا ہے۔ اسی طرح حضرت حسین زنجانی کو ایک جگہ شیخ حسین زنجانی، دوسری جگہ حسین زنجانی اور تیسری جگہ پھر شیخ حسین زنجانی لکھا ہوا ہے۔ ہمارا یہ خیال ہے کہ خواجہ حسن بھویری جیسا ذمہ دار تذکرہ نویس اور فاضل اہل ایسی شتر گریگی کا مظاہرہ نہیں کر سکتا۔ فوائد الفوائد تو ایسی بلند پایہ اور مستند کتاب ہے کہ امیر خسرو اسے دیکھ کر اکثر فرمایا کرتے تھے۔

کاشکے تمام تصنیفات میں بنام حسن بھویری کاش میری تمام تصانیف حسن کے نام نہیں  
دیں کتاب از من بھویری ہے اور یہ کتاب میرے نام ہوتی۔

ہمارے خیال میں یہ روایت الحاقی ہونے کے ساتھ ساتھ کسی کم عقل کی گھڑی ہوئی معلوم ہوتی ہے۔ خواجہ حسن بھویری کو سید علی بھویری کی بجائے گنج بخش لکھنا چاہیے تھا، یہ خطاب سید علی بھویری کو خواجہ موصوف کے پیر چہارم خواجہ معین الدین اجمیری عطا فرمایا کرتے تھے، اس لئے انھیں سنت شیخ کا ادب کرنا چاہیے تھا۔

فوائد الفوائد کے متعلق علم تاریخ کے ممتاز عالم اور راقم الحروف کے استاد مرحوم پروفیسر محمد شجاع الدین ماہنامہ "دارالفرقان" بابت ماہ جنوری ۱۹۵۵ء میں اپنے ایک مضمون بعنوان "حسن بھویری" میں تحریر فرماتے ہیں کہ ان ملفوظات میں بہت سی الحاقی باتیں بھی شامل ہو چکی ہیں۔ ہمارے بیشتر اکابر کی تصانیف میں تحریف ہو چکی ہے۔ بسا اوقات ایک ہی کتاب کے دو نسخے آپس میں نہیں ملتے۔ اسی طرح کئی فرنی کتابیں مثلاً شجاع حیدری، دیوان خواجہ معین الدین حسن اجمیری، دیوان خواجہ قطب الدین بختیار کاکی اور دیوان زیب النساء وجود میں آچکی ہیں۔ شیخ عبدالحق

۱۰۱ شیخ عبدالحق محدث، اخبار الاجیار، مطبوعہ، دہلی ۱۳۳۲ھ، ص ۱۰۱

حدیث دہلوی کے زمانے تک شیخ ابو علی قلندر پانی پتی کی مثنویات اور رسائل عام ہو چکے تھے، شیخ محدث نے انہیں مختصرات عوام بتایا ہے۔ حد تو یہ ہے کہ تنزک جھانگیری کے مختلف نسخوں میں زمین و آسمان کا فرق ہے جب یار لوگوں نے حدیثیں گھر گھر صحیح سندہ میں مثال کر دی ہیں تو پھر صوفیوں کے تذکروں کا کہنا۔ حقائق باڈا کی روشنی میں فوائد الفواد کی روایات پر کیونکہ اعتماد کیا جائے، ہمارے خیال میں جن کتابوں میں فوائد الفواد کے حوالے سے یہ روایت بیان کی گئی ہے وہ بھی پایہ اعتبار سے گزر جاتی ہیں۔

اس روایت میں شیخ حسین زنجانی اور سید علی مجہیری کو ایک ہی پیر کا مرید ظاہر کیا گیا ہے۔ اس سے یہ ثابت ہوتا ہے کہ یہ دونوں بزرگ ہم عصر تھے۔ جہاں تک تاریخی شواہد کا تعلق ہے شیخ حسین زنجانی اور سید علی مجہیری ہم عصر نہیں بلکہ شیخ حسین زنجانی اور خواجہ معین الدین حسن اجمیری ہم عصر ہیں۔ سیر العارفین میں شیخ جمالی کنبوہ اسی واقعہ کی طرف اشارہ کرتے ہوئے

لکھتے ہیں۔

حضرت شیخ المشائخ حسین زنجانی، جو حضرت	حضرت شیخ المشائخ حسین زنجانی کہ پیر
شیخ سعد الدین قدس سرہ کے پیر ہیں، ان	حضرت شیخ سعد الدین جمویہ قدس سرہ
دونوں حیات تھے۔ حضرت زبدة المشائخ والاولیاء	است و در صدر حیات بود، میان حضرت
معین الحق والدین قدس سرہ اور حضرت	زبدة المشائخ والالیاء معین الحق والدین
شیخ المشائخ والاولیاء شیخ حسین زنجانی	قدس سرہ و حضرت شیخ المشائخ والاولیاء
قدس سرہ کے درمیان بے حد محبت اور	شیخ حسین زنجانی قدس سرہ محبت و اتحادی
رابطہ و ضبط تھا۔	فوق الحد واقع شدہ

۱۰۰ شیخ جمالی، سیر العارفین، مخطوطہ پنجاب یونیورسٹی لائبریری نمبر ۵۰۲ PF، ورق ۱۰۰۔

عمل صالح کا مصنف محمد صالح کنبوہ بھی خواجہ صاحب کے حالات کے ضمن میں رقمطراز ہے:-

بالجملہ در لاہور بہ صحبت شیخ حسین زنجانی  
مختصراً یہ کہ انہیں لاہور میں شیخ حسین زنجانی  
کی صحبت میں آئی۔

دارالشکوہ نے سفینۃ الاولیاء میں اس بات کا ذکر بالصرحت کیا ہے کہ خواجہ اجیری کی لاہور میں شیخ حسین زنجانی سے ملاقات رہی۔

ان روایات سے یہ بات ثابت ہوتی ہے کہ خواجہ معین الدین اجیری اور حضرت حسین زنجانی ہم عصر تھے اور دونوں میں بڑی محبت تھی۔

خواجہ معین الدین کے ایک ہم عصر مورخ منہاج سراج جوزجانی اپنی مشہور تصنیف طبقات ناصری میں خواجہ صاحب کا ذکر خیر کرتے ہوئے لکھتے ہیں:-

ابن داعی از ثقہ شنید کہ از معارف  
جبال بلاد تورک بود لقب او معین الدین  
او می گفت کہ من در ان شکر با سلطان  
غازی بودم۔

اس دعا گو نے قابل اعتبار لوگوں سے یہ سنا ہے کہ بلاد جبال کا ایک درویش جس کا لقب معین الدین تھا، یہ کہا کرتا تھا کہ میں سلطان (شہاب الدین غوری) کے لشکر میں غازی کی حیثیت سے شامل تھا۔

خواجہ معین الدین اجیری نے جس جنگ میں شرکت فرمائی تھی وہ نرائن

۱۵ محمد صالح، عمل صالح، جلد اول، مطبوعہ لاہور ۱۹۵۸ء، ص ۵۰

۱۶ دارالشکوہ، سفینۃ اولیاء، (اردو ترجمہ) مطبوعہ کراچی ۱۹۶۱ء، ص ۱۲۸

۱۷ جوزجانی، طبقات ناصری، مطبوعہ لاہور ۱۹۵۲ء، ص ۳۵

کی دوسری جنگ مہتی جو ۱۱۹۲ھ میں لڑی گئی تھی۔ حضرت داتا گنج بخش  
 نے ۱۰۷۶ھ میں با اس کے فوراً بعد وفات پائی ہے، اس سے یہ ثابت  
 ہوتا ہے کہ جن ایام میں خواجہ صاحب لاہور میں حسین زنجانی کے ساتھ مقیم  
 تھے اس وقت حضرت داتا گنج بخش کو فوت ہوئے تقریباً ایک صدی گزر  
 چکی تھی۔ اس لئے حضرت داتا گنج بخش اور حسین زنجانی ہم عصر نہیں ہو سکتے۔  
 تحقیقات چشتی کی روایت کے مطابق حضرت شیخ حسین زنجانی  
 ۶۰۲ھ میں فوت ہوئے تھے۔ مفتی غلام سرور کی تحقیق کے مطابق  
 ۶۰۰ھ ان کا سال وفات ہے۔ مولوی نور احمد چشتی اور مفتی غلام سرور  
 لاہوری، دونوں نے حضرت داتا گنج بخش کا سال وفات ۶۶۵ھ تحریر  
 کیا ہے۔ ان کے اس بیان کے مطابق جب حضرت حسین زنجانی فوت  
 ہوئے اس وقت داتا گنج بخش کو انتقال کئے ۱۳۹ یا ۱۳۵ سال گزر  
 چکے تھے۔ اب آپ یہ اندازہ لگائیے کہ صاحب فوائد الفواد کی یہ  
 روایت کہ جب داتا گنج بخش لاہور پہنچے تو اس وقت رات تھی۔ اگلی صبح  
 حضرت حسین زنجانی کا جنازہ اٹھا، کہاں تک صحیح ہے؟

شاہ شیخ محمد اکرام نے اب کوثر مطبوعہ لاہور ۱۹۶۶ء، ص ۷۷ پر داتا صاحب کا سال وفات  
 ۶۶۵ھ/۷۰۷۲ بتایا ہے، جو غلط ہے۔ پروفیسر شیخ عبدالرشید صاحب نے داتا گنج بخش کے  
 حالات میں جو فاضلانہ کتاب تحریر فرمائی ہے اس میں وہ اس سن پر متفق نہیں ہیں۔ اور  
 اورنٹل کالج میگزین میں آفاقی جی بی نے بھی داتا صاحب کے سن وفات پر فاضلانہ بحث کی  
 ہے وہ بھی ۶۶۵ھ پر متفق نہیں ہیں۔

شاہ نور احمد چشتی، تحقیقات چشتی، مطبوعہ لاہور ۱۹۶۲ء، ص ۱۲۵

شاہ مفتی غلام سرور، خزینۃ الاصفیاء، مطبوعہ لاہور ۱۹۶۲ء، ص ۹۰۵

صاحبِ فوائد الفواد کی تخریر سے یہ مترشح ہوتا ہے کہ  
سید علی ہجویریؒ کے پیر حضرت ابو الفضل محمد بن حسن ختلیؒ نے انہیں  
اپنی حیات ہی میں حضرت حسین زنجانیؒ کی جگہ لینے کے لئے لاہور بھیج دیا  
تھا، حالانکہ کشف المحجوب میں حضرت علی ہجویریؒ کی یہ تخریر موجود  
ہے۔

آن روز کہ وہی روایات آمد بہ  
بیت الجن لہور آل درہی ست  
بہ سر عقبہ میان بانیا رود مشق،  
سر بہ کنار من داشت<sup>۱۳</sup>۔  
جس دن ان کا انتقال ہوا وہ بیت الجن  
میں تھے۔ یہ ایک گاؤں ہے جو عقبہ جانے  
والی سڑک پر دمشق کے قریب  
بانیا مذی کے کنارے واقع ہے۔  
روایات کے وقت ان کا سر میرے  
زالو پر تھا۔

مفتی غلام سرور لاہوری نے خزینۃ الاصفیاء میں حضرت  
ابو الفضل محمد بن حسن ختلیؒ کا سالِ وفات ۲۵۳ھ تخریر کیا ہے<sup>۱۴</sup>۔  
پروفیسر شیخ عبدالرشید صاحب علامہ ذہبی کے حوالے سے لکھتے  
ہیں کہ اُسھوں نے ۲۶۰ھ میں انتقال فرمایا تھا۔<sup>۱۵</sup> نور احمد حشتی کی روایت  
کے مطابق حضرت حسین زنجانیؒ ۲۵۵ھ میں لاہور شریف لائے تھے،<sup>۱۶</sup>

<sup>۱۳</sup> سید علی ہجویریؒ، کشف المحجوب، مطبوعہ لاہور ۱۹۶۶ء، ص ۱۷۳

<sup>۱۴</sup> غلام سرور لاہوری، خزینۃ الاصفیاء، ص ۸۸۵

<sup>۱۵</sup> پروفیسر عبدالرشید، دی لائف اینڈ ٹیچنگز آف حضرت داتا گنج بخشؒ، مطبوعہ لاہور

<sup>۱۶</sup> ۱۹۶۶ء، ص ۲۵ ۱۶ تحقیقات حشتی، ص ۲۱۳

یعنی حضرت ختلیؑ کی وفات کے ۱۰۲ یا ۹۷ سال بعد، اور ان کا انتقال بقول  
چشتی ۶۰۲ھ میں یعنی حضرت ختلیؑ کی وفات کے ۱۵۱ یا ۱۴۴ سال بعد  
ہوا محققاً۔ اب کہیے کہ داتا گنج بخش متوفی ۶۶۹ھ حضرت حسین زنجانیؑ کی  
وفات پر لاہور میں کیونکر وارد ہوئے تھے۔

مولوی نور احمد چشتی نے بھی داتا گنج بخشؑ کی لاہور میں آمد کے متعلق  
وہی واقعہ نقل کیا ہے جو خواجہ حسن سبحزی نے فوائد الفوائد میں بیان کیا  
ہے۔ مولوی صاحب کو اتنی بھی ہوش بہنیں رہتی کہ وہ اپنی کتاب میں داتا  
صاحبؑ کی وفات ۶۶۵ھ اور حضرت حسین زنجانیؑ کی ۶۰۲ھ لکھ کر پھر  
بھی داتا صاحبؑ کو حضرت زنجانیؑ کے جنازہ میں شریک کر دیتے ہیں۔  
مفتی غلام سرور لاہوری نے بھی داتا گنج بخشؑ کی لاہور میں آمد کا  
تصہ من وعن وہی تحریر کیا ہے جو صاحب فوائد الفوائد نے نقل کیا ہے۔  
اس کے بعد مفتی صاحب نے داتا صاحبؑ کا سال وفات ۶۶۵ھ لکھا  
ہے اور حضرت حسین زنجانیؑ کا ۶۰۲ھ، اس کے باوجود انھوں نے  
حضرت داتا گنج بخشؑ کو حضرت حسین زنجانیؑ کے جنازہ میں شریک  
کر کے داخل ثواب کر دیا ہے۔

جب تحقیقات چشتی اور خزینتہ الاصفیاء میں اس طرح  
کی بے وسر و پاباقتی درج ہوں تو پھر ان پر کس طرح اعتماد کیا جائے  
ہمارے خیال میں داتا گنج بخشؑ کی لاہور میں آمد کے متعلق جو روایت  
فوائد الفوائد میں درج ہے وہ صحیح بہنیں۔ ہمیں تو وہ روایت الحاتی

معلوم ہوتی ہے فوائد الفوائد ہی کے ایک اندراج سے یہ ثابت ہوتا ہے کہ حضرت سلطان المشائخ نظام الدین اولیا رحمۃ اللہ علیہ نے کشف المحجوب کا لغو مطالعہ فرمایا تھا۔ جہاں داتا گنج بخش نے اپنی اس تالیف میں یہ درج فرمایا ہے کہ جب حضرت ختمی کابیت الحن میں انتقال ہوا تو ان کا سر میرے زانو پر تھا، حضرت نظام الدین اولیا کی نظر سے یہ تحریر ضرور گزری ہوگی۔ اس لئے حضرت سلطان المشائخ ایسی بے تحقیق بات نہیں کہہ سکتے تھے کہ حضرت ختمی نے انہیں حضرت زنجانی کی جگہ لینے کے لئے لاہور بھیجا۔ وہ رات کے وقت لاہور پہنچے اور اگلی صبح حضرت زنجانی کا جنازہ اٹھا۔

ان تمام حقائق کے پیش نظر یہ بات واضح ہے کہ حضرت ختمی نے ۱۵۳۳ھ یا ۱۶۰۶ھ میں انتقال فرمایا۔ ان کی وفات کے بعد حضرت بجزیری لاہور تشریف لائے اور انھوں نے ۱۶۹۹ھ یا اس کے فوراً بعد انتقال فرمایا۔ حضرت بجزیری کے انتقال کے ۱۱۲ برس بعد حضرت زنجانی لاہور تشریف لائے اور انھوں نے یہاں ۱۶۳۳ یا ۱۶۷۷ء سال قیام کے بعد ۱۶۰۰ھ یا ۱۶۰۲ھ میں وفات پائی۔



# دین الہی اور اس کا پس منظر

محمد اسلم

استاذ شعبہ تاریخ ، پنجاب یونیورسٹی

دین الہی کی اصل حقیقت اور اس کا پس منظر معلوم ہو جانے کے بعد حضرت مجدد الف ثانی رحمۃ اللہ علیہ کی تحریک اور ان کے کام کی اہمیت وہ چند ہو جاتی ہے۔ اس بنا پر کوئی شک نہیں کہ یہ کتاب اپنے موضوع پر ایک اہم اور حد درجہ وقیع دستاویز ہے اور تاریخ کے اساتذہ اور طلباء کے لئے تحقیق کا ایک معیار پیش کرتی ہے۔

مولانا سعید احمد اکبر آبادی

مدیر ”برہان“، دہلی

قیمت سات روپے پچاس پیسے



۱ - ندوۃ المصنفین ، ۹۵۰ این سمن آباد ، لاہور

۲ - آئینہ ادب ، چوک مینار انارکلی ، لاہور



# دین الہی اور اس کا پس منظر

محمد اسلم

استاذ شعبہ تاریخ ، پنجاب یونیورسٹی

دین الہی کی اصل حقیقت اور اس کا پس منظر معلوم ہو جانے کے بعد حضرت مجدد الف ثانی رحمۃ اللہ علیہ کی تحریک اور ان کے کام کی اہمیت وہ چند ہو جاتی ہے۔ اس بنا پر کوئی شک نہیں کہ یہ کتاب اپنے موضوع پر ایک اہم اور حد درجہ وقیع دستاویز ہے اور تاریخ کے اساتذہ اور طلباء کے لئے تحقیق کا ایک معیار پیش کرتی ہے۔

مولانا سعید احمد اکبر آبادی

مدیر ”برہان“، دہلی

قیمت سات روپے پچاس پیسے



۱ - ندوۃ المصنفین ، ۹۵۰ این سمن آباد ، لاہور

۲ - آئینہ ادب ، چوک مینار انارکلی ، لاہور